



فضائل درود شریف و فضائل سلام

سب الارشاد

منصور قبلہ عالم حضرت الحاج

سید محمد باقر علی شاہ صاحب
مدظلہ العالی

نہادہ نشمین آستانہ عالیہ حضرت کیلیا نوالہ شریف

تصنیف الطیف
فاضل شہ
مولانا محمد رفیق کیلانی
ایم اے (عربی، اسلامیات)

دارالتبلیغ آستانہ عالیہ حضرت کیلیا نوالہ شریف ضلع گوجرانوالہ



فضائل درود شریف

فضائل سلام

درود شریف سے ہر مشکل کا حل

تصنیف لطیف

فاضل شہیر مولانا محمد رفیق کیلانی (عربی، اسلامیات) ایم اے

شائع کردہ

دارالتبلیغ آستانہ عالیہ حضرت لیلیا نوالہ شریف ضلع گوجرانوالہ

بِسْمِ اللّٰهِ الرَّحْمٰنِ الرَّحِیْمِ

صَلَّى اللّٰهُ عَلٰى حَبِیْبِهِ مُحَمَّدٍ وَّآلِهِ وَسَلَّمَ

اشاعت ہذا بحکم _____ سر تاج الاولیاء، فخر الاصفیاء، قیوم العصر

حضرت الحاج پیر سید محمد باقر علی شاہ صاحب

بخاری دامت برکاتہم القدسیہ سجادہ نشین آستانہ

عالیہ حضرت کیلیا نوالہ شریف

شفقت و دعا _____ سیدی وسندی حضور قبلہ چین جی سرکار آستانہ عالیہ

حضرت کیلیا نوالہ شریف

ذمہ کتابت و اشاعت _____ جناب قبلہ حاجی محمد شفیق صاحب مدظلہ العالی (لاہور)

مصنف _____ مولانا محمد رفیق کیلانی صاحب (گولڈ میڈلسٹ)

ایڈیشن _____ دوم

تعداد _____ ایک ہزار

ناشر _____ دارالتبلیغ آستانہ عالیہ حضرت کیلیا نوالہ شریف

ہدیہ _____ روپے _____

سن اشاعت _____ مارچ 2002ء

marfat.com

Marfat.com

صَلَّى اللهُ عَلَى حَبِيْبِهِ مُحَمَّدٍ وَّآلِهِ وَسَلَّمَ

انتساب

یہ حقیر پر تقصیر اپنی اس پہلی باقاعدہ تصنیف کا انتساب سر تاج الاولیاء،
فخر الاصفیاء۔ دین و دنیا میں میرے سہارا، غوث وقت حضور قیوم العصر
مخدوم زمانہ میرے قبلہ و کعبہ حضور قبلہ عالم حضرت الحاج پیر سید محمد باقر علی
شاہ صاحب بخاری نقشبندی مجددی مدظلہ العالی اور آپ کے نور نظر بے
مثل باپ کے بے مثل روحانی جانشین۔ پروردہ آغوش ولایت مہبط انوار
شریعت اس ناچیز کو اپنے دامن کرم میں قبول فرما کر علم دین پڑھانے
والے آقا سیدی و سندی قبلہ و کعبہ حضرت الحاج پیر سید محمد عظمت علی
شاہ صاحب بخاری مدظلہ العالی المعروف قبلہ جن جی سرکار آستانہ عالیہ
نقشبندیہ مجددیہ حضرت کیلیا نوالہ شریف کے نام کرتا ہوں۔
جنہوں نے کمال کرم سے اپنے زیر سایہ چھپنے والی دیگر ضخیم کتب
میں شامل فرماتے ہوئے اسے تینتیسویں تصنیف کا اعزاز عطا فرمایا ہے۔

جب تک بکے نہ تھے کوئی پوچھتا نہ تھا۔

تو نے خرید کر آقا انمول کر دیا۔

ناچیز طالب مغفرت

محمد رفیق کیلانی خادم حضور غوث الاعلیاٹ

marfat.com

Marfat.com

ابتدائیہ

بِسْمِ اللّٰهِ الرَّحْمٰنِ الرَّحِیْمِ 'نَحْمَدُہٗ وَنُصَلِّیْ عَلٰی
رَسُوْلِهِ الْکَرِیْمِ اَمَّا بَعْدُ : قَالَ اللّٰهُ تَبَارَکَ وَتَعَالٰی اِنَّ اللّٰهَ
وَمَلَائِکَتَهُ یُصَلُّوْنَ عَلٰی النَّبِیِّ ط یَاٰیُّهَا الَّذِیْنَ اٰمَنُوْا
صَلُّوْا عَلَیْهِ وَسَلِّمُوْا تَسْلِیْمًا ۝

(الاحزاب: ۵۶)

دنیا عمل کا میدان ہے اور آخرت اجر کا میدان ہے۔ جس کسی نے دنیا میں جس نسبت سے تعلق پیدا کیا ہوگا۔ وہ آخرت میں اسی کے ساتھ ہوگا۔ لہذا جن کا تعلق حضور پر نور نبی کریم رؤف ورحیم صلی اللہ علیہ وآلہ وسلم سے نسبت رکھتا ہوگا وہ روز قیامت مع الرسول سبیلا کی دولت سے مالا مال ہوں گے اور لواء الحمد کے نیچے سایہ رسالت سے معمور ہوں گے اور جو حضور پر نور ﷺ کے فیض و برکت کو اثبات توحید کے منافی سمجھتے ہیں وہ مطلق بے نصیب اور محروم ہوں گے۔ اصل توحید رسالت والی توحید ہے جس میں حضور اقدس ﷺ کو رحمتہ للعالمین، شاہد، مبشر، نذیر، داعی الی اللہ، سراجاً منیراً اور مومنوں کے لیے فضلاً کبیراً مان کر آپ ﷺ کے نور محمدی سے مزین اور فیضیاب ہونا ایمان کے لیے شرط اولین ہے۔ اس کے لیے دو چیزوں کا اعتقاد ہونا ضروری ہے۔

(۱) حیات النبی بالتصرف الان کماکان

(۲) حضور پر نور ﷺ کا ہر مومن سے علم اور قرب ماننا۔

سورۃ الاحزاب کی درج بالا آیت کریمہ میں وقت اور جگہ کی قید کے بغیر اہل ایمان کو حضور پر نور نبی کریم ﷺ پر درود و سلام پڑھنے کا مطلق حکم فرمایا گیا ہے۔ مشکوٰۃ شریف ج ۱ صفحہ ۱۹۸ پر حضرت ابی ابن کعب رضی اللہ عنہ سے مروی حدیث مبارکہ سے اس قرآنی فرمان کی نبوی تفسیر یہ سامنے آتی ہے کہ فرائض کے بعد بطور وظیفہ ہمہ وقت درود شریف پڑھ سکتے ہیں۔ اور جتنا زیادہ پڑھیں گے اس پر

فَإِنْ زِدْتَهُ فَهُوَ خَيْرٌ لَّكَ وَإِذَا يَكْفِي هَمُّكَ وَيُكَفِّرُ لَكَ ذَنْبَكَ

کی بشارتیں بارگاہ نبوت سے عطا ہوتی ہیں۔ کتاب کے باب اول میں درود و سلام قرآن و حدیث کے ناقابل تردید دلائل سے بیان کیا گیا ہے کہ درود پاک پڑھنے والے صلحاء اور منکر درود اشقیاء ہیں۔ درود خواں اللہ و رسول کے فرمانبردار، تابعدار اور منکر درود اللہ و رسول کے نافرمان و سرکش ہیں، درود خواں بارگاہ رسالت میں مقرب اور مقبول اور منکر درود محبوب اور بارگاہ رسالت کے مردود ہیں۔ درود خواں نسبت نعمت سے مسرور اور منکر درود نسبت غضبی سے مقہور ہیں۔ درود خواں پر من اللہ رحمت کا نزول اور منکر درود پر شیاطین کا نزول ہوتا ہے اور درود خواں ازلی خوش بخت اور نیکی میں مستغرق ہوتا ہے جبکہ منکر درود اور مانع درود ازلی بد بخت اور بدی میں سراپا غرق ہوتا ہے۔

مزید یہ کہ ابوداؤد ج ۱ صفحہ ۱۵۰، نسائی ج ۱ صفحہ ۱۵۵، ابن ماجہ صفحہ ۱۱۸، دارمی ج ۱ صفحہ ۳۰۷ اور مسند احمد ج ۱ صفحہ ۸ پر حضرت اوس بن اوس سے مروی حدیث صحیحہ میں موجود ہے کہ درود شریف اور حیات النبی لازم و ملزوم ہونے پر خود صحابہ نے بھی بارگاہ نبوت سے سوال کیا تھا۔ اس طرح حیات النبی با تصرف الآن کماکان اور حضور اقدس ﷺ کا درود خواں سے قرب اور علم درود

شریف کے بنیادی لوازمات میں سے ہے جس کیلئے دوسرا اور تیسرا باب وقف کیا گیا ہے۔ چوتھا باب پہلے تین ابواب کا منطقی نتیجہ یعنی درود خواں کو دیدار مصطفیٰ کے نظارے کے عنوان سے ہے۔

باب پنجم صحابہ سے منقول درود و سلام، الصلوٰۃ والسلام یا رسول اللہ کے دلائل پر مشتمل ہے جس میں رسائل ابن تیمیہ ج ۱۶ صفحہ ۳۹۰ سے ابن تیمیہ کے نزدیک اس درود شریف پر اجماع صحابہ ذکر کیا گیا ہے اتنے واضح دلائل کے باوجود منکرین درود اور مانعین درود پر تعجب ہے کہ درود شریف کی مخالفت کر کے جن کی زندگیاں محض نفس امارہ کی خدمت اور مشغلہ دیں فروشی میں گزر رہی ہیں۔ مولا کریم اس سے بچائے اور اپنے محبوب ﷺ کی نسبت کاملہ عطا فرمائے۔

باب ششم ہے ”درود شریف سے جملہ بیماریوں، دکھوں اور پریشانیوں کا علاج“ دراصل یہ باب اس نظریے کا رد ہے کہ نعوذ باللہ یہ دنیا کافروں کے لیے ہے، رہے مسلمان تو یہ آخرت کی ان دیکھی نعمتوں کا تصور کر کے ہی ڈکار مار لیا کریں۔ درحقیقت یہ نظریہ رحمت خداوندی سے ناامیدی اور مایوسی بلکہ عرفان الہی اور اللہ کی رحیمی کریمی سے بواسطہ حضور سید المرسلین ﷺ لونہ لگانے کا نتیجہ ہے مشکلات میں درود شریف امت مسلمہ کا سب سے بڑا ہتھیار رہا ہے۔ حضور اقدس ﷺ نے تو کثرت درود شریف کرنے والے صحابی کو واضح

طور پر حدیث صحیحہ میں ارشاد فرمایا تھا۔ اِذَا يَكْفِيْ هَمُّكَ وَ يَكْفِرُ لَكَ ذَنْبُكَ کہ کثرت درود سے تیرے سارے غم اور پریشانیاں دور ہو جائیں گی اور یہ تیرے گناہوں کا کفارہ بھی بن جائیگا۔ درود شریف سے ہر دکھ اور پریشانی خواہ روحانی ہو یا دنیاوی کو ختم کرنے کے لیے یہ حدیث مبارکہ کافی ہے۔

کتاب ہذا میں قرآن و حدیث کے بے مثل دلائل کے ساتھ ائمہ کبار

اولیاء کرام اور مسلمہ شخصیات کے درود و سلام کے موضوع پر استنباطات درج کئے گئے ہیں۔ اپنے موضوع سے اتفاق کے لیے اس عاجز نے دل کھول کر ہر مکتبہ فکر کے علماء کے حوالے بیان کیے ہیں۔ تِلْكَ عَشْرَةٌ كَامِلَةٌ کی نسبت سے قیام سلام کیلئے دس جلیل القدر ائمہ امت بالخصوص حرم مکہ مکرمہ اور مدینہ منورہ کے مفتی حضرات کے فتاویٰ، باب حیات النبی میں دس حفاظ محدثین کے دلائل و اقوال اور زیارت نبوی کے باب میں امت کی دس جلیل القدر ہستیوں پر عالم رویا میں حضور پر نور ﷺ کا کرم فرمانا بیان کیا گیا ہے۔

یہ کتاب کا مختصر تعارف ہے۔ فہرست کتاب پر ایک اجمالی نظر سے بھی انشاء اللہ عزیز آپ اندازہ کر سکیں گے کہ موضوع سے کس حد تک انصاف کیا گیا ہے۔ اللہ کریم شرف قبولیت عطا فرمائیں۔

محمد رفیق کیلانی

خاکپاء آستانہ عالیہ حضرت کیلیا نوالہ شریف
ضلع گوجرانوالہ

صفحہ نمبر	مضامین	صفحہ نمبر	مضامین
			باب اول
۱	۱ تفسیر روح المعانی سے	۱	انتساب بخضور پیر و مرشد و ابتدائیہ
۲	۲ تفسیر ابن کثیر سے صلوٰۃ الہی کا مطلب	۱	درود و سلام قرآن و حدیث کی روشنی میں
۳	۳ بخاری شریف سے صلوٰۃ الہی کا معنی	۳	درود شریف کے متعلق حضرت شاہ عبدالحق
۴	۴ ابن قیم کے نزدیک معنی حضرت ابن عباس کی زبانی	۲۱	محدث دہلوی کے الفاظ میں تعارفی گفتگو
	اہل زمین کا درود فرماتے بطور ہدیہ و تحفہ		فضائل درود شریف میں تیس احادیث مبارکہ
۶	۶ بارگاہ رسالت میں پیش کرتے ہیں	۲۲	آیت درود شریف پر علمی بحث
	جمہ شریف کو درود شریف کثرت سے	۲۲	یہ آیت محکم ہے
۹	۹ پڑھنے کا حکم از ابوداؤد و نسائی و ابن ماجہ	۲۳	قرآنی آیات کی تین اقسام
	انکار حیات النبی کا سلسلہ انکار قرآن تک	۲۳	تفصیل اقسام آیات سے مقصود و مفاد
۲۲	۲۲ پہنچ جاتا ہے	۲۳	درود کا ترجمہ شایبہ کرنے والوں کا رد
۲۳	۲۳ حجیت حدیث بھی نطق رسول کی وجہ سے ہے	۲۵	فعل صلوٰۃ کے تین فاعل
	تمام کائنات کو ملاحظہ فرمانے پر	۲۶	اللہ اور فرشتوں کے صلوٰۃ کے معنی
۲۴	۲۴ صحیح حدیث مبارکہ	۲۶	فعل صلوٰۃ کے تیسرے فاعل اہل ایمان
۲۵	۲۵ درود شریف اولیاء اللہ کے فرامین کی	۲۷	درود ابراہیمی کی وجہ اجرا
	روشنی میں		الصلوٰۃ والسلام علیک یا رسول اللہ پر
۲۶	۲۶ قرآن و حدیث کا غشا و مراد کثرت درود	۲۹	ابن تیمیہ کے نزدیک صحابہ کا اجماع ہے
۲۷	۲۷ شریف ترویج و تحریص و تبلیغ و ترغیب		اللہ اور فرشتوں کا درود بھیجنے کا سلسلہ
	درود شریف اور بیان فضیلت درود	۲۹	کب سے ہے ؟
	شریف ہے	۳۱	(۱) اللہ کے درود شریف بھیجنے کا مطلب

(ب)

صفحہ نمبر	مضامین	صفحہ نمبر	مضامین
۷۸	بعد از وصال حیات انبیاء اور ایک سے زیادہ جگہوں پر موجود ہونے پر صریح حدیث مسلم شریف	۴۸	غوث پاک اور حضرت عبدالوہاب متقی کا ارشاد گرامی
۸۰	حضور اقدس کا دفن سے پہلے قبر انور میں کلام فرمانا	۴۹	حضرت سید عبدالغنی النابلسی اور سیدنا امام شعرانی کا ارشاد گرامی
۸۱	دائمی منصب رسالت دائمی حیات طیبہ کی دلیل ہے	۵۰	حضور مجدد پاک اور حضرت شاہ عبدالحق محدث دہلوی کے ارشادات
۸۳	نبی رحمت کا وصال اقدس بھی امت کیلئے باعث رحمت ہے	۵۱	حضرت الحاج پیر سید محمد باقر علی شاہ صاحب بخاری دامت برکاتہم القدسیہ کا مکتوب شریف
۸۴	موضوع کتاب درود شریف اور حیات النبی پر پہلی حدیث مبارکہ (حدیث صحیحہ)	۵۲	صلوٰۃ و سلام پڑھنے کے مواقع سرکار کی بارگاہ میں صلوٰۃ و سلام بھیجنے کے فوائد
۵	اس حدیث پر ائمہ محدثین کے علاوہ معترضین کی تصدیق اور حیات النبی کا اقرار	۵۳	جہاں درود شریف پڑھنا مکروہ ہے و سلمو اتسلیما کی شرح اور قیام تعظیسی کے استحباب پر دلائل اور اس پر اعتراضات کے دندان شکن جوابات
۶	درود پاک اور حیات النبی لازم و ملزوم ہونے پر دوسری مرفوع حدیث مبارکہ	۵۴	رد اللہ علی روحی کا مفہوم باب ۲
۷	زرقاتی، منذری، ابن حجر۔ غیر مقلد شوکانی اور شمس الحق عظیم آبادی کے صحت حدیث ہذا پر حوالے جو اب سلاطین علیا نے پر حدیث صحیحہ سے	۵۵	حیات النبی با تصرف الان کما کان شہداء اور انبیاء کی حیات مبارکہ بعد از وصال میں فرق
۸	رواۃ حدیث کی صحت پر ابن حجر زرقانی ابن کثیر، نووی، حاکم اور ذکریا سہارنپوری کی تصدیق	۵۶	بعد از وصال حیات النبی ﷺ کے چند نورانی مناظر
۹		۵۷	

صفحہ نمبر	مضامین	صفحہ نمبر	مضامین
۹۹	علامہ نبہانی کا فتویٰ		صحیح حدیث نمبر ۴ درود شریف پڑھو۔ بہر حال
۹۹	مظاہر حق سے اور ملا علی قاری کے حوالے	۸۹	حضور اقدس میں تمہارا درود پہنچ رہا ہے
۱۰۰	غیر مقلد علامہ نور الحق دہلوی کی حیات		ہر جگہ سے درود پہنچنے پر ابن قیم کی روایت
	النبی پر تصریح	۹۰	کردہ حدیث
۱۰۱	نسیم الریاض کی ایمان افروز عبارات	۹۱	نواب صدیق بھوپالوی کی تصدیق
	زرقاتی بیہمی، سیوطی کے ایمان افروز		بلا واسطہ درود پہنچنے پر جلاء الافہام سے
۱۰۲	فتاویٰ	۹۱	حدیث مبارکہ
۱۰۳	امام قسطلانی کا عقیدہ	۹۲	حیات النبی پر حدیث صحیحہ نمبر ۵
	غیر مقلدین۔ شوکانی اور وحید الزمان کی		صحت حدیث پر حاکم۔ ذہبی، بیہمی اور
۱۰۳	انجام الحاجت سے حیات النبی کی تصریح	۹۳	ظفر احمد عثمانی دیوبندی کی آراء
	تیسرا باب		حیات النبی پر حسین احمد مدنی کی لاجواب
	درود شریف پڑھتے وقت بارگاہ رسالت	۹۳	تقریر
۱۰۶	میں حاضری کی نیت ہو		عقیدہ حیات النبی پر اعمال صحابہ کے
	نبی پاک ﷺ کے اعمال امت پر شاہدو	۹۴	چند نظائر
۱۰۶	حاضر و ناظر ہیں دلیل نمبر ۱		جمع انبیاء کی بعد از وصال حیات کا
	دلیل نمبر ۲ حضور اقدس کے اعمال امت	۹۴	قرآن مجید میں بیان
	پر حاضر و ناظر ہونے پر اجماع امت ہے		ایک ضروری گزارش، عقائد سمعیات میں
	اور اجماع امت کے خلاف چلنا حدیث	۹۷	سے ہیں
۱۰۹	صحیح کی روشنی میں گمراہی ہے	۹۸	حیات انبیاء پر ائمہ کے اقوال
	دلیل نمبر ۳ اعمال امت پر حاضر و ناظر		حیات النبی پر شیخ محقق دہلوی نے اجماع
	ہونے کیلئے مکھوۃ شریف کی صریح حدیث	۹۸	امت نقل کیا ہے

صفحہ نمبر	مضامین	صفحہ نمبر	مضامین
	دلیل نمبر ۱۴ صحیح مسلم و ترمذی کی حدیث	۱۱۳	مبارکہ
۱۴۳	کہ اللہ نے میرے لیے زمین سمیٹ دی ہے	۱۱۶	دلیل نمبر ۴ و یوں الرسول علیکم شہیداً کی تفسیر
	دلیل نمبر ۱۵ بخاری و مسلم کی صریح حدیث	۱۱۷	دلیل نمبر ۵ روح مصطفیٰ ہر گھر میں موجود ہے
۱۴۵	سے حضور اقدس کیلئے قرب و بعد برابر ہونے کا ثبوت	۱۱۸	دلیل نمبر ۶ مساجد میں حضور اقدس پر سلام عرض کرنے کی وجہ امام غزالی اور ملا قاری کے نزدیک آپ کا وہاں حاضر ہونا ہے
	دلیل نمبر ۱۶ حدیث صحیح بخاری، حضور پاک جنگ کے تفصیلی حالات مدینہ منورہ بیٹھ کر بیان کرتے ہیں	۱۱۹	دلیل نمبر ۷ مکتوبات مجدد پاک سے حدیث، تمام عینای و لاینام قلبی کی شرح
۱۴۷	دلیل نمبر ۱۷ نجاشی کے وصال کی خبر مدینہ منورہ میں بیٹھ کر بیان کر دی	۱۲۰	دلیل نمبر ۸ قرآن پاک سے حضور کے حاضر و ناظر ہونے کی صراحت
۲۸	دلیل نمبر ۱۸ حضور اقدس بلا واسطہ بھی درود و سلام سنتے ہیں	۱۲۱	دلیل نمبر ۹ شاہد کا معنی حاضر بخاری شریف سے
	دلیل نمبر ۱۹ نگاہ نبوت کی وسعت	۱۲۱	دلیل نمبر ۱۰ شاہد کی تفسیر روح البیان سے
	دلیل نمبر ۲۰ حدیث معراج سے انبیاء کا امکان متعددہ میں حاضر و ناظر ہونے کی صراحت از مسلم شریف	۱۲۲	دلیل نمبر ۱۱ سلسلہ سہروردیہ کے بانی کا عقیدہ مبارکہ
	دلیل نمبر ۲۱ التحیات میں السلام علیک لیسما النبی کے الفاظ سے اولیاء کاملین محدثین فقہاء اور خود وہابی دیوبندی علماء کا اس سے نبی پاک کے حاضر و ناظر ہونے پر استدلال کرنیکی شاندار تحقیق	۱۲۲	دلیل نمبر ۱۲ اسامت کے خشوع و خضوع پر بھی حضور شاہد ہیں۔ نیز جیسے آگے دیکھتے ہیں ویسے ہی پیچھے دیکھتے ہیں
		۱۲۳	حدیث بخاری۔ امام الانبیاء ﷺ کے لیے قرب و بعد کا کوئی فرق نہیں
		۱۲۳	دلیل نمبر ۱۳ حضور مدینہ شریف میں لیکن ہاتھ جنت میں (بخاری و مسلم)

صفحہ نمبر	مضامین	صفحہ نمبر	مضامین
۱۵۵	ترجمہ حضرت امام مالک نیز آپ کو روزانہ زیارت نبوی	۱۳۹	دلیل نمبر ۲۲ ایک وقت میں کئی جگہ موجود ہونے پر واضح حدیث نبوی۔ اپنوں اور بیگانوں کا اقرار
۱۵۸	موجودہ تعلیم مغربی مفکرین کے نزدیک		دلیل نمبر ۲۳ وجود مثالی کی بحث اور تصرفِ مصطفیٰ ﷺ کی وسعت پر
۱۵۹	دینی تعلیم کا افسوس ناک پہلو، علماء سوء حضرت امیر معاویہ کے بارے میں معمولی لغزش پر سرکار نے تمہیہ فرمائی	۱۳۲	قرآن و حدیث کے دلائل سے بے مثل محاکمہ
۱۶۲	باب نمبر ۵		باب نمبر ۳
۱۶۶	درود شریف الصلوٰۃ والسلام علیک یا رسول اللہ ﷺ کے دلائل	۱۳۹	درود خوانوں کو دیدارِ مصطفیٰ ﷺ کے نظارے
۱۶۶	دلیل نمبر ۱ یہ صحابہ کا منقول درود ہے (نسیم الریاض)	۱۵۰	زارین کو کھانا عطا کرنے کے چار واقعات
۱۶۶	دلیل نمبر ۲ حضرت ابن عمر کا یہی صلوٰۃ	۱۵۱	اے یحییٰ ابن معین "ہمارا قرب چھوڑ کر کہاں جا رہے ہو"
۱۶۷	وسلام ہے		تیونس کے حاکم کو حکم "تو نے ہماری جدائی کس طرح پسند کر لی؟"
۱۶۷	دلیل نمبر ۳ ابن تیمیہ کے نزدیک اس درود پر اجماع صحابہ ہے	۱۵۲	مصر کی عظیم مسجد کے قبلہ کا تعین سرکار اقدس نے خود کر دیا
۱۶۸	دلیل نمبر ۴ محدثین کے نزدیک۔ علامہ نبہانی کا حوالہ	۱۵۳	امام باقر کے منہ سے وقت قرأت خوشبو آنے کی وجہ
۱۶۸	دلیل نمبر ۵ تفسیر روح البیان سے حوالہ		مشارق الانوار کی حدیثوں کے متعلق حکم
۱۶۸	دلیل نمبر ۶ محدث ابن جوزی کا حوالہ	۱۵۳	امام احمد بن حنبل کو خوشخبری
۱۶۹	دلیل نمبر ۷ علامہ ابن الہمام کا حوالہ		
۱۶۹	دلیل نمبر ۸ شارح جلالین کا فتویٰ		

صفحہ نمبر	مضامین	صفحہ نمبر	مضامین
	اذان کے بعد درود و سلام کا ثبوت قبل و بعد	۱۴۹-۱۵۰	بعد اذان درود شریف پر مسلم کی حدیث
۱۷۹	اذان درود کو بدعت کہنے والوں کو ان کے گھر سے جواب، مودودی کا تجزیہ بدعت	۱۷۰	دلیل نمبر ۹ علامہ شامی کا فتویٰ
	بدعت حسنہ پر دیوبندی پیشواؤں کی دلچسپ عبارتیں، فتاویٰ رشیدیہ	۱۷۱	دلیل نمبر ۱۱ امام سخاوی کا فتویٰ
۱۸۲	اشرف علی تھانوی کی واضح کاف تحریر	۱۷۱	دلیل نمبر ۱۲ امام فخر الدین رازی
۱۸۳	مولانا عبدالرحمن اشرفی کے فتوے	۱۷۲	دلیل نمبر ۱۳ الصلوٰۃ والسلام علیک یا رسول اللہ
	باب نمبر ۶		پڑھنے سے چودہ سو اولیاء کی ولایت سے حصہ ملتا ہے وہابیوں دیوبندیوں کے کچھ حوالے
	درود شریف سے جملہ بیماریوں، دکھوں اور دینی و دنیاوی پریشانیوں کا علاج	۱۷۳	دلیل نمبر ۱۴ حاجی امداد اللہ مہاجر کی ضیاء القلوب
۸۵	ہر جائز مقصد کیلئے درود فتح کا استعمال	۱۷۳	دلیل نمبر ۱۵ فیصلہ ہفت مسئلہ ص ۱۳
۱۸۵	امام الانبیاء جس درود پر خوش ہو گئے	۱۷۴	دلیل نمبر ۱۶ اشرف علی تھانوی یہی درود پڑھتے
۸۵	پریشانی میں پکاریں تو حضور ضرور کرم فرماتے ہیں	۱۷۴	دلیل نمبر ۱۷ حسین احمد مدنی کے نزدیک یہ درود مستحب ہے
۸۶	غیر مقلدین سے حرف "یا" کے ساتھ نداء کا ثبوت	۱۷۴	دلیل نمبر ۱۸ ذکر یا سہارنپوری فضائل درود صفحہ ۲۸ پر یہی درود پڑھنا بہتر بتایا ہے
۸۷	بغیر حساب جنت والا درود	۱۷۵	دلیل نمبر ۱۹ غلام اللہ خان آف راولپنڈی کا فتویٰ
۸۸	تفصیلی واقعہ بابت درود شریف ہذا	۱۷۵	دلیل نمبر ۲۰ حسین علی واں بھروی کی تحریر
۱۸۹	سلطان محمود غزنوی تیری قسمت پر قربان اور تیرے ہدیہ درود و سلام پر قربان	۱۷۶	دلیل نمبر ۲۱ غیر مقلدین کا اقرار کہ ابن عمر رضی اللہ تعالیٰ عنہما یہی درود پڑھتے
۱۹۰	حضرت غوث علی شاہ پانی پتی کے فرمودہ الفاظ درود و مشکلات میں امداد نبوی کا	۱۷۶	دلیل نمبر ۲۲ وہابی علماء کا اس درود کے جواز پر اجتماعی فتویٰ موجود ہے

صفحہ نمبر	مضامین	صفحہ نمبر	مضامین
۲۱۱	فضیلت درود شریف نقش کرنے کے لیے چند احادیث مبارکہ	۱۹۴	سبب بن گئے جمعرات کو سو بار درود پڑھنے والا کبھی محتاج نہ ہوگا
۲۱۲	درود سعادت	۱۹۵	درود فضیلت بالخصوص جمعہ شریف کو
۲۱۲	منہ کی بدبو زائل کرنے کا نسخہ	۱۹۶	پڑھنے کیلئے درود شفاعت
۲۱۲	درود شریف میں حسن و جمال محبوب کا تذکرہ سب غم بھلا دے گا	۱۹۷	حدیث ابو داؤد سے پیمانے بھر بھر ثواب دینے والا درود
۲۱۳	درود خواں پر مرتے وقت جنت کا پروانہ گرا		حضور ﷺ کا امت کی طرف سے ہدایا پیش کرنے پر اجر و بدلہ عطا کرنا
۲۱۳	کثرت درود نے ہلاکت سے بچالیا	۱۹۸	درود مفتاح الجنۃ
۲۱۳	درود پاک کی فضیلت پر کتاب لکھنے والے کو انعام	۲۰۳	اسی (۸۰) برس کے گناہ بخشوانے والا درود
۲۱۶	شفاعت کے سوالی کو درود پڑھنے کا حکم درود شریف کی کثرت کرنے والا مالدار ہو گیا	۲۰۳	شدت کی گرمی میں پیاس سے کفایت کرنے والا درود
۲۱۷	شہد کی مکھیوں کا درود شریف پڑھنا اور اس کی برکت	۲۰۵	تمام مصیبتیں رفع کرنے والا درود
۲۱۸	دو عالم میں بٹتا ہے صدقہ یہاں کا	۲۰۵	درود کوثر
۲۲۱	نور انبیت مصطفیٰ کے ذکر والے درود شریف	۲۰۶	میں بہک سکوں یہ مجال کیا میرا رہنما کوئی اور ہے
۲۲۱	القاب سے سلام کہنے پر حدیث بخاری حضور ﷺ کے نور ہونے کے قرآن	۲۰۷	دفع نسیان کا مجرب نسخہ
۲۲۲	وحدیث سے دلائل حضرت صاحب حضرت کیلیا نوالہ شریف	۲۰۸	درود شریف برائے کشادگی رزق بدامنی، چوری، حادثات، رہزنی سے محفوظ رہنے کا علاج
		۲۰۹	مشکل جو آ پڑی کبھی تیرے ہی نام سے ٹلی تاجدار مدینہ نے درود خواں کی عید کرا دی

صفحہ نمبر	مضامین	صفحہ نمبر	مضامین
	پڑھنے کی تحقیق	۲۲۲	کی کتاب مبارک سے اقتباس
	نماز میں درود ابراہیمی میں اسم محمد کے ساتھ	۲۲۵	نور انیت مصطفیٰ ﷺ کریم کے کچھ دلائل
۲۳۹	سیدنا کا اضافہ کرنے کی تحقیق	۲۲۶	نور انیت مصطفیٰ پر بخاری کی تین احادیث
۲۳۹	درود شریف الشفاء	۲۲۷	صحیح مسلم کی حدیث سے آپ کا نور ہونا صریحاً ثابت ہے
	کاروبار اور رزق میں برکت کیلئے		
۲۳۰	درود ودودی	۲۲۸	جہاز اور دیگر سواریوں کے حادثات سے بچنے کیلئے درود شریف
۲۳۰	خزانوں کی کنجی، درود تفریحیہ		
۲۳۱	درود شریف کے مختلف صیغے اور انکی توجیہ	۲۲۹	تمام جسمانی اور روحانی بیماریوں سے شفا
۲۳۲	درود تاج شریف کی بارگاہ نبوت سے منظوری	۲۳۰	مولف دلائل الخیرات کی قبر سے خوشبو
۲۳۵	درود شریف کے مختلف صیغوں کے متعلق	۲۳۰	صاحب دلائل الخیرات کی لاش بھی محفوظ رہی
	حضرت علامہ صاوی مالکی کا تجزیہ	۲۳۱	تصویر کا دوسرا رخ۔ نعوذ باللہ ابن سعود نے دلائل الخیرات جلوادی
۲۳۶	دم کٹا درود نہ پڑھو	۲۳۱	پاکستانی منکرین درود کا دلائل الخیرات کے بارے میں نظریہ
۲۳۷	درود خضریٰ	۲۳۲	دوائلیوں کے سبب مغفرت ہوگئی
۲۳۸	حضرت حسن بصری کا وظیفہ درود شریف	۲۳۳	درود شریف لکھنا واجب ہے
	حضرت شیخ عبدالقدوس گنگوہی کا وظیفہ	۲۳۴	درود شریف لکھنے کے عادی کا مقام
۲۳۸	درود شریف	۲۳۴	ایک خوش کن پہلو، تمام پاکستانی مکاتب فکر نے صلعم یا ص لکھنے کو برالکھا ہے اونچی آواز سے
	فقروفاق دور کرنے کیلئے خود زبان نبوت سے فرمایا گیا درود شریف	۲۳۵	درود پڑھنے والے کیلئے جنت ہے
۲۳۸		۲۳۶	
		۲۳۷	نمازوں کے بعد بلند آواز سے درود شریف

باب اول

درود و سلام قرآن و حدیث کی روشنی میں

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ الَّذِي هَدَانَا لِلْإِيمَانِ وَالْإِسْلَامِ وَالصَّلَاةِ
 وَالسَّلَامِ عَلَى نَبِيِّنَا وَرَسُولِنَا وَحَبِيبِنَا سَيِّدِنَا مُحَمَّدٍ
 وَالْمُصْطَفَى وَعَلَى آلِهِ وَأَصْحَابِهِ النَّجَبَاءِ الْبَرَّةِ الطُّقَى
 وَعَلَى أَهْلِ بَيْتِهِ وَعِترته وَأَزْوَاجِهِ وَذُرِّيَّاتِهِ أَجْمَعِينَ . أَمَّا
 بَعْدُ فَقَدْ قَالَ اللَّهُ تَبَارَكَ وَتَعَالَى فِي شَأْنِ حَبِيبِهِ صَلَّى
 اللَّهُ عَلَيْهِ وَآلِهِ وَسَلَّمَ .

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا
 صَلُّوا عَلَيْهِ وَسَلِّمُوا تَسْلِيمًا“ (الاحزاب: ۵۶)

(ترجمہ) ”بے شک اللہ تعالیٰ اور اس کے تمام فرشتے درود شریف بھیجتے ہیں نبی پر۔ اے ایمان والو آپ پر تم بھی درود بھیجو اور خوب سلام بھیجو۔“
 اس آیت مبارکہ پر مزید کچھ عرض کرنے سے پہلے حضرت محقق علی الاطلاق۔ شیخ الحدیث فضیلت پناہ حضرت شاہ عبدالحق محدث دہلوی علیہ الرحمۃ کی درود شریف سے متعلق مختصر تعارفی گفتگو پیش خدمت ہے جو ”جذب القلوب“ کے سترھویں باب صفحہ ۲۶۶ سے نقل کی جا رہی ہے۔ ”ہم ایک

بارود شریف پڑھتے ہیں تو درود پڑھنے والے پر اللہ تعالیٰ دس بار رحمت بھیجتا ہے۔ دس درجات بلند کرتا ہے۔ دس نیکیاں عطا فرماتا ہے۔ دس گناہ مٹاتا ہے درود پاک سبب قبولیتِ دعا ہے۔ اس کے پڑھنے سے شفاعتِ مصطفیٰ ﷺ واجب ہو جاتی ہے حضور نبی کریم ﷺ کا بابِ جنت پر قرب نصیب ہوگا۔ درود پاک تمام پریشانیوں کو دور کرنے کیلئے اور تمام حاجات کی تکمیل کیلئے کافی ہے۔ درود پاک گناہوں کا کفارہ ہے۔ صدقہ کا قائم مقام ہے بلکہ صدقہ سے بھی افضل ہے۔

درود شریف سے مصیبتیں ٹلتی ہیں بیماریوں سے شفا حاصل ہوتی ہے خوف دور ہوتا ہے۔ ظلم سے نجات حاصل ہوتی ہے۔ اور دلوں میں اس کی محبت قائم ہوتی ہے۔ فرشتے اس کا ذکر کرتے ہیں۔ اعمال کی تکمیل ہوتی ہے۔ دل و جان اور ذات و مال کی پاکیزگی حاصل ہوتی ہے۔ دشمنوں پر فتح حاصل ہوتی ہے۔ اللہ عزوجل کی رضا حاصل ہوتی ہے۔ پڑھنے والا خوشحال ہوتا ہے۔ برکتیں حاصل ہوتی ہیں۔ اولاد اور اولاد برکت رہتی ہے۔ سکرات موت میں آسانی ہو جاتی ہے۔ دنیا کی تباہ کاریوں سے نجات ملتی ہے اور خلاصی حاصل ہوتی ہے۔ بھولی ہوئی چیزیں یاد آ جاتی ہیں۔ ملائکہ درود پاک پڑھنے والے کو گھیر لیتے ہیں۔ درود شریف پڑھنے والا جب پل صراط سے گزرے گا تو نور پھیل جائے گا۔ اور وہ اس میں ثابت قدم ہو کر پلک جھپکنے میں نجات پا جائے گا اور عظیم تر سعادت یہ ہے کہ درود شریف والے کا نام حضور نبی کریم ﷺ کی بارگاہ میں پیش کیا جاتا ہے۔ تاجدارِ مدینہ حبیبِ کبریا ﷺ کی محبت بڑھتی ہے۔ محاسنِ نبویہ ﷺ دل میں گھر کر جاتے ہیں اور کثرتِ درود شریف سے صاحبِ لولاک ﷺ کا تصور دل میں گھر کر جاتا ہے۔ اور خوش نصیبوں کو درجہ قربتِ نبوی ﷺ حاصل ہوتا ہے اور خواب میں سلطان الانبیاء والمرسلین

رحمتہ اللعالمین حضور پر نور نبی کریم ﷺ کا دیدار فیض آثار نصیب ہوتا ہے۔
 قیامت کے دن تاجدار مدنی سے مصافحہ کی سعادت نصیب ہوگی۔ فرشتے مرحبا
 کہتے ہیں اور محبت رکھتے ہیں فرشتے اس کے درود کو سونے کی قلموں سے اور
 چاندی کی تختیوں پر لکھتے ہیں اور اس کیلئے دعائے مغفرت کرتے ہیں۔ اور
 فرشتگان سیاحین (زمین پر سیر کرنے والے فرشتے) اس درود شریف کو مدنی
 سر کا ﷺ کی بارگاہ بے کس پناہ میں پڑھنے والے کے نام کو اس کے باپ کے
 نام کے ساتھ پیش کرتے ہیں۔“
 (جذب القلوب ص ۲۶۶)

سعادت عظمیٰ۔ درود و سلام پڑھنے والے کے لیے سعادت در
 سعادت یہ ہے کہ اسے سرکارِ مدینہ ﷺ بنفس نفیس جواب سلام سے مشرف
 فرماتے ہیں۔ ایک ادنیٰ غلام کے لیے اس سے بالاتر سعادت اور کون سی ہو سکتی
 ہے کہ رحمت عالم ﷺ خود جواب سلام کی صورت میں دعائے خیر و سلامتی عطا
 فرمائیں۔ اگر تمام عمر میں صرف ایک بار یہ شرف حاصل ہو جائے تو ہزار ہا
 شرافت و کرامت اور خیر و سلامتی سے بہتر ہے۔

یہی آرزو ہو جو سرخرو، ملے دو جہان کی آبرو
 میں کہوں غلام ہوں آپکا وہ کہیں کہ ہم کو قبول ہے

فضائل درود شریف پر چند احادیث مبارکہ

عَنْ أَبِي بِنِ كَعْبٍ قَالَ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ
 أَيُّ أَكْثَرِ الصَّلَاةِ عَلَيْكَ فَكَمْ أَجْعَلُ لَكَ مِنْ صَلَاتِي فَقَالَ
 مَا شِئْتَ قُلْتُ الرَّبْعُ قَالَ مَا شِئْتَ فَإِنْ زِدْتَ فَهُوَ خَيْرٌ لَكَ
 قُلْتُ النِّصْفُ قَالَ مَا شِئْتَ فَإِنْ زِدْتَ فَهُوَ خَيْرٌ لَكَ قُلْتُ
 فَالثَّلَاثِينَ قَالَ مَا شِئْتَ فَإِنْ زِدْتَ فَهُوَ خَيْرٌ لَكَ قُلْتُ أَجْعَلُ
 لَكَ صَلَاتِي كُلَّهَا قَالَ إِذَا يَكْفِي هَمُّكَ وَيُكَفِّرُ لَكَ ذَنْبَكَ

(مشکوٰۃ شریف ج ۱ صفحہ ۱۹۸)

(ترجمہ) ”حضرت ابی ابن کعب رضی اللہ عنہ سے روایت ہے کہ میں نے رسول اللہ ﷺ سے عرض کیا میں آپ پر کثرت سے درود شریف پڑھتا ہوں میں آپ پر درود شریف کے لیے کتنا وقت مقرر کروں؟ آپ نے ارشاد فرمایا جتنا تم چاہو۔ میں نے عرض کیا چوتھائی حصہ آپ نے فرمایا جتنا چاہو۔ اگر درود شریف کا وقت زیادہ کر دو تو تمہارے لئے بہتر ہے میں نے عرض کیا آدھا حصہ آپ نے فرمایا جتنا چاہو۔ اگر زیادہ کر لو تو تمہارے لئے بہتر ہے۔ میں نے عرض کیا تین حصے؟ آپ نے فرمایا جتنا تم چاہو لیکن اگر زیادہ کر لو تو تمہارے لئے بہتر ہے۔ میں نے عرض کر دیا میں پورا وقت ہی درود شریف کے لیے وقف کرتا ہوں۔ آپ نے فرمایا اس طرح تمہاری ہر طرح کی پریشانی دور ہو جائے گی اور یہ تمہارے گناہوں کا کفارہ بن جائے گا۔

۲. عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ
صَلْوَةً وَاحِدَةً صَلَّى اللَّهُ عَلَيْهِ عَشْرَ صَلَوَاتٍ وَحُطَّتْ عَنْهُ
عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ

(رواه النسائي ج ۱ صفحہ ۳۹۸)

(ترجمہ) ”حضرت انس رضی اللہ عنہ سے روایت ہے کہ رسول اللہ
ﷺ نے ارشاد فرمایا جو شخص مجھ پر ایک مرتبہ درود بھیجتا ہے اللہ تعالیٰ اس پر دس
مرتبہ رحمت بھیجتا ہے۔ دس خطائیں معاف کرتا ہے۔ اور اس کے دس درجات
بلند کرتا ہے۔“

۳. قَالَ أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَى الصَّلَاةِ

(رواه الترمذی) مشکوٰۃ شریف جلد اول صفحہ ۱۹۷

(ترجمہ) ”فرمایا قیامت کے دن میرے سب سے زیادہ قریب وہ
شخص ہوگا جو مجھ پر سب سے زیادہ درود بھیجتا ہے۔“

۴. قَالَ إِنَّ لِلَّهِ مَلَائِكَةً سَيَّاحِينَ فِي الْأَرْضِ يَلْفُونِي مِنْ أُمَّتِي

(النسائي ج ۱ ص ۳۹۳)

السَّلَامُ

(ترجمہ) فرمایا اللہ کے فرشتے زمین میں گھومتے رہتے ہیں اور مجھے
امت کا سلام پہنچاتے ہیں۔“

۵۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَغِمَ أَنْفُ رَجُلٍ ذَكَرْتُ عِنْدَهُ، فَلَمْ يُصَلِّ عَلَيَّ وَرَغِمَ أَنْفُ رَجُلٍ دَخَلَ عَلَيْهِ رَمَضَانَ ثُمَّ انْسَلَخَ قَبْلَ أَنْ يُغْفِرَ لَهُ، وَرَغِمَ أَنْفُ رَجُلٍ أَدْرَكَ عِنْدَهُ، أَبَوَاهُ الْكِبْرَاءَ وَأَحَدُهُمَا فَلَمْ يَدْخُلَاهُ الْجَنَّةَ.

(رواه الترمذی)

(ترجمہ) ”حضرت ابو ہریرہ رضی اللہ عنہ سے روایت ہے کہ نبی پاک ﷺ نے ارشاد فرمایا ہر اس آدمی کی ناک خاک آلود ہو جس کے سامنے میرا نام لیا جائے اور وہ مجھ پر درود نہ بھیجے۔ اور اس آدمی کی ناک خاک آلود ہو جو رمضان کو پائے اور اپنی بخشش نہ کرائے اور اس آدمی کی ناک خاک آلود ہو جو ماں باپ میں سے ایک کو بڑھاپے میں پائے اور پھر ان کی خدمت کر کے جنت میں داخل نہ ہو۔“

۶۔ فرشتے درود پڑھنے والے پر حمتیں بھیجتے رہتے ہیں

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوْلَى النَّاسِ بِي أَكْثَرُهُمْ صَلَاةً وَمَنْ صَلَّى عَلَيَّ صَلَاتٌ عَلَيْهِ الْمَلَائِكَةُ مَا دَامَ يُصَلِّي عَلَيَّ فَلْيُقْبَلْ عِنْدَ ذَلِكَ أَوْلَى كَثِيرًا.

(رواه الطبرانی)

(ترجمہ) ”فرمایا حضور پر نور رسول اللہ ﷺ نے سب سے زیادہ میرے نزدیک وہ امتی ہے جو سب سے زیادہ میرے اوپر درود شریف بھیجتا ہے اور اس پر فرشتے اس وقت تک درود شریف بھیجتے رہیں گے جب تک وہ درود

شریف بھیجتا رہے گا۔ پس اب امتی کی مرضی ہے کہ کم پڑھے یا زیادہ۔“

۷۔ پورا درود شریف لکھنے والے کا اجر

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ فِي
كِتَابٍ لَمْ تَزَلِ الْمَلَائِكَةُ يَسْتَغْفِرُونَ لَهُ مَا دَامَ اسْمِي فِي
ذَلِكَ الْكِتَابِ (سعادة الدارين ص ۸۳ نزہتہ الناظرین ص ۳۱)

(ترجمہ) ”فرمایا رسول اللہ ﷺ نے جو شخص درود شریف لکھے فرشتے اس کے لئے بخشش کی دعا کرتے رہتے ہیں۔ جب تک وہ اسم پاک کتاب میں لکھا رہے۔“

۸۔ جمعۃ المبارک کو درود شریف پڑھنے کا حکم

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكثِرُوا الصَّلَاةَ عَلَيَّ
يَوْمَ الْجُمُعَةِ وَمَنْ صَلَّى عَلَيَّ مِنْ أُمَّتِي مَرَّةً وَاحِدَةً كُتِبَتْ
لَهُ عَشْرُ حَسَنَاتٍ وَ مُجِيتٌ عَنْهُ عَشْرُ سَيِّئَاتٍ. (رواه الترمذی)

(ترجمہ) ”فرمایا حضور پر نور رسول اللہ ﷺ نے کہ جمعۃ المبارک کے دن مجھ پر کثرت سے درود شریف پڑھا کرو جو ایک مرتبہ درود شریف پڑھے گا اس کے نامہ اعمال میں دس نیکیاں لکھیں جائیں گی اور دس برائیاں مٹا دی جائیں۔“

۹۔ درودخوان کے لیے دنیا و آخرت میں اجرِ عظیم

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ مَنْ صَلَّى عَلَيَّ
 مَرَّةً وَاحِدَةً صَلَّى اللَّهُ عَلَيْهِ عَشْرَ مَرَّاتٍ وَمَنْ صَلَّى عَلَيَّ عَشْرًا
 مَرَّاتٍ صَلَّى اللَّهُ عَلَيْهِ مِائَةً مَرَّةً وَمَنْ صَلَّى عَلَيَّ مِائَةً صَلَّى
 اللَّهُ عَلَيْهِ أَلْفَ مَرَّةٍ وَمَنْ صَلَّى عَلَيَّ أَلْفَ مَرَّةٍ حَرَّمَ اللَّهُ
 جَسَدَهُ عَلَى النَّارِ وَثَبَّتَهُ بِالْقَوْلِ الثَّابِتِ فِي الْحَيَاةِ الدُّنْيَا وَفِي
 الْآخِرَةِ عِنْدَ الْمَسْئَلَةِ وَأَدْخَلَهُ الْجَنَّةَ وَجَاءَتْ صَلَوَتُهُ عَلَى
 نُورٍ لَهُ يَوْمَ الْقِيَامَةِ عَلَى الصِّرَاطِ مَسِيرَةَ خَمْسِ مِائَةِ عَامٍ
 وَأَعْطَاهُ اللَّهُ بِكُلِّ صَلَاةٍ صَلَّىهَا قَصْرًا فِي الْجَنَّةِ قَلٌّ ذَلِكَ أَوْ كَثُرُ

(ترجمہ) ”فرمایا حضور پر نور رسول اللہ ﷺ نے جو درود شریف
 پڑھے ایک بار اللہ تعالیٰ اس پر دس رحمتیں بھیجے گا۔ اور جو دس بار پڑھے تو اللہ سو
 بار اور جو سو مرتبہ درود شریف پڑھے اللہ اس پر ہزار رحمتیں بھیجے گا اور جو پڑھے
 ہزار بار درود شریف تو اللہ تعالیٰ اس کے جسم پر دوزخ حرام فرما دیتا ہے اور اس
 کو بوقت نزع کلمہ طیبہ پر ثابت قدم رکھے گا۔ دنیا کی زندگی میں بھی اور آخرت
 میں عالم برزخ میں بھی قبر کے سوال و جواب میں ثابت قدم رکھے گا۔ درود
 شریف کا نور اس کا مدد و معاون ہوگا سوال و جواب میں۔ اور وہ جنت میں داخل
 ہوگا اور اس کے درود شریف کا نور پل صراط پر آئے گا جو پانچ سو سال کی دوری
 تک ہوگا۔ اور اللہ تعالیٰ اس کے ہر درود شریف کے بدلے جنت میں محل عطا

فرمائے گا۔ یہ امتی کی مرضی ہے کہ وہ کم پڑھے یا زیادہ۔

۱۰۔ جب بھی کوئی حاجت ہو، درود شریف پڑھو

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ عَسِرَتْ عَلَيْهِ حَاجَةٌ
فَلْيَكْثُرْ بِالصَّلَاةِ عَلَيَّ فَإِنَّهَا تَكْشِفُ الْهَمُومَ وَالْغُمُومَ وَالْكَرُوبَ
وَتُكْثِرُ الْأَرْزَاقَ وَتَقْضِي الْحَوَائِجَ.

(دلائل الخیرات شریف)

(ترجمہ) ”حضرت روایع بن ثابت انصاری رضی اللہ عنہ راوی ہیں
فرمایا رسول اللہ ﷺ نے جس کسی کو کوئی حاجت درپیش ہو۔ تو بکثرت درود
شریف پڑھے۔ کیونکہ درود شریف غموں کو دور کرتا ہے اور تکلیفوں کو مٹاتا ہے
اور رزق میں برکت دیتا ہے اور حاجات پوری ہوتی ہیں۔“

۱۱۔ اہل محبت درود خوانوں کا مقام

قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَرَأَيْتَ صَلَاةَ
الْمُصَلِّينَ عَلَيْكَ مِمَّنْ غَابَ عَنْكَ وَمَنْ يَأْتِي بِعَدَاكَ
مَا حَالُهُمَا عِنْدَكَ فَقَالَ أَسْمَعُ صَلَاةَ أَهْلِ مَحَبَّتِي وَأَعْرِفُهُمْ وَ
تُعْرَضُ عَلَيَّ صَلَاةُ غَيْرِهِمْ عَرْضًا. (دلائل الخیرات ص ۱۸)

(ترجمہ) ”عرض کیا گیا یا رسول اللہ ﷺ جو درود شریف پڑھنے

marfat.com

Marfat.com

والے آپ سے غائب ہیں یا بعد زمانہ میں ہوں گے۔ ان کا حال بیان فرمائیں۔
 فرمایا میں اہل محبت کے درود شریف کو خود سنتا ہوں اور ان کو پہچانتا بھی ہوں
 اور اہل محبت کے علاوہ پڑھنے والوں کا درود شریف مجھ پر پیش کیا جاتا ہے۔“

۱۲۔ درود شریف نہ پڑھنے پر وعید

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ ذُكِرْتُ عِنْدَهُ
 فَلَمْ يُصَلِّ عَلَيَّ دَخَلَ النَّارَ
 (القول البدیع ص ۱۴۶)

(ترجمہ) ”حضور پر نور رسول اللہ صلی اللہ علیہ وآلہ واصحابہ وسلم نے
 فرمایا جس کسی کے پاس میرا نام لیا گیا اور اس نے مجھ پر درود شریف نہ پڑھا تو
 آگ میں داخل ہوا۔“

۱۳۔ صبح و شام دس دس مرتبہ درود شریف پڑھنے والے

کے لیے شفاعت نبوی

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ حِينَ
 يُصْبِحُ عَشْرًا وَحِينَ يَمْسِي عَشْرًا أَدْرَكْتُهُ شَفَاعَتِي يَوْمَ الْقِيَامَةِ.
 (رواہ الطبرانی)

(ترجمہ) ”حضرت ابوالدرداء رضی اللہ عنہ روایت کرتے ہیں کہ
 فرمایا رسول اللہ ﷺ نے جس نے مجھ پر صبح دس مرتبہ درود شریف پڑھا اور
 شام کو دس مرتبہ درود شریف پڑھا قیامت کے روز میری شفاعت پائے گا۔“

۱۴۔ بھولی چیزیں درود شریف پڑھنے پر یاد آ جائیں گی

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا نَسِيتُمْ شَيْئًا
فَصَلُّوا عَلَيَّ تَذَكُّرًا وَإِنْ شَاءَ اللَّهُ.
(رواه الترمذی)

(ترجمہ) ”حضرت سیدنا انس بن مالک رضی اللہ عنہ راوی ہیں فرمایا
رسول اللہ ﷺ نے جب تم کوئی چیز بھول جاؤ پس درود شریف پڑھو مجھ پر انشاء
اللہ وہ چیز یاد آ جائے گی۔“

۱۵۔ بغیر درود و سلام مجالس کا حال

عَنِ النَّبِيِّ صَلَّى اللَّهُ عَلَيْهِ وَسَلَّمَ مَا جَلَسَ قَوْمٌ مَجْلِسًا وَلَمْ
يَذْكُرِ اللَّهُ فِيهِ وَلَمْ يُصَلُّوا عَلَيَّ بَيْنَهُمْ إِلَّا كَانَ عَلَيْهِمْ تِرَةٌ
يَوْمَ الْقِيَامَةِ وَإِنْ شَاءَ عَذِبُهُمْ وَإِنْ شَاءَ غُفِرَ لَهُمْ. (جلال المصنف)

(ترجمہ) ”فرمایا رسول اللہ ﷺ نے ایک مجلس میں قوم بیٹھی اور
اس میں انہوں نے نہ اللہ کا ذکر کیا اور نہ مجھ پر درود شریف پڑھا تو قیامت کے
دن وہ کف حسرت ملیں گے۔ اور اگر چاہے تو اللہ ایسوں کو قیامت کے دن
عذاب دے اور چاہے تو معاف فرمادے۔“

۱۶۔ درود شریف اور حیات النبی صلی اللہ علیہ

وسلم لازم و ملزوم ہیں

عَنْ أَوْسِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَفِيهِ قُبُضَ وَ
 فِيهِ النَّفْخَةُ وَفِيهِ الصَّعْقَةُ فَأَكْثِرُوا عَلَيَّ مِنَ الصَّلَاةِ فِيهِ فَإِنَّ
 صَلَاتِكُمْ مَعْرُوضَةٌ عَلَيَّ قَالَ قَالُوا يَا رَسُولَ اللَّهِ وَكَيْفَ
 تُعْرَضُ صَلَاتُنَا عَلَيْكَ وَقَدْ أَرِمْتَ قَالَ يَقُولُونَ بَلَيْتَ فَقَالَ
 إِنَّ اللَّهَ عَزَّوَجَلَّ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ
 ابو داؤد شریف (عربی) ج ۱ ص ۱۵۰، نسائی شریف (عربی) جلد اول
 ص ۱۵۵ ابن ماجہ ص ۷۷، ۱۱۹، دارمی ج ۱ ص ۳۰۷ مسند احمد ج ۴ ص ۸

(ترجمہ) ”حضرت اوس بن اوس رضی اللہ عنہ فرماتے ہیں کہ نبی اکرم
 ﷺ نے ارشاد فرمایا کہ تمہارے دنوں میں سب سے افضل دن جمعہ کا دن ہے
 اس دن حضرت آدم علیہ السلام پیدا ہوئے اور اسی دن ان کی روح مبارک
 قبض کی گئی۔ اور اسی دن صور پھونکا جائے گا اسی دن بے ہوشی ہوگی اس لئے
 مجھ پر کثرت سے درود شریف بھیجو۔ اس لئے کہ تمہارا درود شریف مجھ پر پیش کیا
 جاتا ہے عرض کیا گیا یا رسول اللہ ﷺ جب آپ کا جسم اطہر ریزہ ریزہ ہو
 جائے گا تو آپ پر ہمارا درود شریف کیسے پیش کیا جائے گا؟ تو نبی پاک ﷺ نے
 ارشاد فرمایا کہ بے شک اللہ تعالیٰ نے زمین پر نبیوں کے جسموں کو کھانا حرام کر دیا ہے۔“

۷۱۔ جمعۃ المبارک کو درود شریف کی خصوصی قبولیت

عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْثَرُ وَالصَّلَاةَ عَلَيَّ يَوْمَ الْجُمُعَةِ فَإِنَّهَا مَشْهُودٌ تَشْهَدُهُ الْمَلَائِكَةُ وَإِنَّ أَحَدًا لَنْ يُصَلِّيَ عَلَيَّ إِلَّا عَرِضْتُ عَلَيَّ صَلَوَتُهُ حَتَّى يَفْرُغَ مِنْهَا قَالَ قُلْتُ وَبَعْدَ الْمَوْتِ؟ قَالَ وَبَعْدَ الْمَوْتِ إِنَّ اللَّهَ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَتَّى يُرْزَقَ. (ابن ماجہ شریف ص ۱۱۹)

(ترجمہ) ”حضرت سیدنا ابو درداء رضی اللہ عنہ سے روایت ہے کہ رسول اللہ ﷺ نے ارشاد فرمایا مجھ پر جمعہ شریف کے روز درود شریف کی کثرت کیا کرو کیوں کہ اس روز ملائکہ حاضر ہوتے ہیں اور بے شک جب بھی کوئی مجھ پر درود شریف پڑھتا ہے تو وہ درود شریف اس کے فارغ ہوتے ہی مجھ پر پیش کر دیا جاتا ہے۔ حضرت ابو درداء رضی اللہ عنہ کہتے ہیں۔ میں نے عرض کیا آپ ﷺ کی وفات شریف کے بعد بھی؟ آپ ﷺ نے فرمایا ہاں موت کے بعد بھی کیوں کہ اللہ تعالیٰ نے زمین پر نبیوں کے جسموں کو کھانا حرام کر دیا ہے۔ پس اللہ کا نبی زندہ ہوتا ہے۔ اسے رزق بھی دیا جاتا ہے۔“

۱۸۔ درود و سلام پڑھنے والوں کو حضور صلی اللہ علیہ وسلم

خود جواب سلام عطا فرماتے ہیں۔

marfat.com

Marfat.com

۱۸. عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّىٰ أَرُدَّ عَلَيْهِ السَّلَامُ

(رواه ابو داؤد جلد اول ص ۲۷۹، مشکوٰۃ شریف مترجم جلد اول ص ۱۱۹۷ لفتح الربانی ترتیب مسند امام احمد ج ۱۳ ص ۳۱۲ فتاویٰ ابن تیمیہ ج ۱۱ ص ۲۹۱ جلد ۲ ص ۳۲۲)

(ترجمہ) ”حضرت ابو ہریرہ رضی اللہ عنہ سے روایت ہے کہ فرمایا رسول ﷺ نے جب بھی کوئی مجھ پر سلام پڑھتا ہے تو وہ اس حال میں سلام بھیجتا ہے کہ اللہ تعالیٰ نے میری روح میری طرف لوٹائی ہوئی ہوتی ہے۔ یہاں تک کہ میں اس کے سلام کا جواب دیتا ہوں۔“

۱۹۔ درود خوان کا نام مع ولدیت حضور اقدس

صلی اللہ علیہ وسلم میں پیش ہوتا ہے

عَنْ عَمَّارِ بْنِ يَاسِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ وَكُلَّ بِقَبْرِي مَلَكًا أَعْطَاهُ اسْمَاعَ الْخَلَائِقِ فَلَا يُصَلِّي عَلَيَّ أَحَدٌ إِلَى يَوْمِ الْقِيَامَةِ إِلَّا أَبْلَغَنِي بِاسْمِهِ وَاسْمِ أَبِيهِ هَذَا فَلَا بُنْ فَلَانَ قَدْ صَلَّى عَلَيْكَ

(الترغیب والترہیب ج ۲ ص ۴۹۹ فضائل درود شریف لڑکر یا سہارنپوری

ص ۱۸)

(ترجمہ) ”حضرت سیدنا عمار بن یاسر رضی اللہ عنہ فرماتے ہیں کہ رسول اللہ ﷺ نے ارشاد فرمایا کہ بے شک اللہ تعالیٰ نے میری قبر انور پر ایک فرشتہ مقرر کر دیا ہے۔ جس کو اللہ تعالیٰ نے پوری مخلوق کی آوازیں سننے کی طاقت بخشی ہے۔ قیامت تک جو بھی مجھ پر درود شریف پڑھے گا وہ فرشتہ درود شریف پڑھنے والے اور اس کے باپ کا نام لے کر عرض کرتا ہے۔ کہ فلاں کے بیٹے نے آپ پر درود شریف پڑھا ہے۔“

۲۰۔ ہر سوموار و جمعہ شریف کو کثرت درود شریف کا حکم

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلُّوا عَلَيَّ فِي كُلِّ يَوْمٍ الْاِثْنَيْنِ وَالْجُمُعَةِ بَعْدَ وَقَاتِي فَإِنِّي أَسْمَعُ صَلَوَاتِكُمْ بِلاَ وَاسِطَةٍ

(جلاء الافہام مطبوعہ ادارۃ الطباعۃ المنیر یہ ص ۳۷، انیس الجلیس للسیوطی ص ۲۲۲)

(ترجمہ) ”فرمایا رسول اللہ ﷺ نے مجھ پر میری وفات کے بعد ہر سوموار اور جمعہ شریف کو (کثرت سے) درود پڑھا کرو۔ پس بے شک میں تمہارے درود شریف کو بغیر واسطے کے سنتا ہوں۔“

۲۱۔ تمہارا درود ہر جگہ سے مجھے پہنچتا ہے

عَنْ أَبِي هُرَيْرَةَ قَالَ سَمِعْتُ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ يَقُولُ صَلُّوا عَلَيَّ فَإِنَّ صَلَوَاتِكُمْ تَبْلُغُنِي حَيْثُ كُنْتُمْ.

(رواہ النسائی بحوالہ مشکوٰۃ (مترجم) جلد اول ص ۱۹۷)

(ترجمہ) ”حضرت ابو ہریرہ رضی اللہ عنہ سے روایت ہے کہ میں نے حضور اقدس ﷺ کو فرماتے سنا۔ مجھ پر درود شریف پڑھا کرو۔ پس بے شک تمہارا درود مجھ تک پہنچتا ہے تم جہاں کہیں بھی ہوتے ہو۔“

۲۲۔ نام سن کر درود نہ پڑھنے کی سزا

وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَغِمَ
أَنْفُ رَجُلٍ ذُكِرْتُ عِنْدَهُ فَلَمْ يُصَلِّ عَلَيَّ. (رواہ الترمذی)

(ترجمہ) ”فرمایا رسول اللہ ﷺ نے اس شخص کی ناک خاک آلود ہو جس کے سامنے میرا نام لیا گیا اور اس نے مجھ پر درود نہ پڑھا۔“

۲۳۔ درود شریف نہ پڑھنے والا بخیل ہے۔

وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
الْبَخِيلُ الَّذِي مَنْ ذُكِرْتُ عِنْدَهُ فَلَمْ يُصَلِّ عَلَيَّ رَوَاهُ
التِّرْمِذِيُّ وَرَوَاهُ أَحْمَدُ عَنِ الْحُسَيْنِ بْنِ عَلِيٍّ وَقَالَ
التِّرْمِذِيُّ هَذَا حَدِيثٌ حَسَنٌ صَحِيحٌ غَرِيبٌ.

(ترجمہ) ”حضرت علی رضی اللہ عنہ روایت کرتے ہیں کہ رسول اللہ

ﷺ نے فرمایا بخیل وہ ہے جس کے سامنے میرا تذکرہ کیا جائے اور مجھ پر درود شریف نہ پڑھے۔“ اسے امام ترمذی نے روایت کیا اور امام احمد بن حنبل نے حضرت سیدنا مولا امام حسین رضی اللہ عنہ سردار جوانان جنت سے روایت کیا اور امام ترمذی نے فرمایا کہ یہ حدیث حسن صحیح غریب ہے۔

(مشکوٰۃ شریف باب فضل صلوٰۃ علی النبی ج ۱ ص ۱۹۷)

۲۳۔ جمعہ شریف کو ہر درود کے بدلے ستر رحمتیں

وَعَنْ عَبْدِ اللَّهِ بْنِ عَمْرٍو قَالَ مَنْ صَلَّى عَلَيَّ النَّبِيِّ صَلَّى اللَّهُ عَلَيْهِ وَسَلَّمَ وَاحِدَةً صَلَّى اللَّهُ عَلَيْهِ وَوَلَدِهِ وَمَلَائِكَتُهُ سَبْعِينَ صَلَاةً

(رواہ احمد)

(ترجمہ) ”حضرت عبداللہ بن عمرو رضی اللہ عنہ روایت کرتے ہیں کہ جس نے نبی اکرم ﷺ پر ایک بار درود شریف بھیجا اللہ تعالیٰ اور اس کے فرشتے اس درود خوان پر ستر رحمتیں بھیجتے ہیں۔“

۲۵۔ نماز کے بعد درود پڑھ کر جو بھی مانگیں عطا ہوتا ہے۔

یہ حدیث پاک صحاح ستہ کی تین کتابوں ترمذی، ابوداؤد اور نسائی میں موجود ہے۔

وَعَنْ فَضَالَةَ بْنِ عُيَيْدٍ قَالَ بَيْنَمَا رَسُولُ اللَّهِ صَلَّى

اللَّهُ عَلَيْهِ وَسَلَّمَ قَاعِدٌ إِذْ دَخَلَ رَجُلٌ فَصَلَّى فَقَالَ اللَّهُمَّ
 اغْفِرْ لِي وَارْحَمْنِي فَقَالَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ عَجَلْتَ أَيُّهَا الْمُصَلِّي إِذَا صَلَّيْتَ فَقَعَدْتَ فَأَحْمَدِ اللَّهَ
 بِمَا هُوَ أَهْلُهُ وَصَلِّ عَلَيَّ ثُمَّ صَلِّ رَجُلٌ آخَرَ بَعْدَ ذَلِكَ
 فَحَمِدَ اللَّهُ وَصَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ لَهُ
 النَّبِيُّ صَلَّى اللَّهُ عَلَيْهِ وَسَلَّمَ أَيُّهَا الْمُصَلِّي أَدْعُ تُجِبُ رَوَاهُ
 التِّرْمِذِيُّ وَرَوَاهُ أَبُو دَاوُدَ وَالنَّسَائِيُّ نَحْوَهُ .

(ترجمہ) ”حضرت فضالہ بن عبید رضی اللہ عنہ روایت کرتے ہیں کہ
 ایک مرتبہ ہم رسول اللہ ﷺ کی خدمت میں حاضر تھے۔ اس وقت ایک شخص
 آیا اس نے نماز پڑھی اور اللہ سے دعا مانگی خداوند امیری مغفرت فرما اور مجھ پر
 رحم کر سرکار ﷺ نے اس شخص سے فرمایا اے نمازی تو نے مانگنے میں جلدی کی
 ۔ طریقہ یہ ہے کہ نماز سے فارغ ہونے کے بعد دعا کرتے وقت پہلے تو اللہ کی
 اس کی شان کے لائق حمد بیان کرنا پھر اس کے بعد مجھ پر درود پاک پڑھتا اور
 پھر دعا کرتا راوی کہتے ہیں پھر اس کے بعد ایک اور شخص آیا جس نے نماز
 پڑھنے کے بعد دعا کی تو پہلے اللہ کی حمد و ثنا کی پھر حضور نبی پاک ﷺ پر اس
 نے درود شریف کا یہ پیش کیا۔ تو آپ نے اس شخص سے فرمایا اے نمازی اب
 دعا کر وہ قبول ہوگی۔“ (مختلوة شریف ج ۱ ص ۱۹۸)

۲۶۔ صحابہ کا طریقہ دعا

وَعَنْ عَبْدِ اللَّهِ بْنِ مَسْعُودٍ قَالَ كُنْتُ أُصَلِّي وَالنَّبِيُّ صَلَّى

marfat.com

Marfat.com

اللَّهُ عَلَيْهِ وَسَلَّمَ وَابُوبَكْرٍ وَعُمَرُ مَعَهُ فَلَمَّا جَلَسْتُ بَدَأْتُ
بِالشَّاءِ عَلَى اللَّهِ ثُمَّ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ
ثُمَّ دَعَوْتُ لِنَفْسِي فَقَالَ النَّبِيُّ صَلَّى اللَّهُ عَلَيْهِ وَسَلَّمَ سَلْ
تُعْطَهُ سَلْ تُعْطَهُ

(رواه الترمذی، مشکوٰۃ ج ۱ ص ۱۹۸)

(ترجمہ) ”حضرت عبداللہ بن مسعود رضی اللہ عنہ روایت کرتے ہیں کہ
میں نماز پڑھ رہا تھا وہاں سرکارِ دو عالم ﷺ تشریف فرما تھے آپ کے ساتھ
حضرت ابوبکر و حضرت عمر رضی اللہ عنہما بھی موجود تھے میں نے نماز سے فارغ ہو کر
پہلے اللہ کی حمد و ثنا کی پھر حضور نبی کریم روف و رحیم ﷺ پر درود شریف پڑھا
پھر میں نے اپنے لئے دعا کی تو حضور اقدس ﷺ نے ارشاد فرمایا اب مانگ
تجھے دیا جائے گا۔ اب مانگ تجھے عطا کیا جائے گا۔“

۲۷۔ درود شریف نہ پڑھیں تو دعا زمین اور آسمان

کے درمیان معلق رہتی ہے۔

وَعَنْ عُمَرَ بْنِ الْخَطَّابِ قَالَ إِنَّ الدُّعَاءَ مَوْقُوفٌ بَيْنَ
السَّمَاءِ وَالْأَرْضِ لَا يَصْعَدُ مِنْهُ شَيْءٌ حَتَّى تُصَلِّيَ عَلَى
نَبِيِّكَ

(رواه الترمذی بحوالہ مشکوٰۃ شریف باب الصلوة علی النبی)

(ترجمہ) ”حضرت عمر رضی اللہ عنہ سے روایت ہے فرماتے ہیں۔
کہ دعا زمین اور آسمان کے درمیان انگی رہتی ہے اس میں سے کچھ بھی اوپر

نہیں جاتا یہاں تک کہ رسول اللہ ﷺ کی بارگاہِ رسالت میں ہدیہ درود شریف پیش نہ کیا جائے۔“

۲۸۔ درود شریف پڑھنا پاکیزگی کا سبب ہے

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلُّوا عَلَيَّ فَإِنَّهَا زَكَاةٌ لَكُمْ (تفسیر ابن کثیر ج ۲ ص ۵۱۱)

(ترجمہ) ”حضرت ابو ہریرہ رضی اللہ تعالیٰ عنہ سے روایت ہے کہ فرمایا رسول اللہ ﷺ نے مجھ پر درود شریف پڑھا کرو کیونکہ یہ تمہارے لیے پاکیزگی کا باعث ہے۔“

۲۹۔ جو درود شریف پڑھنا بھول گیا

وہ جنت کا راستہ بھول گیا

قَالَ مَنْ نَسِيَ الصَّلَاةَ عَلَيَّ خَطِيئَةٌ طَرِيقَ الْجَنَّةِ

(ابن ماجہ (عربی) ص ۶۵)

(ترجمہ) ”حضرت ابن عباس رضی اللہ عنہ سے روایت ہے کہتے ہیں کہ رسول اللہ ﷺ نے ارشاد فرمایا جو مجھ پر درود پاک پڑھنا بھول گیا وہ جنت کا راستہ بھول گیا۔“

۳۰۔ جب بھی درود پاک پڑھو بہترین طریقے سے پڑھو

عَنِ ابْنِ مَسْعُودٍ قَالَ إِذَا صَلَّيْتُمْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَحْسِنُوا الصَّلَاةَ عَلَيْهِ فَإِنَّكُمْ لَا تَدْرُونَ لَعَلَّ ذَلِكَ يُعْرَضُ عَلَيْهِ

(ابن ماجہ عربی ص ۶۵)

(ترجمہ) ”حضرت عبداللہ بن مسعود رضی اللہ عنہ فرماتے ہیں جب بھی حضور پر نور نبی کریم رؤف ورحیم ﷺ پر درود پاک پڑھو تو بہترین طریقے اور احسن سے احسن انداز سے درود پاک پڑھو۔ کیونکہ تم نہیں جانتے شاید تمہارا یہی درود شریف حضور اقدس ﷺ کی بارگاہ میں (ہدیہ بہ انداز قبولیت) پیش کیا جا رہا ہو۔“

آیت درود و سلام پر علمی بحث

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ
آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب ۵۶)

یہ آیت مبارکہ بارگاہ نبوت ﷺ میں ہدیہ درود و سلام پیش کرنے کے صریح حکم کے حوالے سے عاشقانِ مصطفیٰ کریم ﷺ کے لئے عشق و محبت، کیف و وجدان اور جذب و مستی کا وہ سامان فراہم کئے ہوئے ہے کہ جو بیان سے باہر ہے۔ کیوں نہ آیت مبارکہ پر ہر پہلو سے نظر ڈال لی جائے

یہ آیت محکم ہے:- آیت مبارکہ إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

اس کی ابتدا میں لفظ إِنَّ یعنی ”بے شک“ کے الفاظ سے یہ فرمان مبارک شروع کیا گیا ہے۔ قرآن کریم میں تین قسم کی آیات پائی جاتی ہیں۔

(۱) محکمات:- یہ وہ آیات بینات ہیں۔ جن کے متعلق اللہ کریم نے خود ارشاد فرمایا ہے۔

”هٰنَ أُمُّ الْكِتَابِ“ (القرآن)

(ترجمہ) ”یہ آیات (مبارکہ) قرآن پاک کی جان اور اصل ہیں۔“

(۲) تشابہات:- ان دوسری قسم کی آیات مبارکہ کے متعلق فرمان الہی ہے وَأَخْرَجْنَا مِثَابَهُاتٍ لِّعَنَى دُوسَرَى قَسَمِ كَى آيَاتِ مِبَارَكَةِ كَى مَتَعَلَقِ فَرْمَانِ

پھر فرمایا وَمَا يَعْلَمُ تَأْوِيلَهُ إِلَّا اللَّهُ... يَقُولُونَ آمَنَّا بِهِ

marfat.com

(ترجمہ) ”فرمایا“ اور اس کی تاویل سوائے اللہ کریم کے ذاتی طور پر کوئی نہیں جانتا۔ اور جو علم میں پختہ ہوتے ہیں وہ کہتے ہیں ہم ان پر ایمان لائے ”إِلَّا اللّٰهُ“ پر وقف ٹھہرایا جائے تو اس صورت میں یہی مذکورہ بالا معنی ہوں گے اور بعض مفسرین کرام نے جن میں حضرت امام شافعی اور حضرت شاہ ولی اللہ شامل ہیں کے نزدیک ”وَالرَّاسِخُونَ فِي الْعِلْمِ“ کے بعد وقف لازم آتا ہے۔ الفوز الکبیر فی اصول التفسیر مصنفہ حضرت شاہ ولی اللہ محدث دہلوی“ میں یہ تفصیلی بحث موجود ہے۔ اس صورت میں معنی یہ ہوگا کہ مشابہات کے صحیح معنی اللہ اور پختہ علم والوں کے سوا اور کوئی نہیں جانتا۔

(۳) مقطعات۔ یہ مختلف سورتوں کی ابتداء میں حروف مبارکہ ہیں کہ جن کے معانی جمہور مفسرین کے نزدیک صرف اللہ اور اسکے رسول پاک ﷺ ہی جانتے ہیں۔ تفصیل اقسام آیات سے مقصود و مفاد یہاں یہ ہے کہ اللہ کریم نے اپنے محبوب کریم ﷺ پر درود و سلام والی آیت مبارکہ کو محکمات کے درجہ میں رکھا ہے کیوں کہ محکم مفسرین کے نزدیک وہ کلام ہے جس کو سن کر اہل زبان وہی معنی سمجھیں جس کے لئے وہ بنایا گیا ہے۔ اور جس میں لفظ اور معنی کی حیثیت سے کوئی شبہ وارد نہ ہو (مفردات)۔ اسی طرح روح المعانی میں ہے کہ ”وَاضِحَةٌ الْمَعْنَى ظَاهِرَةٌ الدَّلَالَةُ مُحْكَمَةُ الْعِبَارَةِ“ یعنی محکم آیات اپنے معانی میں واضح ہیں۔ ظاہر پر دلالت کرنے والی اور محکم العبارة ہوتی ہیں۔ پس اس آیت کریمہ کے ابتدائی حصہ میں یہ وضاحت فرمادی گئی ہے کہ

إِنَّ اللّٰهَ وَمَلَائِكَتَهُ يُصَلُّونَ عَلَى النَّبِيِّ ط

فرمایا ”بے شک اللہ اور اس کے فرشتے نبی پاک ﷺ پر درود بھیجتے ہیں لفظ ان سے ابتدا فرمائی گئی یعنی شک والی بات نہیں۔ محکم پکی اور پختہ اور بغیر شک کے یہ حقیقت ہے کہ اللہ اور اس کے فرشتے حضور پر نور ﷺ پر درود

شریف بھیجتے ہیں۔

پس یہ آیت کریمہ محکم ہے اپنے الفاظ اور معانی میں ہر لحاظ سے واضح ہے یہ وہ کلام ہے جسے سن کر اہل زبان وہی معنی سمجھیں گے جس کے لئے اس کلام کو نازل کیا گیا۔ حضور پر نور نبی کریم رءوف و رحیم ﷺ پر درود و سلام پڑھنا اس انداز سے بیان کر دیا گیا کہ کوئی اس آیت کریمہ کا ترجمہ کرتے ہوئے قیامت تک من مانی نہ کر سکے گا۔ لہذا جن اردو ترجمہ کرنے والوں نے اس کا ترجمہ یوں کیا ”بے شک اللہ اور اس کے فرشتے نبی کو شاباش کہتے ہیں“ ”اے ایمان والو تم بھی نبی کو شاباش کہو“۔ (یہ ترجمہ صاحب ”بلغتہ الحیران“ نے کیا ہے۔)

ان کا خود بخود اس درج بالا شرح سے رد ہو گیا۔ قرآن کریم فرقان حمید صرف الفاظ قرآن کا نام نہیں بلکہ معانی قرآن کا نام بھی ہے۔ الفاظ اور معانی دونوں اللہ کی منشا و مراد ہیں۔ معانی قرآن میں تحریف بھی تحریف قرآن ہی ہے۔ مرزائیوں نے بے ایمانوں مرتدین نے خاتم النبیین کے الفاظ قرآن نہیں بدلے۔ صرف اس کا متعین معنی یعنی ”آخری نبی“ بدلا اور پوری امت کے نزدیک وہ مرتد ہیں کافر ہیں۔ حضور آقا و مولا حضور سیدی و سندی۔ مراد اعلیٰ حضرت شیر ربانی۔ شمس العارفین سراج السالکین حضور پیر کیلانی حضرت سید نور الحسن شاہ صاحب بخاری قدس سرہ تاجدار آستانہ عالیہ نقشبند یہ مجدد یہ حضرت کیلیا نوالہ شریف (گوجرانوالہ) ارشاد فرمایا کرتے تھے کہ جو مرزائیوں کے کافر ہونے میں شک کرے وہ بھی کافر ہے۔

آیت کریمہ میں فعل صلوٰۃ (درود) کے تین فاعل

آیت کریمہ میں فعل صلوٰۃ یعنی درود پاک کے تین فاعل ہیں۔

(۱) اللہ تعالیٰ (۲) فرشتے (۳) ایمان والے

جب اس کی نسبت اللہ تعالیٰ کی طرف ہو تو اس کا معنی یہ ہوتا ہے کہ اللہ تعالیٰ فرشتوں کی بھری محفل میں اپنے محبوب کریم ﷺ کی تعریف و ثنا کرتا ہے۔ یہ معنی امام بخاری نے امام ابو العالیہ سے نقل کیا ہے۔ اس کی مزید تفصیل ہم روح المعانی کی ایمان افروز عبارت سے پیش کریں گے۔ اور جب اس کی نسبت ملائکہ کی طرف ہو تو صلوٰۃ کا معنی دعا ہے کہ ملائکہ اللہ تعالیٰ کی بارگاہ میں اس کے پیارے رسول ﷺ کے درجات کی بلندی کے لئے دست بہ دعا ہیں۔ اور اس طرح درود شریف کے نذرانے پیش کر کے اللہ اور رسول پاک ﷺ کو خوش کرتے ہیں۔ مزید یہ کہ ستر ہزار فرشتے روضہ انور پر ہر وقت بارگاہ رحمت للعلمین ﷺ میں دست بستہ کھڑے ہو کر درود شریف بھیجتے ہیں۔ مشکوٰۃ شریف جلد سوم ص ۲۰۳ کتاب النہن باب الکرامات فصل سوم میں واضح حدیث پاک ہے جس کے چمکتے ہوئے نورانی الفاظ مبارک یوں ہیں۔

مَا مِنْ يَوْمٍ يُطْلَعُ إِلَّا نَزَلَ سَبْعُونَ أَلْفًا مِنَ الْمَلَائِكَةِ حَتَّى يَخْفُوا بِقَبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَضْرِبُونَ بِأَجْنِحَتِهِمْ وَيُصَلُّونَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى إِذَا أَمْسَوْا عَرَجُوا وَهَبَطَ مِثْلُهُمْ فَصَنَعُوا مِثْلَ ذَلِكَ حَتَّى إِذَا

انْشَقَّتْ عَنْهُ الْأَرْضُ خَرَجَ فِي سَبْعِينَ آفًا مِنَ الْمَلَائِكَةِ يَرْفُونَهُ

(ترجمہ) ”کوئی دایہ طلوع نہیں ہوتا مگر ستر ہزار فرشتے اترتے ہیں اور رسول اللہ ﷺ کی قبر انور کو گھیر لیتے ہیں۔ اس سے اپنے پروں کو مس کرتے ہیں اور رسول اللہ ﷺ پر صلوٰۃ بھیجتے ہیں جب شام ہو جاتی ہے تو وہ چلے جاتے ہیں۔ اور اتنے ہی اور آ جاتے ہیں جو اسی طرح کرتے ہیں۔ یہاں تک کہ جب آپ کی قبر انور شق ہوگی تو آپ ﷺ ستر ہزار فرشتوں کے جلوس میں باہر تشریف لائیں گے“

(مشکوٰۃ شریف (مترجم) ج ۳ ص ۲۰۳)

فعل صلوٰۃ کے تیسرے فاعل اہل ایمان ہیں

جنہیں امر کے دو صیغے ارشاد فرمائے گئے ہیں ایک میں صلوٰۃ اور دوسرے میں سلام پڑھنے کا حکم فرمایا گیا ہے۔ اور بڑی تاکید اور بڑے اہتمام کے ساتھ صلوٰۃ ملائکہ کا ذکر کرنے کے بعد ارشاد فرمایا۔

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

(ترجمہ) ”اے ایمان والو! تم بھی نبی پاک ﷺ پر صلوٰۃ یعنی درود بھی پڑھو اور سلام بھی پڑھو جیسا کہ سلام پڑھنے کا حق ہے۔“

یاد رہے کہ درود و سلام کا حکم صرف اہل ایمان کو دیا گیا ہے۔ ایمانوں کے منہ سے کبھی درود و سلام نہ سنو گے۔ کچھ آدمی صرف درود ابراہیم ہی پڑھتے ہیں یہ بات ذہن نشین رہے کہ وہ صرف قرآن مجید کے ایک حکم

یعنی ”صَلُّوا عَلَيْهِ“ پر تو عمل کرتے ہیں لیکن دوسرے حکم ”وَسَلِّمُوا تَسْلِيمًا“ کے حکم کو مسلسل ترک کرتے ہیں۔ صحابہ کرام دونوں احکام پر عمل کرتے تھے وہ یوں کہ نماز میں بھی ان کے نزدیک سلام ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ ہے۔ اور صرف صلوٰۃ پڑھنے کے حکم میں درود ابراہیمی ہے ملاحظہ ہو بخاری و مسلم کی متفق علیہ حدیث عرض صحابہ کہ سلام تو ہمیں اللہ نے سکھا دیا یا رسول اللہ ﷺ صلوٰۃ کیسے پڑھیں تو درود ابراہیمی ارشاد ہوا۔ (بخاری و مسلم)

عَنْ عَبْدِ الرَّحْمَنِ بْنِ أَبِي لَيْلَى قَالَ لَقِينِي كَعْبُ بْنُ عُجْرَةَ
فَقَالَ أَلَا أُهْدِي لَكَ هَدِيَّةً سَمِعْتُهَا مِنَ النَّبِيِّ صَلَّى اللَّهُ
عَلَيْهِ وَسَلَّمَ فَقُلْتُ بَلَى فَأَهْدِيهَا لِي فَقَالَ سَأَلْنَا رَسُولَ اللَّهِ
صَلَّى اللَّهُ عَلَيْهِ وَسَلَّمَ فَقُلْنَا يَا رَسُولَ اللَّهِ كَيْفَ الصَّلَاةُ
عَلَيْكُمْ أَهْلَ الْبَيْتِ فَإِنَّ اللَّهَ قَدْ عَلِمْنَا كَيْفَ نُسَلِّمُ عَلَيْكَ
قَالَ قُولُوا اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ
مَجِيدٌ . اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا
بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ
مَجِيدٌ

(ترجمہ) ”حضرت عبدالرحمن بن ابی لیلی رضی اللہ عنہ روایت کرتے ہیں کہ میری جناب کعب ابن عجرہ رضی اللہ عنہ سے ملاقات ہوئی تو انہوں نے فرمایا کیا میں تمہیں وہ تحفہ پیش نہ کروں کہ جو ارشاد میں نے نبی پاک ﷺ سے

خود سنا ہے۔ پس میں نے عرض کیا ہاں تو آپ مجھے وہ تحفہ عطا کریں۔ پس نہوں نے فرمایا کہ ہم نے رسول اللہ ﷺ سے سوال کیا اور عرض کیا یا رسول اللہ ﷺ ہم کس طرح آپ کے گھرانے پر صلوة (درود) عرض کیا کریں؟ کیوں کہ بے شک ہمیں اللہ تعالیٰ نے یہ تو سکھا دیا ہے کہ آپ پر سلام کس طرح پڑھنا ہے۔ ارشاد فرمایا تم یوں صلوة یعنی درود پڑھا کرو۔“

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ
..... إِنَّكَ حَمِيدٌ مُّجِيدٌ . اللَّهُمَّ بَارِكْ عَلَى مُحَمَّدٍ
وَعَلَى آلِ مُحَمَّدٍ..... إِنَّكَ حَمِيدٌ مُّجِيدٌ

یہ حدیث متفق علیہ یعنی بخاری و مسلم دونوں کی ہے۔ (بحوالہ مشکوٰۃ شریف ”باب الصلوٰۃ علی النبی و فضلہا ج 1 ص 196)

یہ حدیث مبارکہ اپنے موضوع کے لحاظ سے واضح ہے۔ کہ درود ابراہیمی کی وجہ اجراء ہی فقلنا کَیْفَ الصَّلٰوۃ عَلَیْکُمْ اَهْلَ الْبَیْتِ فَاِنَّ لِلّٰہِ قَدْ عَلِمْنَا کَیْفَ نُسَلِّمُ عَلَیْکَ ہے۔

یعنی صحابہ نے عرض کیا، حضور پر نور ﷺ سے، کہ ہمیں درود پڑھنا سکھا دیں۔ ہمیں آپ پر سلام تو بے شک اللہ نے پہلے ہی سے سکھا دیا ہے کیونکہ اللہ نے شب معراج میں خود ان الفاظ سے سلام ارشاد فرمایا۔

السَّلَامُ عَلَیْکَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ

لہذا صحابہ کے نزدیک بھی علیحدہ علیحدہ درود و سلام کے احکام پر عمل کرنا ہے۔ تو پہلے حضور پر نور ﷺ پر سلام بھیجئے ان الفاظ سے

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

پھر اس کے بعد دوسرے حکم پر عمل کے لئے درود ابراہیمی پڑھے۔ نماز کے علاوہ حضور پر نور نبی کریم روف و رحیم ﷺ کی بارگاہ اقدس میں صحابہ کرام رضوان اللہ علیہم اجمعین جو درود شریف عرض کرتے وہ ”الصلوة والسلام عليك يا رسول الله“ کے الفاظ پر مشتمل درود و سلام تھا جس میں صلوة اور سلام دونوں احکام پر عمل موجود ہے۔ اس درود شریف پر علامہ ابن تیمیہ نے صرف جواز کا فتویٰ ہی نہیں دیا بلکہ اس درود شریف پر صحابہ کا اجماع نقل کیا ہے۔ تفصیلی بحث آگے موجود ہے۔

اللہ اور فرشتوں کا حضور اقدس ﷺ پر صلوة بھیجنے کا سلسلہ کب سے ہے؟

سورۃ احزاب کی آیت مذکورہ بالا میں يُصَلُّونَ مضارع کا صیغہ ہے جو حال اور استقبال پر دلالت کرتا ہے آیت مبارکہ میں الفاظ علی النبی اس سوال کا جواب فراہم کرنے کیلئے کافی ہیں کہ اللہ اور فرشتوں کا حضور اقدس ﷺ پر درود شریف بھیجنے کا سلسلہ کب سے ہے؟ تو نص قطعی سے ثابت ہے کہ اللہ کریم اور اس کے فرشتوں کے درود شریف بھیجنے کا سلسلہ ”علی النبی“ پر ہے یعنی جب سے سے سرکار اقدس ﷺ کو صفت نبوت ملی۔ اس وقت سے اللہ اور فرشتوں کی طرف سے صلوة (درود شریف) بھیجنے کا سلسلہ جاری ہے۔ اور آپ کو نبوت کب ملی؟ خود زبان نبوت سے جواب سنئے۔ ترمذی شریف کی حدیث مبارکہ ہے۔

مَتَى وَجَبَتْ لَكَ النَّبُوءَةُ؟ قَالَ كُنْتُ نَبِيًّا وَآدَمُ بَيْنَ الرُّوحِ وَالْجَسَدِ

(ترجمہ) ”عرض کیا گیا حضور ﷺ آپ کو نبوت کب ملی؟ فرمایا ابھی

آدم روح اور جسم کے درمیان تھے۔ میں اس وقت بھی اللہ کا نبی تھا۔“

(ترمذی شریف)

اس حقیقت سے ہر مبتدی بھی واقف ہے کہ صفت ہمیشہ بعد میں ہوتی

ہے۔ موصوف پہلے ہوتا ہے نبوت آپ کی صفت ہے صحاح ستہ کی اس حدیث

مبارکہ میں ”کنٹ نبیا“ ارشاد فرمایا گیا یعنی ”میں نبی تھا“۔ صفت نبوت کے

ساتھ ساتھ موصوف کا وجود پہلے ماننا لازم آتا ہے۔ آپ کے اول الخلق

ہونے کے بے شمار دلائل ہیں۔ اس موقع پر صرف ”کنٹ نبیا“ یعنی فرمایا گیا

”میں نبی تھا“ کے الفاظ قابل غور ہیں۔ اس ”تھا“ کے قبل کی حد صرف اللہ کو ہی

معلوم ہے۔

المختصر یہ ہے کہ جب مخلوق میں سے کچھ نہ تھا۔ ہمارے آقا حضور پر نور

نبی کریم رؤف ورحیم ﷺ اس وقت بھی اللہ کے نبی تھے۔ یا خدا تھا۔ یا مصطفیٰ تھا۔

اللہ رحمت بیجے والا تھا اور حضور اقدس ﷺ کی ذات اقدس ﷺ مرجع

رحمت تھی۔ آیت کریمہ میں لفظ ”مَلِكًا كُنْتُمْ“ وارد کیا گیا جو تمام فرشتوں یعنی جنس

ملائکہ کو شامل ہے۔ لہذا جب سے فرشتوں کی تخلیق ہوئی اس وقت سے ہی حضور

پر نور ﷺ پر وہ درود شریف بھیج رہے ہیں۔

اللہ کے درود شریف بھیجنے کا مطلب

تفسیر روح المعانی میں حضرت علامہ سید ابوالفضل محمود آلوسی بغدادی رحمۃ اللہ علیہ اس مقام پر ارشاد فرماتے ہیں کہ اللہ کریم کے درود شریف بھیجنے کا مطلب کیا ہے؟ روح المعانی کی عبارت ملاحظہ ہو۔

تعظیمہ تعالیٰ ایاہ فی الدنیا باعلاء ذکرہ و اظہار دینہ
وابقاء العمل بشریعته و فی الآخرة بتشفیعه فی امتہ
واجزال اجرہ و مشوبتہ و ابداء فضلہ للاولین و الاخرین
بالمقام المحمود و تقدیمہ علی كافة المقرین
بالشہود.

(ترجمہ) ”اللہ سبحانہ و تعالیٰ کے درود شریف بھیجنے کا مطلب یہ ہے کہ اللہ جل شانہ اپنے محبوب کے ذکر کو بلند کر کے اور آپ کے دین کو غلبہ دے کر اور آپ کی شریعت مطہرہ پر عمل برقرار رکھ کر اس دنیا میں حضور پر نور ﷺ کی عزت و عظمت بڑھا کر اور روز محشر امت کے لئے آپ کی شفاعت قبول فرما کر اور بہترین اجر عطا فرما کر اور مقام محمود پر فائز کرنے کے بعد اولین و آخرین کے لیے حضور اقدس کی عظمت اور بزرگی کو ظاہر کر کے اور تمام مقربین پر حضور اقدس کو شرف سبقت بخش کر آپ کی شان کو آشکارا اور ظاہر فرماتا ہے۔“

اس ایمان افروز عبارت سے ہمیں پتہ چلا کہ بے شک اللہ تعالیٰ حضور پر نور نبی کریم رؤف و رحیم ﷺ پر درود شریف بھیج رہا ہے یعنی

- (1) حضور ﷺ کے ذکر مبارک کو اللہ تعالیٰ بلند کر رہا ہے۔
- (2) ہر لمحہ حضور پر نور ﷺ کے دین مبارک دین اسلام کو اللہ تعالیٰ غلبہ عطا فرما رہا ہے۔
- (3) اللہ تعالیٰ نے تمام نبیوں کی شریعتوں کو منسوخ کر کے اپنے آخری نبی اور اپنے پیارے محبوب ﷺ کی شریعت مبارک کو ہمیشہ ہمیشہ کے لئے برقرار رکھنے کا اعلان فرما دیا ہے۔ اور اب ہمیشہ ہمیشہ تا قیام قیامت اپنے محبوب ﷺ کی اداؤں کو جمیع اہل ایمان کا عمل اور مدارجات اور قرب الہی کا ذریعہ قرار دیا ہے۔
- (4) ہر لمحہ اللہ تعالیٰ کی طرف سے حضور اقدس ﷺ کی عزت و عظمت کو چار چاند لگ رہے ہیں جس طرح کہ قرآن پاک ارشاد فرماتا ہے۔ 'وَلِلْآخِرَةِ خَيْرٌ لِّكَ مِنَ الْأُولَىٰ' اور بعد میں آنے والا ہر لمحہ آپ کے لئے پہلے لمحے کی نسبت زیادہ بہتر ہے۔
- (5) روز محشر محبوب مدنی ﷺ کو اللہ تعالیٰ مقام شفاعت و وسیلہ عطا فرمائے گا اور آپ جس کی چاہیں گے، بخشش ہوگی اللہ آپ کو فرمائے گا سَلُّ تَعَطُّ وَاشْفَعُ تُشْفَعُ محبوب! سوال کرو، ہم آپ کو عطا کریں شفاعت کرو، ہم آپ کی شفاعت قبول کریں۔ (مسلم شریف)
- (6) حضور اقدس ﷺ مقام محمود پر فائز کئے جائیں گے اور اولین و آخرین کے لئے اللہ کریم عزوجل اپنے محبوب ﷺ کی عظمت و بزرگی کو ظاہر فرمائے گا۔
- (7) جمیع مخلوق میں روز قیامت حضور پر نور نبی کریم روف و رحیم ﷺ کو تمام مقربین پر شرف سبقت عطا کیا جائے گا اور حضور اقدس ﷺ، گناہ گار امتوں کی بخشش کروائیں گے اور منظر کچھ یوں ہوگا۔

باغِ جنت میں محمد ﷺ مسکراتے جائیں گے
پھولِ رحمت کے گریں گے ہم اٹھاتے جائیں گے

اس آیت کریمہ پر مفسر قرآن حضرت حافظ ابن کثیر بڑی ایمان افروز گفتگو فرماتے ہیں۔

والمقصود من هذه الآية ان الله سبحانه و تعالى اخبر عباده بمنزلة عبده و نبيه عنده في الملاء الاعلى بانه يثنى عليه عند الملكة المقربين وان الملائكة تصلى عليه ثم امر الله تعالى اهل العالم السفلى بالصلاة و التسليم عليه ليجمع الثناء عليه من اهل العالمين العلوى و السفلى جميعا

(ترجمہ) ”اور مقصود اس آیت کریمہ سے یہ ہے کہ اللہ سبحانہ و تعالیٰ نے اپنے بندوں کو اپنے عبد خاص اور اپنے نبی اقدس صلی اللہ علیہ و آلہ و اصحابہ وسلم کی ملاء اعلیٰ میں قدر و منزلت کی خبر عطا کی ہے اور فرمایا ہے کہ بے شک خود اللہ کریم بھی ملائکہ کی مجلس میں اپنے محبوب صلی اللہ علیہ و آلہ و سلم کی صفت و ثنا فرماتا ہے اور بے شک ملائکہ بھی آپ پر درود پڑھتے رہتے ہیں۔ پھر اللہ تعالیٰ نے اپنے اور اپنے فرشتوں کے درود کو ذکر کرنے کے بعد عالم سفلی کے رہنے والوں کو اپنے محبوب مکرم نور محمد ﷺ پر درود و سلام پڑھنے کا حکم فرمایا ہے تاکہ محبوب مدنی کی ثنا اور شانیں اور تعریف بیان کرنے میں اوپر کے جہانوں والے یعنی اہل آسمان اور نچلے جہان والے اہل زمین سب ایک ہو جائیں۔“

(ابن کثیر جز ۳ ص ۵۰۶)

امام بخاری صحیح ترین کتاب بخاری شریف میں اس آیت کریمہ کی تفسیر میں نقل فرماتے ہیں۔

قَالَ أَبُو الْعَالِيَةِ صَلَّى اللَّهُ تَعَالَى عَلَيْهِ عِنْدَ الْمَلَائِكَةِ

(بخاری شریف ج ۲ ص ۷۰۷)

(ترجمہ) ”حضرت ابو العالیہ نے ارشاد فرمایا اللہ کا محبوب پر درود پڑھنے کا مطلب یہ ہے کہ اللہ کریم جل جلالہ فرشتوں کی مجلس میں اپنے محبوب کریم کی تعریف و ثنا کرتا ہے۔“

علامہ ابن قیم تلمیذ ابن تیمیہ نے حضرت ابن عباس رضی اللہ تعالیٰ عنہما سے اس آیت مبارکہ (آیہ درود و سلام) کی تفسیر میں نقل کیا ہے۔

اَتُّوْ عَلَيْهِ فِي صَلَاتِكُمْ وَمَسَاجِدِكُمْ فِي كُلِّ مَوْطِنٍ

(ترجمہ) ”یعنی اے ایمان والو اپنے نبی کی ثنا کرو۔ اپنی نمازوں میں

بھی اور اپنی مسجدوں میں بھی ہر موقع اور ہر جگہ پر“ (جلاء الافہام ص ۲۹۰)

غیر مقلدین کے امام علامہ شوکانی اپنی کتاب ”تحفۃ الذاکرین“ ص ۱۳۲ پر درود ابراہیمی کے اجراء والی حدیث کی شرح میں واضح طور پر لکھتے ہیں ”اور اس حدیث میں آپ ﷺ پر نماز میں درود پڑھنا مقید کیا گیا ہے پس یہاں سے یہ فائدہ حاصل ہوا کہ درود ابراہیمی کے الفاظ جو مروی ہیں یہ نماز کے ساتھ خاص ہیں۔ نماز کے علاوہ ایسا درود شریف پڑھنا چاہیے۔ جس سے حکیم الہی صَلَّى اللَّهُ عَلَيْهِ وَسَلَّمَ اَتُّوْا تَسْلِيمًا“ کی پوری تفسیل ہو جائے۔“

(ترجمہ بلفظہ تحفۃ الذاکرین ص ۱۳۲)

مولوی محمد ذکریا سہارنپوری نے الفاظ درود شریف کی بحث میں بہت

خوب لکھا۔

”حضور اقدس صلی اللہ علیہ وآلہ وسلم نے مختلف صحابہ کو مختلف الفاظ فرمائے تاکہ کوئی لفظ خاص طور پر واجب نہ بن جائے۔ نفس درود شریف کا

و جو ب علیحدہ چیز ہے اور درود شریف کے کسی خاص لفظ کا و جو ب علیحدہ چیز ہے پس کوئی خاص لفظ واجب نہیں۔

(تبلیغی نصاب ص ۱۳۷ فضائل درود شریف ص ۳۶)

وَعَنْ عَبْدِ الرَّحْمَنِ بْنِ عَوْفٍ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى دَخَلَ نَحْلًا فَسَجَدَ فَأَطَالَ السُّجُودَ حَتَّى خَشِيتُ أَنْ يَكُونَ اللَّهُ تَعَالَى قَدْ تَوَفَّاهُ قَالَ فَجِئْتُ أَنْظُرُ فَرَفَعَ رَأْسَهُ فَقَالَ مَالِكُ فَذَكَرْتُ ذَلِكَ لَهُ قَالَ فَقَالَ إِنَّ جِبْرَائِيلَ عَلَيْهِ السَّلَامُ قَالَ أَلَا أُبَشِّرُكَ أَنَّ اللَّهَ عَزَّ وَجَلَّ يَقُولُ لَكَ مَنْ صَلَّى عَلَيْكَ صَلَوَةً صَلَّيْتُ عَلَيْهِ وَمَنْ سَلَّمَ عَلَيْكَ سَلَّمْتُ عَلَيْهِ (رَوَاهُ أَحْمَدُ) مَنْ صَلَّى عَلَيَّ مِائَةً فِي الْجُمُعَةِ قَضَى اللَّهُ لَهُ مِائَةَ حَاجَةٍ سَبْعِينَ مِنْ حَوَائِجِ الدُّنْيَا ثَمَّ وَكَلَّ اللَّهُ بِهِ مَلَكًا يَدْخُلُهُ عَلَيَّ فِي قَبْرِى كَمَا يَدْخُلُ عَلَيْكُمْ الْهَدَايَا إِنَّ عَلِمَى بَعْدَ مَوْتِي كَعِلْمِي فِي حَيَاتِي۔

ان دونوں احادیث مبارکہ میں درود و سلام کی بڑی فضیلت بیان کی گئی ہے۔ لیکن جو لوگ درود و سلام کے لئے وقت۔ جگہ اور درود و سلام کے الفاظ خاص اور مقید کرتے ہیں۔ وہ قرآن کے مطلق حکم یعنی ”اے ایمان والو میرے نبی ﷺ پر صلوة پڑھو“ کو مقید کرتے ہیں۔ حالانکہ مطلق اپنے عموم

پر دلالت کرتا ہے۔ جیسا تفسیر روح المعانی میں ہے۔ ”واطلاق الوصف
للاشارة ای العموم“ یعنی وصف کا مطلق ہونا عموم کی طرف اشارہ کے لیے
ہوتا ہے۔ (روح المعانی ج ۱ ص ۱۴۵) لہذا علماء اسلام کا یہی فتویٰ ہے۔ وَ
مُسْتَحِبَّةٌ فِي كُلِّ أَوْقَاتِ الْمَكَانِ. یعنی تمام اوقات ممکنہ اور اوقات
جواز میں درود شریف پڑھنا مستحب ہے۔ (شامی ج ۱ ص ۵۱۴)

اہل زمین کا درود شریف فرشتے بطور ہدیہ و تحفہ بارگاہِ رسالت میں پیش کرتے ہیں۔

امام بیہقی نے حیاۃ الانبیاء میں اور امام اصہبانی نے ترغیب میں حضرت
انس بن مالک رضی اللہ تعالیٰ عنہ سے روایت کی ہے کہ حضور پر نور نبی کریم
رؤف و رحیم ﷺ نے ارشاد فرمایا۔

مَنْ صَلَّى عَلَيَّ مِائَةً فِي الْجُمُعَةِ قَضَى اللَّهُ لَهُ حَاجَةً سَبْعِينَ
مِنْ حَوَائِجِ الْآخِرَةِ وَثَلَاثِينَ مِنْ حَوَائِجِ الدُّنْيَا ثُمَّ وَكَّلَ اللَّهُ
بِهِ مَلَكًا يُدْخِلُهُ عَلَيَّ فِي قَبْرِى كَمَا يَدْخُلُ عَلَيْكُمْ الْهَدَايَا
إِنَّ عِلْمِي بَعْدَ مَوْتِي كَعِلْمِي فِي حَيَاتِي۔

(ترجمہ) ”فرمایا حضور پر نور نبی کریم رؤف و رحیم ﷺ جمعہ کے
دن اور جمعہ کی رات جس نے مجھ پر ایک سو مرتبہ درود بھیجا اللہ تعالیٰ اس کی ایک
سو حاجتیں پوری فرمائے گا۔ ستر آخرت کی اور تیس دنیا کی پھر اللہ تعالیٰ نے
ایک فرشتہ مقرر کر دیا ہے جو اس درود کے تحفہ کو میری قبر انور میں میرے سامنے
اس طرح پیش کرتا ہے جیسے تمہارے سامنے ہے اور تحفے پیش کئے جاتے ہیں

بے شک میرا علم میری وفات کے بعد بھی ایسا ہی رہے گا جیسے کہ حیات دنیا میں ہے“
 دیلمی نے مسند الفردوس میں حضرت سیدنا ابو بکر صدیق رضی اللہ تعالیٰ
 عنہ سے حضور پر نور نبی کریم رؤف و رحیم ﷺ کا ارشاد گرامی نقل فرمایا ہے :-
 فرمایا

أَكثِرُ وَالصَّلَاةَ عَلَيَّ فَإِنَّ اللَّهَ تَعَالَى وَكَلَّ لِي مَلَكًا عِنْدَ قَبْرِي
 فَإِذَا صَلَّى عَلَيَّ رَجُلٌ مِّنْ أُمَّتِي قَالَ لِي ذَالِكَ الْمَلِكُ يَا
 مُحَمَّدُ إِنَّ فُلَانِ بْنِ فُلَانٍ يُصَلِّي عَلَيْكَ السَّاعَةَ

(ترجمہ) ”فرمایا مجھ پر کثرت سے درود بھیجو بے شک اللہ تعالیٰ نے
 میری قبر انور پر ایک فرشتہ مقرر فرما دیا ہے پس جب کوئی میرا امتی مجھ پر درود
 شریف پڑھتا ہے تو وہ فرشتہ اسی وقت مجھے عرض کرتا ہے یا رسول اللہ فلاں بن
 فلاں نے ابھی اسی گھڑی آپ پر درود شریف عرض کیا ہے۔“

(حیات الاموات ص ۱۲)

سبحان اللہ! فاضل بریلوی حضرت مولانا احمد رضا خاں رحمۃ اللہ علیہ اپنی
 تصنیف ”حیات الاموات“ میں یہ حدیث پاک درج کرنے کے بعد بے
 اختیار محبت سے درود شریف لکھتے چلے گئے اور بے اختیار یہ شعر لکھ دیا۔

ہے جاں میدہم در آرزو اے قاصد آخرباز گو

در مجلس آں ناز میں حرنی گراز ما میرود

قارئین! اللہ تعالیٰ علیٰ کُلِّ شَيْءٍ قَدِيرٌ ہے ہمارے حضور پر نور نبی کریم
 رؤف و رحیم ﷺ تو تمام ملائکہ و جمیع انبیاء و مرسلین سے افضل ہیں اور اس پر
 پوری امت مسلمہ کا اتفاق ہے اس میں کوئی دو آراء نہیں ہو سکتیں یہ فرشتہ جو
 روضہ انور پر ہدیہء درود شریف پیش کرنے کے لئے متعین ہے اس کو اللہ کریم

نے جمیع خلایق کی سماع کی قوت عطا فرمائی ہے اور اس پر اوپر درج کردہ احادیث مبارکہ کے علاوہ درج ذیل صریح حدیث مبارکہ بھی موجود ہے۔ اس حدیث مبارکہ کو امام بخاری نے تاریخ میں اور ان کے علاوہ امام طبرانی و عقیلی و ابن النجار و ابن عساکر و ابوالقاسم اصہبانی نے عمار بن یاسر رضی اللہ عنہ سے روایت کیا آپ فرماتے ہیں میں نے رسول اللہ ﷺ کو فرماتے سنا۔

إِنَّ لِلَّهِ تَعَالَى مَلَكًا أَعْطَاهُ أَسْمَاعَ الْخَلَائِقِ قَائِمٌ عَلَى قَبْرِى
فَمَنْ أَحَدٍ يُصَلِّى عَلَى صَلَاةٍ إِلَّا أُبْلِغْنِيهَا

(ترجمہ) ”بے شک اللہ تعالیٰ کا ایک فرشتہ ہے جسے اللہ کریم نے تمام جہاں کی بات سن لینے کی قوت عطا کی ہے وہ قیامت تک میری قبر پر حاضر ہے جو بھی مجھ پر درود شریف عرض کرتا ہے یہ فرشتہ اسی وقت مجھ پر عرض کرتا ہے۔“

حضرت علامہ زرقانی شرح مواہب میں اور علامہ عبدالرؤف مناوی شرح جامع صغیر میں **أَسْمَاعُ الْخَلَائِقِ** کی شرح میں یوں فرماتے ہیں۔

أَيُّ قُوَّةٍ يُقْتَدِرُ بِهَا عَلَى سَمَاعِ مَا يُنْطَقُ بِهِ كُلُّ
مَخْلُوقٍ مِنْ أَنْسٍ وَجِنِّ وَغَيْرِهِمَا فِي أَيِّ مَوْضِعٍ كَانَ

(ترجمہ) ”یعنی اللہ تعالیٰ نے اس فرشتے کو ایسی قوت عطا کی ہے کہ انسان اور جن اور ان کے علاوہ تمام مخلوق الہی کی زبان سے جو کچھ نکلتا ہے اسے سب سننے کی طاقت ہے خواہ کسی جگہ پر یہ آواز نکلے۔“

ہر امتی کے درود پاک کا بدیہ بارگاہ رسالت ﷺ میں پیش کیا جاتا ہے

یہ ہدیہ پیش کرنے والے فرشتے کے علاوہ بھی اللہ کے فرشتے ہیں جن کی ڈیوٹی یہ ہے کہ وہ پوری روئے زمین پر گھومتے ہیں اور جب بھی کوئی امتی ہمارے پیارے نبی پاک ﷺ پر سلام عرض کرتا ہے۔ تو وہ فوراً اس کا سلام بارگاہ رسالت ﷺ میں عرض کرتے ہیں اور یہ صحاح ستہ کی کتاب نسائی شریف میں موجود واضح حدیث پاک ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ مَلَائِكَةً سَيَّاحِينَ
فِي الْأَرْضِ يُبَلِّغُونِي مِنْ أُمَّتِي السَّلَامَ

(ترجمہ) ”فرمایا رسول اللہ ﷺ نے بے شک اللہ کے کچھ ایسے فرشتے ہیں جو زمین میں گھومتے رہتے ہیں اور مجھے میری امت کا سلام پہنچاتے ہیں۔“ (نسائی شریف مترجم جلد اول ص ۳۹۳)

جموعہ شریف کو درود شریف کثرت سے

پڑھنے کا حکم

ذیل میں جو حدیث مبارکہ ہم درج کر رہے ہیں اسے ابو داؤد نسائی، ابن ماجہ اور دارمی نے روایت فرمایا ہے بیہقی نے اسے دعوت الکبیر میں روایت فرمایا ہے مزید یہ کہ اس حدیث مبارکہ کو ابن حبان اور ابن خزیمہ نے اپنی اپنی صحیح میں نقل فرمایا ہے۔ حاکم نے فرمایا کہ یہ حدیث مبارکہ امام بخاری کی شرط پر بھی صحیح ہے امام نووی فرماتے ہیں کہ اس حدیث مبارکہ کی تمام اسناد صحیح ہیں حدیث مبارکہ درج ذیل ہے۔

عَنْ أَوْسِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَ فِيهِ قُبِضَ
 وَ فِيهِ النَّفْخَةُ وَ فِيهِ الصَّعْقَةُ فَأَكْبِرُوا عَلَيَّ مِنْ الصَّلَاةِ فِيهِ
 فَإِنَّ صَلَوَاتِكُمْ مَعْرُوضَةٌ عَلَيَّ قَالَ قَالُوا يَا رَسُولَ اللَّهِ وَ
 كَيْفَ تُعْرَضُ صَلَوَاتُنَا عَلَيْكَ وَ قَدْ أَرِمْتَ قَالَ يَقُولُونَ
 بَلَيْتَ فَقَالَ إِنَّ اللَّهَ عَزَّ وَجَلَّ حَرَّمَ عَلَيَّ الْأَرْضَ أَنْ تَأْكَلَ
 أَجْسَادَ الْأَنْبِيَاءِ

(ترجمہ) ”حضرت اوس بن اوس رضی اللہ عنہ فرماتے ہیں کہ نبی اکرم
 ﷺ نے ارشاد فرمایا کہ تمہارے دنوں میں سے جمعہ کا دن افضل ہے۔ اس دن
 حضرت آدم علیہ السلام پیدا ہوئے اور اسی دن میں آپ کی روح مبارک قبض
 کی گئی۔ اور اسی دن صور پھونکا جائے گا اسی دن بے ہوشی ہوگی پس اس روز
 مجھ پر کثرت سے درود شریف پڑھو۔ اس لئے کہ تمہارا درود شریف مجھ پر پیش
 کیا جاتا ہے۔ حضرت اوس بن اوس رضی اللہ عنہ کہتے ہیں کہ لوگوں نے عرض کیا
 یا رسول اللہ صلی اللہ علیک وسلم جب آپ کا جسم اطہر ریزہ ریزہ ہو جائے گا تو
 آپ ﷺ پر ہمارا درود شریف کیسے پیش کیا جائے گا؟ تو حضور پر نور نبی اکرم
 نور مجسم شفیع معظم ﷺ نے ارشاد فرمایا کہ بے شک اللہ تعالیٰ نے زمین پر
 نبیوں کے جسموں کو کھانا حرام کر دیا ہے۔“

(ابوداؤد شریف جلد اول ص ۱۵۰ نسائی شریف جلد اول ص ۱۵۵ ابن ماجہ

ص ۱۱۸ دارمی جلد اول ص ۳۰ مسند احمد جلد ۴ ص ۸)

اس حدیث مبارکہ میں جمعہ شریف کے دن ظاہر حیات طیبہ اور پھر

تا قیام قیامت امت مسلمہ کو حضور پر نور نبی کریم ﷺ نے کثرت سے درود شریف پڑھنے کا حکم فرمایا اور یہ حدیث صحیح ہے ابو داؤد نسائی اور ابن ماجہ یعنی صحاح ستہ کی تین کتابوں میں بھی موجود ہے اس میں واضح طور پر ارشاد فرمایا کہ تمہارا درود پاک میری بارگاہ میں پیش کیا جاتا ہے کیونکہ جمعہ کا دن تمام دنوں سے افضل ہے اور درود شریف بھی افضل عبادت ہے لہذا ارشاد فرمایا کہ افضل دن میں افضل عبادت کرو فرمایا کہ اس دن کا درود مبارک خصوصی طور پر ہماری بارگاہ میں پیش ہوتا ہے اور ہم قبول فرماتے ہیں خیال رہے کہ ہمیشہ ہی ہمارا درود شریف حضور پر نور نبی کریم ﷺ کی بارگاہ اقدس میں پیش ہوتا ہے مگر جمعہ شریف کے دن خصوصی قبولیت کے ساتھ امت مسلمہ کی درود شریف کے ساتھ حاضری قبول ہوتی ہے۔

دوسری حدیث مبارکہ میں واضح طور پر ارشاد فرمایا گیا کہ جمعہ شریف کو کثرت سے مجھ پر درود شریف پڑھو کیونکہ یہ حاضری کا دن ہے جس میں فرشتے حاضر ہوتے ہیں اور مجھ پر پڑھنے والے کا درود پاک اس کے درود شریف پڑھنے سے فارغ ہوتے ہی مجھ پر پیش کر دیا جاتا ہے یہ حدیث مبارکہ ابن ماجہ شریف کی ہے۔

عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 اكثروا الصلوة على يوم الجمعة فإنها مشهود تشهد
 الملائكة وإن أحدنا لم يصلي على إلا عرضت على
 صلواته حتى يفرغ منها قال قلت وبعده الموت؟ قال و
 بعده الموت إن الله حرم على الأرض أن تأكل أجساد

الْأَنْبِيَاءِ فَنَبِيُّ اللَّهِ حَيٌّ يُرْزَقُ. (ابن ماجہ شریف ص ۱۱۹)

(ترجمہ) ”حضرت سیدنا ابو درداء رضی اللہ عنہ سے روایت ہے کہ رسول اللہ ﷺ نے ارشاد فرمایا مجھ پر جمعہ شریف کے روز درود شریف کی کثرت کیا کرو کیونکہ کہ اس دن ملائکہ حاضر ہوتے ہیں بے شک جب بھی مجھ پر کوئی درود شریف پڑھتا ہے تو وہ درود شریف اس کے فارغ ہوتے ہی مجھ پر پیش کر دیا جاتا ہے۔ حضرت ابو درداء رضی اللہ عنہ کہتے ہیں۔ میں نے عرض کیا کیا موت کے بعد بھی؟ تو آپ ﷺ نے فرمایا ہاں موت کے بعد بھی! کیوں کہ اللہ تعالیٰ نے زمین پر نبیوں کے جسموں کو کھانا حرام کر دیا ہے۔ پس اللہ کا نبی زندہ ہوتا ہے۔ اسے رزق بھی دیا جاتا ہے۔“

مرقات نے فرمایا کہ اس حدیث کی اسناد نہایت قوی ہیں اور صحیح ہیں مزید یہ کہ یہ حدیث مبارکہ بہت سی اسناد سے مختلف الفاظ میں منقول ہے اور جمعہ المبارک میں درود شریف کثرت سے ہمیشہ ہمیشہ پڑھنے پر یہ حدیث مبارکہ ثبوت قطعی ہے۔

انکارِ حیاتِ انبی ﷺ کا سلسلہ انکارِ قرآن

تک جا پہنچتا ہے

ہم نے اس حدیث مبارکہ پر غور کیا تو پتہ چلا کہ درود شریف اور حیاتِ انبی ﷺ لازم و ملزوم ہیں اور درود شریف کے حوالے سے حیاتِ انبی ﷺ کا سوال خود حضور پر نور نبی پاک ﷺ سے بھی کیا گیا پس ہم نے اس کی اہمیت کے پیش نظر اگلے باب میں خصوصی طور پر ان درج بالا احادیث اور دیگر احادیث کی روشنی میں حیاتِ انبی ﷺ کو تفصیل سے بیان کیا ہے۔ یہاں سردست

یہ بیان کرنا ضروری ہے کہ ان درج بالا احادیث مبارکہ میں حضور پر نور نبی پاک ﷺ نے خود حیات النبی ﷺ اس انداز سے بیان کر دی ہے کہ جو اپنی تفسیر آپ ہے پس ان درج بالا احادیث مبارکہ کی موجودگی میں حیات النبی کا منکر درحقیقت احادیث صحیحہ کا منکر ہے اور حدیث صحیحہ کا انکار نطق رسول کا انکار ہے جب کہ نطق رسول وحی خدا ہے پس یہ انکار کا سلسلہ صرف حیات النبی ﷺ کے انکار تک محدود نہیں رہتا بلکہ انکار قرآن تک جا پہنچتا ہے۔ اللہ کریم عزوجل قرآن مجید میں ارشاد فرماتے ہیں۔

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (سورہ نجم)

(ترجمہ) ”میرا محبوب اپنی خواہش سے گفتگو نہیں کرتا بلکہ ان کی گفتگو بھی وحی خدا ہوتی ہے۔“

اسی لیے امت کے نزدیک یہ چیز متفق علیہ ہے کہ وحی کی دو قسمیں ہیں۔

نمبر ۱ وحی جلیٰ جو قرآن ہے۔

نمبر ۲ وحی خفیٰ جو حدیث مبارکہ ہے۔

حجیت حدیث میں دیگر کئی آیات کے ساتھ ساتھ یہ آیت مبارکہ بھی ثبوت قطعی کے طور پر پیش کی جاتی ہے یہ مختصر تفصیل اس لئے بیان کی گئی ہے تاکہ ان احادیث مبارکہ پر سچے دل سے ایمان لا کر جمعہ شریف کے دن درود شریف کی کثرت کی جائے اور نیت یہ رکھی جائے کہ ہمارے آقا ہمارا درود شریف سن رہے ہیں اور فرشتے ہمارے درود شریف کا نذرانہ حضور پر نور ﷺ کی بارگاہ اقدس میں پیش کر رہے ہیں یہاں یہ بات ذہن نشین رہے کہ فرشتے مومنین کے اعمال اللہ کریم عزوجل کی بارگاہ اقدس میں بھی پیش کرتے ہیں تو جس طرح اللہ کی بارگاہ میں فرشتوں کے اعمال پیش کرنے سے خود اللہ عزوجل کے رویت

اعمال پر کوئی اعتراض وارد نہیں ہوتا بالکل اسی طرح فرشتوں کا امتیوں کا درود شریف حضور اقدس ﷺ میں پیش کرنے سے حضور پر نور نبی کریم روؤف و رحیم ﷺ کے شاہد ہونے اور اعمال امت پر حاضر و ناظر ہونے پر بھی کوئی اعتراض وارد نہیں ہوتا رسول اللہ ﷺ کا تمام کائنات کو ملاحظہ فرمانے پر حدیث مبارکہ ملاحظہ ہو۔

عَنْ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّوَجَلَّ قَدْ رَفَعَ لِي الدُّنْيَا فَإِنَّا أَنْظَرُ إِلَيْهَا وَمَا هُوَ كَائِنٌ فِيهَا إِلَى يَوْمِ الْقِيَامَةِ كَأَنَّمَا أَنْظَرُ إِلَى كَفِّي هَذِهِ جَلِيَانُ جَلَاهُ اللَّهُ لِنَبِيِّهِ صَلَّى اللَّهُ عَلَيْهِ وَسَلَّمَ كَمَا جَلَاهُ النَّبِيِّنَ مِنْ قَبْلِهِ

(ترجمہ) ”حضرت عمر رضی اللہ عنہ بیان کرتے کہ رسول اللہ ﷺ نے فرمایا بے شک اللہ عزوجل نے تمام دنیا کو میرے لئے میرے سامنے کر دیا میں دنیا کی طرف اور جو کچھ قیامت تک ہونے والا ہے اس کی طرف اس طرح دیکھ رہا ہوں جس طرح کہ میں اپنی اس ہتھیلی کو دیکھ رہا ہوں اللہ عزوجل نے اپنے نبی ﷺ کے لئے اس کو اس طرح منکشف کر دیا ہے جس طرح کہ اپنے پہلے نبیوں کے لئے منکشف کر دیا تھا۔“

(مجمع الزوائد جلد ۸ ص ۲۸۷ مطبوعہ بیروت از حافظ نور الدین علی بن ابی بکر البیہقی متوفی ۸۰۷ ہجری)

جمعت المبارک کو درود شریف کثرت سے پڑھنے اور اس کی فضیلت پر ہم حضور مولائے کائنات شہنشاہ ولایت مظہر العجایب والغریب حضرت مولا علی مشکل کشا شیر خدا رضی اللہ عنہ کی روایت کردہ حدیث مبارک درج کر کے اختتام کرتے ہیں۔

عَنْ عَلِيِّ بْنِ أَبِي طَالِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ يَوْمَ الْجُمُعَةِ مِائَةً مَرَّةً جَاءَ يَوْمَ الْقِيَامَةِ وَمَعَهُ نُورٌ لَوْ قُسِمَ ذَلِكَ النُّورُ بَيْنَ الْخَلْقِ كُلِّهِمْ لَوْ سَعَهُمْ

(ترجمہ) ”حضرت علی رضی اللہ تعالیٰ عنہ روایت کرتے ہیں کہ فرمایا رسول اللہ ﷺ نے کہ جو شخص جمعہ کے دن مجھ پر سو مرتبہ درود شریف پڑھے گا وہ اس طرح آئے گا قیامت کے دن اور اس کے ساتھ اتنا نور ہوگا کہ اگر اس کو تمام مخلوق کے درمیان بھی تقسیم کر دیا جائے تو سب کے لئے کفایت کر جائے گا۔“
(حلیۃ الاولیاء جلد ۸ ص ۴۷)

درود شریف اولیاء اللہ کے فرامین کی روشنی میں

قارئین! عبادات دو قسم کی ہیں۔

اول :- جن کے لئے وقت کا تعین ضروری ہے مثال کے طور پر نمازوں کے لئے ان کے اوقات کا موجود ہونا، زکوٰۃ کے لیے ایک سال وقت کا گذرنا وغیرہ وغیرہ دوم :- وہ عبادات جن کے لئے مکان کا تعین ضروری ہے۔ جیسے حج ہے کہ یہ ایسی عبادت ہے جو صرف مکہ المکرمۃ المشرفہ زاد اللہ تعظیماً میں جا کر ہی ادا کیا جاسکتا ہے لیکن درود پاک ایک ایسی عبادت ہے جو وقت اور جگہ اور زمان و مکان کی قید سے پاک ہے یہ ہمہ وقت کی عبادت ہے اور ہر وقت کا وظیفہ ہے اللہ کریم نے مطلق حکم ”صَلُّوا عَلَيْهِ وَسَلِّمُوا تَسْلِيمًا“ فرمایا بالکل ہی وقت اور

جگہ کی قید نہ لگائی بڑے اہتمام کے ساتھ اللہ کریم نے اپنے اور اپنے فرشتوں کے فعل صلوٰۃ یعنی درود شریف کو بیان کرنے کے بعد اہل ایمان کو بارگاہ نبوت ﷺ میں درود و سلام پڑھنے کا حکم ارشاد فرمایا اس آیت کریمہ میں ترویج درود شریف ہے لیکن یاد رہے یہ حکم اہل ایمان کے لئے ہے بے ایمانوں کے لئے ہرگز نہیں اس آیت کریمہ میں وقت کی قید کے بغیر درود و سلام پڑھنے کا حکم تو ضرور موجود ہے۔ درود شریف سے روکنا موجود نہیں جو درود شریف پڑھنے سے روکے یا بہانے بہانے درود و سلام سے منع کرے وہ قرآن پاک کے صریح حکم کا انکار کر رہا ہے پھر فضائل درود شریف میں ہم نے پہلی حدیث پاک ترمذی شریف اور مشکوٰۃ شریف سے درج کی ہے کہ جس میں حضرت سیدنا ابی بن کعب رضی اللہ عنہ نے بارگاہ رسالت ﷺ میں عرض کیا یا رسول اللہ ﷺ میں کثرت سے جناب پر درود شریف پڑھتا ہوں پھر بھی حکم فرمادیں کہ کتنا وقت مقرر کر لوں تو حکم ہوا جتنا تم چاہو عرض کیا (فرض نمازوں کے بعد جتنا وقت بچے) اس میں سے چوتھا حصہ مقرر کر لوں تو یہ نہیں فرمایا کہ اتنا کافی ہے۔ بلکہ حکم ہوا "فَإِنْ زِدْتُمْ فَهُوَ خَيْرٌ لَّكَ" یعنی اگر اس میں زیادتی کر لے تو یہ تیرے لئے زیادہ بہتر ہے "پھر دو حصے پھر تین حصے پھر چار حصے یعنی ہر وقت درود شریف پڑھتے رہنے کے لئے عرض کر دیا پھر بھی یہی حکم ہوا کہ درود شریف میں اور کثرت کر لے تو یہ تمہارے لئے اور زیادہ بہتر ہے تو پھر صحابی نے عرض کیا آقا۔ "اجعلْ لَكَ صَلَاتِي كُلَّهَا" یعنی میں اپنے وظائف کا پورا وقت ہی درود شریف کے لئے وقف کرتا ہوں۔ اس پر صحابی کو خوشخبری ملی اِنَّا نَكْفِيْ هُمُكَ وَبُكَفْرُكَ ذَنْبُكَ فرمایا کہ اس سے تمہاری ہر دنیاوی پریشانی اور غم دور ہو جائے گا صرف پریشانیاں ہی دور نہ ہوں گی بلکہ درود شریف کی کثرت سے اور ہر وقت درود شریف پڑھتے رہنے کی وجہ سے تیرے گناہ بھی ختم ہو

جائیں گے۔ حضور پر نور نبی کریم روف و رحیم ﷺ کے اس فرمان مبارک میں بھی کثرت درود شریف، ترویج درود شریف، تحریص درود شریف اور تبلیغ درود شریف ہے معلوم ہوا کہ جو شخص درود شریف سے روکتا ہے اور کہے دکھاؤ فلاں وقت پڑھنا کہاں لکھا ہے؟ فلاں جگہ پر کیوں پڑھتے ہو؟ چاہیے یہ کہ وہ خود دکھائے کہ دیکھو قرآن مجید کی فلاں آیت میں لکھا ہے یا کم از کم فلاں صحیح حدیث میں لکھا ہے کہ اس جگہ یا اس وقت درود شریف نہ پڑھو اس طرح اگر کوئی آدمی درود شریف پڑھنے سے روکے تو قرآن و حدیث کی روشنی میں یہ سمجھ لینا چاہیے کہ ایمان اور اسلام سے اس کا کوئی تعلق نہیں نہ وہ قرآن کو مانتا ہے اور نہ ہی وہ حدیث کو مانتا ہے سورۃ احزاب کی آیت ۵۶ اور ترمذی شریف کی صرف ایک حدیث پاک جو ہم نے اوپر درج کی ہے اگر صرف اسی پر ایمان لے آئیں تو ان کی روشنی میں ہی اللہ عزوجل اور اس کے پیارے محبوب کریم ﷺ کی منشا، مراد اور مرضی کا پتہ چل جاتا ہے المختصر یہ کہ اللہ عزوجل کا فرمان ہے اے ایمان والو درود و سلام پڑھو میرے نبی پر اور قرآنی فرمان کی نبوی تفسیر یہ ہے کہ ہر وقت درود شریف پڑھو اس میں تمہارے لئے خیر ہی خیر ہے یہ حدیث مبارکہ درود شریف سے پریشانیاں ختم کرنے اور گناہ دور کرنے کے لئے ثبوت قطعی ہے۔ معلوم ہوا قرآن و سنت کا منشا کثرت درود شریف، ترویج درود شریف، تحریص درود شریف اور تبلیغ درود شریف، ترغیب درود شریف، تذکیر درود شریف اور بیان فضیلت درود شریف ہے پھر دیکھیں! جنگ و جدل کے موقع پر سپاہیوں سے کہا جاتا ہے اے بہادر و سخاوت کرنے والوں سے کہا جاتا ہے اے نخیو اور جہاد کرنے والوں سے کہا جاتا ہے اے مجاہد و اسی طرح درود شریف پڑھنے والوں سے اللہ عزوجل نے ارشاد فرمایا اے ایمان والو! جس طرح نخی کا کام ہے سخاوت کرنا اور مجاہد کا کام ہے جہاد کرنا اسی طرح

ایمان والوں کا کام درود و سلام پڑھنا ہے اور مومن کا یہ کام اللہ عز و جل نے خود ایمان والوں کو مخاطب کر کے قرآن مجید میں بیان فرما دیا ہے معلوم ہوا درود شریف پڑھنا نشانی ہے اور علامت ہے با ایمان ہونے کی اور مطلقاً درود شریف نہ پڑھنا اور پڑھنے سے روکنا نشانی اور دلیل ہے بے ایمان ہونے کی۔

درود شریف محسن اعظم، محسن کائنات ﷺ کا حق غلامی اور حق احسان ادا کرنے کے لئے ضروری ہے جملہ اولیاء اللہ کا راستہ ہی درود شریف پڑھنا اور پڑھانا رہا ہے۔

(۱) اولیاء کرام میں ہم سب سے پہلے کا شانہ نبوت سے براہ راست فیض یاب۔ ام المؤمنین حضرت سیدہ ام سلمہ رضی اللہ عنہا کا دودھ پینے والے خیر التابعین حضرت خواجہ حسن بصری رضی اللہ عنہ کا ارشاد گرامی درج کرتے ہیں آپ فرماتے ہیں جب ایسا شیخ کامل اور مرشد کامل موجود نہ ہو یا نہ ملے جو اس کی تربیت کر سکے تو اسے چاہیے کہ رسول کریم رؤف و رحیم ﷺ پر کثرت سے درود شریف پڑھنے کو اپنے اوپر لازم کر لے یہ ایک ایسا طریقہ ہے جس سے طالب واصل بحق ہو جاتا ہے اور یہی درود و سلام اسے حضور پر نور نبی کریم رؤف و رحیم صلی اللہ علیہ وآلہ و اصحابہ و بارک وسلم کے آداب نبویہ ﷺ سکھا دیتا ہے اور اخلاق محمدیہ ﷺ سے مزین کر دیتا ہے۔

(۲) پیران پیر غوث الاعظم دہلیگر شہنشاہ بغداد رضی اللہ عنہ ارشاد فرماتے ہیں۔

عَلَيْكُمْ بِلَزُومِ الْمَسَاجِدِ وَ كَثْرَةِ الصَّلَاةِ عَلَى النَّبِيِّ صَلَّى
اللَّهُ عَلَيْهِ وَسَلَّمَ

(ترجمہ) ”فرمایا مسجدوں اور حضور پر نور نبی کریم رؤف و رحیم ﷺ پر درود شریف کو لازم پکڑ لو“ (فتح ربانی ص ۱۴)

(۳) قطب وقت حضرت عبدالوہاب متقی مہاجر کی ارشاد فرماتے ہیں۔
 ”جب مجھے میرے شیخ نے مدینہ منورہ کے مبارک سفر کیلئے رخصت کیا
 تو فرمایا یاد رکھنا کہ اس مبارک سفر میں بعد اوائے فرض کے اور تلاوت کلام
 پاک کے حضور پر نور نبی کریم ﷺ پر درود شریف پڑھنے سے
 افضل کوئی عبادت نہیں جب درود شریف پڑھنے کی تعداد دریافت کی گئی تو فرمایا
 وہاں کوئی تعداد نہیں جتنا ہو سکے پڑھتے رہو اخلاق محمدی ﷺ اور سنت مصطفوی
 ﷺ کے رنگ میں رنگ جاؤ۔“

(۴) حضرت السید عبدالغنی النابلسی قدس سرہ العزیز نے ارشاد فرمایا کہ قضا
 کی تین اقسام ہیں۔

(1) قضا موقوف (2) قضا معلق اور (3) قضا مبرم۔

آپ فرماتے ہیں کہ حدیث مبارکہ میں جو آیا ہے کہ

لَا يُرَدُّ الْقَضَاءُ إِلَّا الدُّعَاءُ

(ترجمہ) ”تقدیر کو سوائے دعا کے کوئی بھی چیز نہیں ٹال سکتی۔“

فرمایا اس دعا ہے مراد درود پاک ہے کیوں کہ درود شریف سے بڑھ
 کر کوئی دعا نہیں۔ اس کی قبولیت یقینی ہے۔

(۵) عارف باللہ حضرت سیدنا امام شعرانی رضی اللہ عنہ کا ارشاد مبارک ان
 کی ساری تبلیغی مساعی کا پتہ دیتا ہے۔ آپ وہ ہستی ہیں جن کو حالت بیداری
 میں حضور پر نور نبی کریم ﷺ کی پچتر مرتبہ زیارت نصیب ہوئی اور محبوب پاک
 ﷺ نے اپنے اس عاشق صادق سے عہد و پیمان بھی لئے۔ وہ کیا عہد و پیمان
 تھے آپ فرماتے ہیں کہ ہم سے نبی پاک صاحب لولاک حضور پر نور ﷺ کی
 طرف سے یہ عہد لیا گیا کہ ہم صبح و شام حضور اقدس ﷺ کی ذات بابرکات پر
 درود شریف کی کثرت کیا کریں اور یہ کہ ہم اپنے مسلمان بھائیوں کو درود پاک

پڑھنے کا اجر و ثواب بتائیں اور جملہ مسلمانوں کو حضور اقدس ﷺ کی محبت و عظمت کے اظہار کے لیے درود پاک پڑھنے کی ترغیب دلائیں۔

(سعادة الدارين ص ۹۱)

نیز فرمایا ”اے بھائی اللہ عزوجل تک پہنچنے کے راستوں میں سے قریب ترین راستہ رسول اکرم نور مجسم ﷺ پر درود شریف پڑھنا ہے اور جو درود شریف کے بغیر اللہ تک پہنچنے کا ارادہ کرے تو یہ محال ہے۔

(افضل الصلوات ص ۳۱)

پھر ارشاد فرمایا ”اے میرے عزیز اگر اعمال میں کوتاہی ہو مگر درود شریف کی وجہ سے سرور دو عالم ﷺ کی حمایت حاصل ہو تو یہ زیادہ نافع ہے اس سے کہ اعمال بہت زیادہ ہوں لیکن حضور پر نور نبی اکرم رؤف رحیم ﷺ کی حمایت حاصل نہ ہو۔

(افضل الصلوات ص ۳۱)

(۶) امام طریقت شہباز اقلیم ولایت قندیل نورانی امام ربانی حضور سیدی و مولائی حضور مجدد الف ثانی قدس سرہ العزیز نے ارشاد فرمایا ”درود شریف عروۃ الوثقی ہے۔ یہ اپنے خاصہ تنویر القلوب و تسخیر المملوک سے نوازتا ہے نیز فرمایا درود شریف تمام اوصاف باطنیہ کا مجموعہ ہے۔ (تحفۃ الصلوٰۃ ص ۳۵۴)

عصر حاضر میں عالم عرب کے عظیم عالم جناب ڈاکٹر محمد علوی مالکی مکی ذخائر محمدیہ میں امام ربانی حضرت مجدد الف ثانی کی عبادت درج فرماتے ہیں ”اہل علم کی رائے ہے کہ اگر سرکار کی ذات پر دکھاوے کے لئے بھی درود و سلام پڑھا جائے تو وہ بھی مقبول بارگاہ نبوی ﷺ ہے مگر ثواب نہیں ہوتا کیونکہ اعمال کے اجر و ثواب کا دار و مدار نیت پر ہے اور جہاں تک درود و سلام کا بارگاہ نبوی ﷺ میں پیش ہونے کا مسئلہ ہے اس کی وجہ یہ ہے کہ چونکہ سرکار اللہ عزوجل کے محبوب ہیں یوں یہ درود و سلام حضور اقدس ﷺ کے حق میں قبول ہوگا“

جناب محمد علوی مالکی لکھتے ہیں کہ ”حضور امام ربانی مجدد الف ثانی رضی اللہ عنہ کی عبارت سے یہ ثابت ہوتا ہے کہ حضور پر نور نبی کریم ﷺ کی بارگاہ اقدس میں درود و سلام بھیجنا بلا شرط قبول ہوتا ہے“ (ذخائر محمدیہ ص ۳۶۵)

”درود و سلام کی قبولیت کا معنی یہ ہے کہ بندے کا درود و سلام بارگاہ نبوی ﷺ میں پہنچتا ہے کیوں کہ حضور پر نور نبی کریم ﷺ نے فرمایا۔

كُلُّ الْأَعْمَالِ مِنْهَا مَقْبُولٌ وَ مَرْدُودٌ إِلَّا صَلَاةً عَلَيَّ فَإِنَّهَا
مَقْبُولٌ غَيْرَ مَرْدُودٍ

(ترجمہ) ”فرمایا جتنے بھی اعمال کئے جاتے ہیں ان میں سے بعض مقبول ہوتے ہیں بعض مردود ہوتے ہیں لیکن مجھ پر درود و سلام پڑھنا ایسا عمل ہے جو ہر حالت میں مقبول ہوتا ہے۔“ (ذخائر محمدیہ ص ۳۶۶)

(۷) شیخ الحدیث حضرت شاہ عبدالحق محدث دہلوی قدس العزیز ”اخبار الاخیار“ کے اختتام پر اللہ عزوجل و علا کی بارگاہ میں دعا کرتے ہیں۔

”یا اللہ کریم عزوجل میرے پاس کوئی ایسا عمل نہیں ہے جو کہ تیری بارگاہ بے کس پناہ کے لائق ہو میرے سارے اعمال کوتاہیوں اور فساد نیت سے ملوث ہیں سوا ایک عمل کے۔ وہ عمل ہے تیرے محبوب پاک صاحب لولاک ﷺ کی بارگاہ میں عجز و انکساری نہایت عاجزی اور محتاجی کے ساتھ درود و سلام کا تحفہ حاضر کرنا۔ اے میرے پروردگار مجھے سچا یقین ہے کہ یہ درود و سلام والا عمل تیری بارگاہ میں ضرور قبول ہوگا۔ کیوں کہ تیری بارگاہ میں جو اس درود و سلام کے راستے آتا ہے اس کے تیری بارگاہ میں رد ہو جانے کا کوئی امکان نہیں ہے کیونکہ وہ تیرے محبوب کے وسیلہ سے آیا ہے۔ (اخبار الاخیار ص ۳۲۶)

(۸) حضرت ابوالعباس تیمانی رضی اللہ عنہ کے حوالے سے جو اہر المعانی میں

نقل کیا گیا ہے۔

ولا وسيلة عند الله اعظم نفعا وارجى في استجلاب
رضا الرب عن العبد في حق العامة اكبر من الصلاة على
النبي صلى الله عليه وسلم

(ترجمہ) ”اللہ کریم کی رضا و خوشی کے حصول میں سب سے زیادہ نافع اور امید افزا چیز اس کے حبیب ﷺ کی بارگاہ میں صلوٰۃ و سلام عرض کرنا ہے۔“

(۹) اولیائے کرام کا درود و سلام کے متعلق یہ سلسلہ ارشادات بہت طویل ہے اعلیٰ حضرت عظیم البرکت حضور سیدی و مولائی حضور حضرت شیر ربانی شرقپوری قدس سرہ العزیز اور شمس العارفین سراج السالکین حضور حضرت سید نور الحسن شاہ صاحب بخاری حضور پیر کیلانی قدس سرہ العزیز کے سچے روحانی فیض کے سچے امین عمدۃ الواصلین حجتہ اکاملین عالم اسلام کے عظیم روحانی پیشوا قیوم العصر حضرت الحاج پیر سید محمد باقر علی شاہ صاحب بخاری نقشبندی مجددی کیلانی مدظلہ العالی سلسلہ عالیہ کے فیض روحانیت کی ترجمانی کرتے ہوئے ایک مکتوب گرامی میں ارشاد فرماتے ہیں۔

”برخودار منظور حسین صاحب السلام علیکم آپ کا خط ملا۔ مکتوبات شریف، قصیدہ بردہ شریف، کیمیائے سعادت حضرت امام غزالی رحمۃ اللہ علیہ اور درود تاج شریف پڑھتے رہا کریں۔ آپ نے زیارت کے متعلق لکھا ہے ایں سعادت بزور بازو نیست۔ درود شریف پڑھنے میں اسے یکسوئی اور آرام سے پڑھنا چاہیے۔ جس بزرگ کی جو بھی کتاب پڑھیں اسے مکتوبات شریف پر پرکھ لیا کریں۔ اگر مکتوبات شریف سے مطابقت ہو تو پڑھا کریں ورنہ خیر۔ قرب قرب ہی ہے اور دوری دوری ہی ہے لیکن اگر نسبت بحال ہو تو پھر دوری

بھی قرب بن جاتا ہے۔

قرآن پاک کا حفظ یا ناظرہ پڑھنا اپنے اوپر لازم کر لیں۔ تصوف کی کتابیں بے شک پڑھا کریں لیکن مکتوبات شریف کی روشنی میں چلنا ہی بہتر ہے۔ اگر کسی بزرگ سے یا کسی دربار شریف کی حاضری سے یا کسی وظائف سے کچھ حاصل ہو تو وہ اپنے ہی سلسلے والے بزرگوں سے سمجھیں۔ حضور پر نور نبی کریم ﷺ کی اتباع کے بغیر کوئی راستہ نصیب نہیں ہوتا اس کا خاص خیال رکھیں۔ اللہ تعالیٰ خاتمہ بالخیر فرماوے۔ والسلام“

(”حضرت کا یہ مکتوب شریف کرنل منظور حسین صاحب کی طرف ہے اور مطبوعہ ہے۔“)

حضرات قارئین! اولیاء کرام کے ان فرامین مبارکہ کے بعد پھر اس حقیقت پر غور فرمائیں کہ

سورۃ احزاب کی آیت

کریمہ میں صلوٰۃ و سلام پڑھنے کا مطلق حکم ہے کہ :

۱۔ جہاں چاہو پڑھو۔

۲۔ جب چاہو پڑھو۔

۳۔ جن الفاظ و صیغوں کے ساتھ چاہو اسے ادا کرو۔

اس پر کوئی پابندی ہی نہیں جب تک کہ کسی معقول دلیل سے کسی پہلو کو ناجائز ثابت نہ کیا جائے۔ خود ابن قیم تلمیذ ابن تیمیہ نے حضرت ابن عباس رضی اللہ عنہما سے اس آیت کی تفسیر میں نقل کیا ہے۔

اَتُّوْ عَلَيْهِ فِي صَلَاتِكُمْ وَمَسَاجِدِكُمْ فِي كُلِّ مَوْطِنٍ.

(ترجمہ) ”یعنی اے ایمان والو! اپنے نبی کی ثنا کرو (درود و سلام

پڑھو) اپنی مسجدوں میں اور ہر موقع و جگہ پر“۔ (جلاء الافہام ص ۲۹۰)

شیخ عبدالحق محدث دہلوی علیہ الرحمہ نے بلفظ تنبیہ فرمایا:

”آنحضرت صلی اللہ علیہ وآلہ وسلم پر تمام اوقات میں درود و سلام

مستحب و مستحسن ہے“ (مدارج ج ۱ ص ۳۲۳)

فقہ اسلامی کی مشہور و معتبر کتاب درمختار و ردالمحتار (ج ۱ ص ۳۸۲) میں

فرمایا ہے۔ ”ومستحبة في كل اوقات الامكان حيث لا مانع“ یعنی ان تمام ممکن و

جائز اوقات میں درود شریف مستحب ہے۔ جہاں کوئی ممانعت نہیں۔

ہم نے یہاں ان مواقع کا مع ان کی تقسیم و ترتیب کے ذکر کیا ہے جہاں

صلوٰۃ و سلام پڑھنا مستحب ہے۔

(۱) مقامات :- مسجد سے گزرتے وقت، مساجد کو دیکھتے وقت، مساجد میں داخل ہوتے وقت اور نکلتے وقت، کعبہ شریف کو دیکھتے وقت، صفا و مروہ پر چڑھنے کے بعد، حجر اسود کو چومنے کے بعد، مقام ملتزم پر، مسجد خیف پر، مدینہ منورہ کو دیکھتے وقت، آپ کی قبر انور کی زیارت کے وقت اور روضہ رسول سے الوداع ہوتے وقت، آپ کے آثار راستوں اور ٹھہرنے کی جگہوں کو دیکھتے وقت، جیسا کہ مقام بدر و احد وغیرہ۔ اسی طرح سفر، سواری پر سوار ہوتے وقت، بازار کی طرف جاتے وقت، گھر میں داخل ہوتے وقت۔

(۲) عبادات :- وضو اور تیمم کے بعد، غسل جنابت و حیض کے بعد، نماز میں تشہد کے بعد، نماز تہجد کے وقت، مؤذن کو جواب دینے کے بعد، خطبہ جمعہ، عیدین، استسقاء، نماز کسوف و خسوف کے خطبے کے بعد، تلبیہ سے فارغ ہونے کے بعد، دعا کے اول و آخر اور وسط میں قرآن پاک کو ختم کرنے کے بعد، ہر محفل ذکر میں اور گناہ سے توبہ کرتے وقت۔

(۳) عادات :- مجلس سے کھڑے ہوتے وقت، نسیان کے وقت، کسی شے کو اچھا جاننے کے وقت، بیع اور وصیت لکھتے وقت، خطبہ نکاح کے وقت، سوتے وقت، کان کے سن ہونے پر، تدریس علم کے وقت، حدیث پڑھتے وقت، فتویٰ دیتے وقت، کوئی چیز دیتے وقت، ابتدائے کلام کے وقت،

(۴) احوال مصیبت :- طاعون، ڈوبتے وقت، فقر، مشکلات و مصائب میں، جنازے کے وقت، میت کو قبر میں داخل کرتے وقت۔

(۵) اوقات :- شب و روز جمعہ، ہفتہ اتوار، پیر، منگل، شعبان کا مہینہ، عرفہ کی رات۔ ہر صبح و شام اور جب بھی آپ کا ذکر خیر ہو۔ (ذخائر محمدیہ)

سرکار کی بارگاہ میں صلوٰۃ و سلام بھیجنے کے فوائد

سیدی عارف باللہ شیخ عبدالوہاب شعرانی لواقع الأنوار القلمیة میں فرماتے ہیں۔ یہ چیز میرے لئے باعث مسرت ہے کہ میں تمہارے لیے صلوٰۃ و سلام کے بعض فوائد کا ذکر کروں تاکہ تمہیں اس کا شوق ہو۔ شاید اللہ تعالیٰ تمہیں سرکارِ دو عالم کی خالص محبت عطا فرمائے اور تمہارا اکثر وقت اس کام کی تکمیل میں بسر ہو اور تم اپنے جملہ اعمال کے ثواب کو حضور پر نور نبی کریم روف و رحیم ﷺ کی بارگاہ میں بطور ہدیہ پیش کرنے لگو۔

جیسا کہ حضرت ابی ابن کعب کی حدیث بتاتی ہے کہ انہوں نے سرکارِ دو عالم ﷺ سے عرض کیا انسی اجعل لک ثواب جمیع اعمالی ”میں اپنے تمام اعمال کا ثواب آپ کی بارگاہ میں پیش کرتا ہوں“ اس پر سرکارِ دو عالم صلی اللہ علیہ وآلہ واصحابہ وازواجہ وسلم نے فرمایا۔ اللہ تعالیٰ دنیا و آخرت کے غموں کے معاملہ میں تمہیں کفایت کرے گا۔ اس میں اہم ترین بات یہ ہے کہ جو شخص سرکارِ دو عالم ﷺ کی بارگاہ میں صلوٰۃ و سلام بھیجتا ہے۔ اس پر اللہ تعالیٰ کے ملائکہ سلام بھیجتے ہیں۔



فوائدِ صلوٰۃ و سلام

- 1 خطاؤں کا معاف ہونا، تزکیہ اعمال اور رفع درجات نصیب ہوتے ہیں۔
- 2 گناہوں کی مغفرت ہوتی ہے۔ خود صلوٰۃ و سلام اپنے کہنے والے کے لیے استغفار کرتا ہے۔
- 3 صلوٰۃ و سلام کے بدلے احد پہاڑ کے برابر ایک قیراط اجر لکھا جاتا ہے۔
- 4 جو شخص سرکار پر صلوٰۃ و سلام بھیجے اور اس کا ثواب بھی آپ کی خدمت میں پیش کر دے اس کے دنیاوی و اخروی معاملات اللہ تعالیٰ حل فرما دیتا ہے۔
- 5 خطاؤں کو مٹایا جاتا ہے اور اس کا ثواب غلام کی آزادی سے بڑھ کر ہے۔
- 6 تمام ہولناکیوں سے نجات، قیامت کے دن نبی اکرم صلی اللہ علیہ وآلہ وسلم کی شہادت اور شفاعت واجب ہو جاتی ہے۔
- 7 اللہ تعالیٰ کی رضا و رحمت نصیب ہوتی ہے اور اس کے عذاب سے امن ملتا ہے۔ عرش کے سایہ تلے داخلہ نصیب ہوتا ہے۔
- 8 اس سے آخرت میں میزان وزنی ہوگا اور حوض کوثر سے جام بھر کر ملیں گے اور پیاس سے امن ہوگا۔
- 9 صلوٰۃ و سلام کے صدقے جہنم سے آزادی ملے گی اور پل صراط سے اتنا تیز انسان گزرے گا جیسے تیز ترین بجلی اور مرنے سے قبل انسان جنت میں اس کا مکان دکھایا جاتا ہے۔
- 10 صلوٰۃ و سلام کے صدقے جنت میں ازواج کی کثرت ہوگی اور مقام کریم نصیب ہوگا۔

- 11- یہ زکوٰۃ و طہارت ہے جس کی برکت سے مال و دولت میں اضافہ ہوتا ہے۔
- 12- ہر صلوٰۃ و سلام کے صدقے میں پڑھنے والے کی ایک سو بلکہ اس سے بھی زائد حاجات پوری کی جاتی ہیں۔
- 13- یہ ایک عبادت ہے اور اللہ تعالیٰ کے نزدیک سب سے محبوب عمل ہے۔
- 14- صلوٰۃ و سلام اس چیز کی علامت ہے کہ پڑھنے والا شخص اہل سنت و جماعت ہے۔ یہ حضرت سیدنا امام زین العابدین رضی اللہ عنہ کا ارشاد گرامی ہے۔
- 15- جب تک کوئی شخص سرکار کی بارگاہ میں درود بھیجتا رہتا ہے۔ ملائکہ اس پر درود بھیجتے ہیں۔
- 16- درود سے مجالس کو مزین کرنا فقر و تنگ دستی کو دور کرنا ہے۔
- 17- اس کے ذریعے نیکی طلب کی جائے گی۔
- 18- درود بھیجنے والا شخص قیامت کے دن سرکار کے سب سے نزدیک ہوگا۔
- 19- اس کے ثواب سے پڑھنے والے اس کی اولاد اور ہر اس شخص کو نفع ہوگا جس کو ایصال ثواب کیا ہوگا۔
- 20- درود پاک اللہ اور اس کے رسول کے تقرب کا ذریعہ بنتا ہے۔
- 21- درود پاک اپنے پڑھنے والے کے لیے قبر، یوم حشر اور پل صراط پر نور بن کر سامنے آئے گا۔
- 22- درود شریف پڑھنے والا مومنین کی محبت کا مرکز بن جاتا ہے۔ اسے صرف منافق ہی ناپسند کرتے ہیں۔
- 23- درود پاک دشمنوں کے مقابلے میں مدد کرتا ہے۔ دل کو نفاق و گندگی سے پاک کرتا ہے۔
- 24- درود پاک کے صدقے میں خواب میں سرکار کی زیارت نصیب ہوتی ہے اور بعض اوقات صحت بیداری میں بھی۔

25- درود پاک اعمال میں متبرک و افضل ترین ہے اور دنیا و آخرت میں زیادہ نفع بخش ہے۔

جن مواقع پر درود شریف پڑھنا مکروہ ہے۔

سات مواقع پر درود شریف پڑھنا مکروہ ہے۔

1- جماع کے وقت۔

2- قضاء حاجت کے وقت۔

3- سودے کو شہرت دیتے وقت۔

4- ذبح کرتے وقت۔

5- چھینک لیتے وقت۔

6- تعجب کے وقت۔

7- گرتے وقت۔

ان کے علاوہ علماء نے یہ بھی ذکر کیا ہے کہ قرآن مجید کی قراءت کرتے وقت یا سنتے وقت اگر آپ کا نام ذکر کرے یا سنے یا خطبہ کے دوران بھی درود شریف پڑھنا مکروہ ہے۔ کیونکہ اس وقت خاموش رہنا اور سننا واجب ہے۔ فتاویٰ عالمگیری میں لکھا ہے اگر کسی شخص نے قرآن پڑھتے وقت آپ کا نام سنا تو اس پر درود شریف پڑھنا واجب نہیں ہے۔ البتہ اگر اس نے قراءت سے فارغ ہونے کے بعد درود شریف پڑھا تو مستحسن ہے۔ اگر کوئی شخص قرآن مجید پڑھتے وقت آپ کے اسم مبارک سے گزرا یعنی دوران تلاوت میں آپ کا نام لیا تو اس وقت آپ پر درود شریف پڑھنے سے بہتر یہ ہے کہ قرآن شریف کو اس کی نظم اور ترتیب کے مطابق پڑھتا رہے۔ اگر اس نے قراءت سے فراغت کے بعد آپ پر درود شریف پڑھا تو افضل ہے ورنہ اس سے کوئی مواخذہ نہیں ہے۔

(رد المحتار جلد ۱ ص ۴۸۴)

وَسَلِّمُوا تَسْلِيمًا كِي شَرْح

اللہ کریم نے سورۃ احزاب کی آیت نمبر ۵۶ میں امر کے دو صیغے ارشاد فرمائے ہیں۔

(۱) صلوا علیہ : یعنی اے ایمان والو تم میرے نبی پر درود شریف پڑھو یعنی صلوٰۃ پڑھو۔

(۲) وسلموا تسلیما : اور اس طرح سلام پڑھو جیسے کہ سلام پڑھنے کا حق ہے۔ اللہ کریم نے سلموا کے بعد تسلیما مفعول مطلق بیان فرما کر سلام پڑھنے میں تاکید پیدا فرمادی کہ سلام ضرور پڑھنا کیونکہ مفعول مطلق کی اصل غرض تاکید ہے۔ چونکہ خدائے تعالیٰ عالم الغیب ہے۔ وہ جانتا تھا کہ سلام پڑھنے کے منکرین اور پڑھنے والوں کو روکنے والے پیدا ہوں گے۔ اس لیے ایمان والوں کو تاکید حکم فرمادیا کہ ایمان والو! منکر چاہے کچھ بھی کہیں سلام ضرور پڑھنا اور بار بار پڑھنا۔ اور قرآن پاک ارشاد فرماتا ہے۔

فَسَلِّمُوا لِكُمْ مِنْ أَصْحَابِ الْيَمِينِ.

اے محبوب تجھ پر اصحاب یمن کی طرف سے سلام ہے۔

معلوم ہوا کہ حضور پر نور ﷺ کی بارگاہ اقدس میں ہدیہ سلام پیش کرنا مومنین صالحین اور اصحاب یمن کا ہی حصہ ہے اصحاب یمن قرآن میں جنتی لوگوں کو کہا گیا ہے جن کا جنت میں وظیفہ نبی پاک ﷺ پر صلوٰۃ و سلام پڑھنا ہوگا۔ حضور اقدس ﷺ پر سلام اصحاب شمال کی طرف سے قرآن میں کہیں نہیں فرمایا گیا بلکہ فرمایا گیا اصحاب یمن کی طرف سے اے محبوب آپ پر سلام ہے۔

وَسَلِّمُوا تَسْلِيمًا یعنی سلام اس طرح پڑھو جیسے سلام پڑھنے کا حق ہے سلام کے حق کی ادائیگی میں یہ بھی ہے کہ صیغہ جاضر سے سلام عرض کیا جائے

آئیں! کیوں نہ سلام ادا کرنے کا حق ادا کیا جائے اور پاک نبی صاحب لولاک نبی پر وہ سلام بھیجا جائے جن الفاظ سے خود اللہ کریم نے اپنے محبوب پر سلام بھیجا ہے۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ.

السَّلَامُ عَلَيْكَ میں کُضمیر واحد حاضر مذکر ہے۔ نماز میں ہر نمازی انہی الفاظ سے حضور پر نور ﷺ پر سلام عرض کرتا ہے اور یہ طے شدہ حقیقت ہے کہ نماز کا ہر لفظ ہر جملہ عبادت ہے اور نماز کے بعد نماز کے تمام الفاظ بطور ورد و وظیفہ پڑھے جاسکتے ہیں اور اس پر آج تک کوئی اعتراض بھی نہ کیا گیا ہے۔ مثلاً ثناء سُبْحَانَكَ اللَّهُمَّ لِأَنَّكَ غَيْرُكَ بعد نماز بھی بطور وظیفہ پڑھ سکتے ہیں۔ اسی طرح تعوذ، تسمیہ، سورہ فاتحہ، سورہ اخلاص اور تمام تسبیحات رکوع و سجود بعد نماز بھی بطور ورد و وظیفہ علیحدہ پڑھے جاسکتے ہیں اور ان پر ثواب عطا ہوتا ہے۔ پھر السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ بعد نماز بطور ورد و وظیفہ پڑھنے میں کیا چیز مانع ہے؟ اور صیغہ حاضر سے سلام بحضور اقدس ﷺ عرض کرنے سے اگر نماز میں حضور ﷺ کو حاضر و ناظر تسلیم کر لیا جاتا ہے کیونکہ السَّلَامُ عَلَيْكَ أَيُّهَا النَّبِيُّ میں کُضمیر واحد مذکر حاضر استعمال ہو رہی ہے۔ تو بعد نماز صیغہ حاضر سے سلام عرض کر کے آپ کو حاضر و ناظر ماننے میں کیا چیز مانع ہے؟

جب کوئی امتی حضور اقدس صلی اللہ علیہ وآلہ واصحابہ وبارک وسلم کی بارگاہ اقدس میں سلام عرض کرتا ہے تو حدیث صحیحہ کی روشنی میں سلطان الانبیاء والمرسلین اس سلام کا جواب بھی عطا فرماتے ہیں اور سلام بھیجتے ہی جواب سلام کی صورت میں امتیوں پر حضور اقدس ﷺ کا کرم ہو رہا ہے۔

حدیث شریف کے الفاظ ملاحظہ فرمائیں۔
marfat.com

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا
 مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّىٰ أَرُدَّ عَلَيْهِ
 السَّلَامُ (ابوداؤد شریف جلد ۱ ص ۲۷۹، مسند احمد ج ۱ ص ۲۷)

(ترجمہ) ”حضرت ابو ہریرہ رضی اللہ تعالیٰ عنہ بیان کرتے ہیں کہ
 رسول اللہ ﷺ نے فرمایا جو شخص بھی مجھ پر سلام بھیجتا ہے تو وہ اس حال میں
 سلام بھیجتا ہے کہ اللہ تعالیٰ نے میری روح میری طرف لوٹائی ہوتی ہے حتیٰ کہ
 میں اس کے سلام کا جواب دیتا ہوں۔“

جب ہم حدیث مبارک کا محبت سے مطالعہ کرتے ہیں تو پتہ چلتا ہے کہ
 صرف ہم انسان اور اہل ایمان ہی نہیں اس بارگاہ میں تو شجر و حجر بھی محبت و
 عقیدت سے سلام پڑھنے کا حق ادا کر رہے ہیں اور وہ بھی صیغہ حاضر سے سلام
 عرض کرتے ہیں۔ صحاح ستہ کی حدیث مبارک کہ ہے۔

عَنْ عَلِيِّ بْنِ أَبِي طَالِبٍ قَالَ كُنْتُ مَعَ النَّبِيِّ صَلَّى اللَّهُ عَلَيْهِ
 وَسَلَّمَ بِمَكَّةَ فَخَرَجْنَا فِي بَعْضِ نَوَاحِيهَا فَمَا اسْتَقْبَلَهُ جَبَلٌ
 وَلَا شَجَرٌ إِلَّا هُوَ يَقُولُ السَّلَامُ عَلَيْكَ يَا رَسُولَ اللَّهِ.

(ترمذی شریف ج ۲ ص ۶۸۴ مترجم)

(ترجمہ) ”حضرت علی بن ابی طالب رضی اللہ تعالیٰ عنہ سے روایت
 ہے فرماتے ہیں میں مکہ مکرمہ میں نبی پاک ﷺ کے ساتھ تھا۔ پس ہم مکے
 کے گرد و نواح میں نکلے تو جو پہاڑ اور جو پتھر بھی آپ ﷺ کے سامنے آتا وہ
 آپ پر یوں سلام عرض کرتا۔ السَّلَامُ عَلَيْكَ يَا رَسُولَ اللَّهِ۔“

جب بے جان چیزیں بھی حضور رسالت مآب ﷺ پر سلام ادا کرنے کا حق ادا کر رہی ہیں اور وہ بھی السلام علیک یا رسول اللہ کے الفاظ سے سلام عرض کرنے میں مصروف ہیں تو ہم غلام کیوں پیچھے رہیں؟ پھر یہ بھی ثابت ہوا کہ ان الفاظ سے اور صیغہ حاضر سے سلام عرض کرنا حدیث ترمذی سے ثابت ہے۔

درود و سلام کھڑے ہو کر پڑھنے پر کچھ شبہات کا ازالہ

بعض لوگ یہ کہا کرتے ہیں کہ صحابہ کرام نے اس ہیئت کے ساتھ سلام نہیں پڑھا لہذا بدعت ہے۔ اس کے متعلق عرض یہ ہے کہ اگر یہی بات ہے کہ جو کام صحابہ کرام نے نہیں کیا وہ بدعت ہے تو جس ہیئت میں آج قرآن کریم ہے مثلاً رنگین چکنے کاغذ، بلاک وغیرہ کی چھپائی، اعراب ترجمہ، حاشیہ پر تفسیر وغیرہ اور جس ہیئت میں آج کتب احادیث اور ان کی شرح اور کتب فقہ و اصول اور کتب درسیہ وغیرہ ہیں اور جس ہیئت میں آج مدارس دیدیہ، طریقہ تعلیم، اوقات تعلیم، امتحانات، اسناد سالانہ و ماہوار چندے، اساتذہ کی تنخواہیں وغیرہ ہیں اور جس ہیئت میں آج مساجد، تنخواہ دار امام و موزن اور کمیٹیاں ہیں اور جس ہیئت میں آج سفر حج کیا جاتا ہے علیٰ ہذا القیاس کیا یہ سب کچھ صحابہ کرام رضوان اللہ علیہم اجمعین نے کیا؟ اور کیا یہ زمانہ صحابہ میں تھا؟ نہیں اور ہرگز نہیں تو چاہیے کہ صلوٰۃ و سلام کے منکران سب چیزوں اور صورتوں کو بدعت کہیں اور ان کے خلاف تقریریں کریں پوسٹر چھاپیں اور ہر ممکن ان کو مٹانے کی کوشش کریں۔ وہ صرف میلا دشریف اور سلام و قیام کے پیچھے ہاتھ دھو کر کیوں پڑ گئے ہیں؟

(یاد رکھیے اگر صحابہ کرام سے یہ ہیئت ثابت ہوتی تو یا واجب ہوتی یا سنت اور ہم اسے نہ واجب کہیں نہ سنت)

ہمارے نزدیک اس ہیئت کے ساتھ سلام پڑھنا مستحب ہے اور مستحب وہ جس کو مسلمان اچھا سمجھیں جیسا کہ حضور پر نور نبی کریم صلی اللہ علیہ وآلہ واصحابہ وبارک وسلم کا ارشاد گرامی ہے۔

مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ. (نسائی شریف)
 (ترجمہ) ”جس چیز کو مسلمان اچھا سمجھیں وہ اللہ کے نزدیک بھی اچھی ہے۔“

قیام تعظیسی کے دلائل :-

درود و سلام کے وقت کھڑے ہونے میں اگر تعظیم رسالت مقصود ہو تو یہ قیام تعظیسی بالاتفاق جائز ہے اور سنت صحابہ سے ثابت ہے۔
 مختلف احادیث مبارکہ قیام تعظیسی کے دلائل میں پیش کی جاسکتی ہیں۔
 (۱) حضرت ابوسعید خدری رضی اللہ تعالیٰ عنہ فرماتے ہیں کہ جب حضور ﷺ نے بنو قریظہ (یہود مدینہ) کا بچپس روز تک محاصرہ کیا تو وہ حضرت سعد بن معاذ کے فیصلے پر آمادہ ہو گئے (کیونکہ حضرت سعد ان کے حلیف تھے۔ ان کا خیال تھا کہ وہ ہماری رعایت کرتے ہوئے ہماری خلاصی کی کوشش کریں گے) تو حضور ﷺ نے حضرت سعد کو بلا بھیجا۔

فَجَاءَ عَلِيٌّ حِمَارًا فَلَمَّا دَنَا مِنَ الْمَسْجِدِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَلَا تُنْصَرِ قَوْمُوا إِلَى سَيِّدِكُمْ.

(مشکوٰۃ شریف ص ۴۰۳)

(ترجمہ) ”تو وہ گدھے پر سوار ہو کر آئے اور جب وہ مسجد کے قریب پہنچے تو حضور ﷺ نے انصار سے فرمایا کہ اپنے سردار کے لئے کھڑے ہو جاؤ۔“

دیکھئے اس حدیث میں حضور ﷺ نے خود حکم دیا کہ اپنے سردار کے لیے کھڑے ہو جاؤ۔ منکرین قیام تعظیسی کہتے ہیں کہ حضرت سعد بیمار تھے۔ ان کی پنڈلی میں زخم تھا وہ خود گدھے سے اتر نہیں سکتے تھے اسی لئے آپ نے انکو حکم دیا کہ اٹھو اور ان کو اتارو! مگر ان کا یہ کہنا درست نہیں۔ کیونکہ گدھے سے اتارنے کے لیے ایک دو آدمی کافی تھے۔ ساری قوم کو حکم دینے کی کیا ضرورت تھی؟ اور پھر حدیث کے الفاظ الی سید کم سے صاف معلوم ہوتا ہے کہ یہ قیام محض سرداری کی وجہ سے کرایا گیا تھا نہ کہ بیماری کی وجہ سے اور چونکہ حضرت سعد رضی اللہ تعالیٰ عنہ انصار کے سردار تھے اس لئے خصوصاً ان کو حکم دیا۔

چنانچہ محی السنۃ امام نووی اسی حدیث کے تحت فرماتے ہیں۔

فِيهِ اِكْرَامُ اَهْلِ الْفَضْلِ وَتَلْقِيهِمْ وَالْقِيَامُ إِلَيْهِمْ إِذَا اَقْبَلُوا
وَاحْتَجَّ بِهِ الْجَمْهُورُ.

(حاشیہ مشکوٰۃ ص ۳۴۴)

شاہ عبدالحق محدث دہلوی اسی حدیث کے تحت علامہ طیبی سے نقل

کرتے ہیں۔

اجماع کردہ اند مشاہیر علماء بایں حدیث برا کرام اہل فضل از علم
باصلاح با شرف بقیام امام محی السنۃ محی الدین نووی گفتہ کہ این قیام
مر اہل فضل را وقت قدم آوردن ایشان مستحب است واحادیث
دریں باب ورود یافته و در نہی ازاں صریحاً چیزی صحیح نہ شدہ۔

(اشعۃ اللمعات ج ۴ ص ۲۸)

(ترجمہ) ”اس حدیث سے اہل علم و فضل و شرف کے اکرام اور ان

کے لیے قیام کرنے پر جمہور علماء کا اتفاق و اجماع ہے۔ محی السنۃ امام نووی رحمۃ
اللہ علیہ نے فرمایا کہ اہل فضل لوگوں کی تشریف آوری کے وقت یہ قیام کرنا

مستحب ہے۔ اس کی تائید میں تو احادیث آئی ہیں مگر اس کی ممانعت میں صراحۃً کوئی حدیث نہیں ہے۔“

(۲) حضرت عائشہ رضی اللہ تعالیٰ عنہا فرماتی ہیں کہ حضرت فاطمہ رضی اللہ عنہا جب آپ کے پاس تشریف لاتیں تو :

قَامَ إِلَيْهَا فَأَخَذَ بِيَدِهَا فَقَبَّلَهَا وَأَجْلَسَهَا فِي مَجْلِسِهِ وَكَانَ إِذَا دَخَلَ عَلَيْهَا قَامَتْ إِلَيْهِ فَأَخَذَ بِيَدِهِ فَقَبَّلَتْهُ وَأَجْلَسَتْهُ فِي مَجْلِسِهَا.

(مشکوٰۃ شریف ص ۴۰۲)

(ترجمہ) ”آپ ان کے لیے کھڑے ہو جاتے اور ان کے ہاتھ کو چومتے اور اپنی جگہ پر بٹھاتے اور جب آپ ان کے پاس تشریف لے جاتے تو وہ آپ کے لیے کھڑی ہو جاتیں اور آپ کے ہاتھ کو چومتیں اور اپنی جگہ پر بٹھاتیں۔“

اس حدیث سے ثابت ہوا کہ اگر کوئی بڑا چھوٹے پر شفقت فرماتے ہوئے اور چھوٹا بڑے کی تعظیم کرتے ہوئے کھڑا ہو جائے تو یہ جائز ہے اور یہ حضور ﷺ سے ثابت ہے۔

(۳) حضرت ابو ہریرہ رضی اللہ عنہ فرماتے ہیں کہ حضور صلی اللہ علیہ وآلہ وسلم ہمارے ساتھ مسجد میں بیٹھ کر باتیں کیا کرتے تھے۔

فَإِذَا قَامَ قُمْنَا قِيَامًا حَتَّى نَرَاهُ قَدْ دَخَلَ بَعْضَ بُيُوتِ أَزْوَاجِهِ.

(مشکوٰۃ شریف ص ۴۵۳)

(ترجمہ) ”پھر جب آپ کھڑے ہو جاتے تو ہم بھی کھڑے ہو جاتے اور اس وقت تک کھڑے رہتے جب تک آپ اپنی بیویوں میں سے کسی کے گھر

داخل نہ ہو جاتے۔“

ان روایات سے صاف طور پر ثابت ہوتا ہے کہ قیام تعظیسی جائز ہے۔ لہذا آپ کے لیے قیام کرنا کس طرح ناجائز اور شرک و بدعت ہو سکتا ہے؟ فقہائے کرام فرماتے ہیں کہ روضہ انور پر حاضری کے وقت جب سلام پڑھا جائے تو ”يَقِفُ كَمَا فِي الصَّلَاةِ“ ”اسی طرح کھڑا ہو جس طرح نماز میں دست بستہ کھڑا ہوتا ہے۔“ (عالمگیری)

کس قدر ظلم ہے کہ ایسے مبارک فعل کو شرک و بدعت کہا جائے اور مسلمانوں کو خیر کثیر سے روکا جائے؟ تعظیماً دست بستہ کھڑے ہو کر سلام پڑھنا درحقیقت سرکارِ دو عالم، نور مجسم، رحمت عالم ﷺ کی تعظیم ہے اور آپ کی تعظیم بحکم رب العالمین ہم پر فرض ہے۔ اللہ تعالیٰ فرماتا ہے۔

وَتُعَزِّرُوهُ وَتُقِرُّوهُ

”ان کی تعظیم و توقیر کرو۔“

قیام تعظیسی کے لئے ائمہ اکابر علماء اور چاروں
مذہب کے مفتیان کرام کے فتاویٰ بھی بطور سند
پیش کیے جا رہے ہیں

اصل کتب کی عربی عبارات کا صرف ترجمہ پیش کرنے پر اکتفا کر

رہا ہوں۔

(۱) حضرت علامہ سید احمد زین دحلان مکی اپنی کتاب ”درر سنیہ“ میں

فرماتے ہیں۔

”شب ولادت میں اظہار فرحت کرنا اور میلاد شریف پڑھنا اور ذکر ولادت کے وقت قیام کرنا حضور ﷺ کی تعظیم ہے۔“

(۲) حضرت علامہ عثمان حسن محدث دمیاطی اپنے رسالے ”اثبات

قیام“ میں فرماتے ہیں۔

”حضور سید المرسلین ﷺ کے ذکر ولادت کے وقت قیام کرنا ایک ایسا

امر ہے جس کے مستحب و مستحسن ہونے میں کوئی شک و شبہ نہیں ہے۔“

اس کے بہت سے دلائل نقل کرنے کے بعد ارشاد فرمایا:

”بلاشبہ امت محمدیہ کے اہل سنت و جماعت کا اجماع و اتفاق ہے کہ یہ قیام

مستحسن ہے اور بیشک حضور ﷺ کا ارشاد ہے کہ میری امت گمراہی پر جمع نہیں

ہو سکتی۔“

(۳) علامہ سید جعفر برزنجی اپنے رسالے ”عقد الجواہر“ میں فرماتے ہیں۔

”بے شک حضور ﷺ کے ذکر ولادت کے وقت قیام کرنا ایسے ائمہ

نے بہتر سمجھا ہے جو صاحب روایت و درایت تھے تو شادمانی ہے اس کے لئے

جس کا انتہائی مقصود حضور پر نور ﷺ کی ذات مبارکہ کی تعظیم ہے۔“

(۴) علامہ علی بن برہان الدین حلبی اپنی کتاب ”انساب العیون

المعروف بہ سیرت حلبیہ“ میں فرماتے ہیں۔

”بلاشبہ حضور ﷺ کے اسم پاک کے ذکر کے وقت قیام کرنا امام تقی

الدین سبکی رحمۃ اللہ علیہ سے پایا گیا ہے جو اس وقت امت مرحومہ کے عالم اور

دین و تقویٰ میں اماموں کے امام ہیں اور اس قیام پر ان کے زمانے کے مشائخ

اسلام نے ان کی متابعت کی ہے۔“

(۵) علامہ جمال بن عبداللہ بن عمر کی حنفی مفتی حنفیہ اپنے فتاویٰ میں

فرماتے ہیں:-

”ذکر میلاد حضور ﷺ کے وقت قیام کرنے کو جماعت

سلف نے مستحسن کہا ہے۔“

(۶) علامہ مولانا حسین بن ابراہیم مکی مالکی مفتی مالکیہ فرماتے ہیں:-

”اس قیام کو بہت سے علماء نے مستحسن رکھا ہے اور وہ بہتر ہے کیوں کہ

ہم پر حضور ﷺ کی تعظیم واجب ہے۔“

(۷) علامہ مولانا محمد بن یحییٰ حنبلی مفتی حنابلہ فرماتے ہیں۔

”ہاں ذکر ولادت حضور ﷺ کے وقت قیام ضروری ہے کیونکہ

ذکر حضور اقدس ﷺ کے وقت روح اقدس ﷺ جلوہ فرما

ہوتی ہے۔“

(۸) امام اجل فقیہ محدث سراج العلماء مولانا عبداللہ سراج مکی مفتی

حنفیہ فرماتے ہیں:

”یہ قیام بڑے اماموں میں برابر چلا آ رہا ہے ورا سے ائمہ و حکام نے

برقرار رکھا ہے اور کسی نے رد و انکار نہ کیا ہے لہذا مستحب ٹھہرا اور نبی پاک

ﷺ کے سوا اور کون اتنا زیادہ مستحق تعظیم ہے؟ اور اس کے ثبوت میں حضرت

عبداللہ بن مسعود رضی اللہ تعالیٰ عنہ کی حدیث مبارکہ کافی ہے کہ جو چیز مسلمانوں

کے نزدیک بہتر ہے وہ اللہ کے نزدیک بھی بہتر ہے۔“

ہم یہاں علماء برصغیر کی آراء بھی درج کر سکتے تھے لیکن ہم نے حرم کعبہ

شریف اور حرم مدینہ شریف کے علماء و ائمہ کی عبارات لی ہیں جو آپ اعلیٰ

حضرت فاضل بریلوی کی کتاب ”اقامۃ القیامہ“ میں اور حضرت علامہ مفتی محمد

شفیع اوکاڑوی کی کتاب ”برکات میلاد شریف“ سے دیکھ سکتے ہیں۔ ان میں

آپ دیکھیں کہ مذاہب اربعہ کے مفتیان کرام نے ذکر ولادت کے وقت قیام

کرنے کی بنیاد تعظیم رسالت پر رکھی ہے۔ جو کہ فرض ہے بالکل اسی طرح سلام

بمخبر اقدس رسالت مآب ﷺ عرض کرنے میں قیام کرنے کی بنیاد تعظیم رسالت ﷺ پر ہی ہے۔ ان تمام مذکورہ بالا علماء حرم مکہ شرفہ و مدینہ منورہ نے ذکر ولادت کے وقت قیام کرنے اور کھڑے ہو کر صلوٰۃ و سلام پڑھنے والے کے قیام بوجہ تعظیم و ادب رسالت ﷺ کے اقرار اور عقیدہ کو جاننے کے باوجود بھی اگر کوئی اس قیام تعظیمی کو شرک و بدعت قرار دے تو مطلب یہ ہو گا کہ اس کے نزدیک حضور پر نور ﷺ کی تعظیم کرنا (نعوذ باللہ من ذالک) شرک و بدعت ہے تو سوائے اس کے اور کیا کہیں؟

شرک ٹھہرے جس میں تعظیم حبیب ﷺ

اس برے مذہب پہ لعنت کیجئے

ادب و عقیدت سے کھڑے ہو کر صلوٰۃ و سلام پڑھنے پر ہم برصغیر کے دو متفقہ بزرگوں کی عبارات بھی درج کرتے ہیں۔

(۹) حضرت شیخ عبدالحق محدث دہلوی متوفی ۱۰۵۲ھ اپنی کتاب ”اخبار الاخیار“ ص ۶۲۴ پر اپنی سوز سے بھری ہوئی دعا اللہ کے حضور پیش کرتے ہوئے کہتے ہیں۔

”اے اللہ میرا کوئی عمل ایسا نہیں ہے جسے آپ کے دربار میں پیش کرنے کے لائق سمجھوں۔ میرے تمام اعمال میں فساد نیت موجود ہے۔ البتہ مجھ فقیر حقیر کا ایک عمل تیری ذات پاک کی عنایت کی وجہ سے بہت شاندار ہے۔ وہ یہ ہے کہ مجلس میلاد کے موقع پر میں کھڑے ہو کر سلام پڑھتا ہوں اور نہایت ہی عاجزی و انکساری، محبت و خلوص کے ساتھ تیرے حبیب پاک ﷺ پر درود و سلام بھیجتا رہا ہوں۔“

(۱۰) تمام علماء دیوبند کے پیر و مرشد حضرت حاجی امداد اللہ مہاجر کی جو ایک مسلمہ بزرگ ہستی ہیں، کا قیام تعظیمی پر فیصلہ کن بیان ملاحظہ فرمائیں۔

”آپ نے فرمایا کہ نیاز کے دو معنی ہیں۔ ایک عجز و بندگی اور وہ سوائے خدا کے دوسروں کے واسطے نہیں ہے۔ بلکہ ناجائز و شرک ہے۔ دوسرے خدا کی نذر اور ثواب بندوں کو پہنچانا یہ جائز ہے۔ لوگ انکار کرتے ہیں۔ اس میں کیا خرابی ہے؟ اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ اصل عمل سے انکار کیا جائے۔ ایسے امور سے منع کرنا خیر کثیر سے باز رکھنا ہے جیسے قیام میلاد شریف۔ اگر بوجہ آنے نام آنحضرت ﷺ کے کوئی شخص تعظیماً قیام کرے تو اس میں کیا خرابی ہے جب کوئی آتا ہے تو لوگ اس کی تعظیم کے واسطے کھڑے ہو جاتے ہیں۔ اگر اس سردار عالم و عالمیان روحی فداہ کے اسم گرامی کی تعظیم کی گئی تو کیا گناہ ہوا“۔

(شائم امدادیہ ص ۶۸)

مزید آپ ارشاد فرماتے ہیں:

”قیام کے وقت اگر احتمال تشریف آوری کا کیا جائے تو مضائقہ نہیں کیونکہ عالم خلق مقید بہ زمان و مکان ہے لیکن عالم مردونوں سے پاک ہے پس قدم رنجہ فرمانا ذات بابرکات کا بعید نہیں“۔

(شائم امدادیہ اردو ترجمہ نجات مکیہ من آثار امدادیہ ص ۵۰ مطبوعہ کتب خانہ

شرف الرشید شاہ کوٹ پاکستان)

رَدَّ اللَّهُ عَلَيَّ رُوحِي كَمَا مَفْهُوم

ابوداؤد نے حضرت ابو ہریرہ رضی اللہ عنہ سے روایت کیا ہے کہ حضور علیہ الصلوٰۃ والسلام نے فرمایا:

مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّى
أَرُدَّ عَلَيْهِ السَّلَامَ.

ترجمہ ”جب بھی کوئی مجھ پر سلام بھیجتا ہے تو اللہ تعالیٰ مجھ پر میری روح کو لوٹاتا ہے اور میں اس کے سلام کا جواب دیتا ہوں۔“

امام نووی علیہ الرحمہ فرماتے ہیں اس حدیث مبارکہ کی سند صحیح ہے اور ابن حجر کہتے ہیں اس کے تمام رواۃ ثقہ ہیں اور ”رد اللہ علی روحی“ کا معنی یہ ہے کہ اللہ تعالیٰ میرا نطق مجھ پر دوبارہ لوٹا دیتا ہے جس کے ذریعے میں جواب دیتا ہوں یہ نہیں کہ مجھے زندہ کیا جاتا ہے کیونکہ حضور علیہ الصلوٰۃ والسلام ہمیشہ زندہ ہیں اور آپ کی روح کبھی بھی آپ سے جدا نہیں ہوتی۔ جیسا کہ حدیث صحیح میں ہے کہ ”انبیاء علیہم السلام اپنی قبور میں زندہ ہیں۔“

”حتیٰ ارد علیہ السلام“ یہ ظاہر کرتا ہے کہ آپ ہمیشہ زندہ ہیں کیونکہ ایسا وقت آتا ہی نہیں جب آپ کی ذات پر سلام نہ بھیجا جا رہا ہو۔

اور اگر کوئی اس بات کا قائل ہے کہ حضور کی روح صرف اس وقت لوٹانی جاتی ہے جب کوئی زیارت کرتا ہے تو اس پر دلیل لانا اس کا فرض ہے۔

ابن ملقن اور دیگر محدثین کی رائے ہے کہ روح سے نطق مجاز کے طور پر مراد لیا گیا ہے کیونکہ یہ اس کے لوازم میں سے ہے خواہ بالفعل ہو یا بالقول۔

آپ احوال ملکوت اور مشاہدات میں مستغرق ہونے کی وجہ سے نطق کی طرف متوجہ نہیں۔ اس لیے اللہ تعالیٰ نطق کی طرف متوجہ کرتے ہیں۔ یہی وجہ ہے کہ ابن حجر کہتے ہیں بہتر یہ ہے کہ روح سے مراد حضور فکر لیا جائے۔

”قاضی زاہد حسینی ”رحمت کائنات“ ص ۲۱۱، ۲۱۲ پر لکھتے ہیں:-

”مراد روح بھیجنے سے یہ نہیں کہ روح بدن مبارک میں نہیں اب بھیجتے

ہیں بلکہ مراد یہ ہے کہ روح مبارک جو مشاہدہ رب العزت میں مستغرق ہے اس کو اس حالت سے افاقت دے کر اس عالم کی طرف متوجہ کرتے ہیں تاکہ صلوة و سلام سنے۔ پس اس توجہ اور آگاہ کرنے روح کو یوں کہا کہ بھیجتا ہے اللہ روح

مجھ پر وگرنہ انبیاء علیہم السلام زندہ ہیں قبروں میں۔ اب آگے کلام اس میں رہا کہ یہ فضیلت خاص زیارت کرنے والوں ہی کے لیے ہیں یا عام ہے۔ ظاہر ہے عام ہے یعنی خواہ دور سے سلام بھیجے یا مزار مبارک پر جا کر۔

(مظاہر حق ج ۱ ص ۲۹۹)

علمائے حدیث نے لفظ روح سے مرد نطق (قوت گویائی) بھی لی ہے۔

ترجمہ یہ ہوگا کہ اللہ تعالیٰ مجھے قوت گویائی بھی عطا فرمادیتے ہیں اور میں اس کا جواب دیتا ہوں۔ (التاج) اس لیے کہ روح کا کلمہ حضور نے وہاں فرمایا جہاں توجہ گرامی

منعطف کرائی گئی۔ جیسا کہ نیند سے جاگنے پر حضور نے فرمایا۔ ”رد علی روحی“ حالانکہ اس وقت حضور انور ﷺ ظاہری طور پر بھی زندہ ہی تھے۔ ترمذی میں

حضور انور کی یہ دعا موجود ہے کہ جب حضور نیند سے بیدار ہوتے یہ فرماتے۔

الْحَمْدُ لِلَّهِ الَّذِي عَافَانِي فِي جَسَدِي وَرَدَّ عَلَيَّ رُوحِي.

(ترمذی جلد ثانی ص ۷۶)

اس حدیث مبارکہ کی شرح میں مفتی احمد یار خاں نعیمی بدایونی

”مرآة المناجیح اردو ترجمہ و شرح مشکوٰۃ المصابیح جلد ۲ ص ۱۰۱“ پر یوں رقمطراز ہیں

”یہاں روح سے مراد توجہ ہے نہ وہ جان جس سے زندگی قائم ہے اور آپ بحیات دائمی زندہ ہیں۔ اس حدیث کا یہ مطلب نہیں کہ میں ویسے تو بے جان رہتا ہوں۔ کسی کے درود پڑھنے پر زندہ ہو کر جواب دیتا رہتا ہوں۔ ورنہ برآن حضور صلی اللہ علیہ وآلہ وسلم پر لاکھوں درود پڑھے جاتے ہیں تو لازم آئیگا حضور صلی اللہ علیہ وآلہ وسلم ایک آن میں بے شمار درود خوانوں کی طرف یکساں توجہ رکھتے ہیں۔ سب کے سلام کا جواب دیتے ہیں جیسے سورج بیک وقت سارے عالم پر توجہ کر لیتا ہے ایسے آسمان نبوت کے سورج ایک وقت میں سب کا درود و سلام سن بھی لیتے ہیں اور اس کا جواب بھی دیتے ہیں۔ لیکن اس میں آپ کو کوئی تکلیف بھی محسوس نہیں ہوتی۔ کیوں نہ ہو کہ آپ ﷺ مظہر ذات کبریا ہیں۔ اور اللہ تعالیٰ بیک وقت سب کی دعائیں سنتا ہے۔

درود ابراہیمی

درود ابراہیمی کی وجہ اجرا اور ابتداء کے متعلق واضح طور پر بخاری شریف ج ۱ ص ۴۷۷، مسلم شریف ج ۱ ص ۱۸۵، نسائی شریف ج ۱ ص ۱۹۰، دارمی شریف ج ۱ ص ۲۵۱ اور ابن ماجہ شریف ص ۶۴ پر درج ہے کہ صحابہ کرام رضوان اللہ علیہم اجمعین نے حضور پر نور نبی کریم رؤف رحیم ﷺ کے حضور عرض کیا کہ ہمیں آپ پر سلام پڑھنا تو اللہ کریم جل جلالہ نے سکھا دیا ہے۔ یعنی یا رسول اللہ نماز میں ہم السلام علیک ایہا النبی ورحمۃ اللہ وبرکاتہ پڑھتے ہیں۔ ہمیں یہ ارشاد فرما دیجئے کہ آپ پر نماز میں درود کیسے پڑھنا ہے تو درود ابراہیمی ارشاد ہوا۔

قرآن پاک کے دونوں احکام پر عمل مقصود ہو تو نماز کے علاوہ درود ابراہیمی کے ساتھ السلام علیک ایہا النبی ورحمۃ اللہ وبرکاتہ ضرور پڑھ لینا چاہئے۔

سعادة الدارين ص ۱۳۲ پر حضرت شیخ شازلی رحمۃ اللہ علیہ فرماتے ہیں کہ مجھے خواب میں حضور پر نور رؤف و رحیم ﷺ نے ارشاد فرمایا کہ درود تامہ ہر درود شریف کے اول و آخر ایک ایک بار ضرور پڑھا کرو۔ عرض کرنے پر فرمایا درود تامہ یہ ہے کہ درود ابراہیمی مکمل پڑھنے کے بعد کہو

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

حضور پر نور نبی کریم ﷺ کا ہر امتی ہر نماز میں درود ابراہیمی پڑھ کر اپنے آقا کے ساتھ ساتھ حضرت ابراہیم علیہ السلام کا بھی ذکر خیر کرتا ہے۔ امت مسلمہ کی زبانوں پر ذکر ابراہیمی اس درود شریف کی صورت میں جاری ہے یہ اس لیے بھی ہے کہ حضرت ابراہیم علیہ الصلوٰۃ والسلام کی دعا قرآن پاک میں موجود ہے۔

وَاجْعَلْ لِي لِسَانَ صِدْقٍ فِي الْآخِرِينَ. (القرآن) اسی دعا کا

نتیجہ اور قبولیت کی ایک صورت درود ابراہیمی ہے۔

دوسرا باب

حیات النبی با تصرف الا ان کما کان

انبیاء کرام علیہم السلام بالخصوص ہمارے آقا حضور پر نور نبی کریم روؤف رحیم ﷺ بعد از وصال دنیوی زندگی کی حقیقت کے ساتھ زندہ ہیں۔ اسی لیے شب معراج جب سرکار اقدس ﷺ بیت المقدس پہنچے تو وہاں انبیاء کرام علیہم السلام کو نماز پڑھائی۔ اگر انبیاء کرام علیہم الصلوٰۃ والسلام بعد وفات زندہ نہ ہوتے تو بیت المقدس میں نماز پڑھنے کے لیے کیسے تشریف فرما ہوتے؟

شہدا اور انبیاء کی حیات مبارکہ بعد از وصال میں فرق

بعد از وصال نبیوں کی زندگی شہیدوں کی بعد از شہادت زندگی کی طرح صرف معنوی اور روحانی نہیں ہے۔ بلکہ ان کی زندگی جسمانی حقیقی اور دنیوی ہے۔ شہید کو تو صرف ایک حکم شرع پر عمل کرنے سے درجہ شہادت کے بعد قبر میں زندگی ملی اور انبیاء کرام علیہم السلام بالخصوص ہمارے نبی پاک ﷺ جو تمام دینی احکام و اعمال کے اصل بھی ہیں۔ ان پر عامل بھی ہیں اور پوری شرع کا خلاصہ اور جامع بھی ہیں۔ بلکہ جن کا ہر لفظ شریعت ہے ان کی زندگی مبارکہ کا بعد از وصال مبارکہ کے کیا مقام و مرتبہ ہوگا؟ شہداء اور انبیاء کی بعد از وصال زندگی مبارکہ میں زمین و آسمان بلکہ زمین و لامکان کا فرق ہے شہداء کی زندگی صرف معنوی اور روحانی ہے۔ جبکہ حضور پر نور ﷺ کی زندگی مبارکہ بعد از وصال حقیقی ہے۔ دلیل یہ ہے کہ marfat.com

(۱) نبی کی بیویاں دوسرے سے نکاح نہیں کر سکتیں۔ جبکہ شہید کی بیوی عدت گزارنے کے بعد عقد ثانی کر سکتی ہے۔

(۲) شہداء کا ترکہ اور ورثہ تقسیم ہوتا ہے۔ لیکن انبیاء علیہم السلام کا ترکہ اور ورثہ تقسیم نہیں کیا جاسکتا۔

بعد از وصال حیات النبی با تصرف

الآن کماکان کے چند نورانی منظر

تمام انبیاء کرام علیہم السلام کی حیات بعد از وصال متفق علیہ ہے۔ اس وقت ہم بالخصوص اپنے آقا و مولا امام الانبیاء والمرسلین، خلاصہ کائنات، وجہ تخلیق کائنات، حضور پر نور محبوب خدا سیدنا و مولانا حضرت محمد رسول اللہ ﷺ کی حیات مبارکہ با تصرف الآن کماکان پیش نظر رکھتے ہوئے جمیع انبیاء کا ذکر خیر کر رہے ہیں۔ تمام انبیاء کرام علیہم السلام بالخصوص حضور پر نور نبی کریم رؤف و رحیم ﷺ اپنی نورانی قبروں میں اللہ تعالیٰ کا دیا ہوا رزق کھاتے ہیں۔ نمازیں پڑھتے ہیں۔ گونا گوں لذتیں حاصل کرتے ہیں، سنتے ہیں، دیکھتے ہیں، جانتے ہیں، کلام فرماتے ہیں اور سلام کرنے والوں کو جواب دیتے ہیں۔ چلتے پھرتے اور آتے جاتے ہیں۔ ہمارے آقا حضور پر نور نبی پاک ﷺ و بارک و سلم جس طرح چاہتے ہیں تصرفات فرماتے ہیں، اپنی امت کے اعمال کا مشاہدہ فرماتے ہیں۔ فیض کی خیرات طلب کرنے والوں کو فیوض و برکات پہنچاتے ہیں۔ آنکھ والوں نے ان کے جمال جہاں آراء کی بارہا زیارت کی ہے اور ان کے انوار سے مستفید ہوئے ہیں۔ حیات طیبہ علم و ادراک اور سمع و بصر کے ساتھ آج بھی ظاہر حیات طیبہ کی طرح ہے۔ حضور پر نور ﷺ کا بارگاہ اقدس میں،

درود شریف بطور ہدیہ پیش کیا جاتا ہے۔ جو بذاب خود حیات النبی کی بہت بڑی دلیل ہے۔ حضرت سعید ابن مسیب رضی اللہ عنہ کا نبی کریم ﷺ کی قبر انور سے اذان اور تکبیر کی آوازیں سننا ابن سعد علیہ الرحمہ نے طبقات میں داری نے اپنی مسند میں ابو نعیم نے دلائل النبوة میں اور علامہ سمہودی رحمۃ اللہ علیہ نے وفا الوفاء جلد اول ص ۱۳۴ پر صراحت کے ساتھ نقل کیا ہے۔

بعد از وصال حیات انبیاء اور ایک سے زیادہ جگہوں پر موجود ہونے پر صریح حدیث مسلم شریف

حضور پر نور نبی کریم رووف ورحیم ﷺ نے واقعہ معراج بیان کرتے ہوئے ارشاد فرمایا:

ثُمَّ انْطَلَقْنَا حَتَّى آتَيْنَا إِلَى بَيْتِ الْمُقَدَّسِ فَصَلَّيْتُ فِيهِ
بِالنَّبِيِّنَ وَالْمُرْسَلِينَ إِمَامًا ثُمَّ عُرِجَ بِي إِلَى السَّمَاءِ الدُّنْيَا.

(ترجمہ) ”حضور پر نور نبی کریم رووف ورحیم ﷺ فرماتے ہیں ” پھر ہم چلے یہاں تک کہ بیت المقدس پہنچے میں نے وہاں تمام انبیاء ورسولوں کو امام بن کر نماز پڑھائی پھر مجھے پہلے آسمان کی طرف لے جایا گیا۔“
(تفسیر ابن جریر جز ۵ ص ۲ مسلم ج ۱ ص ۹۶)

یہی مضمون ابو یعلیٰ نے ام ہانی سے، مسلم نے ابو سلمہ اور سیدنا ابن مسعود سے طبرانی نے اوسط میں ابی امامہ سے اور بیہقی نے ابو سعید سے اور امام احمد نے حضرت ابن عباس (رضی اللہ عنہم) سے روایت کیا ہے اب سوال یہ پیدا ہوتا ہے کہ بیت المقدس میں انبیاء علیہم الصلوٰۃ والسلام کو نماز پڑھا کر حضور

اقدس ﷺ آسمانوں پر تشریف لے گئے۔ انبیاء اپنی قبور انور میں بھی تشریف فرما، بیت المقدس میں بھی تشریف فرما اور پھر مختلف آسمانوں پر بھی مختلف انبیاء تشریف فرما تھے۔ آسمانوں پر آپ صلی اللہ علیہ وآلہ وبارک وسلم نے حضرت آدم علیہ السلام، حضرت یحییٰ، حضرت عیسیٰ، حضرت یوسف، حضرت ادریس، حضرت ہارون اور حضرت موسیٰ علیہم الصلوٰۃ والسلام سے اور حضرت ابراہیم علیہ السلام کو دیکھا اور ان سب سے ملاقات فرمائی۔

(بخاری شریف جلد ۱ ص ۵۲۸ مسلم شریف مطبوعہ اصح المطابع جلد ۱ ص ۹۳)

باب الاسراء باب المعراج برسول اللہ ﷺ)

معلوم ہوا کہ جو انبیاء علیہم الصلوٰۃ والسلام وفات پا چکے ہیں وہ اپنی قبور مبارکہ کے اندر عالم برزخ میں بھی موجود ہیں جو ایک مستقل جہان ہے اور اس جہان دنیا میں بھی مسجد اقصیٰ میں حضور پر نور ﷺ کے پیچھے نماز پڑھ رہے ہیں اور جب حضور پر نور سید عالم ﷺ آسمانوں پر رونق افروز ہوتے ہیں۔ جسے عالم آخرت کہنا چاہیے تو وہاں بھی اپنے مقامات پر یہ حضرات موجود ہیں۔ معلوم ہوا کہ انبیاء علیہم الصلوٰۃ والسلام بیک وقت عالم دنیا، عالم برزخ اور عالم آخرت میں موجود ہیں۔ جب ہر عالم میں ان حضرات انبیاء علیہم الصلوٰۃ والسلام کا بیک وقت موجود ہونا ثابت ہے اور حدیث صحیح سے ثابت ہے تو سید الانبیاء والمرسلین رحمۃ اللعالمین حضور پر نور نبی کریم روؤف رحیم ﷺ کا ہر مکان میں موجود ہونا بعد از وصال مبارک کیوں کر ناممکن ہو سکتا ہے۔

حضور اقدس کا قبر انور میں دفن ہونے سے

پہلے کلام فرمانا

حضور پر نور نبی کریم رؤف و رحیم ﷺ کی بالخصوص حیات طیبہ قبر انور میں جلوہ گر ہونے کے بعد دفن سے پہلے کلام فرمانے سے صراحت کے ساتھ ثابت ہو جاتی ہے۔ اسے محقق علی الاطلاق حضرت شاہ عبدالحق محدث دہلوی رحمۃ اللہ علیہ نے مدارج النبوة شریف میں درج فرمایا ہے۔ مکمل فارسی عبارت بلفظہ درج کی جاتی ہے۔

”و بود قسم بن عباس آخر کسے کہ بر آمد از قبر و ازوے می آرند کہ گفت آخر کسیکے روی مبارک آنحضرت ﷺ را دید در قبر من بودم، نظر کردم در قبر کہ آنحضرت علیہ السلام لب ہائے مبارک خود را می جنبا نید، پس گوش پیش دہان وے داشتیم، شنیدیم کہ می فرمود ”رب امتی امتی“

(مدارج النبوة جلد ۲ ص ۵۶۸ مطبوعہ نولکشور)

(ترجمہ) ”حضرت قسم بن عباس رضی اللہ عنہ قبر انور سے باہر آنے والوں میں سب سے آخر میں تھے۔ ان سے مروی ہے کہ جس نے قبر انور میں رسول اللہ ﷺ کا آخری دیدار کیا وہ میں تھا میں نے قبر انور میں دیکھا کہ حضور ﷺ لب ہائے اقدس کو متحرک فرما رہے ہیں۔ دہن اقدس کے آگے میں نے اپنے کان لگا دیئے میں نے سنا کہ حضور اقدس ﷺ ”رب امتی امتی“ فرما رہے تھے۔

امام اہلسنت حضرت علامہ سید احمد سعید کاظمی رحمۃ اللہ تعالیٰ علیہ یہ واقعہ درج کرنے کے بعد ارشاد فرماتے ہیں۔

”اس روایت کے بعد کسی مجادل کو یہ کہنے کا موقع نہ رہا کہ قبض روح کے بعد ثبوت حیات کے لیے خاص رسول اللہ ﷺ کے متعلق کوئی دلیل موجود نہیں۔“

(مقالات کاظمی ج ۲ ص ۴۰)

وائی منصب رسالت وائی حیات طیبہ کی دلیل ہے

حضرت علامہ کاظمی رحمۃ اللہ علیہ ارشاد فرماتے ہیں۔

حضور پر نور نبی کریم رؤف ورحیم صلی اللہ علیہ وآلہ وسلم اپنے منصب کے اعتبار سے رسول ہیں۔ اور تمام انسانوں اور مخلوق کی طرف اللہ کے رسول ہیں۔ فرمان قرآن کریم۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا.

(ترجمہ) ”اے محبوب فرمادیں کہ اے تمام انسانو! میں اللہ کا رسول ہوں تم سب کی طرف۔“

یہ بات طے شدہ ہے کہ رسالت رسول اور مرسل الیہ کے مابین ایک علمی اور عملی قسم کا مخصوص رابطہ ہوتا ہے کہ جس کے بغیر رسالت کا کوئی تصور قائم نہیں ہو سکتا۔ حضرت سیدنا و مولانا محمد رسول اللہ ﷺ تمام جہانوں اور انسانوں کے لیے اسی وقت رسول ہو سکتے ہیں جبکہ ان کا یہ رابطہ تمام جہانوں اور انسانوں کے لیے قائم ہو۔ یہ علمی اور عملی رابطہ ”حیات“ کا مقتضی ہے۔ اس لیے عموم رسالت کے ساتھ یہ تسلیم کرنا پڑے گا۔ کہ حضرت محمد رسول اللہ

ﷺ ایسی جامع اور کامل حیات کے ساتھ متصف ہیں جو ہر عالم کے حسب حال ہے۔

اس علمی بحث کے بعد ایک عامی کے لیے محض کلمہ شریف پڑھنا ہی اپنے نبی کی دائمی حیات طیبہ کی واضح اور بین دلیل ہے۔ کلمہ شریف کے دو جز ہیں۔

۱۔ توحید۔ ۲۔ رسالت

لَا إِلَهَ إِلَّا اللَّهُ.

معنی یہ ہیں: نہیں ہے کوئی معبود سوائے اللہ کے

مُحَمَّدٌ رَّسُولُ اللَّهِ

معنی یہ ہیں: محمد (ﷺ) اللہ کے رسول ہیں۔

کلمہ شریف کے جز دوم یعنی محمد رسول اللہ کا ترجمہ کرتے ہوئے یہ کہنا کہ محمد اللہ کے رسول تھے کفر صریح ہے۔

حیرت ہے ان لوگوں پر جو پڑھتے ہیں محمد رسول اللہ۔ کہ محمد اللہ کے رسول ہیں۔ اس کے باوجود آپ کی حیات طیبہ بعد از وصال کا انکار کرتے ہیں۔ اگر بعد از وصال مبارک رسالت میں کوئی فرق نہیں پڑا۔ تو آپ کا رسول اقدس ہمیشہ ہمیشہ ہونا ہی آپ کی حیات دائمی کی سب سے بڑی دلیل ٹھہری۔ کیونکہ رسول تب ہی ہے جب اپنے مرسل الیہ کے لیے کامل رابطے کا مرکز ہو۔ حضور اقدس ﷺ نے ظاہر حیات طیبہ کے بعد آنے والے غلاموں کو کتنے واضح الفاظ میں ارشاد فرمایا۔

وَعَنْ ابْنِ عُمَرَ مَرْفُوعًا مِنْ حَجِّ فَرَارِ قَبْرِى بَعْدَ مَوْتِى كَأَنَّ كَمَنْ زَارَنِى فِى حَيَاتِى.

(مختلوة شریف باب حرم المدینہ فصل سوم جلد اول ص ۶۰۸ حدیث ۲۶۳۶)

marfat.com

Marfat.com

(ترجمہ) ”حضرت ابن عمر رضی اللہ عنہما مرفوعاً روایت کرتے ہیں کہ حضور صلی اللہ علیہ وآلہ وسلم نے فرمایا جس نے میری حیات ظاہری کے بعد حج کیا اور میری زیارت کو آیا گویا اس نے میری حیات ظاہری میں میری زیارت کی۔“
دوسری صحیح حدیث مبارکہ جسے امام احمد اور امام ترمذی نے حضرت ابن عمر رضی اللہ عنہما سے ہی روایت کیا ہے کچھ یوں ہے۔

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ
اسْتَطَاعَ أَنْ يَمُوتَ بِالْمَدِينَةِ فَلَيْمَتْ بِهَا فإِنِّي أَشْفَعُ لِمَنْ
يَمُوتُ بِهَا هَذَا حَدِيثٌ حَسَنٌ صَحِيحٌ.

(ترجمہ) ”فرمایا رسول اللہ صلی اللہ علیہ وآلہ وسلم نے جسے استطاعت ہو کہ مدینہ شریف میں آ کر فوت ہو تو اسے چاہیے کہ مدینہ شریف میں ہی آ کر فوت ہو کیونکہ میں یہاں وصال کرنے والوں کی شفاعت کروں گا۔
(مشکوٰۃ شریف ج ۱ ص ۶۰۷)

نبی رحمت کا وصال اقدس بھی اُمت کیلئے باعثِ رحمت ہے

حضرت ابو موسیٰ اشعری رضی اللہ تعالیٰ عنہ سے روایت ہے کہ سیدو عالم حضور پرنور نبی کریم رؤف ورحیم ﷺ نے ارشاد فرمایا۔

إِنَّ اللَّهَ إِذَا أَرَادَ رَحْمَةً أُمَّةٍ مِّنْ عِبَادِهِ قَبَضَ نَبِيَّهَا قَبْلَهَا
فَجَعَلَهُ لَهَا فَرَطًا وَسَلَفًا بَيْنَ يَدَيْهَا.

(رواہ مسلم)

ترجمہ ”بے شک اللہ تعالیٰ اپنے بندوں میں سے کسی نبی کی امت پر رحمت کرنے کا ارادہ فرماتا ہے تو ان کے نبی علیہ السلام کو ان سے پہلے اپنے پاس بلا لیتا ہے (یعنی نبی کا وصال ہو جاتا ہے) اور اللہ تعالیٰ اس نبی کو امت کے لیے پیش رو اور پہلے جا کر امت کے لیے بندوبست کرنے والا اور ذخیرہ نجات بنا دیتا ہے۔

اس حدیث مبارکہ سے معلوم ہوا کہ حضور اقدس ﷺ کا وصال اقدس موت نہیں بلکہ ایسی حیات ہے جس میں آپ اپنے امتیوں کے لیے ہر وقت بخشش کا سامان مہیا فرماتے ہیں۔

موضوع کتاب یعنی درود شریف اور حیات النبی

صلی اللہ علیہ وآلہ وسلم پر پہلی صحیح حدیث مبارکہ

چونکہ ہمارا موضوع درود شریف ہے اور درود شریف بارگاہ نبی کریم ﷺ میں متحقق ہونے اور اس یقین کامل کے حاصل ہونے کے لیے کہ ہمارا درود پاک آج بھی ظاہر حیات اقدس ﷺ کی طرح ہی حضور پر نور صلی اللہ علیہ وآلہ واصحابہ وبارک وسلم قبول فرماتے ہیں اور اسی لیے ہم اس باب میں حیات النبی با تصرف الآن کما کان کو بیان کر رہے ہیں۔ اس موضوع پر یہ صحیح حدیث مبارکہ حرف آخر ہے۔ جو صحاح کی تین کتابوں ابوداؤد شریف، نسائی شریف اور ابن ماجہ شریف میں موجود ہے۔ حدیث پاک یہ ہے

عَنْ أَوْسِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَفِيهِ
 قُبْضٌ وَفِيهِ النَّفْحَةُ وَفِيهِ الصَّعْقَةُ فَأَكْثِرُوا أَعْلَى مِنَ الصَّلَاةِ
 فِيهِ فَإِنَّ صَلَاتَكُمْ مَعْرُوضَةٌ عَلَيَّ قَالَ قَالُوا يَا رَسُولَ اللَّهِ
 وَكَيْفَ تُعْرَضُ صَلَاتُنَا عَلَيْكَ وَقَدْ أَرِمْتَ قَالَ يَقُولُونَ
 بَلَيْتَ فَقَالَ إِنَّ اللَّهَ عَزَّوَجَلَّ حَرَّمَ عَلَيَّ الْأَرْضَ أَنْ تَأْكُلَ
 أَجْسَادَ الْأَنْبِيَاءِ.

(ترجمہ) ”حضرت اوس بن اوس رضی اللہ عنہ فرماتے ہیں کہ نبی اکرم
 ﷺ نے ارشاد فرمایا کہ تمہارے دنوں میں سے افضل ترین دن جمعہ کا دن
 ہے۔ اس دن حضرت آدم علیہ السلام پیدا ہوئے اور اسی دن ان کی روح
 مبارک قبض کی گئی اسی دن صور پھونکا جائے گا۔ اسی دن بے ہوشی ہوگی۔ اس
 لیے مجھ پر کثرت سے درود شریف بھیجو۔ اس لیے کہ تمہارا درود مجھ پر پیش کیا
 جاتا ہے۔ حضرت اوس بن اوس رضی اللہ عنہ کہتے ہیں کہ لوگوں نے عرض کیا
 یا رسول اللہ ﷺ جب آپ کا جسم اطہر ریزہ ریزہ ہو جائے گا تو آپ پر ہمارا
 درود کیسے پیش کیا جائے گا؟ تو حضور پر نور نبی اکرم نور مجسم رؤف درحیم ﷺ
 نے ارشاد فرمایا کہ بیشک اللہ تعالیٰ نے زمین پر نبیوں کے جسموں کو کھانا حرام کر
 دیا ہے۔“

(ابوداؤد شریف، عربی جلد اول ص ۱۵۰، نسائی شریف، عربی ج ۱ ص ۱۵۵)

(ن ماجہ ص ۷۷، ۱۱۹)

اگرچہ یہ حدیث مبارکہ اپنے الفاظ و معانی اور اپنے مدلول اور مقصود
 میں اپنی تفسیر آپ ہے اور امام الانبیاء ﷺ کے فرمان اقدس کے بعد جس

شخص میں ایمان کی رتی بھی موجود ہے۔ اس کے لیے آج بھی کثرت سے درود شریف پڑھنے اور حیات النبی باتصرف الآن کما کان ہونے پر حرف آخر کی حیثیت رکھتی ہے۔ لیکن موت ابدی کا شکار ”ممانی عقیدہ“ کے لوگوں کی آنکھیں کھولنے کے لیے اور ان پر اتمام حجت کے لیے اتنا ضرور عرض کروں گا کہ اپنے بڑوں کا ہی کچھ لحاظ کر لیں اور ان کو ہی مان لیں۔ مولوی وحید الزمان غیر مقلد وہابی نے اس حدیث کی شرح میں سنن ابن ماجہ مترجم جلد اول ص ۴۵۶ پر اور ایک اور وہابی عالم شمس الحق عظیم آبادی نے اس حدیث کی شرح میں عون المعبود شرح ابوداؤد جلد اول ص ۴۰۵ پر اور مشہور دیوبندی خلیل احمد انبیٹھوی نے بذل انجمود جلد دوم ص ۱۶۰ پر حیات النبی باتصرف الآن کما کان کو پوری تفصیلات کے ساتھ تسلیم کیا ہے اور متقدمین اللہ ان پر کروڑوں رحمتیں نازل کرنے میں سے حضرت شاہ عبدالحق محدث دہلوی نے تو اس حدیث مبارکہ کی شرح میں اشعہ اللمعات جلد اول ص ۵۷۴ پر حیات النبی حسی و دنیاوی اور حقیقی ہونے پر اجماع امت نقل فرمایا ہے۔ حافظ ابن کثیر نے تفسیر ابن کثیر جلد ۳ ص ۵۱۴ پر فرمایا کہ اس حدیث کو محدث ابن خزیمہ، ابن حبان و رداری قطنی نے صحیح کہا ہے اور المستدرک مع الخیص جلد اول ص ۲۲۸ پر امام حاکم اور حافظ ذہبی کا فیصلہ یہ ہے کہ یہ حدیث امام بخاری کی شرط پر بھی صحیح کے درجہ میں ہے۔

دوسری مرفوع حدیث مبارکہ درود پاک اور حیات النبی

باتصرف الآن کما کان کے لازم و ملزوم ہونے پر

عَنْ أَبِي الثَّوْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

marfat.com

Marfat.com

أَكثَرُوا الصَّلَاةَ عَلَيَّ يَوْمَ الْجُمُعَةِ فَإِنَّهَا مَشْهُودٌ تَشْهَدُهُ
 الْمَلَائِكَةُ وَإِنْ أَحَدًا لَنْ يُصَلِّيَ عَلَيَّ إِلَّا عَرِضَتْ عَلَيَّ
 صَلَوَتُهُ حَتَّى يَفْرُغَ مِنْهَا قَالَ قُلْتُ وَبَعْدَ الْمَوْتِ؟ قَالَ وَ
 بَعْدَ الْمَوْتِ إِنَّ اللَّهَ عَزَّوَجَلَّ حَرَّمَ عَلَيَّ الْأَرْضَ أَنْ تَأْكُلَ
 أَجْسَادَ الْأَنْبِيَاءِ فَنَبِيُّ اللَّهِ حَيٌّ يُرْزَقُ. (ابن ماجہ شریف ص ۱۱۹)

(ترجمہ) ”حضرت ابو درداء رضی اللہ تعالیٰ عنہ سے روایت ہے کہ
 رسول اللہ ﷺ نے ارشاد فرمایا کہ مجھ پر جمعہ کے روز درود شریف کی کثرت کیا
 کرو کیونکہ اس دن ملائکہ حاضر ہوتے ہیں۔ بے شک جب بھی کوئی مجھ پر درود
 شریف پڑھتا ہے تو وہ درود شریف اس کے فارغ ہوتے ہی مجھ پر پیش کر دیا
 جاتا ہے۔ حضرت ابو درداء رضی اللہ عنہ کہتے ہیں۔ میں نے عرض کیا ”کیا
 موت کے بعد بھی؟ تو آپ ﷺ نے ارشاد فرمایا۔ ہاں موت کے بعد بھی
 کیونکہ اللہ تعالیٰ نے زمین پر نبیوں کے جسموں کا کھانا حرام کر دیا ہے۔ پس اللہ
 کا نبی زندہ ہوتا ہے اسے رزق بھی دیا جاتا ہے۔“

اس حدیث مبارکہ کے رواۃ کی بحث پر جب نظر دوڑائیں تو۔

(۱) حضرت علامہ زرقانی علیہ الرحمہ ”زرقانی علی المواہب“ جلد نمبر ۵ ص
 ۳۳۶ پر فرماتے ہیں کہ ”ابن ماجہ نے یہ مرفوع حدیث ایسے راویوں سے بیان
 کی ہے جو سب کے سب ثقہ ہیں۔“

(۲) حافظ منذری نے فرمایا کہ ”اس حدیث مبارکہ کو ابن ماجہ نے اسناد

جید کے ساتھ روایت فرمایا ہے۔“ (الترغیب والترہیب جلد نمبر ۲ ص ۵۰۳)

(۳) حافظ ابن حجر نے بھی اس کے رجال کو ثقافت لکھا ہے۔

(ترغیب والترہیب ج ۳ ص ۲۲۱)

marfat.com

Marfat.com

غیر مقلدین و ہابیوں کے لیے بہتر ہوگا کہ اپنے بانی قاضی شوکانی کی نیل الاوطار جلد ۳ ص ۲۸۲ اور شمس الحق عظیم آبادی کی عون المعبود شرح ابوداؤد جلد نمبر ۱ ص ۴۰۵ کو پڑھ کر تسلی کر لیں کہ انہوں نے بھی اس حدیث مبارک کی اسناد کو جید قرار دیا ہے۔

کچھ لوگوں کی سمجھ میں اس حدیث مبارک کے آخری الفاظ فَنَبِيُّ اللّٰهِ حَيٌّ يُرْزَقُ نہیں آتے۔ ان کے لیے صرف اتنی گزارش ہے کہ جب شہدا کے لیے نص قطعاً بل اَحْيَاءُ عِنْدَ رَبِّهِمْ يُرْزَقُونَ (الآیة) وارد ہے تَوَفَّيْتُ اللّٰهَ حَيٌّ يُرْزَقُ تسلیم کرنے میں کیا تکلیف ہو سکتی ہے؟

جواب سلام عطا فرمانے پر صحیح حدیث مبارک کہ

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّىٰ أَرُدَّ
عَلَيْهِ السَّلَامَ.

(مشکوٰۃ شریف مترجم جلد اول ص ۱۹۷۔ ابوداؤد شریف جلد اول ص ۲۷۱)
فتح الربانی ترتیب مسند امام احمد جلد ۱۳ ص ۳۱۲ فتاویٰ ابن تیمیہ جلد ۱ ص ۲۹۱
جلد ۲ ص ۳۲۲)

(ترجمہ) ”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا جب بھی کوئی مجھ پر سلام پڑھتا ہے تو اللہ تعالیٰ مجھ پر میری روح کو لوٹا دیتا ہے یہاں تک کہ میں اس کے سلام کا جواب دیتا ہوں۔“

کوئی لمحہ کوئی گھڑی قیامت تک درود و سلام سے خالی نہیں۔ ہر سلام

پڑھنے والے کو حضور اقدس ﷺ کا جواب عطا فرمانا اس حدیث صحیح سے ثابت ہے۔ عقیدہ حیات النبی چونکہ دین کی بنیاد ہے۔ اس لیے یہاں صرف و احادیث مبارکہ پیش کرنے کی سعادت حاصل کر رہا ہوں۔ جو صحاح ستہ کی ہیں۔ جنہیں کوئی مائی کالال چیلنج نہ کر سکے گا۔ مزید یہ کہ ان احادیث مبارکہ پر ائمہ جرح و تعدیل کے علاوہ خود وہابیوں اور دیوبندیوں کے اکابر کے حوالے محض اس نیت اور ارادے سے پیش کر رہا ہوں تاکہ ائمہ دین کی تائید میں انہیں کوئی ہچکچاہٹ نہ ہو۔

(۱) ائمہ جرح و تعدیل میں حافظ ابن حجر نے اس حدیث مبارکہ پر فرمایا۔

روایت ثقات یعنی اس کے تمام راوی ثقہ ہیں۔ (فتح الباری ج ۶ ص ۴۸۸)

(۲) امام زرقانی نے زرقانی علی المواہب ج ۸ ص ۳۰۸ پر ارشاد فرمایا کہ

ابوداؤد نے اسناد صحیح کے ساتھ اس حدیث مبارکہ کو روایت فرمایا ہے۔

(۳) حافظ ابن کثیر نے تفسیر ابن کثیر جلد سوم ص ۵۱۴ پر ارشاد فرمایا کہ امام

نودی نے اذکار میں اسے صحیح کہا ہے۔

(مشہور دیوبندی شیخ الحدیث مولوی ذکریا سہانپوری "فضائل درود شریف ص ۸

پر لکھتے ہیں کہ حاکم علیہ الرحمہ نے کہا کہ یہ حدیث مبارکہ صحیح الاسناد ہے۔)

درود شریف پڑھو حضور اقدس صلی اللہ علیہ وآلہ وسلم

کو تمہارا درود پہنچ رہا ہے

صحاح ستہ کی کتاب نسائی شریف میں حضرت سیدنا ابو ہریرہ رضی اللہ

عنه روایت کرتے ہیں کہ رسول اللہ ﷺ نے ارشاد فرمایا۔

صَلُّوا عَلَيَّ فَإِنَّ صَلَاتِكُمْ تَبْلُغُنِي حَيْثُ كُنْتُمْ. (نسائی شریف)

(ترجمہ) ”مجھ پر درود شریف پڑھتے رہا کرو۔ پس بے شک تمہارا درود پڑھنا مجھے پہنچتا ہے تم جہاں کہیں بھی موجود ہو۔“

(مشکوٰۃ شریف مترجم باب الصلوٰۃ علی النبی وفضلہا دوسری فصل جلد اول ص ۱۹۷)

حدیث مبارک موجود ہے جس سے یہ تصریح ملتی ہے کہ حضور پر نور نبی کریم رؤف ورحیم ﷺ بنفس نفیس بغیر فرشتوں کے واسطے کے ہمارا درود شریف سماعت فرماتے ہیں یہ حدیث مبارک ہم جلیل القدر محدثین کے علاوہ امام الوہابیہ حافظ ابن قیم کی کتاب جلاء الافہام سے بھی نقل کر رہے ہیں۔ حضرت ابوورداء رضی اللہ عنہ ارشاد فرماتے ہیں کہ حضور پاک نبی پاک ﷺ نے فرمایا:

لَيْسَ مِنْ عَبْدٍ يُصَلِّي عَلَيَّ إِلَّا بَلَغَنِي صَوْتُهُ حَيْثُ كَانَ.

(جلاء الافہام ص ۶۵ از امام الوہابیہ ابن قیم)

(الجواب المصنوع ص ۲۱ از محدث کبیر ابن حجر حجۃ اللہ علی العالمین ص ۷۱۳)

(ترجمہ) ”جب بھی کوئی بندہ مجھ پر درود شریف پڑھتا ہے تو مجھ تک اس کی آواز پہنچ جاتی ہے خواہ وہ کہیں بھی کیوں نہ ہو۔“

یہ میرے آقا کی قوی حدیث مبارک بلا واسطہ درود پاک کی سماعت پر ایسی قوی دلیل ہے جس کا کوئی توڑ نہیں حضور پر نور نبی کریم ﷺ فرما رہے ہیں میں جب کوئی درود شریف پڑھے۔ بَلَغَنِي صَوْتُهُ اس کی آواز مجھے پہنچ جاتی ہے۔ پھر فرمایا حَيْثُ كَانَ اگرچہ جہاں کہیں بھی موجود ہو۔ اس کی مزید

اور تشریح کرنے والی حدیث مبارکہ دلائل الخیرات شریف میں موجود ہے جس میں حضور پر نور رؤف ورحیم ﷺ نے ارشاد فرمایا کہ ہم محبت والوں کے درود کو تو خود سنتے ہیں اور ان کو پہچانتے ہیں اور غیر محبین کا درود ہم پر پیش کیا جاتا ہے۔

غیر مقلدین کے امام نواب صدیق حسن بھولوی نے نزل الابرار ص ۱۶۳ پر صَلُّوا عَلَيَّ فَإِنَّ صَلَاتِكُمْ تَبْلُغُنِي والی حدیث حافظ طبرانی کی سندوں سے پیش کر کے اس کی توثیق کی ہے۔ لہذا اس حدیث مبارکہ کا انکار غیر مقلدین کے لیے ہرگز ممکن نہیں۔

پھر بھی اگر تسلی نہیں ہوئی تو آئیں جلاء الافہام سے ہی ایک اور صریح حدیث مبارکہ اس موضوع پر پیش کر دیں۔ یقین واثق ہے اس حدیث مبارکہ پر عمل کرنے سے ہی نسبت نبوی ﷺ نصیب ہو جائے گی۔

جلاء الافہام ص ۴۳ مطبوعہ ادارة الطباعة المنيرة یہ پر درج ذیل حدیث مبارکہ علامہ ابن قیم نے درج کی ہے۔ فرمایا:

صَلُّوا عَلَيَّ فِي كُلِّ يَوْمٍ الْاِثْنَيْنِ وَالْجُمُعَةِ بَعْدَ وَفَاتِي فَاِنِّي
اَسْمَعُ صَلَاتِكُمْ بِلا واسِطَة.

(ترجمہ) ”فرمایا ہر جمعہ اور پیر کو میرے وصال کے بعد زیادہ درود شریف پڑھا کرو۔ کیونکہ میں تمہارا درود بلا واسطہ سنتا ہوں۔“

یہی حدیث مبارکہ حافظ جلال الدین سیوطی علیہ الرحمہ نے اپنی کتاب مبارکہ انیس الجلیس ص ۲۲۲ پر درج فرمائی ہے۔ دو حفاظ یہ حدیث مبارکہ روایت کر رہے ہیں۔ یاد رہے کہ اصطلاح اصول حدیث میں حافظ اسے کہتے ہیں جسے ایک لاکھ حدیث متن اور سند سمیت زبانی یاد ہو۔ (حدیث صحیحہ ۵)

أَقْبَلَ مَرُوانَ يَوْمًا فَوَجَدَ رَجُلًا وَاضِعًا وَجْهَهُ عَلَى الْقَبْرِ
فَأَخَذَ بَرَقَبْتِهِ وَقَالَ أَتَدْرِي مَا تَصْنَعُ قَالَ نَعَمْ فَأَقْبَلَ عَلَيْهِ فَإِذَا
هُوَ أَبُو أَيُّوبَ الْأَنْصَارِيُّ فَقَالَ جِئْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ وَلَمْ أَتِ الْحَجَرَ.

(مستدرک مع تلخیص ج ۴ ص ۵۱۵، مسند امام احمد ج ۵ ص ۴۲۲، مجمع الزوائد ج

۴ ص ۵)

(ترجمہ) ایک دن مروان آیا۔ اس نے حضور پر نور رسول اللہ ﷺ کی قبر انور پر ایک شخص کو اپنا چہرہ رکھے ہوئے دیکھا۔ مروان نے اس شخص کو گردن سے پکڑ کر کہا تمہیں کچھ معلوم بھی ہے کہ کیا کر رہے ہو اس شخص نے کہا ہاں مجھے معلوم ہے کہ میں کیا کر رہا ہوں؟ جب اس شخص نے چہرہ اٹھایا تو وہ مشہور صحابی رسول حضرت ابو ایوب انصاری رضی اللہ عنہ نکلے انہوں نے فرمایا کہ میں رسول اللہ ﷺ کے پاس آیا ہوں۔ کسی پتھر کے پاس نہیں آیا۔

اس حدیث کے متعلق امام حاکم فرماتے ہیں۔

هَذَا حَدِيثٌ صَحِيحُ الْإِسْنَادِ

حافظ ذہبی علیہ الرحمۃ اس حدیث کو تلخیص میں نقل کرنے کے بعد کہتے ہیں۔ صحیح (مستدرک مع تلخیص جلد ۴ ص ۵۱۵)

علامہ ہیتمی فرماتے ہیں:

لَمْ يُضَعِّفْ أَحَدٌ (مجمع الزوائد جلد ۴ ص ۵)

(ترجمہ) کسی نے بھی اس حدیث کی تضعیف نہیں فرمائی۔

marfat.com

Marfat.com

دیوبندی عالم ظفر احمد عثمانی اس حدیث کو نقل کرنے کے بعد لکھتے ہیں
 ”پس ثابت ہوا کہ آیت مبارکہ وَلَوْ أَنَّهُمْ إِذْ ظَلَمُوا... الخ کا حکم نبی
 اکرم صلی اللہ علیہ وآلہ وسلم کی وفات شریف کے بعد باقی ہے پس جو شخص بھی
 اپنی جان پر ظلم کر بیٹھے اس کو چاہیے کہ وہ نبی اکرم ﷺ کی قبر انور کی زیارت
 کرے اور قبر انور کے پاس اللہ سے بخشش طلب کرے۔ تاکہ رسول اللہ
 ﷺ اس کے لیے سفارش فرمائیں۔

(اعلاء السنن جلد ۱۰ ص ۴۹۴)

بانی دارالعلوم دیوبند قاسم نانوتوی نے آب حیات ص ۴۰ پر بالکل یہی
 درج بالا اپنا عقیدہ درج کیا ہے۔ مولانا حسین احمد مدنی لکھتے ہیں۔
 ”ابن تیمیہ کا مسلک حضوریء مدینہ منورہ کے بارے میں مرجوع بلکہ
 غلط مسلک ہے۔ مدینہ منورہ کی حاضری محض جناب سرور کائنات علیہ السلام کی
 زیارت کی غرض سے اور آپ کے توسل کی غرض سے ہونی چاہیے۔ آپ کی
 حیات نہ صرف روحانی ہے جو کہ عام مومنین شہداء کو حاصل ہوتی ہے۔ بلکہ
 جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر
 ہے۔ آپ ﷺ سے توسل نہ صرف وجود ظاہری کے زمانہ میں تھا بلکہ اس
 برزخی وجود میں بھی کیا جانا چاہیے۔ محبوب حقیقی یعنی اللہ تعالیٰ تک وصال اور اس
 کی رضا صرف آپ ہی کے ذریعہ سے اور وسیلہ سے ہو سکتی ہے۔ اسی وجہ سے
 میرے نزدیک صحیح یہ ہے کہ حج سے پہلے مدینہ منورہ جانا چاہیے اور آپ کے
 توسل سے نعمت قبولیت حج و عمرہ کے حصول کی کوشش کرنی چاہیے۔ اولیٰ یہی ہے
 کہ صرف جناب رسول اللہ ﷺ کی زیارت کی نیت کی جائے تاکہ لَا يَنْعَمُ
 إِلَّا زِيَارَتِي“ والی حدیث پر عمل ہو جائے۔“

(مکتوبات شیخ الاسلام جلد اول ص ۱۲۹-۱۳۰، رحمت کائنات ص ۲۳۴)

عقیدہ حیات نبوی پر اعمال صحابہ کے چند نظائر

۱۔ حضرت مولا مشکل علی کشا شیر خدا مظہر العجائب والغرائب رضی اللہ تعالیٰ عنہ اپنے مکان کے دروازوں کی چوکھٹ بنانے کے لیے حرم مدینہ سے باہر تشریف لے جاتے تھے تاکہ حضور پر نور ﷺ کے آرام میں خلل نہ ہو اور حرم شریف کی بے ادبی نہ ہو۔

(دفع الشبہ ص ۸ از ابو بکر الحنفی الدمشقی م ۸۳۹ ہجری)

۲۔ امہات المؤمنین از واج مطہرات رضوان اللہ تعالیٰ علیہن اجمعین نے روضہ انور کے ارد گرد کے مکانات میں میخیں گاڑنے سے لوگوں کو منع فرمادیا تھا تاکہ اس سے سرکار کو ایذا نہ۔ (دفع الشبہ ص ۸۰)

جمع انبیاء علیہم السلام کی بعد از وصال

حیات کا قرآن مجید میں بیان

۱۔ قرآن عزیز نے امام الانبیاء سید دو عالم صلی اللہ علیہ وآلہ وسلم کو ارشاد فرمایا۔

وَأَسْأَلُ مَنْ أَرْسَلْنَا مِنْ قَبْلِكَ مِنْ رُسُلِنَا أَجَعَلْنَا مِنْ دُونِ

الرَّحْمَنِ إِلَهًا يُعْبَدُونَ ۝ (الزخرف: ۲۵)

(ترجمہ) ”اور آپ پوچھیں ان رسولوں سے جن کو ہم نے آپ سے

پہلے بھیجا کہ کیا ہم نے رحمن کے بغیر اور معبود بنائے جن کی عبادت کی جائے۔“

اس آیت کی تفسیر میں علماء تفسیر نے انبیاء علیہم السلام کی حیات پر

استدلال کیا ہے کیونکہ جو لوگ مر گئے ہیں ان سے کسی بات کا پوچھنا یا پوچھنے کا حکم دینا یہ درست نہیں ہو سکتا۔ تمام مفسرین قرآن حکیم نے یہی تفسیر اور ترجمہ فرمایا ہے۔

چند تفاسیر کے حوالہ جات درج ذیل ہیں۔

۱۔ تفسیر درمنثور جلد نمبر ۶ ص ۲۱۶۔ تفسیر روح المعانی جلد نمبر ۲ ص ۸۹۔ ۳۔ تفسیر جمل علی الجلائین جلد ۴ ص ۴۸۸۔ شیخ زادہ حنفی حاشیہ بیضاوی جلد ۳ ص ۵۲۹۸۔ علامہ خفاجی مصری حاشیہ بیضاوی جلد نمبر ۷ ص ۴۴۴۔

۲۔ حضرت عزیر علیہ السلام کا واقعہ سورہ بقرہ کی آیت نمبر ۲۵۹ میں مذکور ہے۔ کہ اذ اقامت موت کے بعد نہ صرف حضرت عزیر علیہ السلام کا جسم سو سال تک صحیح سالم رہا بلکہ لطف والی بات یہ ہے کہ وہ کھانا بھی جو دوران سفر آپ کے ساتھ تھا اور ابھی آپ کا جزو بدن بننا تھا وہ بھی سو سال تک صحیح و سالم رہا۔ اس میں نہ تو بو پیدا ہوئی اور نہ ہی کسی چیز نے اس کو چھوا۔ جب نبی کے کھانے کا یہ حال ہے تو انبیاء علیہم السلام کے اجساد منور کو کون سی چیز نعوذ باللہ کھا سکتی ہے؟

۳۔ تفسیر خازن میں حضرت جر جیس علیہ السلام کا واقعہ مذکور ہے کہ انکی بدنصیب قوم نے ان کو پکایا اور پھر جلایا۔ مگر وہ اپنے نورانی جسم کے ساتھ صحیح و سالم اٹھ کھڑے ہو گئے۔

۴۔ حضرت سیدنا ابراہیم علیہ السلام کا واقعہ قرآن مجید میں موجود ہے کہ جب نمرود نے آپ کو آگ میں ڈالا تو آپ بالکل زندہ سلامت رہے جس اللہ کریم نے آگ کو فرمایا کہ اے آگ ابراہیم پر ٹھنڈی ہو جا اور سلامتی والی بن جا۔ اسی خدائے ذوالجلال کے محبوب کریم رؤف و رحیم ﷺ نے حدیث صحیح میں ارشاد فرمایا کہ اللہ کے تمام نبیوں کے اجسام کو کھانا اللہ نے زمین پر حرام کر دیا

ہے اور تمام نبی قبور میں زندہ ہوتے ہیں۔

۵۔ اللہ کریم نے سورہ آل عمران آیت نمبر ۸۱ میں اپنے محبوب کریم حضور پر نور سلطان الانبیاء والمرسلین ﷺ کی شان و عظمت کے اظہار کے لیے جمیع انبیاء علیہم السلام سے بڑی تاکید سے دو چیزوں کا وعدہ لینے کا ذکر کیا ہے۔
فرمان الہی ہے:

لَتُؤْمِنَنَّ بِهِ وَلَتَنْصُرُنَّهُ

(ترجمہ) ”تم ضرور بالضرور میرے نبی پر ایمان بھی لانا اور ضرور بالضرور ان کی مدد بھی کرنا۔“

اب سوچنے والی بات یہ ہے کہ ہمارے آقا و مولیٰ اور سلطان الانبیاء والمرسلین ﷺ سب انبیاء علیہم السلام سے آخر میں تشریف لائے۔ جملہ انبیاء علیہم السلام کو آپ ﷺ سے زمانی تقدم حاصل ہے۔ لیکن تمام نبیوں کا حضور پر نور ﷺ پر ایمان لانا اور پھر آپ کی مدد کر کے تاکید عہد کا عملی اظہار چونکہ لازمی ہونا تھا۔ لہذا شب معراج جمیع انبیاء علیہم السلام نے حضور پر نور نبی پاک ﷺ کے پیچھے نماز ادا کی اور عملی اطاعت سے ایمان و نصرت کا میثاق پورا کیا۔ پھر اس سے بڑی زندہ حقیقت اور کیا ہے کہ معراج میں نمازیں پچاس فرض ہوئی تھیں۔ حضرت موسیٰ علیہ السلام کی مدد سے اور بار بار عرض کرنے سے پانچ رہ گئیں۔

تمام انبیاء علیہم الصلوٰۃ والسلام کا ظاہر زمانے کے لحاظ سے ہمارے آقا حضور سیدنا محمد رسول اللہ ﷺ سے پہلے آنا لیکن آپ ﷺ کی آمد کے بعد آپ پر ایمان لانا شب معراج آپ ﷺ کے پیچھے نماز ادا کرنا اور پھر حضرت موسیٰ علیہ السلام کی نمازیں کم کرنے میں مدد دینا۔ یہ سارے امور جمیع

انبیاء علیہم الصلوٰۃ والسلام کے ”حیات طیبہ“ کے روشن دلائل ہیں۔ ہمارے اسی موقف کو صدر مدرس و شیخ الحدیث دیوبند مولانا سید انور شاہ صاحب کشمیری نے اپنی کتاب ”عقیدۃ الاسلام طبع اول ص ۱۵ تا ص ۱۶ پر خوب خوب بیان کیا ہے اور جمیع انبیاء کی حیات طیبہ کا اقرار کیا ہے۔

ضروری گزارش

آخر پر تمام قارئین کے لیے ایک ضروری گزارش یہ ہے کہ سب عقائد کا تعلق سمعیات سے ہے یعنی ہم نے سید دو عالم ﷺ سے سن کر قبول ہے۔ ہمارے اپنے عقل اور فہم و فرست کو اس میں دخل نہیں یہی حکمت ہے کہ سید دو عالم ﷺ کی تعلیمات کو سمعیات کے ساتھ تعبیر فرماتے ہوئے قرآن مجید نے اہل ایمان کی صفت بیان فرمائی سَمِعْنَا وَاَطَعْنَا یعنی ”ہم نے سنا اور فوراً مان لیا۔“ اگر کوئی یہ کہہ دے کہ میں اللہ تعالیٰ کو صرف اپنے عقلی دلائل سے مانتا ہوں تو وہ مسلمان نہیں جب تک یہ نہ کہے کہ میں اللہ تعالیٰ پر ایمان لایا اس تعلیم اور ارشاد پر عمل کرتے ہوئے جو نبی کریم جناب محمد رسول اللہ ﷺ نے فرمائی ہے۔

فرمان مجدد پاک ہے۔ من آن خدائے را پرستادم کہ رب محمد است ترجمہ ”میں تو اس خدا کی پوجا کرتا ہوں جو حضرت محمد مصطفیٰ ﷺ کا رب ہے۔“

یہی وجہ ہے کہ علم عقائد کی ہر کتاب میں عقائد نسفی سے لے کر تمام کتب میں عقائد کو السمعیات کے تحت ذکر کیا گیا ہے۔ یعنی جو عقیدہ سید دو عالم ﷺ نے حکم فرمایا اس کو ماننا ضروری ہے۔ اپنے ناقص علم اور تجزیے اور مشاہدہ کو ایمان کی بنیاد نہ سمجھنا چاہیے جیسا کہ بعض لوگوں نے حیات مسیح علیہ السلام اور

ان کے آسمان پر اٹھائے جانے کا انکار کر دیا ہے کہ یہ بات انکی سمجھ اور ناقص علم میں نہیں آتی کہ انسان کس طرح تقریباً دو ہزار سال سے نہ صرف زندہ ہے بلکہ اس کو آسمان پر اٹھایا گیا ہے حالانکہ قرآن حکیم کی واضح اور روشن آیات، احادیث متواترہ اور علماء امت کا اجماع اور اولیاء ملت کا اس عقیدہ پر آج تک اتفاق ہے بالکل اسی طرح حیاة انبیاء علیہم السلام قرآن اور نبی کے فرمان سے ثابت ہے اور اس پر اجماع امت ہے۔

لیجئے اس مسئلہ پر اجماع امت اور ائمہ متقدمین بلکہ معترضین تک کے حوالے پیش خدمت ہیں۔

حیات انبیاء علیہم السلام پر ائمہ کے اقوال

(۱) حیات النبی با تصرف الآن کما کان پر اجماع امت ہے

حدیث مبارکہ ہے

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ

(ترجمہ) ”بے شک اللہ تعالیٰ نے زمین پر انبیاء کے جسموں کو کھانا

حرام فرما دیا ہے۔“

یہ حدیث ابوداؤد دارمی، بیہقی، ابن ماجہ سب نے حضرت اوس بن اوس رضی اللہ عنہ سے روایت کی ہے۔ مشکوٰۃ شریف ص ۱۲۰ پر یہ حدیث مبارکہ موجود ہے۔ اس کی شرح میں حضرت شیخ عبدالحق محدث دہلوی انبیاء کرام کی حیات حقیقی پر امت کا اجماع نقل فرماتے ہیں۔

”حیات انبیاء متفق علیہ است“ بیچ کس رادروے خلائے نیست حیات
جسمانی دنیاوی حقیقی نہ حیات معنوی و روحانی چنانکہ شہداء راست

(اشعۃ اللمعات جداول ص ۴۵۰)

(ترجمہ) ”انبیاء کرام علیہم السلام زندہ ہیں اور ان کی زندگی متفق علیہ
ہے کسی کو بھی آج تک اس میں اختلاف نہیں ہے۔ ان کی زندگی جسمانی حقیقی
اور دنیاوی ہے۔ شہیدوں کی طرح صرف روحانی اور معنوی نہیں ہے۔“

۲۔ حضرت علامہ یوسف نبہانی

صاحب جواہر البحار یوسف نبہانی امام جلال الدین سیوطی رحمۃ اللہ
علیہ کے حوالہ سے نقل فرماتے ہیں۔

وَالْأَحَادِيثُ فَدَلَّ عَلَيَّ أَنَّ النَّبِيَّ صَلَّى اللَّهُ عَلَيْهِ وَسَلَّمَ
حَيٌّ بِجَسَدِهِ وَرُوحِهِ

(ترجمہ) ”اور احادیث اس بات پر دلالت کرتی ہیں کہ حضور نبی کریم
صلی اللہ علیہ وآلہ وسلم جسم اور روح دونوں کے ساتھ زندہ ہیں۔“

(جواہر البحار جلد دوم ص ۴۸۴)

۳۔ مشکوٰۃ کی مشہور اور مستند شرح مظاہر میں ہے کہ

”اس حدیث کا اصل یہ ہے کہ انبیاء کرام اپنی قبروں میں زندہ ہیں یہ
مسئلہ متفق علیہ ہے کسی کو اختلاف نہیں ہے کہ ان کی وہاں حیات حقیقی جسمانی
دنیاوی کی طرح ہے۔ نہ کہ حیات معنوی اور روحانی۔ جیسا کہ شہداء کو ہے اور
سلام اور کلام بھی عرض ہوتے ہیں۔“ (مظاہر حق جلد اول ص ۳۴۳)

۴۔ ملا علی قاری نور اللہ مرقدہ نے ایک مدلل اور مبسوط بحث کے بعد فرمایا۔

قَالَ ابْنُ حَجْرٍ وَمَا أَفَادَهُ مِنْ ثُبُوتِ حَيَاةِ الْأَنْبِيَاءِ عَلَيْهِمُ
السَّلَامُ حَيَاةً بِهَا يَتَعَبَّدُونَ وَيُصَلُّونَ فِي قُبُورِهِمْ

(مرقاۃ ص ۲۰۹)

(ترجمہ) ”ابن حجر رحمۃ اللہ علیہ نے فرمایا ہے کہ انبیاء کرام علیہم السلام کی حیات پر سب سے بڑی دلیل یہ ہے کہ اپنی قبروں میں عبادت کرتے ہیں نماز پڑھتے ہیں۔“

اسی طرح مرقاۃ شرح مشکوٰۃ جلد اول ص ۲۸۴ پر ہے۔

أَنَّ صَلَّى اللَّهُ عَلَيْهِ وَسَلَّمَ حَيٌّ يُرْزَقُ وَيُسْتَمَدُّ مِنْهُ
الْمَدَدُ الْمَطْلُوقُ

(ترجمہ) ”یعنی بیشک حضور ﷺ زندہ ہیں انہیں روزی پیش کی جاتی ہے اور ان سے ہر قسم کی مدد طلب کی جاتی ہے۔“

۵۔ تیسیر القاری شرح بخاری۔ علامہ نور الحق دہلوی غیر مقلد

”پوشیدہ نماز کہ دیدن حضرت رسول اکرم ﷺ انبیاء را بہ تکلم آ نہا چنانچہ حدیث مذکور بوضوح پوستہ ناظر در آنست کہ آں ہا را ابا اشخاص و با جساد دیدہ و قول مختار و مقرر جمہور ہمیں است کہ انبیاء بعد اذ اوقت

موت زندہ اندو بہ حیات دنیوی

(ترجمہ) ”یہ بات مخفی نہ رہے کہ آنحضرت ﷺ کا انبیاء کرام علیہم السلام کو دیکھنا اور ان کے ساتھ کلام فرمانا بتا رہا ہے کہ آپ ﷺ نے انبیاء کرام کو ان کی ذات اور جسموں کے ساتھ دیکھا ہے۔ اور یہ عقیدہ مختار اور تمام علماء کے نزدیک مقرر اور طے شدہ ہے کہ انبیاء کرام موت چکھ لینے کے بعد اسی دنیاوی زندگی کے ساتھ زندہ ہوتے ہیں۔“

(بحوالہ رحمت کائنات (دیوبندی) ص ۲۱۷)

۶۔ نسیم الریاض کی عبارات

۱۔ آنحضرت ﷺ نے دیگر انبیاء کرام کو بحالت بیداری زمین پر دیکھا جیسا کہ شب معراج بیت المقدس میں ان کی امامت فرمائی اور آسمانوں پر بھی ان سے ملاقات فرمائی۔ جیسا کہ متعدد روایات سے ثابت ہے اس لیے یہ بات کہ انبیاء کرام زندہ ہیں درست ہے۔

(نسیم الریاض جلد ۴ ص ۱۴۹، رحمت کائنات (دیوبندی) ص ۲۱۷)

۲۔ اسی طرح مزید لکھتے ہیں

الْأَنْبِيَاءُ عَلَيْهِمُ السَّلَامُ أَحْيَاءُ فِي قُبُورِهِمْ حَيَاةً حَقِيقَةً

(ترجمہ) ”یعنی انبیاء کرام علیہم السلام حقیقی زندگی کے ساتھ اپنی

قبروں میں زندہ ہیں۔“

(نسیم الریاض شرح شفا قاضی عیاض جلد اول ص ۱۹۶)

۷۔ امام زرقانی و امام بیہقی

امام زرقانی رحمۃ اللہ علیہ نے حدیث ”لا یتروکون فی قبورہم بعد اربعین لیلۃ“ کے متعلق امام بیہقی سے نقل کیا ہے۔

قَالَ الْبَيْهَقِيُّ إِنَّ صَحَّ فَالْمُرَادُ أَنَّهُمْ لَا يَتْرُكُونَ يُصَلُّونَ إِلَّا

هَذَا الْمِقْدَارَ وَوَيَكُونُونَ مُصَلِّينَ (زرقانی جلد پنجم ص ۳۳۵)

(ترجمہ) ”بیہقی نے کہا اگر یہ حدیث صحیح ہو تو اس کی مراد یہ ہے کہ انبیاء علیہم السلام اس عرصہ معینہ کے بعد نماز پڑھنے کے لیے نہیں چھوڑے جاتے بلکہ وہ اللہ تعالیٰ کے حضور خاص میں نماز پڑھتے ہیں۔“

۸۔ حضرت امام جلال الدین سیوطی رحمۃ اللہ علیہ

آپ انبیاہ الاذکیاء سے پر ارشاد فرماتے ہیں۔

النَّظَرُ فِي أَعْمَالِ أُمَّتِهِ وَالِاسْتِغْفَارُ لَهُمْ مِنَ السَّيِّئَاتِ

وَالدُّعَاءُ بِكُشْفِ الْبَلَاءِ عَنْهُمْ وَالتَّرَدُّدُ فِي أَقْطَارِ الْأَرْضِ

وَالْبُرْكَهَ فِيهَا وَحُضُورُ جَنَازَةٍ مِنْ صَالِحِ أُمَّتِهِ فَإِنَّ هَذِهِ

الْأُمُورُ مِنْ أَشْغَالِهِ كَمَا وَرَدَتْ بِذَلِكَ الْحَدِيثِ وَالْأَثَارِ

(ترجمہ) ”اپنی امت کے اعمال میں نگاہ رکھنا، ان کے لیے گناہوں سے استغفار کرنا۔ ان سے دفعِ بلا کی دعا فرمانا۔ اطرافِ زمین میں جانا۔ اس میں برکت عطا فرمانا۔ اور اپنی امت میں کوئی صالح آدمی مر جاوے تو اس کے

جنازہ میں جانا یہ چیزیں حضور علیہ السلام کا معمول ہیں جیسے کہ اس پر احادیث اور آثار وارد ہوئے ہیں۔

یہی حضرت امام جلال الدین سیوطی "شرح الصدور" میں
ارشاد فرماتے ہیں۔

إِنْ اِعْتَقَدَ النَّاسُ أَنَّ رُوحَهُ وَ مِثَالَهُ فِي وَقْتِ الْقِرَاءَةِ
الْمَوْلِدِ وَ خْتَمِ رَمَضَانَ وَ قِرَاءَةِ الْقَصَائِدِ يَحْضُرُ جَازًا

(ترجمہ) "اگر لوگ یہ عقیدہ رکھیں کہ حضور علیہ الصلوٰۃ والسلام کی روح مبارک اور آپ کا وجود مثالی مولود شریف پڑھتے وقت اور ختم رمضان اور نعت خوانی کے موقع پر موجود اور تشریف فرما ہوتے ہیں تو بالکل جائز ہے۔"

۹۔ امام قسطلانی کا عقیدہ

وَقَدْ قَالَ عُلَمَاءُ نَالَا فَرَقَ بَيْنَ مَوْتِهِ وَ حَيَاتِهِ عَلَيْهِ السَّلَامُ
فِي مَشَاهِدَتِهِ لِأُمَّتِهِ وَ مَعْرِفَتِهِ بِأَحْوَالِهِمْ وَ نِيَّاتِهِمْ وَ
عَزَائِمِهِمْ وَ خَوَاطِرِهِمْ وَ ذَلِكَ جَلِيٌّ عِنْدَهُ لَا خَفَاءَ بِهِ

(ترجمہ) "ہمارے علماء نے فرمایا ہے کہ حضور علیہ الصلوٰۃ والسلام کی زندگی اور وفات میں کوئی فرق نہیں۔ اپنی امت کو دیکھتے ہیں ان کے حالات اور نیتوں کو اور ان کے ارادوں اور ان کے دل کی باتوں کو جانتے ہیں۔ یہ چیزیں آپ کی لیے بالکل ظاہر ہوتی ہیں اس میں کوئی پوشیدگی نہیں ہوتی۔"

(المواہب لدنیہ جلد دوم ص 387 فضل ثانی زیارۃ قبرہ الشریف)

۱۰۔ غیر مقلدین کے اپنوں کا حیات النبی پر واضح موقف

غیر مقلدین کے بانی شوکانی لکھتے ہیں۔

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَيٌّ بَعْدَ وَفَاتِهِ وَإِنَّهُ
لَيَسِّرُ بِطَاعَاتِ أُمَّتِهِ

(ترجمہ) ”بے شک رسول اللہ ﷺ اپنی وفات کے بعد زندہ ہیں اور آپ اپنی امت کی عبادات سے خوش ہوتے ہیں۔“

(نیل الاوطار ج ۴ ص ۱۸۳ مطبوعہ مکتبہ الکلیات الازہر مصر)

۱۱۔ شمس الحق عظیم

آبادی متوفی ۱۳۲۹ ہجری عون المعبود جلد اول ص ۴۰۵
پر بالکل درج بالا عبارت سے ہی حیات النبی ﷺ تسلیم کرتے ہیں۔

۱۲۔ ابن ماجہ مترجمہ علامہ وحید الزمان سے حیات النبی پر اقتباس

علامہ وحید الزمان غیر مقلدین کے مایہ ناز فرد ہیں ان کی ترجمہ شدہ
ابن ماجہ شریف انجاء الحاجہ ترجمہ ابن ماجہ جلد اول ص ۴۵۶، ص ۵۷۲، ص
۱۶۳۹ اور ص ۳۹۱ پر جا بجا حیات النبی ﷺ کا واضح اقرار موجود ہے۔
صرف ایک اقتباس پیش کرتا ہوں۔

”کل پیغمبروں کے جسم زمین کے اندر صحیح و سالم ہیں اور روح تو سب کی سلامت ہے۔ پس آنحضرت ﷺ مع جسم صحیح و سالم ہیں اور قبر شریف میں زندہ ہیں۔ اہلحدیث کا یہی اعتقاد ہے۔ اگرچہ یہ زندگی دنیا کی سی زندگی نہیں جس میں کھانے پینے کی احتیاج ہو لیکن جو باتیں آنحضرت ﷺ سے دنیاوی حیات کی حالت میں عرض کر سکتے ہیں وہ اب بھی عرض کر سکتے ہیں اور جو فیوض و برکات آنحضرت ﷺ سے پہلے ہوتے تھے وہ اب بھی ہوتے ہیں۔“

(انجام الحاجہ ترجمہ و شرح ابن ماجہ جلد اول ص ۳۵۶)

تیسرا باب

درود شریف پڑھتے وقت بارگاہ رسالت میں

حاضری کی نیت ہو

درود شریف پڑھتے وقت حضور پر نور نبی کریم ﷺ کی بارگاہ اقدس میں حاضری کا ارادہ اور نیت کرنا مقبول بارگاہ رسول ﷺ ہونے کے لیے ضروری ہے۔ درحقیقت درود شریف نبی پاک ﷺ کی محبت مبارک سے فیضیاب ہونے کا ایک اعلیٰ ذریعہ ہے یوں تو سرکار کے کروڑوں اربوں امتی ہیں لیکن ارشاد نبوی ہے کہ میرے امتیوں کا درود پاک پڑھنا میری بارگاہ میں ان کے قرب اور اعلیٰ پہچان کا ذریعہ ہے جب کوئی حضور پر نور نبی کریم رؤف و رحیم ﷺ پر درود شریف پڑھے تو آپ کی بارگاہ میں حاضر ہونے اور حضور اقدس ﷺ کے حاضر و ناظر ہونے کا تصور از حد ضروری ہے کیونکہ حضور اقدس ﷺ اعمال امت پر حاضر و ناظر ہیں جس کے دلائل درج ذیل ہیں۔

دلیل نمبر ۱

1 تمام نمازی نماز میں السلام علیک ایہا النبی کے الفاظ سے آپ پر سلام بھیجتے ہیں۔ اس سے کئی مسئلے ثابت ہوئے۔
(۱) حیات النبی کا ثبوت: ہر نمازی عرض کرتا ہے السلام علیک ایہا النبی اسے نبی آپ پر سلام ہو۔ حضور زندہ ہیں تو آپ پر ہر نماز میں ہر نمازی سلام عرض کرتا ہے ورنہ چہ معنی وارو؟

(۲) حضور اقدس کو حاضر و ناظر نہ ماننے والے کی نماز نہیں ہوتی۔

بعض کہتے ہیں کہ نماز کی التحیات میں السَّلَامُ عَلَيْكَ أَيُّهَا النَّبِيُّ کہنا ایسا سلام ہے جو بطور حکایت کے ہوتا ہے نعوذ باللہ حقیقت کے طور پر نہیں ہوتا۔ یہ بات صریحاً قرآن پاک کی نص کے خلاف ہے ارشاد باری تعالیٰ ہے۔

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَى حَتَّى
تَعْلَمُوا مَا تَقُولُونَ
(سورة النساء)

(ترجمہ) ”ایمان والو اس وقت تک نماز کے قریب نہ جاؤ جب تک تم سکر (شہ اور بے ہوشی) کی حالت میں ہوتے ہو۔ اور اس وقت نماز کے قریب جاؤ یہاں تک کہ تم ان الفاظ کو خوب جان لو۔ جو تم زبان سے ادا کرو۔“

اس آیت مبارکہ سے واضح طور پر ثابت ہوا کہ اس وقت تک نماز نہیں ہوتی جب تک کہ زبان سے بولے گئے الفاظ نماز کا ذہن و شعور سے مکمل طور پر ادراک نہ ہو اور دل کی وسعتوں میں ان بولے گئے الفاظ کے مطالب پر مکمل ایمان نہ ہو۔ اگر السَّلَامُ عَلَيْكَ أَيُّهَا النَّبِيُّ کے الفاظ نمازی بولے لیکن یہ معنی سمجھنے کے باوجود کہ ”اے نبی تم پر سلام ہو“ پھر بھی ان الفاظ سلام کو حکایت پر ہی محمول کرے تو قرآن پاک کی سورة نساء کی مذکورہ بالا آیت مبارکہ کے مطابق حَتَّى تَعْلَمُوا مَا تَقُولُونَ کی شرط پوری نہ کرتے ہوئے اس نے اس سلام کو حقیقتاً نہ جانا لہذا نماز نہ ہوئی۔

(۳) حضور اقدس کے حاضر و ناظر ہونے کا بین ثبوت۔

السَّلَامُ عَلَيْكَ أَيُّهَا النَّبِيُّ التحیات میں پڑھنے سے لازم آیا کہ حضور پر نور نبی کریم رؤف و رحیم ﷺ ہر نمازی کے سامنے حاضر ہوتے ہیں کیونکہ

”سن“ ضمیر واحد مذکر حاضر کی ہے اور اٹھی حرف ندا ہے جس کے ساتھ قریب کو ندا کی جاتی ہے اور چونکہ پوری کائنات میں نمازی یہی پڑھ رہے ہیں السَّلَامُ عَلَيْكَ أَيُّهَا النَّبِيُّ اے نبی تم پر سلام ہو لہذا پوری کائنات میں سرکار اقدس ﷺ حاضر و ناظر ہیں اور امت کا مشاہدہ اعمال فرما رہے ہیں۔

(۴) نورانیت مصطفیٰ ﷺ کا ثبوت

ہر مذہب و مسلک کے نزدیک یہ مسئلہ طے شدہ ہے کہ دوران نماز کسی بھی بشر سے سلام لیا جائے۔ خواہ اشارے سے ہی کیوں نہ ہو۔ نماز فوراً ٹوٹ جاتی ہے۔ لیکن دوران نماز ”التحیات آخری“ رکن نماز ہے۔ فرض ہے۔ درمیان والی التحیات واجب ہے۔ کوئی بھی رکن نماز رہ جائے نماز ہرگز نہیں ہو گی۔ لہذا کسی نمازی کی نماز اس وقت قبول ہو ہی نہیں سکتی جب تک نبی پاک ﷺ کی بارگاہ اقدس میں بحالت التحیات صیغہ حاضر سے یہ عرض نہ کرے السَّلَامُ عَلَيْكَ أَيُّهَا النَّبِيُّ ”اے نبی آپ پر سلام ہو“۔ آپ پر سلام عرض نہ کرنے سے نماز نہیں ہوگی۔

معلوم ہوا کسی بھی بشر سے نماز میں سلام لینے سے نماز ٹوٹ جاتی ہے جبکہ حضور اقدس کو سلام عرض نہ کرنے سے نماز ہوتی ہی نہیں نتیجہ یہ نکلا کہ سرکار اقدس کو صرف ”بشرٌ مثلکم اننا کفرہے۔ حضور عام بشر نہیں بلکہ آپ کی حقیقت نور ہے۔ بلکہ تمام نوریوں سے بھی افضل ہیں۔ اس لیے نماز میں آپ کو سلام عرض کرنا اور وہ بھی صیغہ حاضر اور حرف ندا سے لازمی ٹھہرایا گیا تاکہ ہر کسی کو پتہ چل جائے کہ آپ کی حقیقت نوری ہے۔ ورنہ نماز میں ”بشر محض“ سے سلام و کلام کرنے سے تو نماز مطلقاً ہوتی ہی نہیں۔

دلیل نمبر ۲

حضور اقدس کے اعمال امت پر حاضر و ناظر ہونے پر
اجماع امت ہے اور اجماع کے خلاف چلنا گمراہی ہے

یہ حقیقت ہے کہ امت کے اندر مختلف مسائل پر مختلف علمی انداز میں اختلاف موجود رہا ہے۔ لیکن یہ عقیدہ کہ حضور اقدس ﷺ امت کے اعمال پر حاضر و ناظر ہیں یہ اجماعی عقیدہ ہے۔ اور جس چیز پر اجماع امت ہو، یعنی ساری حضور پاک ﷺ کی امت متفق ہو اس کے خلاف جو آدمی چلے وہ قرآن و حدیث کی رو سے صریحاً گمراہی پر ہے۔

حضرت شیخ عبدالحق محدث دہلوی کی دیوبند سے جو کتاب چھپی ہے اس کی عبارت ملاحظہ کریں۔

”باچندیں اختلاف و کثرت مذاہب کہ در علمائے امت ست یک کس رادریں مسئلہ خلافی نیست کہ آں حضرت صلی اللہ علیہ وآلہ وسلم حقیقت حیات بے شائبہ مجاز و توہم و تاویل دائم و باقی است و بر اعمال امت حاضر و ناظر۔ و مرطالباں حقیقت را و متوجہان آنحضرت را مفیض و مربی“۔

(مکتوب سلوک اقرب السبل بالتوجه الی سید الرسل مع اخبار الاخیار مطبوعہ رحیمیہ دیوبند ص ۱۶۱)

(ترجمہ) ”یعنی علمائے امت میں اتنے اختلافات و کثرت مذاہب کے باوجود کسی شخص کو اس مسئلہ میں آج تک کوئی اختلاف نہیں کہ حضور پر نور نبی

کریم رؤف ورحیم ﷺ کی حیات دنیوی میں کسی شبہ کسی مجاز کسی وہم اور کسی تاویل کا کوئی عمل دخل نہیں اور آپ رؤف ورحیم ﷺ امت کے اعمال پر حاضر و ناظر ہیں۔ نیز طالبان حقیقت کیلئے اور ان لوگوں کے لیے جو حضور پر نور نبی کریم رؤف ورحیم ﷺ کی جانب توجہ رکھتے ہیں حضور اقدس ﷺ ان کو فیض بخشنے والے اور ان کی تربیت کرنے والے ہیں۔“۔

مقام غور ذرا یہ اجماع امت ملاحظہ کریں کہ گیارہویں صدی تک کسی مذہب کے کسی عالم کو اس میں شک نہ تھا سب مانتے تھے کہ حضور اقدس ﷺ امت کے اعمال پر حاضر و ناظر ہیں۔ آپ کی حیات طیبہ حقیقی ہے اور جو بھی آپ کی بارگاہ بے کس پناہ میں متوجہ ہوتا ہے حضور اقدس نبی کریم رؤف ورحیم ﷺ ان کو فیض پہنچاتے ہیں۔ اس اجماع امت کیساتھ ذرا صحاح ستہ کی درج ذیل احادیث بھی ملا کر پڑھیں۔

1. عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّ اللَّهَ لَا يَجْمَعُ أُمَّتِي أَوْ قَالَ أُمَّةٍ مُّحَمَّدٍ عَلَى ضَلَالَةٍ وَيَدُ
 اللَّهِ عَلَى الْجَمَاعَةِ وَمَنْ شَدُّ شُدُّ فِي النَّارِ (رواه الترمذی)

(ترجمہ) ”حضرت عبداللہ ابن عمر رضی اللہ عنہما روایت کرتے ہیں کہ رسول اللہ ﷺ نے فرمایا۔ اللہ تعالیٰ میری امت کو یا فرمایا کہ امت محمدیہ (ﷺ) کبھی گمراہی پر جمع نہ فرمائے گا اور اللہ کا ہاتھ جماعت پر ہوتا ہے اور فرمایا جو جماعت سے الگ ہو گیا وہ اکیلا ہی آگ میں ڈالا جائے گا۔“

2. عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

اتَّبِعُوا السَّوَادَ الْأَعْظَمَ فَإِنَّهُ مَنْ شَدَّ شُدًّا فِي النَّارِ

(ابن ماجہ)

(ترجمہ) ”حضرت عبداللہ ابن عمر رضی اللہ عنہما روایت کرتے ہیں کہ رسول اللہ ﷺ نے فرمایا ”سواد اعظم یعنی بڑے گروہ کی پیروی کرو۔ اور بے شک جس نے سواد اعظم کو چھوڑا وہ تہادوزخ میں ڈالا جائے گا۔“

3. عَنِ أَبِي ذَرِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ فَارَقَ الْجَمَاعَةَ شِبْرًا فَقَدْ خَلَعَ رِبْقَةَ الْإِسْلَامِ مِنْ عُنُقِهِ

(مسند احمد ابوداؤد)

(ترجمہ) ”حضرت عبداللہ ابن عمر رضی اللہ عنہما روایت کرتے ہیں کہ رسول اللہ ﷺ نے فرمایا جو جماعت مسلمین سے ایک بالشت بھی ہٹا۔ تو اس نے اسلام کا پٹا اپنی گردن سے اتار پھینکا۔“

4. عَنِ مَعَاذِ بْنِ جَبَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ ذَنْبٌ إِلَّا نَسَانَ كَذِبِ الْغَنَمِ يَا خُدَّ الشَّاةِ وَالْقَاصِيَةَ وَالنَّاحِيَةَ وَإِيَّاكُمْ وَالشَّعَابَ وَ
عَلَيْكُمْ بِالْجَمَاعَةِ وَالْعَامَّةِ

(ترجمہ) ”حضرت معاذ بن جبل رضی اللہ عنہما روایت کرتے ہیں کہ رسول اللہ ﷺ نے فرمایا۔ شیطان انسانوں کے لیے اُس بکری کے بھیڑیے کی طرح ہے جو گلے سے پھڑ جائے اور گلے سے دور ہونے والی ہو۔ کیونکہ بھیڑیا گلے کے کنارہ والی بکری کو آسانی سے پکڑ لیتا ہے۔ لہذا تم گروہ بندیوں سے بچو۔ اور تم پر لازم ہے کہ جماعت اور عام امت محمدیہ کے ساتھ رہو۔“

marfat.com

Marfat.com

یہ تمام احادیث مبارکہ مشکوٰۃ شریف باب الاعتصام بالکتاب والسنتہ فصل سوم سے ہم نے نقل کی ہیں۔

اہل سنت و جماعت کی صداقت کے لیے چھ امور جو ان احادیث سے واضح ہوئے

ان درج بالا احادیث مبارکہ سے درج ذیل چھ امور روز روشن کی طرح واضح ہو گئے۔

1. امت محمدیہ قیامت تک کسی دور میں بھی گمراہی پر جمع نہ ہوگی۔

2. اللہ تعالیٰ کا ہاتھ جماعت پر ہے۔

3. جو مسلمانوں کے کسی بھی متفقہ اور اجماعی عقیدہ سے جدا ہو گیا وہ آگ میں گیا۔

4. فرمایا سواد اعظم یعنی میری امت کی بڑی جماعت کی پیروی کرو۔

5. فرمایا گلے اور ریوڑ سے بچنے والی بکری اور دور رہنے والی بکری کو

بھیڑ پکڑ لیتا ہے لہذا ایسی غلطی کہ ساری امت سے الگ الگ فرق

بنانا یہ غلطی نہیں کرنی چاہیے۔ اور فرمایا تم پر لازم ہے کہ جماعت اور

اجماع امت کے دامن میں رہو۔

6. فرمایا جو ایک بالشت بھر بھی جماعت سے ہٹا تو حقیقت میں اس نے

اسلام کا پتہ اپنی گردن سے اتار دیا۔

ان احادیث مبارکہ میں ذرا غور و فکر کریں اور اب پوری امت کا

عقیدہ ملاحظہ فرمائیں۔ حضرت شیخ عبدالحق محدث دہلوی اس بات پر اجماع

امت نقل فرما رہے ہیں اور فرماتے ہیں کہ آج تک باوجود کثرت مذاہب کے

کسی ایک عالم نے بھی مسئلہ مذکور میں اختلاف نہیں کیا۔ سب کا اس بات پر اتفاق ہے کہ حضور پر نور نبی کریم رؤف رحیم ﷺ امت کے اعمال پر حاضر و ناظر ہیں۔ آج کے وہابی یا جو بھی اپنے اعمال پر حضور ﷺ کو حاضر و ناظر نہیں سمجھتے انہیں محولہ بالا احادیث مبارکہ پکار پکار کر دعوت عمل دے رہی ہیں اور امت کا اجماع کہ حضور اقدس ﷺ اعمال امت پر حاضر و ناظر ہیں دعوت ایمان دے رہا ہے۔

اے عزیز سوچنا چاہیے کہ ساری امت اور وہ بھی مسلسل گیارہ صدیاں تک تو کبھی گمراہ نہیں ہو سکتی۔ ذرا اپنی طرف دھیان کرنا چاہیے۔ کہیں تیرے ساتھ ہی شیطانی معاملہ تو نہیں ہے۔ آج وقت ہے۔ آقا کی بارگاہ اقدس میں گنبد خضریٰ کا تصور جما کر یوں سمجھ کہ میں آپ کی بارگاہ اقدس میں ہوں حضور پر نور ﷺ کی بارگاہ اقدس میں حاضری کی نیت سے درود شریف پڑھ اور آپ کا لطف و کرم مانگ حضور پر نور ﷺ تجھے فیض عطا کریں گے اللہ کریم سمجھنے کی توفیق عطا فرمائیں۔

دلیل نمبر ۳

اعمال امت پر حضور اقدس کے حاضر و ناظر ہونے

کے لئے مشکوٰۃ شریف کی صریح حدیث مبارکہ

مشکوٰۃ شریف کی ایک حدیث مبارکہ ملاحظہ فرمائیں۔ جس میں خصوصیت سے یہ ثابت ہے کہ حضور پر نور ﷺ امت کے اعمال پر ہر وقت حاضر و ناظر ہیں خواہ کوئی امتی چھپ کر عمل کرے یا دور بیٹھ کر کرے یا دور کھڑا

ہو کر کرے وہ نگاہِ نبوت سے پوشیدہ نہیں۔

عَنْ أَبِي هُرَيْرَةَ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ الظُّهُرَ فِي مُؤَخَّرِ الصُّفُوفِ رَجُلٌ فَاسَاءَ الصَّلَاةَ فَلَمَّا سَلَّمَ نَادَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا فَلَانُ أَلَا تَتَّقِي اللَّهَ أَلَا تَرَى كَيْفَ تُصَلِّيُ إِنَّكُمْ تَرَوْنَ أَنَّهُ يَخْفَى عَلَيَّ شَيْئٌ مِمَّا تَصْنَعُونَ وَاللَّهِ إِنِّي لَأَرَى مِنْ خَلْفِي كَمَا أَرَى مِنْ بَيْنِ يَدَيَّ

(مشکوٰۃ شریف باب صفۃ الصلوٰۃ مترجم ج اول ص ۱۷۴، ۱۷۵)

(ترجمہ) ”حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے ظہر کی امامت کرائی۔ سب صفوں سے پچھلی صف میں ایک شخص نے غلط طریقہ سے نماز ادا کی۔ سلام پھیرنے کے بعد رسول اللہ ﷺ اس سے مخاطب ہوئے اور فرمایا۔ اے شخص تمہیں اللہ تعالیٰ کا خوف نہیں ہے تم نہیں دیکھتے کہ تو کس طرح نماز ادا کرتا ہے۔ کیا تم سمجھتے ہو کہ تم جو کچھ کرتے ہو وہ مجھ سے پوشیدہ رہتا ہے خدا کی قسم میں پیچھے بھی اسی طرح دیکھتا ہوں جس طرح آگے دیکھتا ہوں۔“

اس حدیث مبارکہ سے چند امور ثابت ہوئے۔

۱۔ یہ حدیث حضرت سیدنا ابو ہریرہ رضی اللہ عنہ سے مروی ہے جو صحیح اور مرفوع حدیثیں روایت کرتے ہیں کیونکہ انہیں حفظ کی دولت میرے آقائے کریم ﷺ نے لپ بھر کر چادر میں عطا کی۔ (بخاری شریف)

مسند احمد بن حنبل میں یہ حدیث مبارک موجود ہے اور صاحب مشکوٰۃ نے قبول فرمائی ہے۔ اس حدیث مبارک پر محدثین کی قطعاً کوئی جرح درج نہ ہے اس طرح یہ غیر مجروح حدیث ہے۔ اور اس مضمون کی موید احادیث بخاری و مسلم میں موجود ہیں۔

۲۔ ظہر کی نماز میں **فِي مُؤَخَّرِ الصُّفُوفِ رَجُلٌ فَاسَاءَ الصَّلَاةَ** ”سب سے آخری صف میں ایک آدمی تھا اس نے نماز میں کوئی غلطی کی“

صفوف صف کی جمع ہے اور عربی کا قانون یہ ہے کہ کم از کم تین یا تین سے زیادہ پر جمع کا اطلاق کیا جاتا ہے۔ ہمارے آقا و مولیٰ و علیا حضور پر نور نبی کریم روف و رحیم ﷺ کے ایک لاکھ چوبیس ہزار صحابہ کرام ہیں۔ پتہ نہیں کتنے ہزار صحابہ اس جماعت میں موجود تھے۔ کیونکہ صفوف جمع کا لفظ آیا ہے۔ بہر حال یہ بات طے شدہ ہے کہ جس صحابی نے نماز میں کوئی غلطی کی وہ **فِي مُؤَخَّرِ الصُّفُوفِ** آخری صفوں میں تھا اور اس کی نماز میں غلطی کو حضور پر نور ﷺ مشاہدہ فرما رہے ہیں حالانکہ آپ خود جماعت کر رہے تھے۔

۳۔ حضور پر نور ﷺ نے نماز کے بعد صرف اس ایک شخص کو ہی آواز دی۔ اس اکیلے سے ہی مخاطب ہوئے۔ سارے صحابہ کے مجمع پر سکوت طاری ہے امام الانبیاء والمرسلین ﷺ کی مبارک زبان ہلتی ہے۔ اس صحابی کو تنبیہ فرماتے ہیں کہ تو نے نماز میں یہ غلطی کی جبریل وحی نہیں لے کر آیا۔ بلکہ نبی پاک ﷺ نے اپنی قوت مشاہدہ اور اعمال امت پر حاضر و ناظر ہونے کی خود ہی تصریح کرتے ہوئے دو باتیں فرمائیں۔

۱۔ ”تمہیں خوف خدا نہیں کہ نماز غلط طریقے سے ادا کرتے ہو“

۲۔ **انکم ترون انه يخفي على شيء مما تصنعون**

(ترجمہ) ”کیا تم سمجھتے ہو کہ تم جو کچھ بھی کرتے ہو وہ مجھ سے پوشیدہ رہتا ہے“
 جو لوگ اعمالِ امت پر نبی پاک ﷺ کو حاضر و ناظر نہیں سمجھتے انہیں یہ
 الفاظ مبارک بار بار دہرانے چاہئیں اور اپنے نفسِ امارہ پر لعنت برساتے
 ہوئے حضور اقدس کے حاضر و ناظر ہونے کے عقیدہ کا قائل ہو جانا چاہیے یعنی
 حضور اقدس اپنے امتیوں کو جمع کے صیغے سے کل امت کو فرما رہے ہیں کہ ”کیا
 تم سمجھتے ہو کہ تم جو کچھ بھی کرتے ہو وہ مجھ سے پوشیدہ رہتا ہے“

۲۔ پھر جو فرمایا اس سے یہ لازم آتا ہے کہ یہ مشاہدہ جبریل کے بتانے سے
 نہیں بلکہ بارگاہِ الہی سے آپ کو جو اِنَّا ارْسَلْنَاكَ شَاهِدًا بِنَا کر بھیجا گیا اس
 کے مطابق ہے۔ آپ نے فرمایا کہ جس طرح میں آگے کی طرف دیکھتا ہوں
 خدا کی قسم اسی طرح میں پیچھے بھی دیکھتا ہوں۔ یہی الفاظ مسلم شریف میں بھی
 موجود ہیں۔

۳۔ حدیث مبارک میں اَنْكُمْ تَرَوْنَ اَنَّهُ يَخْفَى عَلَيَّ شَيْءٌ مِّمَّا
 تَصْنَعُونَ میں شَيْءٌ نَكْرَه ہے جو عموم کیلئے آتا ہے۔ لہذا معلوم ہوا کہ امتی دنیا
 کے کسی کو نے پر کتنا چھوٹے سا چھوٹا عمل ہی کیوں نہ کرے حضور اقدس ﷺ
 فرما رہے ہیں۔ ”تمہارا وہ عمل بھی مجھ پر پوشیدہ نہیں ہے“۔ اللہ تعالیٰ اس
 حدیث مبارک پر عقیدہ و عمل رکھنے کی توفیق فرمائے۔

دلیل نمبر ۴

وَيَكُونُ الرَّسُولُ عَلَيْكُمْ شَهِيدًا

کی تفسیر مبارک

حضرت شاہ عبدالعزیز محدث دہلوی رحمۃ اللہ علیہ اس آیت کی تفسیر
 میں ارشاد فرماتے ہیں۔

marfat.com

Marfat.com

”یعنی باشد رسول شہا بر شہا گواہ زیر اکہ او مطلع است بنور نبوت بر رتبہ ہر متدین بدین خود کہ در کد ام درجہ از دین من رسیدہ و حقیقت ایمان او چیست و حجابیکہ بدان از ترقی مجوب ماندہ است کد ام است پس او شناسد گناہان شمار او درجات ایمان شمار او اعمال نیک و بد شمار او اخلاص و نفاق شمارا لہذا شہادت او در دنیا بحکم شرع در حق امت مقبول و واجب العمل است۔ (تفسیر عزیزی جلد اول ص ۵۸۶)

(ترجمہ) ”یعنی تمہارے رسول تم پر گواہ ہیں اس لیے کہ آپ نور نبوت کے ساتھ اپنے دین کے ہر دین دار کے رتبہ پر مطلع ہیں کہ میرے دین میں کون کس درجہ پر پہنچا ہے اور اس کے ایمان کی حقیقت کیا ہے؟ اور جس حجاب کی وجہ سے وہ ترقی سے مجوب ہو گیا ہے وہ کونسا ہے؟ پس آپ پہچانتے ہیں۔ تمہارے گناہوں اور تمہارے ایمان کے درجوں کو اور تمہارے اچھے اور برے اعمال کو اور تمہارے اخلاص و نفاق کو۔ اس لیے آپ کی شہادت دنیا میں شرع کے حکم سے امت کے حق میں مقبول اور واجب العمل ہے۔“

دلیل نمبر ۵

روح مصطفیٰ ﷺ ہر گھر میں موجود ہے

شفا شریف کی شرح میں ملا علی قاری رحمۃ اللہ علیہ فرماتے ہیں۔

إِنْ لَمْ يَكُنْ فِي الْبَيْتِ أَحَدٌ فَقُلْ السَّلَامُ عَلَيْكَ أَيُّهَا
النَّبِيُّ وَرَحْمَةُ اللَّهِ وَبَرَكَاتُهُ لِأَنَّ رُوحَهُ عَلَيْهِ السَّلَامُ

marfat.com

Marfat.com

حَاضِرٌ فِي بُيُوتِ أَهْلِ الْإِسْلَامِ.

(شرح شفاء لملا علی قاری جلد دوم ص ۱۱۷)

(ترجمہ) ”یعنی اگر کسی مسلمان کی ملاقات کو جاؤ وہ گھر میں موجود نہ ہو تو کہو کہ میرا سلام و رحمت و برکت ہو۔ نبی کریم ﷺ پر، کیونکہ حضور پر نور ﷺ کی روح مبارک ہر اہل اسلام کے گھر میں حاضر رہتی ہے۔“

دلیل نمبر ۶

مساجد میں حضور اقدس پر سلام کرنے کی وجہ

مرقاہ شرح مشکوٰۃ میں حضرت ملا علی قاری مساجد میں داخلہ کے وقت حضور پر نور ﷺ پر درود و سلام عرض کرنے کی وجہ بیان کرتے ہیں۔

وَقَالَ الْغَزَالِيُّ سَلِّمْ عَلَيْهِ وَإِذَا دَخَلْتَ فِي الْمَسَاجِدِ فَإِنَّهُ
عَلَيْهِ السَّلَامُ يُحْضِرُ فِي الْمَسَاجِدِ

(ترجمہ) ”امام غزالی علیہ الرحمۃ فرماتے ہیں کہ جب مسجدوں میں جاؤ تو حضور ﷺ پر سلام عرض کرو۔ کیونکہ آپ مسجدوں میں موجود ہوتے ہیں۔“

حدیث تَنَامُ عَيْنَايَ وَلَا يَنَامُ قَلْبِي کی شرح

از مکتوبات امام ربانی رحمۃ اللہ علیہ

حضرت مجدد الف ثانی رحمۃ اللہ تعالیٰ علیہ مکتوبات امام ربانی دفتر اول مکتوب نمبر ۹۹ میں حدیث تَنَامُ عَيْنَايَ وَلَا يَنَامُ قَلْبِي کے تحت بیان فرماتے ہیں۔

تَنَامُ عَيْنَايَ وَلَا يَنَامُ قَلْبِي کہ تحریر یافتہ بود اشارت بدوام آگاہی نیست بلکہ اخبار است از عدم غفلت احوال خویش لہذا نوم در حق آن سرور ناقص طہارت نگشت۔ و چون نبی در رنگ شبانست در محافظت است خود غفلت شایان منصب نبوت او نباشد“

(ترجمہ) حدیث مبارکہ ”یعنی میری آنکھیں سو جاتی ہیں لیکن میرا دل نہیں سوتا“ جو لکھی ہوئی ہے اس میں دوام آگاہی کی طرف اشارہ نہیں ہے بلکہ اپنے اور اپنی امت کے احوال سے غافل نہ ہونے کی خبر ہے۔ یہی وجہ ہے کہ نیند آنحضرت ﷺ کے حق میں وضو کو توڑنے والی نہ ہوئی اور جبکہ نبی پاک علیہ الصلوٰۃ والسلام اپنی امت کی محافظت میں محافظ کی طرح ہیں تو پھر غفلت منصب نبوت کے مناسب اور شایان شان ہی نہیں ہے۔

دلیل نمبر ۸

قرآن پاک سے حضور ﷺ کے حاضر و ناظر ہونے کی صراحت

قرآن پاک میں ارشاد فرمایا گیا۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا

(ترجمہ) ”اے غیب کی خبریں دینے والے (نبی) بے شک ہم نے

آپ کو حاضر و ناظر بنا کر بھیجا۔“

چونکہ آپ ہیں ہی شاہد لہذا درود شریف پڑھتے حضور پر نور رؤف و

رحیم ﷺ کا اپنے ہر امتی کا مشاہدہ فرمانا ایک بدیہی امر ہے۔

شَاهِدًا بمعنی حاضر مختلف نظائر سے ثابت ہے مثلاً ہم نماز جنازہ میں

پڑھتے ہیں۔

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا

(ترجمہ) ”اے اللہ ہمارے زندوں کو بخش دے اور ہمارے مردوں

کو بخش دے اور ہمارے حاضر کو بخش دے اور ہمارے غائب کو بخش دے“

یہاں حاضر غائب کے مقابلے میں استعمال ہوا ہے۔ اور یہی شاہد بمعنی حاضر

ہونے کی اصل ہے اور جو حاضر ہو وہ ناظر بھی ہوتا ہے یعنی دیکھنے والا ہوتا ہے۔ اللہ کریم

نے آپ کو تمام جہانوں کی طرف نبی بنا کر بھیجا اور آپ سب کے لیے شاہد ہیں۔ ویکون

الرسول علیکم شہیدنا کی تفسیر آپ تفسیر عزیزی سے اوپر ملاحظہ فرما چکے ہیں۔

دلیل نمبر ۹

شاہد کا معنی حاضر بخاری شریف سے

خطبہ حجۃ الوداع میں آخر پر حضور پر نور رؤف و رحیم صلی اللہ علیہ وآلہ وسلم نے ارشاد فرمایا

أَلَا فَلْيُبَلِّغِ الشَّاهِدُ الْغَائِبِ

(ترجمہ) ”خبردار ہر حاضر غائب کو میری یہ باتیں پہنچا دے۔“
(بخاری شریف حدیث نمبر ۶۹۹۳ مشکوٰۃ مترجم جلد ۱ ص ۶۰۲)

دلیل نمبر ۱۰

إِنَّا أَرْسَلْنَاكَ شَاهِدًا کی تفسیر روح البیان سے

علامہ سید اسماعیل حقی اپنی تفسیر روح البیان پارہ ۲۶ سورہ فتح تحت آیت إِنَّا أَرْسَلْنَاكَ شَاهِدًا میں فرماتے ہیں

قَالَ بَعْضُ الْكَبَائِرِ إِنَّ مَعَ كُلِّ سَعِيدٍ رَفِيقَهُ مِنْ رُوحِ النَّبِيِّ صَلَّى اللَّهُ عَلَيْهِ وَسَلَّمَ هِيَ الرَّقِيبُ الْعَتِيدُ عَلَيْهِ..... الخ

(ترجمہ) ”بعض بزرگوں نے فرمایا ہے کہ ہر نیک بخت کے ساتھ حضور

ﷺ کی روح مبارکہ ہر وقت موجود رہتی ہے اور رقیب و عتید سے یہی مراد ہے۔“

سلسلہ سہروردیہ کے بانی کا عقیدہ مبارک

حضرت شیخ شہاب الدین سہروردی رحمۃ اللہ علیہ ارشاد فرماتے ہیں۔

”پس باید کہ بندہ بچنان کہ حق سبحانہ را پیوستہ بر جمیع احوال خود ظاہر و باطناً واقف و مطلع بپندرسول اللہ صلی اللہ علیہ وآلہ وسلم را نیز ظاہر و باطن دانند۔“

(ترجمہ) ”یعنی چاہیے کہ جس طرح حق تعالیٰ کو ہر حال میں ظاہر و باطن طور پر واقف جانے۔ اسی طرح حضور علیہ الصلوٰۃ والسلام کو بھی ظاہر و باطن میں حاضر و ناظر جانے۔“

(مصباح الہدایت ترجمہ عوارف المعارف ص ۱۶۵)

حدیث بخاری

عَنِ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَلْ تَرَوْنَ قِبَلِي هَهُنَا وَاللَّهِ مَا يُخْفِي عَلَيَّ رُكُوعِكُمْ وَلَا خُشُوعِكُمْ وَإِنِّي لَأَرَاكُمْ مِنْ وَّرَاءِ ظَهْرِي

(صحیح بخاری جلد اول ص ۱۰۲)

(ترجمہ) ”حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا کیا تم سمجھتے ہو کہ میں صرف تمہارے سامنے دیکھتا ہوں۔ قسم ہے بخدا نہ مجھ پر تمہاری نماز کی ظاہر حالت پوشیدہ ہوتی ہے اور نہ باطنی خضوع

دخشوع۔ بے شک میں تمہیں اپنی پیٹھ سے پیچھے بھی دیکھتا ہوں۔

امام الانبیاء علیہ السلام کیلئے قرب و بعد کا
کوئی فرق نہیں ہے۔

دلیل نمبر ۱۳

حضور اقدس مدینہ شریف میں تشریف فرما لیکن ہاتھ جنت میں

حضور پر نور نبی کریم رؤف و رحیم صلی اللہ علیہ وسلم کی نورانیت و روحانیت کائنات کے ذرہ ذرہ کے لیے ثابت ہے۔ روح مصطفیٰ صلی اللہ علیہ وسلم پوری کائنات میں اور تمام جہانوں میں اپنے جمالِ جہاں آرا اور نورانی تابش کے ساتھ ہر جگہ جلوہ فرما ہے۔ اس لحاظ سے محبوب اقدس کے لیے قریب و بعید اور دور و نزدیک کی کوئی حیثیت اور اہمیت ہی نہیں۔ روح اقدس کے ساتھ جسم اطہر بھی اتنا لطیف اور نور علی نور بلکہ سراپا سراپا جانا منیر ہے کہ وہاں بھی قرب و بعد برابر ہیں۔

ہمارے اس مدعا پر یہ صحیح حدیث مبارکہ شاہد و عادل ہے کہ آپ صلی اللہ علیہ وسلم نماز میں تھے۔ دوران نماز ہی دست مبارک آگے بڑھایا جسے صحابہ کرام رضی اللہ عنہم نے بھی دیکھا بعد میں عرض کیا یا رسول اللہ صلی اللہ علیہ وسلم آپ نے دست مبارک کیوں بڑھایا۔ ارشاد فرمایا۔ میں نے جنت کو دیکھا۔ پھر میں نے جنت کا خوشہ توڑنے کا ارادہ کیا۔ اگر میں اس خوشے کو توڑ لیتا تو رہتی دنیا تک تم اس کو کھاتے رہتے (بخاری شریف۔ مسلم شریف۔ مشکوٰۃ شریف)

اس حدیث مبارکہ سے معلوم ہوا آپ ہیں مدینہ شریف میں لیکن دست مبارک جنت میں پہنچ گیا جو سات آسمانوں سے اوپر ہے۔ پھر درود

شریف پڑھنے والے تک فاصلہ کیا حیثیت رکھتا ہے؟

دلیل نمبر ۱۴

صحیح مسلم شریف و ترمذی کی حدیث کہ اللہ نے میرے

لیے زمین سمیٹ دی ہے

یہ سچ ہے کہ اللہ کی زمین بڑی وسیع ہے اس کے مشرق و مغرب میں بہت زیادہ فاصلہ ہے لیکن جب کسی چیز کو سمیٹا جائے تو بعد قرب میں بدل جاتا ہے۔ ہمارا دعویٰ یہ ہے کہ امام الانبیاء والمرسلین حضور پر نور ﷺ کے لیے قریب و بعید کی کوئی حیثیت نہیں جس کے دلائل میں سے ایک بہت بڑی دلیل حضور پر نور ﷺ کی صحیح مسلم شریف اور ترمذی شریف میں وہ قولی حدیث مبارکہ ہے جس میں آپ ﷺ نے صراحتاً ارشاد فرمایا ہے کہ اللہ نے میرے لیے زمین سمیٹ کر رکھ دی ہے۔

عَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا وَإِنَّ أُمَّتِي
سَيَلِّغُ مُلْكُهَا مَا زَوَى لِي مِنْهَا

(رواہ مسلم، ترمذی شریف مترجم ج ۲ ص ۳۷ مشکوٰۃ شریف باب

فضائل سید المرسلین صلوات اللہ وسلامہ علیہ فصل اول جلد سوم مترجم ص ۱۲۱)

(ترجمہ) ”حضرت ثوبان رضی اللہ تعالیٰ عنہ سے روایت ہے کہ رسول

اللہ ﷺ نے فرمایا۔ اللہ تعالیٰ نے میرے لیے زمین سمیٹ دی ہے تو میں نے

marfat.com

Marfat.com

اس کے دونوں مشرقوں اور دونوں مغربوں کو دیکھ لیا ہے اور عنقریب میری اُمت کی حکومت وہاں تک پہنچے گی جہاں تک یہ میرے لیے سمیٹی گئی ہے۔“
اس حدیث مبارکہ کی تائید اور تفصیل میں ایک اور حدیث صحیح کچھ اس طرح ہے۔

إِنَّ اللَّهَ رَفَعَ لِي الدُّنْيَا فَأَنَا أَنْظُرُ إِلَيْهَا وَإِلَى مَا هُوَ كَائِنٌ
كَأَنَّمَا أَنْظُرُ إِلَى كَفِّي هَذِهِ إِلَى يَوْمِ الْقِيَمَةِ

(کنز العمال بحوالہ مقالات کاظمی ج ۳ ص ۱۱۰ شرح مواہب الدنیہ
للرزقانی بحوالہ جاء الحق حصہ اول ص ۷۲)

(ترجمہ) ”حضرت عبداللہ بن عمر رضی اللہ عنہما راوی ہیں کہ حضور ﷺ نے فرمایا اللہ تعالیٰ نے میرے لیے ساری دنیا کے حجابات اٹھا دیئے ہیں اور اسے میرے سامنے پیش فرما دیا ہے۔ پس میں اس دنیا کو اور جو اس میں قیامت تک ہونے والا ہے سب کو اس طرح دیکھ رہا ہوں جیسے اپنے ہاتھ کی ہتھیلی دیکھ رہا ہوں اس حدیث مبارکہ کی موجودگی میں درود شریف پڑھنے والا پوری روئے زمیں پر بظاہر کتنی دور ہو حضور پر نور ﷺ کے لیے یہ فاصلہ کیا حیثیت رکھتا ہی جبکہ امتی کا درود شریف پڑھنا اپنے آقا ﷺ کے ساتھ ایک بلا واسطہ رابطہ ہے جو پوری امت کے نزدیک مسلمہ ہے۔ اور حضور پر نور ﷺ جو اب بھی عطا فرماتے ہیں۔“

دلیل نمبر ۱۵

بخاری و مسلم کی صریح حدیث سے حضور اقدس

صلی اللہ علیہ وسلم کے لیے قرب و بعد برابر ہونے کا ثبوت

marfat.com

Marfat.com

حضرت عقبہ بن عامر رضی اللہ عنہ اس حدیث مبارک کے راوی ہیں
موضوع سے متعلقہ متفق علیہ حدیث مبارک کی عبارت مع ترجمہ پیش خدمت
ہے۔ حضور پر نور صلی اللہ علیہ وآلہ وسلم منبر شریف پر جلوہ افروز ہوئے۔

فَقَالَ إِنِّي بَيْنَ أَيْدِيكُمْ فَرَطٌ وَأَنَا عَلَيْكُمْ شَهِيدٌ وَإِنِّي
مَوْعِدُكُمْ الْحَوْضُ وَإِنِّي لَا نُنْظَرُ إِلَيْهِ وَأَنَا فِي مَقَامِي هَذَا

(ترجمہ) ” ارشاد فرمایا میں تمہارے لیے آگے چل کر بندوبست
کرنے والا ہوں اور میں تمہارے اوپر گواہ ہوں اور بے شک تمہارے ملنے کی
جگہ حوض کوثر ہے اور بے شک میں اس جگہ کھڑے کھڑے اب اس کو دیکھ رہا ہوں۔
(بخاری، مسلم، مشکوٰۃ شریف (مترجم) جلد سوم ص ۲۰۴)

مشکوٰۃ شریف میں اسی باب میں آگے ایک اور حدیث مبارک کے الفاظ
اس سے بھی زیادہ ہمارے موضوع کو روز روشن کی طرح ثابت کر رہے ہیں۔

قَالَ وَاللَّيْ نَفْسِي بِيَدِهِ إِنِّي لَا نُنْظَرُ إِلَى الْحَوْضِ مِنْ مَقَامِي هَذَا

(ترجمہ) ” فرمایا قسم ہے اس ذات کی جس کے قبضہ قدرت میں میری
جان ہے میں حوض کوثر کو اس جگہ سے کھڑے ہو کر دیکھ رہا ہوں۔
(مشکوٰۃ شریف جلد سوم ص ۲۰۹)

ان دونوں احادیث مبارک میں اَنْظُرُ مضارع کا صیغہ ہے جو حال اور
استقبال دونوں کو شامل ہے اور یہ اس بات پر دلالت ہے کہ دوامی طور پر حضور اقدس
ﷺ کے لیے مدینہ شریف بیٹھ کر حوض کوثر دیکھنا ثابت ہے اس طرح سات آسمانوں
سے اوپر جنت اور حوض کوثر تک کا فاصلہ سرکار مدنی ﷺ کے لیے کوئی حیثیت ہی نہیں رکھتا۔

حدیث صحیح بخاری، حضور اقدس ﷺ جنگ کے تفصیلی

حالات مدینہ منورہ میں بیٹھ کر بیان کرتے ہیں

وَعَنْ أَنَسٍ قَالَ نَعَى النَّبِيُّ صَلَّى اللَّهُ عَلَيْهِ وَسَلَّمَ زَيْدًا وَ
جَعْفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبْرُهُمْ فَقَالَ
أَخَذَ الرَّأْيَةَ زَيْدٌ فَأَصِيبَ ثُمَّ أَخَذَ الرَّأْيَةَ جَعْفَرٌ فَأَصِيبَ ثُمَّ
أَخَذَ الرَّأْيَةَ بَنُ رَوَاحَةَ فَأَصِيبَ وَغِيَاهُ تَدْرِفَانِ حَتَّى
أَخَذَ الرَّأْيَةَ سَيْفٌ مِّنْ سَيْوَفِ اللَّهِ يَعْنِي خَالِدُ بْنُ الْوَلِيدِ
حَتَّى فَتَحَ اللَّهُ عَلَيْهِمُ-

(رواہ البخاری، مشکوٰۃ جلد ۳ ص ۱۷۲)

(ترجمہ) ”حضرت انس رضی اللہ تعالیٰ عنہ سے روایت ہے کہ حضور پر نور ﷺ نے جنگ موتہ میں حضرت زید، حضرت جعفر اور ابن رواحہ رضی اللہ عنہم کی شہادت کی خبر اسی وقت ہی عطا فرمادی جبکہ ان کی طرف سے ابھی کوئی خبر (مدینہ شریف) نہ آئی تھی۔ پس آپ حضور پر نور ﷺ نے یوں ارشاد فرمایا کہ لو جھنڈا زید نے اٹھایا اور وہ شہید کر دیئے گئے پھر فرمایا اب جھنڈا جعفر نے سنبھالا اور وہ بھی شہید کر دیئے گئے ہیں اور حضور پر نور ﷺ کی مبارک آنکھوں سے آنسو رواں تھے۔ پھر فرمایا حتیٰ کہ اب جھنڈا سیف من سیوف اللہ یعنی اللہ کی تلواروں میں سے ایک تلوار خالد بن ولید کے ہاتھ میں ہے یہاں

تک کہ اللہ نے اہل اسلام کو دشمنوں پر فتح عطا فرمادی ہے۔“
(مشکوٰۃ شریف جلد سوم ص ۱۷۲)

دلیل نمبر ۱۷

نجاشی کے وصال کی خبر مدینہ منورہ بیٹھ کر بیان فرمادی

بخاری و مسلم و دیگر کتب احادیث و تفاسیر اور سیر و تاریخ کی کتب میں یہ واقعہ موجود ہے کہ حضور پر نور رؤف و رحیم ﷺ نے حبشہ کے بادشاہ حضرت نجاشی کے دنیا سے جانے کا اس روز ذکر کیا جس روز ان کی وفات ہوئی اور آپ صحابہ کرام رضی اللہ عنہم سے فرمایا کہ اپنے بھائی کے لیے رحمت و مغفرت کی دعا کرو۔

دلیل نمبر ۱۸

حضور اقدس ﷺ بلا واسطہ بھی درود و سلام سنتے ہیں

ہمارا دعویٰ یہ ہے کہ حضور اقدس ﷺ اعمال امت پر حاضر و ناظر ہیں لہذا درود شریف پڑھتے وقت بارگاہ رسالت میں حاضری کی نیت ہو حضرت شاہ عبدالحق محدث دہلوی مدارج النبوت جلد دوم ص ۱۰۷ پر ارشاد فرماتے ہیں۔
”حضور اکرم ﷺ کا خوب ذکر کرو اور آپ پر درود و سلام بھیجو اور آپ کے ذکر کی حالت میں ایسے بن جاؤ گویا کہ حضور پر نور ﷺ تمہیں ملاحظہ فرما رہے ہیں اور تمہارا کلام سن رہے ہیں اور تم حضور اقدس حضور پر نور نبی کریم رؤف و رحیم ﷺ کو جلال و عظمت اور حیا و ادب کے ساتھ دیکھ رہے ہو“
چونکہ حضور اقدس ﷺ کے لیے قریب اور بعید میں کوئی فرق ہی نہیں

لہذا جب بھی ہم درود و سلام پڑھیں ہمارا رابطہ مدینہ پاک میں ہو جاتا ہے۔ اس پر حدیث مبارکہ ملاحظہ فرمائیں جنہیں ہم دو دیگر جلیل القدر محدثین کے علاوہ امام الوہابیہ علامہ ابن قیم کی کتاب جلاء الافہام سے بھی نقل کر رہے ہیں۔ تاکہ کسی وہابی کو بھی اس کی تصدیق میں کوئی ہچکچاہٹ نہ ہو۔

حضرت ابو درداء رضی اللہ تعالیٰ عنہ ارشاد فرماتے ہیں کہ حضور پر نور نبی کریم رؤف و رحیم ﷺ نے ارشاد فرمایا۔

لَيْسَ مِنْ عَبْدٍ يُصَلِّي عَلَيَّ إِلَّا بَلَغَنِي صَوْتُهُ حَيْثُ كَانَ

(جلاء الافہام ص ۶۵ از امام الوہابیہ ابن قیم الجواہر المنظم ص ۱۲۱ از محدث

کبیر ابن حجر حجتہ اللہ علی العالمین ص ۷۱۳)

(ترجمہ) ”جب بھی کوئی بندہ مجھ پر درود شریف پڑھتا ہے تو مجھ تک اس کی آواز پہنچ جاتی ہے خواہ وہ کہیں بھی موجود ہو۔“

دلیل وہ جو چمکتے سورج سے زیادہ روشن ہو۔ بعد از وصال بلا واسطہ درود و سلام سننے پر جلاء الافہام ص ۷۳ مطبوعہ ادارة الطباعة المنيرة یہ اور انیس انجلیس مصنفہ حضرت علامہ جلال الدین سیوطی ص ۲۲۲ پر یہ صریح حدیث مبارکہ ملاحظہ فرمائیں۔

صَلُّوا عَلَيَّ فِي كُلِّ يَوْمٍ الْاِثْنَيْنِ وَالْجُمُعَةِ بَعْدَ وَفَاتِي فَاِنَّ

اَسْمَعُ صَلَوَاتِكُمْ بِلاَ وَاِسْطَه

(ترجمہ) ”فرمایا ہر جمعہ و پیر کو مجھ پر میری وفات کے بعد زیادہ درود

شریف پڑھا کرو کیونکہ میں تمہارا درود بلا واسطہ سنتا ہوں۔“

نگاہ نبوت ﷺ کی وسعت

علم تدریس کا ایک بنیادی اصول ہے آسان سے مشکل کی طرف جب عام مضامین جیسے فزکس ریاضی یا دیگر علوم میں آسان اور عام فہم کلیات کی پہلے سمجھ ہو تو پھر بڑے کلیات اور حقائق سمجھ میں آسکتے ہیں تو کتنے افسوس کی بات ہے کہ کئی بد بخت براہ راست حضور اقدس ﷺ سے تصرفات کا انکار کرتے ہیں۔ کاش! وہ اس بارگاہ کی بات کرنے سے پہلے اولیاء پھر صحابہ پھر جملہ انبیاء کے مقامات کو دیکھتے اور پھر اپنے آقا کی وسعت ملاحظہ کر لیتے تو شاید کبھی انکار کی جرأت نہ ہو سکتی۔ آئیں! اس مسئلہ مشاہدہ اعمال امت حاضر و ناظر اور تصرف مصطفیٰ کریم ﷺ کو اسی تدریجی طریقے سے سمجھنے کی کوشش کریں۔

(۱) قرآن کریم میں حضرت سلیمان علیہ السلام کی امت کے ایک ولی اللہ حضرت آصف بن برخیا کے تصرف اور وسعت نگاہ ولایت کا واقعہ موجود ہے۔ کہ آپ نے آنکھ جھپکنے سے پہلے بلقیس کا تخت حضرت سلیمان کے دربار میں حاضر کر دیا۔ یہ خواب نہیں بلکہ سر دربار دن دیہاڑے دیکھتی آنکھوں کے سامنے واقعہ ہوا جو قرآن مجید میں ہمیشہ تلاوت کیا جاتا رہے گا۔

(۲) حضرت عمر فاروق رضی اللہ عنہ مدینۃ المنورہ میں جمعہ شریف کا خطبہ ارشاد فرما رہے ہیں لیکن روحانی قوت کا یہ عالم ہے کہ ہزاروں میل دور سے حضرت ساریہ کو آواز دی کہ پہاڑ کے پیچھے دیکھ اور حضرت ساریہ نے یہ آواز سن بھی لی۔ یہ واقعہ مشکوٰۃ شریف میں موجود ہے۔

(۳) قرآن مجید سورہ نمل میں فرماتا ہے کہ تین میل کے فاصلے سے حضرت

سلیمان علیہ السلام نے چیونٹی کی آواز سن لی اور مسکرا دیئے۔

(۴) حضرت آصف بن برخیا، حضرت عمر فاروق اور حضرت سلیمان علیہ السلام کے حقیقت پر مبنی واقعات کے بعد دیکھیں کہ حضرت عیسیٰ علیہ السلام کے پاس کوئی ہزاروں میل سے بھی آتا تو آپ اسے فرماتے۔

وَأَنْبِئُكُمْ بِمَا تَأْكُلُونَ وَمَا تَدْخِرُونَ

(ترجمہ) ”یعنی میں تمہیں بتاتا ہوں کہ تم کیا کھا کر آئے ہو اور کیا گھر میں باقی چھوڑ کر آئے ہو۔ (القرآن)

(۵) درج بالا ہستیوں کے تصرف کی وسعت کے بعد اب ذرا بنظر ایمان اپنے آقا ﷺ کے تصرف کا دائرہ دیکھیں کہ ہمارے نبی پاک ﷺ کسی ایک قوم یا علاقے کی طرف نبی نہیں بن کر آئے بلکہ جمیع انسانیت کے لیے نبی اور تمام جہانوں کے لیے رحمۃ اللعالمین ہیں۔

لہذا تمام جہان ہر وقت آپ کی نگاہ میں اور آپ کے تصرف میں ہیں جہاں جہاں اور جس جس کو رحمت کی ضرورت ہوتی ہے آپ ﷺ کو ان کا علم بھی ہے۔ اور آپ ان پر رحمت فرماتے بھی ہیں۔ ورنہ تو آپ کو رحمت اللعالمین کے منصب پر فائز کرنے کا کوئی معنی ہی نہیں بنتا۔ اللہ کریم سمجھنے کی توفیق عطا فرمائے

دلیل نمبر ۲۰

حدیث معراج سے انبیاء کا امکانہ متعددہ میں حاضر و ناظر

ہونے کی صراحت

مسلم شریف جلد ۱ ص ۹۶ مطبع انصاری دہلی باب الاسراء برسول اللہ صلی اللہ علیہ وسلم اور دیگر کتب حدیث میں واقعہ معراج تفصیل سے بیان ہوا ہے۔ جس میں سرکار اقدس نور مجسم رحمت ہر عالم صلی اللہ علیہ وسلم ارشاد فرماتے ہیں۔

۱. مَرَرْتُ بِقَبْرِ مُوسَىٰ وَهُوَ قَائِمٌ يُصَلِّي فِي قَبْرِهِ

(ترجمہ) ”میرا گذر حضرت موسیٰ علیہ السلام کی قبر پر سے ہوا تو میں نے دیکھا کہ آپ وہاں کھڑے ہو کر نماز ادا فرما رہے ہیں۔“

پھر فرمایا

۲. ثُمَّ انْطَلَقْنَا حَتَّىٰ آتَيْنَا إِلَىٰ بَيْتِ الْمُقَدَّسِ فَصَلَّيْتُ فِيهِ

بِالنَّبِيِّنَ وَالْمُرْسَلِينَ اِمَامًا ثُمَّ غُرِجَ بِيْ اِلَى السَّمَاءِ الدُّنْيَا

(ترجمہ) ”فرمایا پھر ہم چلے یہاں تک کہ بیت المقدس میں پہنچے میں نے وہاں تمام نبیوں اور رسولوں کو امام بن کر نماز پڑھائی۔ پھر مجھے پہلے آسمان کی طرف لے جایا گیا۔“

(مواہب اللدنیہ جز ۲ ص ۱۶۱ مطبوعہ مصر صحیح مسلم جلد ۱ ص ۹۶ مطبع

انصاری دہلی تفسیر ابن جریر جز ۵ ص ۳)

marfat.com

Marfat.com

۳۔ بیت المقدس میں انبیاء علیہم الصلوٰۃ والسلام کو نماز پڑھا کر آپ ﷺ آسمانوں پر تشریف لے گئے تو وہاں مختلف آسمانوں پر حضرت آدم، حضرت نوحی، حضرت عیسیٰ، حضرت یوسف، حضرت اور لیس، حضرت ہارون، حضرت موسیٰ اور حضرت ابراہیم علیہم الصلوٰۃ والسلام کو دیکھا اور ان سب سے ملاقات ہوئی۔ (دیکھئے بخاری شریف جلد ۱ ص ۵۲۹، ۵۳۸ باب المعراج۔ مسلم شریف جلد ۳ باب الاسراء)

یہاں انبیاء علیہم السلام جن کا وصال ہو چکا ہے ان کا اپنی قبروں میں موجود ہونا، بیت المقدس میں تمام نبیوں اور رسولوں کا حضور پر نور ﷺ کے پیچھے نماز پڑھنا، کیونکہ ارواح انبیاء نے نماز نہیں پڑھی بلکہ واضح الفاظ ہیں۔

”فَصَلِّتُ فِيهِ بِالنَّبِيِّنَ وَالْمُرْسَلِينَ اِمَامًا“

(ترجمہ) ”کہ میں نے نبیوں اور رسولوں کی امامت کرائی۔“

اور پھر مختلف انبیاء کا آسمانوں پر بیک وقت موجود ہونا صراحت سے ثابت ہے۔ پھر یہ بھی امر واقعہ ہے کہ معراج شریف میں پچاس نمازوں کا تحفہ ملا اور حضرت موسیٰ علیہ السلام کے بار بار عرض کرنے پر حضور اقدس واپس تشریف لے جاتے رہے جو کہ حضرت موسیٰ علیہ السلام کی مدد سے پانچ رہ گئیں یعنی بار بار حضور پر نور ﷺ کی بارگاہ میں عرض کرنا اور حضور سید عالم ﷺ کا واپس جانا اور نتیجہ یہ ہونا کہ پچاس سے پانچ نمازیں رہ گئیں۔

اب جو آدمی ان احادیث صحیحہ پر ایمان رکھتا ہے اس پر لازم ہے۔

۱۔ کہ حیات الانبیاء بعد از وصال کا اقرار کرے کیونکہ احادیث صحیحہ میں حضور اقدس ﷺ فرما رہے ہیں۔

”فَصَلِّتُ فِيهِ بِالنَّبِيِّنَ وَالْمُرْسَلِينَ اِمَامًا“

marfat.com

Marfat.com

ان الفاظ میں کہیں ارواح انبیاء کے نماز پڑھنے یا ان کے اجسام کے متشکل ہونے کا ذکر نہیں بلکہ صراحتاً نبیوں اور رسولوں کو حضور پر نور ﷺ نے نماز پڑھائی۔

۲۔ بیک وقت مختلف جگہوں بلکہ مختلف جہانوں میں حاضر و ناظر ہونے اور تصرف کرنے کی انبیاء کی قوت ماننا پڑے گی یا واقعہ معراج کا انکار کرنا پڑے گا جو کہ نص قرآنی سے ثابت ہے۔

۳۔ بعد از وفات استمداد یعنی وفات کے بعد مدد کر سکرنا کا اقرار کرنا پڑے گا۔ کیونکہ پچاس سے پانچ نمازیں حضرت موسیٰ کی مدد و نصرت سے ہوئیں جو کہ قبل ازیں وفات پا چکے تھے۔ اگر کوئی آدمی استمداد بعد از وصال کا منکر ہے تو اسے پچاس نمازیں پڑھنا ہوں گی۔ کیونکہ پانچ توفت شدہ کی مدد سے پچاس سے کم ہو کر ہوئیں۔ نتیجہ یہ ہے کہ حیات النبی حاضر و ناظر اور فوت شدہ کی مدد کے انکار سے احادیث صحیحہ کا انکار۔ واقعہ معراج کا انکار اور پانچ کی بجائے پچاس نمازیں پڑھنا لازم آتی ہے۔ اللہ تعالیٰ عقائد اہلسنت پر کار بند رہنے کی توفیق عطا فرمائے۔ آمین۔

دلیل نمبر ۲۱

التحيات في السلام عليك أَيُّهَا النَّبِيُّ کے الفاظ سے

اولیاء کا ملین، محدثین، فقہاء اور خوہابی دیوبندی علماء کا

اس سے نبی پاک کے حاضر و ناظر ہونے پر استدلال کرنا

التحيات میں ہر نمازی السَّلَامُ عَلَيْكَ أَيُّهَا النَّبِيُّ پڑھتا ہے۔ اولیاء کا ملین اسلاف اکابر حفاظ محدثین اور ہر مسلک کے جلیل القدر فقہاء کرام التحیات میں السَّلَامُ عَلَيْكَ أَيُّهَا النَّبِيُّ کے الفاظ سے حضور پر نور نبی کریم رَوْفٍ وَرَحِيمٍ صَلَّي اللهُ عَلَيْهِ وَسَلَّمَ کا حاضر و ناظر ہونا مراد لیتے ہیں۔ ہم غزالی زماں حضرت سید احمد سعید کاظمی رحمۃ اللہ تعالیٰ علیہ کی تحقیق کو فخر سے پیش کرتے ہوئے ذیل میں انیس کتب اور ان کے مصنفین کا ذکر کر رہے ہیں جنہوں نے یہ لکھا کہ التحیات میں جب آدمی اللہ کریم کی بارگاہ بے نیاز میں حاضر ہوتا ہے اور ہر قسم کی عبادت کا تحفہ اللہ کی بارگاہ بے نیاز میں پیش کرتا ہے تو کوئی ایسا لمحہ نہیں ہوتا جب حضور پر نور نبی کریم رَوْفٍ وَرَحِيمٍ صَلَّي اللهُ عَلَيْهِ وَسَلَّمَ بھی وہاں اللہ کریم کی بارگاہ میں تشریف فرما نہ ہوں پس حبیب کریم صَلَّي اللهُ عَلَيْهِ وَسَلَّمَ بھی حرم حبیب میں حاضر موجود ہوتے ہیں تو اللہ کی بارگاہ میں التحیات پیش کرنے کے بعد ہر نمازی انشاء کے طریق پر اور بالمشافہ سمجھ کر بلا واسطہ حضور اقدس صَلَّي اللهُ عَلَيْهِ وَسَلَّمَ کی بارگاہ میں السَّلَامُ عَلَيْكَ أَيُّهَا النَّبِيُّ کے الفاظ سے ہدیہء سلام پیش کرتا ہے۔ فاذا الحبيب في حرم الحبيب حاضر یعنی نمازی کے نماز پڑھتے ہوئے حضور پر نور صَلَّي اللهُ عَلَيْهِ وَسَلَّمَ بھی حرم حبیب میں حاضر موجود ہوتے ہیں۔ التحیات کی تشریح میں یہ الفاظ فاذا الحبيب في حرم الحبيب حاضر محدثین عظام قطب ربانی غوث صدانی حضرت امام عبدالوہاب شعرانی، حضرت حافظ ابن حجر عسقلانی، حضرت امام بدرالدین عینی، حضرت امام قسطلانی، حضرت امام زرقانی، حضرت شاہ عبدالحق محدث دہلوی، حضرت علامہ جلال الدین محقق دوانی کے علاوہ مولانا عبدالحی لکھنوی اور مخالفین کے پیشواؤں جیسے مولانا شبیر احمد عثمانی، نواب صدیق حسن بھوپالوی اور صاحب عون المعبود اور صاحب تیسیر القاری شرح بخاری نے بھی بعینہ فاذا الحبيب في حرم الحبيب حاضر کے الفاظ التحیات کی شرح میں ذکر کیے ہیں۔ اس اجمال کی تفصیل

کتابوں کے مکمل حوالہ جات کے ساتھ پیش خدمت ہے۔

- (۱) قطب ربانی غوث صدیقی حضرت سیدی امام عبدالوہاب شعرانی کی مبارک تصنیف کتاب المیزان ص ۱۳۵ مطبوعہ مصر۔
 - (۲) فتح الباری جلد ۲ ص ۲۵۰ مطبوعہ مصر حضرت امام حافظ ابن حجر عسقلانی رحمۃ اللہ علیہ
 - (۳) عمدۃ القاری شرح صحیح بخاری جلد ۶ ص ۱۱۱ حضرت امام بدرالدین عینی رحمۃ اللہ علیہ
 - (۴) مواہب اللدنیہ ج ۲ ص ۲۳۰ امام قسطلانی رحمۃ اللہ علیہ
 - (۵) زرقانی شرح مواہب اللدنیہ جلد ۷ ص ۳۲۹ امام زرقانی رحمۃ اللہ علیہ
 - (۶) زرقانی شرح موطا امام مالک جلد نمبر ۱ ص ۱۷۰ امام زرقانی رحمۃ اللہ علیہ
 - (۷) اشعۃ اللمعات جلد نمبر ۱ ص ۳۰۱ مطبوعہ نو لکشور حضرت شاہ عبدالحق محدث دہلوی رحمۃ اللہ علیہ
 - (۸) اخلاق جلالی ص ۲۵۷-۲۵۶ مطبوعہ نو لکشور حضرت علامہ جلال الدین محقق دوانی رحمۃ اللہ علیہ
 - (۹) چند جدید فقہاء کرام جنہوں نے التحیات میں مجرد حکایت و اخبار کے قول کو رد فرما کر انشاء سلام کے قصد کو متعین فرما دیا ہے۔
 - (۹) شامی جلد اول ص ۳۷۷ حضرت علامہ شامی رحمۃ اللہ علیہ
 - (۱۰) عالمگیری جلد اول ص ۳۷۷ مطبوعہ مجیدی کانیپور
 - (۱۱) در مختار جلد اول ص ۳۷۷ مطبوعہ مصر
 - (۱۲) الدر المنثور فی شرح التمشی جلد اول ص ۱۰۰ میں لکھا ہے۔
- لا بدان یقتصد بالفاظ الشہد الا نشاء ضروری ہے کہ نمازی تشہد میں ان الفاظ سے انشاء سلام کا قصد کرے۔

(۱۳) مراقی الفلاح ص ۱۵۵

اب مخالفین کی چند کتب ملاحظہ فرمائیں جن میں فاذا الحیب فی حرم الحیب حاضر کے الفاظ ان کو بھی چار و ناچار درج کرنے پڑے۔

(۱۴) سعایہ جلد دوم ص ۲۲۷ از مولانا عبدالحی لکھنوی

(۱۵) فتح المہم شرح مسلم ج ۲ ص ۱۴۳ از مولانا شبیر احمد عثمانی

(۱۶) اوجز المسائل جلد اول ص ۲۶۵

(۱۷) تیسیر القاری شرح صحیح بخاری جلد اول ص ۲۸۱ مطبع علوی لکھنؤ

از علامہ نورالحق دہلوی

(۱۸) عون المعبود جلد اول ص ۳۶۵ از شمس الحق عظیم آبادی غیر مقلد

(۱۹) مسک الختام شرح بلوغ المرام ص ۲۴۴ نواب صدیق حسن بھوپالوی

جملہ محولہ بالا محدثین عظام کی عبارات کا جامع مضمون محقق علی الاطلاق

حضرت شاہ عبدالحق محدث دہلوی رحمۃ اللہ علیہ نے اشعۃ اللمعات جلد اول

ص ۴۰۱ پر درج فرمایا ہے۔ اصل عبارت کا ترجمہ ملاحظہ ہو۔

”حضور ﷺ ہمیشہ مومنوں کا نصب العین اور عابدوں کی آنکھوں کی

ٹھنڈک ہیں تمام احوال و واقعات میں خصوصاً حالت عبادت میں اور اس کے

آخر میں کہ نورانیت اور انکشاف کا وجود اس مقام میں بہت زیادہ اور نہایت

قوی ہوتا ہے اور عرفاء نے فرمایا ہے کہ یہ خطاب اس وجہ سے ہے کہ حقیقت

محمدیہ علی صا جہا الصلوٰۃ والسلام تمام موجودات کے ذرات اور افراد ممکنات میں

جاری و ساری ہے بس آنحضرت ﷺ نمازیوں کی ذوات میں موجود اور حاضر

ہوتے ہیں۔ لہذا نمازی کو چاہیے کہ اس معنی سے آگاہ رہے اور حضور پر نور ﷺ

کے حاضر ہونے سے غافل نہ ہو تاکہ انوار قرب اور اسرار معرفت سے روشن

اور فیضیاب ہو“

تقریباً یہی عبارت تیسیر القاری شرح بخاری ج ۱ ص ۱۷۳-۱۷۲ میں موجود ہے اور لطف والی بات یہ ہے کہ مسک الختام شرح بلوغ المرام ص ۲۴۴ پر نواب صدیق حسن غیر مقلد بھوپالوی نے بھی یہی عبارت اشعة اللمعات سے نقل کر کے آگے ایک شعر بھی لکھا ہے جو یہ ہے۔

در راہ عشق مرحلہء قرب و بعد نیست
می بنیت عیاں و دعای فرست

عالمگیری جلد نمبر ۱ ص مطبوعہ مجیدی کانیپور کے الفاظ ملاحظہ ہوں
”نمازی کے لیے الفاظ تشہد کے معانی موضوعہ کا اپنی سے بطور انشاء
مراد لینا اور ان کا قصد کرنا ضروری ہے۔ گویا کہ وہ اللہ تعالیٰ کو تحفے پیش کر رہا
ہے اور حضور پر نور نبی کریم ﷺ پر سلام عرض کر رہا ہے۔“

فقہا کی تمام عبارات کا تجزیہ کرتے ہوئے دیوبندیوں کے مقتداء صاحب
اوجز المسائلک جلد اول ص ۲۶۵ پر رقمطراز ہیں۔ اصل عبارت کا ترجمہ ملاحظہ ہو۔
”اس توجیہ کاف خطاب ”ک“ حکایت کو اس کی اصل پر باقی رکھنے
کے لیے ہے۔ لیکن یہ ضروری ہے کہ اس وقت نمازی ان الفاظ سے انشاء سلام
کا قصد کرے مجرد حکایت کا ارادہ ہرگز نہ ہو۔ علامہ شامی نے کہا کہ نمازی
الفاظ تشہد سے ان کے مرادی معنی کا انشاء کے طریقے پر قصد کرے گویا کہ وہ
اللہ تعالیٰ کو تحفے پیش کر رہا ہے۔ اور نبی کریم ﷺ پر سلام عرض کر رہا ہے اور
اس واقعہ کی نقل و حکایت کا بالکل ارادہ نہ کرے جو حضور ﷺ سے معراج میں
واقعہ ہوا تھا“

حضرت سیدنا امام غزالی رحمۃ اللہ علیہ احیاء العلوم جلد اول باب چہارم
فصل سوم میں ارشاد فرماتے ہیں۔

وَاحْضُرْ فِي قَلْبِكَ النَّبِيَّ عَلَيْهِ السَّلَامَ وَشَخْصِيهِ الْكَرِيمِ
وَقُلِ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

(ترجمہ) ”اور اپنے دل میں نبی علیہ السلام کو اور آپ کی ذات مبارک کو حاضر جانو اور کہو السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

دلیل نمبر ۲۲

ایک وقت میں کئی جگہ موجود ہونے پر واضح حدیث

بظاہر یہ اعتراض وارد ہوتا ہے کہ جب ہم دیکھ رہے ہیں کہ جناب رسول کریم ﷺ مدینہ منورہ میں آرام فرما ہیں تو یہ کس طرح درست ہو سکتا ہے کہ آپ ﷺ مدینہ منورہ کے بغیر بھی کبھی کبھی دوسری جگہ جلوہ افروز ہو سکتے ہیں؟ اس کا قدرے تفصیلاً جواب اسی باب میں دلیل نمبر ۲۰ میں ہم صراحت کے ساتھ حدیث معراج سے دے چکے ہیں کہ جس میں یہ امر واقعہ انبیاء کے لیے اس حدیث صحیح سے ثابت ہو چکا ہے کہ انبیاء کے لیے یہ طاقت ثابت اور امر واقعہ ہے کہ معراج کی رات حضرت موسیٰ اپنی قبر انور میں بھی تھے۔ بیت المقدس میں بھی تھے اور سرکار اقدس ﷺ کے پیچھے بھی نماز ادا کی اور پھر یہی حضرت موسیٰ آسمانوں پر بھی تشریف فرما تھے اور آپ آسمانوں پر ہی تھے اور نمازیں کم کرنے لیے حضور پر نور نبی پاک ﷺ کی بارگاہ اقدس میں بار بار عرض کرتے رہے یہاں تک کہ نمازیں پچاس سے کم ہو کر پانچ رہ گئیں۔

حضرت قرہ مزنی رضی اللہ تعالیٰ عنہ سے روایت ہے کہ ایک آدمی سید عالم ﷺ کی خدمت اقدس میں اپنے ایک چھوٹے سے بچے کے ساتھ حاضر ہوا

کرتا تھا آگے حدیث مبارک کے الفاظ یوں ہیں۔

فَفَقَدَهُ النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَا فَعَلَ ابْنُ فُلَانٍ
قَالُوا يَا رَسُولَ اللَّهِ مَاتَ فَقَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ أَمَا تُحِبُّ أَنْ لَا تَأْتِيَ بَابًا مِنْ أَبْوَابِ الْجَنَّةِ إِلَّا وَجَدْتَهُ
يَنْتَظِرُكَ فَقَالَ رَجُلٌ يَا رَسُولَ اللَّهِ لَهُ خَاصَّةٌ أَمْ لِكُلِّنَا قَالَ
بَلْ لِكُلِّكُمْ

(مشکوٰۃ شریف باب البرکاء علی المیت، مسند احمد بن حنبل)

(ترجمہ) ”پس وہ بچہ حضور پر نور نبی کریم ﷺ نے چند دن نہ دیکھا تو آپ نے پوچھا وہ بچہ کیوں نہیں آتا۔ اس پر صحابہ کرام رضوان اللہ علیہم اجمعین نے عرض کیا کہ وہ تو فوت ہو چکا ہے۔ تو سید دو عالم ﷺ نے (اس کے باپ کو) فرمایا کہ جنت کے جس دروازے سے بھی تو آئے تو اس بچے کو اپنے استقبال کے لیے وہاں انتظار کرنے والا پائے گا۔ یہ بشارت سن کر ایک صحابی نے عرض کیا یا رسول اللہ ﷺ کیا یہ بشارت صرف اسی کے لیے خاص ہے یا سب امت کے لیے ہے؟ فرمایا نہیں تم سب کے لیے ہے“

اس حدیث کی شرح دیوبندی مکتبہ فکر کے ایک فاضل مصنف و عالم علامہ قاضی زاہد الحسنی سے پیش خدمت ہے وہ لکھتے ہیں۔

یہ حدیث صحیح ہے اس کو امام احمد بن حنبل نے اپنی مسند میں روایت کیا ہے۔ اس روایت میں مندرجہ ذیل امور واضح ہیں۔

(۱) مسلمان کی نابالغ اولاد اس کی شفاعت کرے گی جیسا کہ دوسری

- (۲) اس بچے کے استقبال کی شہادت خود سید دو عالم صلی اللہ علیہ وسلم نے دی۔
 (۳) وہ بچہ جنت کے ہر دروازے پر اپنے باپ کا استقبال کرے گا۔ جنت کے آٹھ دروازے ہیں۔

جیسا کہ سید دو عالم صلی اللہ علیہ وسلم کا ارشاد گرامی ہے فی الْجَنَّةِ ثَمَانِيَةُ أَبْوَابٍ (مشکوٰۃ شریف کتاب الصوم) تو بیک وقت نابالغ اولاد اپنے والدین کا انتظار جنت کے آٹھوں دروازوں پر کرے گی۔ یہ بات اس امر کی دلیل ہے کہ وجود مثالی متعدد ہو سکتے ہیں اور ان کا وہی حکم ہے جو وجود حقیقی کا ہے۔
 (۴) قیامت کے دن اسی دنیاوی بدن کے ساتھ وہ اٹھایا جائے گا۔
 شارح مشکوٰۃ ملا علی قاری رحمۃ اللہ علیہ نے اس حدیث کی شرح میں فرمایا۔

وَفِيهِ إِشَارَةٌ إِلَى خَرْقِ الْعَادَةِ مِنْ تَعَدُّدِ الْأَجْسَادِ
 الْمُكْتَسِبَةِ حَيْثُ إِنَّ الْوَلَدَ مَوْجُودٌ فِي كُلِّ بَابٍ مِنَ أَبْوَابِ
 الْجَنَّةِ

(رحمت کائنات ص ۲۳۵ علامہ قاضی زاہد الحسنی دیوبندی)

(ترجمہ) ”اور اس میں ایک جسم کے متعدد اجسام میں متشکل ہونے کے خرق عادت کی طرف اشارہ ہے کیونکہ بے شک وہ بچہ جنت کے تمام دروازوں میں سے ہر دروازے پر ہوگا۔“

اندازہ فرمائیں جب ایک بچہ اس حدیث صحیحہ کی روشنی میں بیک وقت جنت کے آٹھ دروازوں پر موجود ہو سکتا ہے تو امام الانبیاء والمرسلین صلی اللہ علیہ وسلم کے لیے ایسا ماننا تو بدرجہ اولیٰ صحیح بلکہ صحیح ترین ہے۔

وجود مثالی کی بحث اور تصرفِ مصطفیٰ ﷺ کی وسعت

انبیاء کرام کے بیک وقت کئی مقامات پر موجود ہونے کی حدیث صریح اور دوسرے دلائل کی تاویل میں بعض نا سمجھ صرف یہ کہہ کر بھولے مسلمانوں کو ورغلانے کی کوشش کرتے ہیں کہ اصلی وجود تو ایک ہی ہے باقی انبیاء کرام کے مثالی وجود ہیں۔ مثالی وجود سے ایسے کم بخت خیالی وجود مراد لیتے ہیں ہم یہاں اس دھوکے کی قلعی کھولنا چاہتے ہیں۔

(۱) پہلی بات تو یہ ہے کہ وجود مثالی ہے کیا؟ وجود مثالی کی وسعت و تعدد اپنی نورانیت و روحانیت کی بنا پر ہوا کرتا ہے۔ لیکن تصرفِ فیض اور شرعی حکم کے اعتبار سے وجود حقیقی حسی اور وجود مثالی بس دو اصطلاحیں ہیں لیکن تصرفِ فیض اور شرعی حکم کے اعتبار سے ان دونوں میں بالکل کوئی فرق نہیں۔ بالخصوص جب بات امام الانبیاء والمرسلین رحمۃ اللعالمین جناب سیدنا و مولانا حضرت محمد رسول اللہ صلی اللہ علیہ وآلہ واصحابہ وبارک وسلم کی ذات بابرکات کے متعلقہ ہوگی تو ہوش کے ناخن لینا ہوں گے اور بات کرنے سے پہلے ہزار بار سوچنا ہوگا کیونکہ حضور پر نور نبی کریم ﷺ کا وجود مثالی درحقیقت تصرفِ فیض اور شرعی حکم کے اعتبار سے حضور پر نور حضرت محمد مصطفیٰ ﷺ کا ہی وجود مبارک ہوتا ہے۔ کیونکہ آپ کی مثل بن کر آنا تو خواب میں بھی ممکن نہیں اور اس پر متفق علیہ حدیث مبارک موجود ہے۔ جس کا انکار آج تک کسی مسلمان نے نہیں کیا امام بخاری اور امام مسلم صحیح سند کے ساتھ روایت فرماتے ہیں کہ حضور پر نور نبی پاک ﷺ نے ارشاد فرمایا۔

مَنْ رَأَى فَقَدْ رَأَى حَقًّا فَإِنَّ الشَّيْطَانَ لَا يَتَمَثَّلُ بِي مَنْ رَأَى
فِي الْمَنَامِ فَسَيَرَانِي فِي الْيَقْظَةِ وَلَا يَتَمَثَّلُ الشَّيْطَانُ بِي
(بخاری و مسلم)

(ترجمہ) ”فرمایا جس نے مجھے خواب میں دیکھا پس اس نے مجھے ہی
دیکھا۔ کیونکہ شیطان میری مثالی شکل خواب میں بھی نہیں بن سکتا اور جس نے
مجھے خواب میں دیکھا وہ عنقریب مجھے بیداری میں بھی دیکھ لے گا اور شیطان
میری مثالی شکل بھی نہیں بن سکتا۔“

میرے آقا حضور پر نور نبی کریم روف و رحیم ﷺ کے غلام دنیا کے
کونے کونے میں موجود ہیں۔ اور حضور اپنے ان گنت محبوبوں اور پیار والوں کو
شرف زیارت بخشتے ہیں اور متفق علیہ حدیث مبارک میں فرما دیا جسے خواب میں
میں ملتا ہوں وہ میں ہی ہوتا ہوں۔ جو کچھ خواب میں حضور اقدس فرمائیں وہ
حضور ہی فرماتے ہیں۔ آئیں اس پر دیوبند کے استاذ الحدیث مولانا سید انور
شاہ کشمیری کی گفتگو بھی ملاحظہ فرمائیں

وَقَدْ تَكُونُ رُوحَهُ الْمُبَارَكَةَ بِنَفْسِهَا مَعَ الْبَدَنِ الْمَثَالِي ثُمَّ
قَدْ تَكُونُ يَقْظَةً أَيْضًا كَمَا أَنَّهَا قَدْ تَكُونُ مَنَامًا وَيُمْكِنُ
عِنْدِي رُؤْيَا صَلَّى اللَّهُ عَلَيْهِ وَسَلَّمَ يَقْظَةً لِمَنْ رَزَقَهُ اللَّهُ
سُبْحَانَهُ كَمَا نَقَلَ عَنِ السُّيُوطِيِّ أَنَّهُ رَأَى رَسُولَ اللَّهِ صَلَّى
اللَّهُ عَلَيْهِ وَسَلَّمَ اثْنَيْنِ وَعِشْرِينَ مَرَّةً وَسَأَلَهُ عَنْ أَحَادِيثِ ثُمَّ
صَحَّهَا بَعْدَ تَصْحِيحِهِ صَلَّى اللَّهُ عَلَيْهِ وَسَلَّمَ وَالشُّعْرَانِيُّ

أَيْضًا كَتَبَ أَنَّهُ رَأَى صَلَّى اللَّهُ عَلَيْهِ وَسَلَّمَ وَقَرَأَ عَلَيْهِ
 الْبُخَارِيُّ فِي ثَمَانِيَةِ رَفَقَةٍ مَعَهُ ثُمَّ سَمَّا هُمْ فَكَانَ وَاحِدٌ
 مِنْهُمْ حَنْفِيًّا وَكَتَبَ الدُّعَاءَ الَّذِي قَرَأَهُ عِنْدَ خَتَمِهِ

(فيض الباری ج ۱ ص ۲۰۴)

(ترجمہ) ”اور حضور پر نور ﷺ کی روح مبارکہ اپنے مثالی بدن کے ساتھ ظاہر ہوا کرتی ہے اور یہ زیارت کبھی بیداری میں بھی ہو جاتی ہے بالکل اسی طرح جیسا کہ نیند میں ہوتی ہے اور میرے نزدیک آپ ﷺ کا بیداری میں دیکھنا ہو سکتا ہے جس کے نصیب میں اللہ کریم کر دے۔ جیسا کہ امام جلال الدین سیوطی کے متعلق پایا جاتا ہے کہ آپ نے بائیس مرتبہ حضور پر نور ﷺ کو بحالت بیداری دیکھا اور آپ ﷺ سے چند احادیث کے بارے میں پوچھا اور پھر آپ نے ان کی تصحیح بھی فرمائی۔ اسی طرح امام عبدالوہاب شعرانی نے بھی لکھا کہ انہوں نے آنحضرت ﷺ کی حالت بیداری میں زیارت کی اور آپ کے سامنے بخاری شریف پڑھی۔ حضرت امام شعرانی کے ساتھ آپ کے آٹھ ساتھی

بھی تھے جن کے نام تک امام شعرانی نے بتائے ہیں ان دوستوں میں سے ایک حنفی بھی تھا۔ امام شعرانی نے وہ دعا بھی تحریر فرمائی جو بخاری شریف ختم کرنے پر کی تھی۔“

مولانا سید انور شاہ کاشمیری شیخ الحدیث مدرسہ دیوبند اب آگے واضح الفاظ میں اپنا فیصلہ لکھتے ہیں۔

فَرُؤِيْتُهُ يَقُظَةً مُتَحَقِّقَةً ”وَأَنْكَارُهَا جَهْلٌ“ ثُمَّ عِنْدَ مُسْلِمٍ

marfat.com

Marfat.com

فِي لَفْظِ اٰخِرُ فَسِيْرَانِيْ فِي الْيَقْظَةِ

(ترجمہ) ”پس حالت بیداری میں نبی پاک ﷺ کی زیارت ہونا تحقیق شدہ بات ہے اور اس کا انکار محض جہالت ہے پھر اس کی بڑی دلیل یہ بھی ہے کہ بخاری و مسلم کی حدیث کے آخری الفاظ بھی یہی ہیں۔“

فَسِيْرَانِيْ فِي الْيَقْظَةِ

(ترجمہ) ”کہ عنقریب میرا امتی مجھے حالت بیداری میں دیکھ لے گا“

(۲) مولانا محمد ذکریا بانی تبلیغی جماعت

صوفیاء کا قول ہے کہ دونوں طرح زیارت ہوتی ہے بعض لوگوں کو بعینہ ذات اقدس کی زیارت ہوتی ہے۔ (خصائل ص ۲۶۰، رحمت کائنات ص ۲۴۰)
 (۳) حضرت شاہ ولی اللہ محدث دہلوی فرماتے ہیں ”حضور پر نور ﷺ کا خاصہ ہے کہ آپ اپنے روح کو اپنے بدن مبارک میں ظاہر فرما سکتے ہیں۔
 (فیوض الحرمین از شاہ ولی اللہ محدث دہلوی ص ۳۲)

قرآن پاک سے وجودِ مثالی کا ثبوت

وجودِ مثالی شرعاً معتبر ہے دین میں اس کو خیالی تصور نہیں کیا جاتا ہے بلکہ فیض، تصرف اور شرعی حکم کے اعتبار سے حقیقی خیال کیا جاتا ہے۔ دلائل ملاحظہ ہوں۔

۱۔ حضرت جبریل علیہ السلام حضرت مریم علیہا السلام کے پاس مثالی صورت میں تشریف لائے ارشاد قرآنی ہے۔

فَارْسَلْنَا إِلَيْهَا رُوحَنَا فَمَثَّلَ لَهَا بَشَرًا سَوِيًّا

(ترجمہ) ”پھر بھیجا ہم نے اس کے پاس فرشتے کو پھر بن گیا اس کے سامنے آدمی پورا“۔ فرشتے کا یہ انسانی وجود مثالی تھا اس آیت کریمہ میں فَمَثَّلَ لَهَا سے حضرت جبریل کا لباس بشری میں مثالی وجود ثابت ہو رہا ہے۔

۲۔ قرآن کریم فرقان حمید حضرت جبریل علیہ السلام اپنے مثالی وجود کے ساتھ لے کر آتے رہے تقریباً چوبیس ہزار مرتبہ حضور پر نور نبی کریم ﷺ کی بارگاہ اقدس میں جبریل امین حاضر ہوئے۔ جس میں صرف دو مرتبہ اپنی ملکوتی صورت میں تشریف لائے۔

۳۔ مشکوٰۃ شریف کی پہلی حدیث پاک جسے حدیث جبریل بھی کہتے ہیں۔ اس میں حضرت جبریل علیہ السلام ایک اجنبی انسان کی صورت میں تشریف لائے اور ایمان اسلام اور احسان کے بارے میں بڑے باادب ہو کر سوالات عرض کیے۔ آقائے جہاں نے جواب دیئے جب چلے گئے تو حضور پر نور ﷺ نے ارشاد فرمایا۔

هَذَا جِبْرِيلُ اَتَاكُمْ يُعَلِّمُكُمْ دِينَكُمْ

(ترجمہ) ”یہ حضرت جبریل تھے جو تمہیں تمہارا دین سکھانے آئے تھے۔“

ان تینوں دلائل سے ثابت ہوا کہ وجود مثالی شرعاً معتبر ہے۔

اب ملاحظہ کیجیے رحمت کائنات ص ۲۳۴ از قاضی زاہد الحسنی

”وجود مثالی کا متعدد مکانات میں ایک وقت میں ظہور کر دینا بھی جائز

اور ممکن ہے۔ جیسا کہ ایک انسان کے ارد گرد مثلاً دس آہٹے رکھ دیے جائیں تو

بیک وقت دس آہٹوں میں نظر آئے گا۔ اور آج کی جدید ترقیات نے تو اس کو

ممکن ہی نہیں بلکہ امر واقع بھی بنا دیا ہے۔“

marfat.com

عصر حاضر میں عالم عرب کے عظیم مفکر الشیخ ڈاکٹر محمد علوی مالکی ساکن مکتہ المکرمہ (جن کے تفصیلی حالت در رسول کی حاضری کے مقدمہ میں ملاحظہ کیے جاسکتے ہیں) اپنی بے مثل کتاب الذخائر الحمدیہ جس کا اردو ترجمہ لاہور سے شائع ہو چکا ہے میں ارشاد فرماتے ہیں۔

”حضور علیہ الصلوٰۃ والسلام کی روحانیت ہر جگہ موجود ہے پس آپ کی روح طیبہ مجالس ذکر و فکر اور خیر میں حاضر رہتی ہے۔“
ذخائر محمد یہ ص ۱۵۵ پر ارشاد فرماتے ہیں۔

”علماء امت نے بیان کیا ہے کہ تمام اہل زمین کے لیے ایک ہی رات میں حضور کا دیدار ممکن ہے کیونکہ تمام عالم آئینہ کی مانند ہے اور حضور علیہ السلام کی حیثیت ایک سورج کی طرح ہے اور جب یہ سورج چمکتا ہے تو ہر ایک آئینے کی مقدار کی مطابق اس میں سورج کی صورت نظر آتی ہے۔ اب یہ آئینے پر منحصر ہے کہ وہ بڑا ہے یا چھوٹا صاف ہے یا گندا۔ لطیف ہے یا کثیف پس جس طرح کاشیشہ ہوگا سورج بھی اسی لحاظ سے اس میں چمکے گا۔“
آگے مزید لکھتے ہیں۔ کہ

”خواب میں زیارت نبوی کی احادیث مبارکہ بخاری مسلم ابوداؤد ترمذی مسند احمد اور ابن ماجہ سب میں موجود ہیں۔ مذکورہ بالا تمام کی تمام احادیث صحیح ہیں اور اس بات پر علما کا اتفاق ہے کہ جس حدیث پر امام بخاری و مسلم اتفاق کر لیں وہ صحیح کا درجہ رکھتی ہے۔ پھر زیارت نبوی کی احادیث تو ان دونوں کے ساتھ امام احمد ترمذی ابن ماجہ اور ابوداؤد نے بھی نقل کی ہیں۔ یوں یہ احادیث مبارکہ صحت کے درجے سے ترقی کر متواتر کے مقام پر فائز ہو جائیں گی۔“ (ص ۱۵۴)

”بعض اوقات سرکارِ دو عالم ﷺ دو یا دو سے زیادہ مقامات پر

دیکھے جاتے ہیں، تو یہ دکھائی دینے والی حضور اقدس ﷺ کی ہی ذات مبارک ہوگی، کیونکہ احادیث زیارت نبوی در خواب کے ہر باب میں اس مفہوم کو ادا کرنے کے لئے کہ شیطان خواب میں بھی آپ کی صورت اختیار نہیں کر سکتا۔ جو مختلف الفاظ استعمال کیے گئے ہیں وہ یہ ہیں۔

إِنَّ الشَّيْطَانَ لَا يَتَمَثَّلُ بِيٍّ، لَا يَتَكُونُنِي، لَا يَتَخَيَّلُ بِيٍّ.

اندازہ کریں تمثیل کے لیے جتنے الفاظ مستعمل تھے ان میں حضور اقدس ﷺ نے کوئی بھی نہیں چھوڑا۔ لہذا شیطان کی عدم مماثلت کے بارے میں کوئی شبہ نہ رہا۔ نہ بیداری میں اور نہ ہی خواب میں

(ص ۱۵۴ از خازن محمدیہ)

ہم اس بحث کو حضرت شاہ عبدالحق محدث دہلوی کی اس نورانی عبارت پر سمیٹتے ہیں۔ جس میں آپ نے ان درج بالا تمام دلائل کا احاطہ کر دیا ہے آپ فرماتے ہیں۔

”بعد ازاں گوید کہ حق تعالیٰ جس شریف را حالتی و قدرتی بخشیدہ است کہ در ہر مکانے کہ خواہد تشریف بخشندہ خواہ بعینہ خواہ بمثال خواہ بر آسمان و خواہ بر زمین خواہ در قبر“

(ترجمہ) ”اس کے بعد یوں کہیں کہ رب تعالیٰ نے حضور پر نور نبی کریم و رؤف و رحیم ﷺ کے جسم پاک کو ایسی حالت و قدرت بخشی ہے کہ جس مکان میں چاہیں تشریف لے جائیں خواہ بعینہ اس جسم سے خواہ جسم مثالی سے خواہ قبر میں تو درست ہے۔“

(مدارج البوۃ ج ۲ ص ۴۵۰)

باب نمبر ۴

درود خوانوں کو دیدارِ مصطفیٰ ﷺ کے نظارے

قرآن و حدیث کی روشنی میں فضائلِ درود شریف اور حیاتِ النبی با تصرفِ الآن کما کان اور ہر آن مشاہدہٴ اعمالِ امت کی حقیقت کے ساتھ درود شریف کا بیان روشن دلائل کے ساتھ پچھلے ابواب میں گزر چکا ہے۔ لیکن عقل تقاضا کرتی ہے کہ درود خوان کی محبتوں کو صد املے۔ جس کے ذکر میں مجھوں۔ اس جان کائنات کو تو خبر ہے ہی لیکن امتی کو بھی تو دیدارِ بے حجاب نصیب ہو۔ جس طرح کہ تیسرے باب میں متفق علیہ حدیث مبارک بیان کی گئی ہے کہ جانِ جانِ جانِ عالمیان حضور پر نور نبی کریم روف و رحیم ﷺ خواب میں ملیں۔ تو وہ حضور پر نور ﷺ ہی ملتے ہیں۔ کوئی اور آپ کی مثل خواب میں بھی ممکن نہیں۔

ان گنت خوش نصیب ایسے ہیں کہ جب سوتے ہیں تو قسمت بیدار ہو جاتی ہے۔ درود و سلام کا صلہ ملتا ہے اور عاشقِ مصطفیٰ ﷺ کو اپنی آنکھوں سے حیاتِ النبی ﷺ با اختیار و با تصرف ہونے کا اور ہمارے جمیع اعمال پر سرکارِ اقدس ﷺ کے شاہد اور حاضر و ناظر ہونے کا عملی ثبوت مہیا ہوتا ہے۔ ذیل میں چند واقعات انتہائی معتبر کتب سے نقل کیے جا رہے ہیں جنہیں پڑھ کر بے اختیار آنکھیں تر ہو جاتی ہیں۔ اور درود و سلام پڑھنے میں ایک نیا ولولہ اور ذوق پیدا ہوتا ہے۔ حضرت علامہ نور الدین سمودی کی کتاب ”الوفا“ سے مقررینِ مصطفیٰ کریم ﷺ کو سرکارِ مدینہ کا زیارت کرانا اور کرم فرمانے کے چار

چار واقعات -

۱۔ ابن الجلاء کہتے ہیں کہ ایک دفعہ میں مدینہ منورہ آیا اور سخت بھوک لگی تو قبر انور کے پاس آ کر درخواست کی حضور شہنشاہ کونین کا مہمان حاضر ہے اتنے میں مجھ کو نیند آ گئی۔ خواب میں دیکھا کہ حضور پر نور نبی کریم نور مجسم ﷺ نے مجھ کو ایک چپاتی عنایت فرمائی ہے جو میں نے کھانی شروع کی ابھی آدھی کھا چکا تھا کہ میں نیند سے بیدار ہو گیا۔ جب میں جاگا تو اپنے ہاتھ میں آدھی روٹی کو موجود پایا۔

۲۔ ابوالخیر قطع کا بیان ہے کہ میں مدینہ منورہ گیا پانچ دن تک بھوکا رہا آخر پانچ یوم کے بعد دربار سید دو عالم ﷺ اور سیدنا ابوبکر و سیدنا عمر رضی اللہ عنہما پر سلام پڑھ کر کہا کہ حضرت میں تو جناب کا مہمان ہوں یہ کہہ کر قبر انور کے پیچھے سو گیا تو خواب میں دیکھا کہ دائیں حضرت ابوبکر اور بائیں حضرت عمر اور آپ کے آگے آگے حضور مولا علی کرم اللہ وجہہ بھی تھے۔ انہوں نے مجھے ہلاتے ہوئے فرمایا کہ اٹھ جناب سردار دو جہاں ﷺ تشریف لائے ہیں چنانچہ میں اٹھا۔ اور اپنے رحیم و کریم آقا حضور پر نور نور الانوار ﷺ کی آنکھوں کے درمیان بوسہ دیا۔ سید المرسلین ﷺ نے مجھے ایک چپاتی دی جو میں نے کھالی ابھی آدھی کھائی تھی کہ جاگ پڑا اٹھا تو میرے ہاتھ میں باقی چپاتی موجود تھی۔

۳۔ محمد ابن ابی زرعہ شیرازی کا بیان ہے کہ میں اپنے باپ اور عبد اللہ بن حنیف کے ساتھ مکہ مکرمہ گیا۔ ہم مفلس و قلاش ہو گئے جب مدینہ منورہ پہنچے تو میں نے اپنے والد ماجد سے بھوک کی شکایت کی چونکہ میں ابھی بچہ تھا اس لیے میری بھوک سے سخت بے تابی دیکھ کر میرے والد ماجد حضور پر نور نبی کریم رؤف و رحیم ﷺ کی بارگاہ اقدس میں روضہ شریف پر مراقب ہوئے اور عرض کیا یا رسول اللہ ﷺ علیک وسلم یا حبیب اللہ ہم سب آپ کے مہمان ہیں۔

تھوڑی دیر کے بعد میرے باپ نے جو مراقبے سے سراٹھایا تو میں نے دیکھا میرے والد ہنس رہے ہیں اور رو بھی رہے ہیں۔ اور فرما رہے ہیں کہ میں نے دیکھا کہ مالک و مختار آقانی مکرم نور مجسم صلی اللہ علیہ وسلم نے میرے ہاتھ میں کچھ نقدی دی ہے۔ یہ کہہ کہہ جو والد صاحب نے مٹھی کھولی تو ان کے ہاتھ میں روپے موجود تھے۔ اللہ کریم نے ان میں اس قدر برکت ڈالی جب ہم شیراز واپس لوٹے تو وہی ہمارا سرمایہ رہا۔

۴۔ علامہ نور الدین سمہودی رحمۃ اللہ علیہ صاحب کتاب ”الوفا“ فرماتے ہیں کہ نے خود شیخ محمد ابن ابی امان سے سنا کہ وہ فرماتے تھے کہ میں محراب فاطمہ کے پیچھے بیٹھا ہوا تھا کہ شریف مکہ بعد زیارت روضہ اظہر سے واپس لوٹ کر آیا اور بڑا ہشاش بشاش تھا۔ روضہ اظہر کے خادم شمس الدین صواب نے اس سے پوچھا کہ کیوں ہنس رہے ہو۔ تو انہوں نے فرمایا کہ میں نے دربار سید دو عالم صلی اللہ علیہ وسلم میں اپنی بھوک کی شکایت کی تو رحیم و کریم آقا صلی اللہ علیہ وسلم نے مجھ کو دودھ کا ایک پیالہ پلایا جس کو میں نے خوب سیر ہو کر پیا۔ اور اس کا اثر ابھی تک میرے منہ میں موجود ہے۔ چنانچہ انہوں نے ہتھیلی پر تھوک ڈالا تو وہ دودھ تھا۔

۵۔ ”اے یحییٰ بن معین“ ہمارا قرب چھوڑ کر کہاں جا رہے ہو“

حضرت یحییٰ بن معین محدث جنہوں نے اپنے ہاتھ سے ایک لاکھ احادیث لکھیں۔ ۲۳۳ھ کو مدینہ منورہ کی حاضری کے بعد مکہ مکرمہ جانے لگے تو پہلی ہی منزل پر جانِ رحمت حضور پر نور نبی کریم رؤف و رحیم صلی اللہ علیہ وسلم کی زیارت نصیب ہوئی۔ فرمایا۔ ”ہمارے قرب کو چھوڑ کر کہاں جا رہے ہو“؟ واپس مدینہ منورہ لوٹ آئے۔ تین دن کے بعد رحلت فرما گئے اور مدینہ منورہ میں مدفون ہوئے۔ روز قیامت مدینہ منورہ سے ہی انھیں گے زہے نصیب و قسمت اور کرم کی انتہا۔

۶۔ دسویں صدی ہجری کے جلیل القدر عالم حضرت سیدی عبدالوہاب شعرانی رضی اللہ عنہ اپنے متعلق خود ارشاد فرماتے ہیں۔
 ”اللہ تعالیٰ کے عظیم احسانات میں سے مجھ پر یہ بھی احسان اور انعام ہے کہ اپنے آقا حضور اقدس ﷺ کے دربار عالی شان کا حاضر باش ہوں۔
 اکثر اوقات یوں ہوتا ہے کہ میرے درمیان اور روضہ اقدس کے درمیان فاصلہ بہت ہی کم رہ جاتا ہے۔ میں اپنے ہاتھ کو روضہ اقدس پر پاتا ہوں اور اس طرح محبوب کریم ﷺ سے کلام کرتا ہوں جس طرح اپنے پاس بیٹھے ہوئے سے بات کی جاتی ہے۔ (المنن الکبریٰ مطبوعہ مصر ص ۱۴۲)

۷۔ تیونس کے عالم کو حکم ”تُو نے کس طرح ہماری جدائی کو پسند کر لیا“

تیونس کے ایک عالم باعمل جن کا نام ایمن ابوالبرکات بن محمد بن محمد بن محمد بن محمد بن محمد بن محمد بن محمد (چودہ پشت کے اجداد کا نام محمد ہی تھا) نے مدینہ منورہ میں کافی زمانہ گزارا۔ جب وہاں سے جانے کا ارادہ کیا تو سید عالم ﷺ نے خواب میں فرمایا ”تُو نے کس طرح ہماری جدائی کو پسند کر لیا“ چنانچہ مدینہ منورہ سے جانے کا ارادہ ترک کر دیا اور اپنا نام عاشق النبی رکھا۔ ۳۳۷ ہجری کو مدینہ منورہ میں ہی وصال فرمایا۔

(دررکامنه ج ۱ ص ۴۳۱)

یہ واقعہ بانی وہابیہ شوکانی نے بھی لکھا ہے اور مزید لکھا ہے کہ تیونس کے والی نے آپ سے وطن آنے کی درخواست کی تو آپ نے جواب میں فرمایا کہ اگر مجھے مشرق و مغرب کی حکومت بھی دی جائے تو سید دو عالم ﷺ کا قرب نہ چھوڑوں گا۔ (البدراطلاع ج ۱ ص ۱۶۰)

۸۔ مصر کی عظیم مسجد کے قبلہ کا تعین سرکار اقدس نے خود کر دیا

تیسری صدی ہجری میں والی مصر احمد بن طولون نے جب جامع مسجد بنانے کا ارادہ کیا تو خواب میں سلطان الانبیاء والمرسلین رحیم و کریم آقا حضور پر نور نبی کریم ﷺ کی زیارت کا شرف حاصل ہوا۔ تو حضور پر نور ﷺ نے مسجد کا خط اپنے دست مبارک سے کھینچ کر متعین فرما دیا اور حکم فرما دیا کہ اسی پر قبلہ کا رخ رکھا جائے۔ صبح کو احمد بن طولون بیدار ہوتے ہی جب اس جگہ پہنچے تو زمین پر اسی طرح خط کشیدہ پایا۔ اسی پر عمارت بنائی جس پر اس زمانے میں ایک لاکھ بیس ہزار دینار خرچ آئے اور وہ مصر کی عظیم مسجد ہے۔

(حسن المحاضرہ فی اخبار مصر و قاہرہ ص ۱۸۱)

۹۔ امام نافع کے منہ سے وقت قرأت خوشبو آنے کی وجہ

امام نافع مدنی بھی ہیں۔ حضرت امام نافع ہیں تو اصفہانی الاصل لیکن ساری عمر مدینہ منورہ شریف میں رہے۔ آپ تابعی ہیں۔ صحابہ میں سے ابوالطفیل وابن ابی انیس رضی اللہ عنہما کی زیارت کی ہے۔ آپ امام جلیل، ثقہ، عابد، قاری، مقرر اور سید الفقراء والفقہاء ہیں کیا کہنے کہ روایت کرتے ہیں حضرت فاطمہ بنت علی ابن ابی طالب وزید بن اسلم اور ربیعہ جیسی ہستیوں سے اور قرأت پڑھی ابو میمونہ مولیٰ ام سلمہ رضی اللہ عنہا سے نیز ان کے علاوہ ستر تابعین سے قرأت پڑھی۔ جگہ کی تنگی پیش نظر ہے۔ ورنہ جی کرتا ہے کہ دل کھول کر ان عاشقانِ مصطفیٰ ﷺ پر لکھا جائے جو علماء آپ کے احوال تفصیل پڑھنا چاہتے ہوں ان کی سہولت کے لیے گزارش ہے کہ یہ کتب ملاحظہ فرمائیں۔ کتاب المعارف ص ۵۸۲ و تہذیب التہذیب ج ۱۰ ص ۲۰۷ مرآة البیان

ج ۱ ص ۳۶۸ شذرات ج ۱ ص ۲۷۰ میزان الاعتدال للذہبی ج ۳ ص ۲۳۲ عبر الذہبی ج ۱ ص ۲۵۷ غایۃ النہایہ ج ۲ ص ۱۳۳۹ ابن خلقان لکھتے ہیں کہ آپ صحابہ کے بعد طبقہ ثالثہ سے ہیں اور امام اہل مدینہ ہیں۔ سب آپ کی بارگاہ میں رجوع کرتے (الوفیات ج ۵ ص ۳۶۸) آپ فنا فی اللہ و فنا فی الرسول تھے۔ بوقت وصال بیٹوں نے وصیت کی درخواست کی تو تقویٰ اور اللہ و رسول کی اطاعت کا حکم فرمایا۔ وہ جب تلاوت فرمایا کرتے تھے تو ان کے منہ سے خوشبو آ یا کرتی تھی۔ اس کی وجہ یہ ہے کہ امام الانبیاء حضور پر نور نبی کریم ﷺ نے خواب میں ان کے منہ میں قرأت فرمائی تھی۔ علامہ شاطبی نے یوں فرمایا۔

فَأَمَّا الْكَرِيمُ السِّرِّ فِي الطَّيِّبِ نَافِعُ
فَذَاكَ الَّذِي اخْتَارَ الْمَدِينَةَ مَنْزِلًا

۱۰۔ مشارق الانوار کی حدیثوں کے متعلق حکم

ہندوستان کے جلیل القدر عالم شیخ شمس الدین خواجگی کو حضور پر نور نبی کریم ﷺ کی زیارت اقدس کا خواب میں شرف حاصل ہوا۔ تو آپ نے مشارق الانوار کی احادیث مبارکہ کے متعلق پوچھا تو سرکار نے فرمایا۔ احادیث مشارق کلمہ صحیحہ مشارق کی سب احادیث صحیح ہیں۔
(نزہۃ الخواطر ج ۳ ص ۶۵)

۱۱۔ حضرت امام احمد بن حنبل کو خوشخبری

ایک دفعہ حضرت امام شافعی نے خواب دیکھا کہ سید دو عالم ﷺ تشریف لائے ہیں اور فرما رہے ہیں کہ ”اس نوجوان احمد بن حنبل کو خوشخبری دو

کہ عنقریب اسے اللہ کے دین کے بارے میں آزمائشوں سے گزرنا ہوگا۔ اس سے کہا جائے گا کہ قرآن کو مخلوق کہو پھر اس کے انکار پر اسے سخت سزا میں دی جائیں گی اور ان ہی سزاؤں کی جزاء میں اللہ تعالیٰ قیامت تک اس کے ذکر کو عام کر دے گا۔

حضرت سیدنا امام شافعی نے مصر سے یہ خواب لکھ کر اپنے شاگرد رشید ربیع کو دے کر امام ابن حنبل کے پاس بغداد بھیجا۔ اس بشارت کو پڑھ کر حضرت امام بن حنبل کی آنکھوں سے آنسو جاری ہو گئے اور اپنے بدن سے ایک کپڑا اتار کر ربیع کو بطور انعام کے دے دیا۔ (طبقات سبکی ج ۱ ص ۲۰۵)

۱۲۔ حضرت امام مالک کو روزانہ زیارت

حضرت سیدنا امام مالک رضی اللہ عنہ مدینہ منورہ والوں کے امام اور عاشق رسول ہیں اگر آداب مدینہ سیکھنا ہوں اور عشق مصطفیٰ کریم ﷺ کا درس لینا ہو تو کوئی آپ کے قدموں میں بیٹھے نہیں تو کم از کم آپ کی حیات طیبہ کا ہی مطالعہ کر لیں۔ آپ کے مقام کو دیکھیں تو عقل دنگ رہ جاتی ہے کہ حضور والا شان ائمہ اربعہ میں سے ایک ہیں اگر آپ نے علم حدیث کا سماع کیا تو حضرت نافع مولیٰ ابن عمر رضی اللہ عنہ اور حضرت محمد بن المنکدر اور حضرت زہری رحمۃ اللہ علیہم اجمعین جیسی ہستیوں سے اور آپ سے جو ائمہ حدیث روایت کرتے ہیں وہ حضرت ابن جریج و اوزاعی و ثوری و ابن غیینہ و شعبہ و ابن المبارک اور حضور امام شافعی رحمۃ اللہ علیہم اجمعین جیسی پاکیزہ اور نادر روزگار ہستیاں ہیں حضرت سیدنا امام مالک رضی اللہ تعالیٰ عنہ وہ ہستی ہیں وہ عاشق رسول ہیں وہ امام اہل مدینہ ہیں اور دیار محبوب کے وہ عظیم المرتبت مودب ہیں اور ہر وقت خاموش رہنے والے حضور پر نور نبی کریم ﷺ کے ایسے پیارے ہیں کہ محبوب

کریم نبی رؤف و رحیم ﷺ نے جن کی پیدائش مبارک سے پہلے ہی اپنے اس پیارے کی شان و عظمت بیان یوں کر دی تھی۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
يُوشِكُ أَنْ يَضْرِبَ النَّاسَ أَكْبَادِ الْإِبِلِ يَطْلُبُونَ الْعِلْمَ فَلَا
يَجِدُونَ أَحَدًا أَعْلَمَ مِنْ عَالِمِ الْمَدِينَةِ (قَالَ التِّرْمِذِيُّ هَذَا
حَدِيثٌ حَسَنٌ صَحِيحٌ)

(ترجمہ) ”حضرت سیدنا ابو ہریرہ رضی اللہ تعالیٰ عنہ سے روایت ہے کہتے ہیں کہ فرمایا رسول اللہ ﷺ نے کہ عنقریب لوگ طلب علم میں اونٹوں کو سرپٹ دوڑائیں گے لیکن وہ مدینہ کے عالم سے زیادہ علم والا کسی کو نہیں پائیں گے۔“

(امام ترمذی فرماتے ہیں یہ حدیث حسن صحیح ہے جامع ترمذی جلد دوم ص ۲۴۲ مطبوعہ فرید بک شال لاہور)

علماء و مجتہدین فن حدیث و ائمہ مذاہب کہتے ہیں کہ اس صحیح حدیث مبارک کے مصداق حضرت سیدنا امام مالک رضی اللہ عنہ ہیں۔ اس سلسلے میں حضرت سیدنا امام ترمذی صاحب جامع ترمذی نے حضرت امام بخاری کے استاذ فی الحدیث حضرت امام عبدالرزاق کا قول درج فرمایا۔ مزید یہ کہ حضرت ابن عیینہ کا قول درج فرمایا کہ اس پیشگوئی کے مصداق حضرت امام مالک ہیں۔ کتاب تزئین الممالک بمناقب مالک ص ۶ پر حضرت حافظ سیوطی قدس سرہ نے اس حدیث مبارک کے درج کرنے کے بعد ابن جریر کا قول درج فرماتے ہیں۔ امام نووی تہذیب الاسماء ج ۲ ص ۶۷ پر بھی ائمہ حدیث کی رو سے اس

سے مراد حضرت امام مالک رضی اللہ تعالیٰ عنہ ہی لیتے ہیں۔

حضرت امام مالک رضی اللہ عنہ ۹۳ھ میں پیدا ہوئے لیکن

عَلِمْتُ مَا فِي السَّمَوَاتِ وَمَا فِي الْأَرْضِ (مشکوٰۃ شریف)

کی شان والے نبی رحمت ﷺ نے امام مالک کے متعلق پہلے ہی سب کچھ ارشاد فرما دیا۔ اس ہستی کی کیا شان کہ جس کے علم کی شان فخریہ پیشگوئی کے طور پر حضور پر نور نبی کریم روف ورحیم ﷺ خود فرمادیں کہ ان سے بڑا عالم روئے زمین پر کوئی نہیں ہوگا۔ ظاہر ہے کہ اس حدیث مبارک سے حضور اقدس کا علم مافی الارحام پھر امام مالک کی پیدائش کا علم پھر جوانی کا علم پھر امام مالک کے علم حاصل کرنے کا علم اور پھر مسند مسجد نبوی پر بیٹھنے والے حضرت امام مالک رضی اللہ عنہ کے جمیع احوال کا علم تقریباً سو سال پہلے حضور اقدس ﷺ کے لیے تسلیم کرنا پڑے گا۔

ابن مہدی کہتے ہیں کہ حضرت سفیان ثوری امام فی الحدیث ہیں۔ امام فی السنۃ نہیں۔ حضرت اوزاعی امام فی السنۃ ہیں لیکن امام فی الحدیث نہیں۔ قربان جائیں حضرت امام مالک بن انس کے کہ حدیث و سنت کے جامع امام ہیں۔ آپ کے علم کا مقام و شان کیا بیان کریں۔ ایک اور عاشق صادق محمد بن ریح کہتے ہیں۔ میری زندگی کی چالیسویں بہار تھی میں سویا تو قسمت بیدار ہو گئی حضور پر نور نبی کریم روف ورحیم ﷺ کے جمال جہاں آراء کی زیارت ہوئی میں نے ایک مسئلے کے بارے میں عرض کیا جو امام مالک اور حضرت لیث کے درمیان مختلف فیہ تھا۔ اور عرض گزار ہوا کہ یا رسول ﷺ حق کدھر ہے۔

فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَالِكُ مَالِكُ مَالِكُ

وَرَثَ جَدِّي يَعْنِي ابْرَاهِيمَ عَلَيْهِ الصَّلَاةُ وَالسَّلَامُ

marfat.com

Marfat.com

(ترجمہ) ”فرمایا نبی کریم علیہ الصلوٰۃ والتسلیمات نے مالک مالک اور مالک کی طرف حق ہے جو میرے جد امجد حضرت ابراہیم علیہ السلام کا وارث ہے۔“

(اشارہ تکمیل لمافی انوار التنزیل ص ۱۷۱)

اللہ اللہ یہ وہ ہستیاں ہیں کہ آج ہمیں جن کے علم کی روش اپنانا ہوگی۔ ایک آدمی آپ کی بارگاہ میں آیا کہ میں نے علم حاصل کرنا ہے۔ فرمایا

تَعَلَّمَ الْأَدَبَ قَبْلَ أَنْ تَتَعَلَّمَ الْعِلْمَ

یعنی فرمایا علم حاصل کرنے سے پہلے ادب سیکھو۔ میرے استاد محترم جناب غلام حسین واصف کنجاہی مرحوم و مغفور مدفون حضرت کیلیا نوالہ شریف درقد میں اعلیٰ حضرت قدس سرہ تاجدار حضرت کیلیا نوالہ شریف نے اسی فرمان کی کیا خوب ترجمانی کی ہے۔ فرماتے ہیں۔

نبی کی محبت کی ہر درس گاہ میں

سکھاتے ہیں پہلے ادب کا قرینہ

لیکن افسوس صد افسوس! آج جو درس و تدریس کے شعبے کی حالت ہے اس میں انگریزی طرز تعلیم کی تباہی میں تو پہلے ہی شبہ نہ ہے۔ بلکہ اس کے موجدین نے خود اس تعلیم کی تباہی کا منظر کھینچا ہے۔ جارج برنارڈ شا اپنے ایک ڈرامہ BACK TO MATHUSALEH کے پیش لفظ میں لکھتا ہے

”ہماری تعلیم سکولوں اور کالجوں میں جلیل القدر فاتحوں قزاقوں سرمایہ داروں اور کامیاب تاجروں کو اس شکل میں پیش کرتی ہے کہ گویا وہ قابل تقلید ہیں۔“

ایک اور مغربی مفکر ALDOUS HUXLEY اپنی کتاب AND SAND MANS میں مغربی تعلیم کے بارے میں لکھتا ہے۔ (یاد رہے یہ کتاب دوسری جنگ

عظیم سے پہلے لکھی گئی)

”اس تعلیم سے مختلف اقوام پہلے سے زیادہ مستعدی اور کوشش کے ساتھ منظم طور پر قتل و خونریزی کے لیے تیار ہو رہی ہیں۔ انسانیت کا جذبہ حیوانیت میں تبدیل ہو چکا ہے۔ ظالموں اور جاہلوں اور آہن دستوں کی پرستش کا جذبہ پیدا ہو چکا ہے۔ بین الاقوامی سیاسیات میں درندگی عدم دیانت اور آدمیت سوز اخلاق کے نمونے نظر آ رہے ہیں۔ اور یہ ہماری تعلیم کے اثرات ہیں۔“

موجودہ حیا سوز تعلیم کا منظر تو مغربی مفکرین کے اپنے قلم سے آشکار ہو چکا لیکن افسوس تو یہ ہے کہ ملکی سطح پر دینی تعلیمی اداروں کی کیا صورتحال ہے وہاں بھی نور علم پھیلانے کی بجائے عالم و مناظر اور مباحث تیار کرنے پر ہی کام ہو رہا ہے جو حرص و ہوا اور فخر و تکبر کے مجسمے ہوتے ہیں۔ میرے آقا و مولا حضور شمس العارفین سراج السالکین، غوث الاغیاء مراد حضور شیر ربانی رضی اللہ عنہ اعلیٰ حضرت پیر کیلانی حضرت سیدنا و مرشدنا حضور پیر سیدنا نور الحسن شاہ صاحب بخاری تاجدار آستانہ عالیہ نقشبندیہ مجددیہ حضرت کیلیا نوالہ شریف ارشاد فرماتے ہیں۔

’ہیہات‘ آج کل تو معاملہ الٹ ہو رہا ہے عمل صالح تو درکنار علم کے حصول میں نیت ہی درست نہیں ہوتی۔ عالم اور مناظر و مباحث بننے، فخر اور تکبر کی دستار باندھنے، حصول دنیا کا ذریعہ بنانے کے لیے عمر ضائع کر بیٹھتے ہیں اور فقط اسی یافت و یاب کو معراج کمال سمجھ لیتے ہیں تعجب تو یہ ہے کہ صرف اسی پر ہی بس نہیں ہے۔ اولیاء اللہ اور انبیاء کرام کے علم کو بھی اسی پر حصر کرتے ہیں بلکہ اپنے آپ کو ان سے اکمل و افضل جانتے ہیں اور اپنے زعمی مراتب کی وجہ سے جہالت کے دریا میں ایسے مستغرق ہوئے کہ اَنَا خَيْرٌ مِنْهُمْ سے سر نکالنا ناممکن ہو گیا ہے۔

(الامان) (کتاب مبارک ”الانسان فی القرآن“ ص ۱۴۱)

کاش کہ ہمیں عالم مدینہ مصداق حدیث ترمذی فلا یجدون احد اعلم من عالم المدینة حضرت امام مالک رضی اللہ تعالیٰ عنہ والی علم کی روش نصیب ہو کہ آپ فرماتے ہیں کہ علم حاصل کرنے سے پہلے ادب سیکھو۔ ایک اور مقام پر ابن وہب کی روایت سے حضرت امام مالک کا قول نقل کیا گیا ہے۔

قَالَ مَالِكُ الْعِلْمُ نُورٌ يَجْعَلُهُ اللَّهُ حَيْثُ يَشَاءُ لَيْسَ

بِكثْرَةِ الرَّوَايَةِ

(ترجمہ) حضرت سیدنا امام مالک رضی اللہ عنہ نے فرمایا۔ علم ایک نور ہے اللہ تعالیٰ جس میں چاہتا ہے اسے رکھتا ہے اور یہ علم محض کثرت روایت سے حاصل نہیں ہوتا ہے۔

تکبر و رعونت سے بھرے ہوئے علماء سو کے لیے حضرت امام مالک رضی اللہ عنہ کا یہ واقعہ بھی فائدہ سے خالی نہ ہوگا۔ اپنے دور کی اعلم یعنی سب سے زیادہ عالم شخصیت کے تقویٰ اور احتیاط کا عالم یہ ہے کہ ہمیشہ بن جمیل کہتے ہیں میں امام مالک رضی اللہ عنہ کی خدمت اقدس میں حاضر ہوا۔ میں نے اڑتالیس مسئلے پوچھے ان میں بتیس مسئلے وہ تھے جن پر حضرت امام مالک نے فرمایا لا ادری یعنی میں نہیں جانتا۔

یہ عجز اس عاشق صادق میں محبت رسول کریم ﷺ کی وجہ سے پیدا ہوا۔ اور درود و سلام کا وظیفہ نورانیت ازلی کا سبب بنا محبت مدینہ منورہ کا یہ عالم کہ پوری زندگی سوائے ایک دفعہ حج بیت اللہ شریف کے مدینہ منورہ سے جدائی گوارا نہ کی۔ پوری زندگی مدینہ منورہ کی گلیوں کے درمیان نہ چلے کہ کہیں حضور پر نور ﷺ کے لگے ہوئے قدم مبارکوں پر میرا قدم نہ آجائے۔ ایک دفعہ اہل

مدینہ نے ایک عجیب منظر دیکھا کہ آپ ظاہر دور نبوت کی ایک بوسیدہ، شکستہ کچی دیوار سے اپنے سینے مبارک کو گز رہے ہیں۔ سوال کرنے پر فرمایا اس دیوار کی خوش قسمتی ہے کہ اس پر پیارے مصطفیٰ کریم ﷺ کے جلوے پڑے۔ نورانیت مصطفیٰ کے اثرات اس میں تابدر روشن رہیں گے۔ ان انوار و برکات سے اپنے جسم خاکی میں تمسک و تبرک حاصل کر رہا ہوں۔ اگر کوئی دروازہ کھٹکھٹاتا تو تشریف لاتے۔ اگر سائل نے مسئلہ پوچھنا ہوتا تو فوراً جواب ارشاد فرما دیتے لیکن اگر وہ سماع حدیث مبارک کے لیے آتا تو فرماتے ساتھ والے کمرے میں تشریف رکھو۔ پھر آپ غسل فرماتے اعلیٰ کپڑے زیب تن فرماتے، خوشبو لگاتے۔ آپ کے لیے ایک خوشبو بھرا منبر بچھایا جاتا اور اس ذوق و عشق سے حدیث مبارک کا درس مبارک شروع کرتے کہ جو بیان سے باہر ہے۔

ایک دفعہ یوں ہوا کہ قرأت حدیث مبارک شروع کی ایک سرخ بچھو نے آپ کی پشت مبارک پر ڈنگ لگایا۔ آپ کا رنگ متغیر ہوا۔ شدت درد کا احساس چہرے سے نمایاں ہو رہا تھا۔ لیکن آپ نے حدیث مبارک منقطع نہیں کی حتیٰ کہ بچھو نے دوسرا تیسرا حتیٰ کہ سولہ ڈنگ لگائے۔ قریب تھا کہ جان جان آفرین کے سپرد کر دیتے لیکن ادب و تعظیم مصطفیٰ کریم ﷺ کہ یہ حدیث حضور پر نور ﷺ کا مبارک کلام ہے اس کو منقطع نہیں فرمایا۔ یہاں تک کہ درس حدیث مبارک ختم ہوا۔ نشست گاہ سے اٹھے کپڑے کو جھاڑا بچھو باہر نکلا جسم مبارک پر سولہ ڈنگ گنے جاسکتے تھے اللہ اللہ! حضور پر نور ﷺ کے مدینہ منورہ کی سرزمین قرب مصطفیٰ کریم ﷺ نصیب اور امام موصوف کے لبوں پر بروقت درود و سلام جاری رہتا۔ یا مصطفیٰ یا مصطفیٰ کہتے ہوئے سونے والوں کو کریم آقا پھر کیوں نہ شرف دیدار عطا فرمائیں۔

رَوَى أَبُو نُعَيْمٍ بِإِسْنَادِهِ عَنِ الْمُثَنَّى بْنِ سَعْدٍ قَالَ سَمِعْتُ

marfat.com

Marfat.com

مَا لَكَ يَقُولُ مَا بَتُّ لَيْلَةً إِلَّا رَأَيْتُ رَسُولَ اللَّهِ صَلَّى اللَّهُ عَلَيْهِ
وَالِهِ وَسَلَّمَ

(ترجمہ) ”حافظ ابو نعیم اپنی اسناد سے ثنی بن سعد سے روایت کرتے
ہیں وہ کہتے ہیں کہ میں نے امام مالک سے سنا فرماتے تھے۔ کوئی رات ایسی
ہیں گذرتی کہ جس رات مجھے حضور پر نور رسول اللہ صلی اللہ علیہ وآلہ وسلم کی
یارت نصیب نہ ہوتی ہو۔“

(اثمار التکمیل لمافی انوار التنزیل ص ۱۷۱ تذکرہ الحمدین ج ۱ ص ۳۷)

۱۰۔ حضرت امیر معاویہ کے بارے معمولی لغزش پر

حضور اقدس صلی اللہ علیہ وآلہ وسلم کا تنبیہ فرمانا

اس دور پر فتن میں دیگر کئی فتنوں کے ساتھ ساتھ صحابہ کرام رضوان اللہ
علیہم اجمعین بالخصوص حضرت سیدنا امیر معاویہ رضی اللہ عنہ کی بے ادبی کا فتنہ بھی
سراٹھا رہا ہے میرے شیخ کامل مرشد برحق حضور قبلہ عالم الحاج حضرت پیر السید
محمد باقر علی شاہ صاحب بخاری نقشبندی مجددی سجادہ نشین آستانہ عالیہ حضرت
کیلیا نوالہ شریف اکثر یہ واقعہ بیان کرتے ہیں کہ جس میں حضور پر نور ﷺ نے
حضرت امیر معاویہ رضی اللہ عنہ کے بارے معمولی لغزش پر خود بنفس نفیس خواب
میں تنبیہ فرمائی اکثر کتابوں میں یہ واقعہ چھپ چکا ہے۔ آپ فرماتے ہیں کہ۔

”اکثر لوگ حضرت امیر معاویہ رضی اللہ تعالیٰ عنہ کی بے ادبی اور
گستاخی کے دروازہ سے بدعت رفس میں داخل ہوتے ہیں۔ ہاں جس پر خدا
تعالیٰ رحم و کرم فرمادے تو اس کو تنبیہ ہو جاتی ہے اور توبہ کی توفیق نصیب ہو جاتی

ہے۔ چنانچہ قبلہء عالم حضور والد ماجد صاحب عرس رحمۃ اللہ علیہ کے وصال مبارک کے چند ماہ بعد کی بات ہے کہ ایک بلی نے جنگ صفین میں حضرت علی رضی اللہ عنہ کے ساتھ حضرت امیر معاویہ رضی اللہ عنہ کے جنگ کرنے کا ذکر کیا تو میں نے بھی نسبی حمیت کے جذبہ کے تحت حضرت امیر معاویہ رضی اللہ عنہ کے متعلق کچھ ناپسندیدگی کے الفاظ کا اظہار کیا منہ سے الفاظ نکلنے کی دیر تھی کہ یک لخت طبیعت منقبض ہو گئی اور باطن کا سرور اور کیف بے کیفی اور بے لذتی کے ساتھ تبدیل ہو گیا اور اسی پریشانی کے عالم میں توبہ استغفار کرنا شروع کیا۔ رات کو جب نیند آئی تو عالم رویا میں دیکھتا ہوں کہ حضور قبلہء عالم والد ماجد رحمۃ اللہ علیہ کی بیٹھک شریف میں بیٹھا ہوں۔ تو رحمت عالم نور مجسم سرکار دو عالم ﷺ تشریف لائے ہیں اور آپ کے پیچھے حضرت علی المرتضیٰ رضی اللہ عنہ تشریف فرما ہیں اور ان کے پیچھے حضرت امیر معاویہ رضی اللہ عنہ تشریف فرما ہیں۔ حضرت علی رضی اللہ عنہ کے گلے میں تلوار لٹک رہی ہے۔ حضرت علی رضی اللہ عنہ حضرت رسول اکرم ﷺ کے پاس سے گزر کر میرے پاس تشریف لائے اور حضرت امیر معاویہ رضی اللہ عنہ کی طرف اشارہ کر کے مجھے فرمایا کہ ان کے متعلق تو نے ایسے الفاظ کیوں کہے ہیں؟ میں نے عرض کیا۔ مجھ سے غلطی ہو گئی ہے۔ پھر آپ نے فرمایا۔ تو نے یہ لفظ کیوں کہے ہیں؟ میں نے عرض کیا غلطی ہو گئی ہے۔ پھر حضور ﷺ اور حضرت علی رضی اللہ عنہ اور حضرت امیر معاویہ رضی اللہ عنہ واپس تشریف لے گئے۔ اس کے بعد میں نے توبہ استغفار کرنی شروع کی۔ چنانچہ اس دوران حضور قبلہء عالم والد ماجد رحمۃ اللہ علیہ کی کئی بار زیارت بھی نصیب ہوئی۔ تاہم طبیعت کی بے چینی دور نہ ہوئی۔ انہی ایام میں ایک رات خواب میں دیکھا کہ مرشد حقانی حضرت قبلہ شیر ربانی سرکار اعلیٰ حضرت شر قپوری رحمۃ اللہ علیہ تشریف فرما ہیں۔ میں بھی حاضر ہوں۔ چند اور

بیلی بھی آپ کے پاس حاضر ہیں۔ سامنے دریا ہے جو کہ کناروں تک بھرا ہوا ہے۔ حضور قبلہ شیر ربانی رحمۃ اللہ علیہ فرماتے ہیں کہ دریا کس طرح پار کریں گے میں نے عرض کیا حضور میں تیرنا جانتا ہوں آپ میرے کندھوں پر سوار ہوں میں تیر کر دریا پار کر لوں گا۔ چنانچہ جناب نے میری درخواست منظور کر لی اور دریا میں اترنے کے لیے جو گزر گاہ بنی ہوئی ہے اس میں بیٹھ گیا اور حضرت شیر ربانی سرکار شرقپوری رحمۃ اللہ علیہ اونچی جگہ پر کھڑے ہو کر مجھ پر سوار اس طرح ہوئے کہ جناب کا دایاں قدم مبارک میرے سینے اور پیٹ کے دائیں حصہ پر اور جناب کا بائیں قدم مبارک میرے سینے اور پیٹ کے بائیں حصے پر اور میں نے اپنے ایک ہاتھ سے جناب کو تھاما ہوا ہے۔ اور دوسرے ہاتھ سے تیر رہا ہوں۔ اور جناب نے میرا سر پکڑا ہوا ہے۔ جب نصف دریا کے قریب ہم پہنچے تو حضور قبلہ عالم شیر ربانی نے فرمایا لالیو! سنبھل کر چلنا اب میرا بوجھ بھی تجھ پر ہی ہے۔ میں نے عرض کیا جناب کی دعا کی ضرورت ہے پھر کوئی فکر نہیں۔ چنانچہ اسی حال میں دریا عبور کیا۔ ان تمام زیارتوں اور بشارتوں کے باوجود دل میں ایک بات بیٹھ گئی تھی کہ تنبیہ کے وقت سرکار دو عالم ﷺ خود تشریف لائے تھے۔ لہذا یقینی معافی اس وقت ہوگی جب سرکار ابد قرار ﷺ خود اپنے جمال باکمال سے نوازدیں گے۔ چنانچہ ایک رات سویا تو قسمت جاگ اٹھی مکہ المکرمہ میں حرم کعبہ شریف میں حضور پر نور نبی کریم رؤف رحیم ﷺ کی خواب میں زیارت نصیب ہوئی اور تقریباً ایک گھنٹہ تک حضور ﷺ اپنی آغوش مبارک میں لیے کمال رحیمی کریمی سے بغل گیر رہے اور پھر اسی حالت میں سیڑھیوں سے نیچے اترتے ہوئے مجھے آقا و مولیٰ ﷺ نے شفقت بھرے لہجے میں ارشاد فرمایا آؤ جماعت کے ساتھ نماز ادا کریں۔ عصر کی جماعت تیار تھی۔ اس طریقے سے حضور اقدس ﷺ نے شرف زیارت سے

نوازا۔ اور بے سکون دل کو سکون اور قراری کی دولت سے مالا مال کیا تب جا کر مجھے اطمینان ہوا کہ حضور امیر معاویہ رضی اللہ عنہ کی شان میں جو معمولی سی نامناسب بات میں نے کی تھی آج اس کی معافی ہوگئی ہے

باب پنجم

درود شریف الصلوٰۃ والسلام علیک یا رسول اللہ کے دلائل
صحابہ کا منقول درود و سلام الصلوٰۃ والسلام علیک

یا رسول اللہ ہے

دلیل نمبر ۱۔ یہ درود شریف پڑھنا جمیع صحابہ کرام رضوان اللہ علیہم اجمعین کی سنت مبارکہ ہے۔ صحابہ کرام جب بھی اپنے محبوب اقدس ﷺ کی بارگاہ بے کس پناہ میں حاضر ہوتے تو انہی الفاظ سے صلوٰۃ و سلام عرض کرتے۔ اور یہ ایک ایسی حقیقت ہے جو کسی ظن، خیال اور محض قیاس سے ثابت نہیں بلکہ نقل سے ثابت ہے کہ صحابہ کرام رضوان اللہ علیہم اجمعین یہی درود شریف الصلوٰۃ والسلام علیک یا رسول اللہ پڑھتے تھے۔

علامہ خفاجی علیہ الرحمہ نسیم الریاض شرح شفا میں درج فرما رہے ہیں

وَالْمَنْقُولُ أَنَّهُمْ كَانُوا يَقُولُونَ فِي تَحِيَّةِ الصَّلَاةِ وَالسَّلَامِ

عَلَيْكَ يَا رَسُولَ اللَّهِ

ترجمہ ☆ اور منقول ہے کہ (تمام) صحابہ رضوان اللہ علیہم اجمعین حضور نبی پاک ﷺ کی بارگاہ میں سلام اس طرح عرض کرتے۔ الصلوٰۃ والسلام علیک یا رسول اللہ۔

(نسیم الریاض شرح شفا قاضی عیاض ج ۳ ص ۲۵۴)

دلیل نمبر ۲۔

حضرت ابن عمر رضی اللہ عنہما کا عمل مبارک اور صلوٰۃ و سلام بھی یہی ہے۔
 وہابیوں نجدیوں کا ماہنامہ ”حرمین“ جبلم جنوری ۱۹۹۲ء صفحہ نمبر ۲۰ پر بھی
 سرخی ”قبر پر کھڑا ہو کر کیا پڑھا جائے“ کے تحت رقمطراز ہے۔
 ”حضرت عبداللہ ابن عمر (رضی اللہ عنہما) کا یہ قول نقل ہوا ہے کہ وہ ”الصلوٰۃ
 والسلام علیک یا رسول اللہ پڑھا کرتے تھے۔“

دلیل نمبر ۳۔

ابن تیمیہ کے نزدیک اس درود پر اجماع صحابہ ہے۔

قاضی زاہد الحسینی دیوبندی اپنی کتاب رحمت کائنات ص ۳۰۵ پر لکھتے
 ہیں ”الصلوٰۃ والسلام علیک یا رسول اللہ“ دور سے کہنے میں کوئی حرج نہیں بلکہ
 عبداللہ بن عمر جیسے صحابی جب بھی سفر سے واپس آتے تو روضہ انور پر حاضر ہو کر
 سلام عرض کرتے اور صحابہ کرام رضوان اللہ علیہم اجمعین نے یہ کام دیکھا مگر ان کا
 رنہ کیا اس لیے اس امر پر اجماع صحابہ کرام ہو گیا۔“

حضرت ابن عمر رضی اللہ عنہما کا یہ طریقہ صلوٰۃ و سلام صرف آپ کا ہی
 نہیں بلکہ سب صحابہ کا تھا اور ابن تیمیہ نے وضاحت کے ساتھ حضرت ابن عمر
 رضی اللہ عنہما کا طریقہ صلوٰۃ و سلام لکھنے کے بعد لکھا ہکذا کان الضحابة
 یسلمون علیہ۔“ اور اسی طرح جملہ صحابہ کرام رضوان اللہ علیہم اجمعین بھی سرکار
 اقدس ﷺ پر صلوٰۃ و سلام پیش کیا کرتے۔

(رسائل ابن تیمیہ نمبر ۱۶ ص ۳۹ مطبوعہ معراج رحمت کائنات ص ۲۲۱۳)

محدثین کے نزدیک الصلوٰۃ والسلام علیک یا رسول اللہ پڑھنا۔

دلیل نمبر ۴۔

یہ وہ درود شریف ہے جسے محدث بہانی نے سعادة الدارين ص ۲۶۰ مطبوعہ بیروت پر نو مختلف صیغوں سے بیان فرمایا ہے۔ مزید یہ کہ علامہ یوسف بن اسماعیل نے افضل الصلوٰۃ ”صفحات نمبر ۱۴۲، ۱۴۳، ۱۸۲ پر بھی مختلف صیغوں سے اسے درج فرمایا ہے۔

دلیل نمبر ۵۔

الصلوٰۃ والسلام علیک یا رسول اللہ۔ وہ درود شریف ہے جو مفسر قرآن علامہ سید اسماعیل حقی رحمۃ اللہ علیہ نے اپنی تفسیر روح البیان نمبر جلد ۷ ص ۲۳۶ پر چالیس مختلف صیغوں سے درج فرمایا ہے۔

دلیل نمبر ۶۔ محدث ابن جوزی لکھتے ہیں۔

”الصلوٰۃ والسلام علیک یا رسول اللہ وہ درود شریف ہے جو بارگاہ مصطفیٰ کریم ﷺ میں صلوٰۃ و سلام عرض کرنے کے لیے بہترین انتخاب ہے“
(مولد العروس ص ۷۴)

دلیل نمبر ۷۔ علامہ ابن الہمام فرماتے ہیں۔

”قرون اولیٰ اور اس کے بعد بھی الصلوٰۃ والسلام علیک یا رسول اللہ پڑھنے کا کوئی منکر نہ تھا۔“
(فتح القدر جلد اول ص ۸۲)

دلیل نمبر ۸: شارح جلالین شریف امام سلیمان الجمل علیہ الرحمہ متوفی ۱۲۰۴ھ

جن کی کنیت ابو داؤد اور اسم گرامی سلیمان بن عمر بن منصور ہے۔ مصر

کے مشہور مفسر فقہیہ اور علامہ ہیں (معجم المؤلفین ج ۴ ص ۲۷۱) آپ کے اس مختصر تعارف کے ساتھ آپ کی ایمان افروز عبارت ملاحظہ ہو۔ ”حضرت سلطان صلاح الدین ایوبی کے زمانہ مبارکہ میں اذان کے بعد الصلوٰۃ والسلام علیک یا رسول اللہ التزام کے ساتھ اور خاص اہتمام کے ساتھ کہا جاتا تھا۔ جو ہمیشہ سے اب تک چلا آ رہا ہے“ (فتوحات الوہاب ج ۱ ص ۳۱۰)

یاد رہے کہ حضرت سلطان صلاح الدین ایوبی کے زمانہ مبارکہ میں اذان کے بعد التزام سے درود شریف پڑھنا کوئی بدعت سیئہ نہ تھی بلکہ صحیح مسلم شریف کی اس صریح حدیث مبارکہ پر اہتمام کے ساتھ عمل تھا جس میں حضور پر نور نبی کریم رؤف ورحیم ﷺ نے ارشاد فرمایا۔

إِذَا سَمِعْتُمُ الْمُؤَذِّنَ فَقُولُوا أَمَا يَقُولُ ثُمَّ صَلُّوا عَلَيَّ
حَلَّتْ عَلَيْهِ الشَّفَاعَةُ

(ترجمہ) ”جب مؤذن کو اذان کہتے سنا تو جو وہ کہے وہی تم بھی کہتے جاؤ۔ اذان کے بعد پھر مجھ پر درود شریف پڑھو اور پھر اس کے بعد میرے مقام وسیلہ کے لیے دعا مانگو۔ (یعنی اللهم رب هذه الدعوة التامة .. الخ) جس نے ایسا کیا اس پر میری شفاعت لازم ہوگی۔“

حضرت سلطان صلاح الدین ایوبی کا مختصر تعارف

دیوبندیوں کی زبانی

دیوبندی محقق علامہ ابوالحسن ندوی اپنی کتاب ”تاریخ دعوت و عزیمت

“جلد اول میں جا بجا حضرت سلطان موصوف رحمۃ اللہ علیہ کی شان میں رطب اللسان ہیں۔

”سلطان صلاح الدین ایوبی کی ذات آنحضرت ﷺ کا مستقل معجزہ اور اسلام کی صداقت و ہدایت کی روشن دلیل ہے“ (ص ۲۴۱)

پھر لکھتے ہیں۔

”سلطان نہایت صحیح العقیدہ اور راسخ الاعتقاد مسلمان تھا۔ آپ کے دور میں ہی مصر سے شیعیت اور رفس کے خاتمے سے سنت کو فروغ حاصل ہوا۔ اور جا بجا مدارس اسلامیہ قائم ہوئے جہاں علماء سنت علوم دینیہ کی تعلیم دیتے تھے (تاریخ دعوت و عزیمت جلد اول ص ۲۴۵۔)

دلیل نمبر ۹ علامہ شامی فرماتے ہیں۔

”دمشق میں باقی نمازوں کی اذانوں کے بعد اور جمعہ کے دن جمعہ کی اذان سے قبل حضور پر نور نبی کریم رؤف و رحیم ﷺ پر الصلوٰۃ والسلام علیک یا رسول اللہ پڑھا جاتا ہے۔ جسے یہاں کی اصطلاح میں ”تذکیر“ کہا جاتا ہے۔ (یعنی یاد دلانا کہ غافل دلو۔ اپنے آقا پر درود شریف پڑھو۔)

(فتاویٰ شامی جلد دوم ص ۳۹۰)

دلیل نمبر ۱۰

حضرت امام عبدالوہاب شعرانی کشف الغمہ جلد اول ص ۷۸

”موذن مصر میں روافض کی حکومت کے دوران اذان کے بعد خلیفہ اور اس کے وزیروں پر سلام پڑھتے تھے۔ یہاں تک کہ جب حاکم بامر اللہ فوت ہوا۔ اور اس کی بہن تخت نشین ہوئی تو موذن اس حکمران عورت اور اس

کے وزیروں پر سلام بھیجتے تھے۔ جب ملک عادل سلطان صلاح الدین ایوبی نے عنان حکومت سنبھالی تو بدعت کی بجائے موذنوں کو حکم دیا کہ رسول اللہ ﷺ پر صلوة و سلام الصلوة والسلام علیک یا رسول اللہ پڑھا کریں۔ اور شہریوں اور دیہاتیوں کے نام اس کا حکم جاری فرمایا اللہ اس کو جزائے خیر عطا فرمائے آمین“

دلیل نمبر ۱۱

محدث حضرت امام سخاوی رحمۃ اللہ علیہ نے بھی بعینہ حضرت سیدی امام عبدالوہاب شعرانی رضی اللہ عنہ کی طرح حضرت سلطان صلاح الدین ایوبی کے زمانہ پاک میں اذان کے بعد درود و سلام کی تفصیل بیان فرمائی۔ اس کے بعد ارشاد فرمایا۔

”اذان کے بعد الصلوة والسلام علیک یا رسول اللہ پڑھنے کے متعلق درست قول یہ ہے کہ یہ اچھا کام ہے اور اس کے کرنے والے کو حسن نیت کی بنا پر ثواب ملے گا۔“ (القول البدیع ص ۱۹۳ مطبوعہ مدینہ منورہ شریف)

دلیل نمبر ۱۲

حضرت امام فخر الدین رازی نے حضور سیدنا ابو بکر صدیق رضی اللہ عنہ افضل المخلوق بعد از انبیاء کے جنازہ میں صحابہ کرام رضوان اللہ علیہم اجمعین کے روضہء انور پر حاضر ہو کر سلام عرض کرنے کا منظر یوں بیان فرمایا ہے۔

”صحابہ کرام نے عرض کیا السلام علیک یا رسول اللہ یہ ابو بکر دروازے پر حاضر ہیں۔ فوراً دروازہ کھل گیا اور آواز آئی دوست کو دوست سے ملا دو“

(تفسیر کبیر ج ۵ ص ۴۷۵)

الصلوة والسلام علیک یا رسول اللہ پڑھنے سے چودہ سوا اولیاء
کی ولایت سے حصہ ملتا ہے۔

حضرت شاہ ولی اللہ محدث دہلوی رحمۃ اللہ تعالیٰ علیہ الاغتبہ فی سلاسل
اولیاء اللہ ص ۱۲۴ پر ارشاد فرماتے ہیں کہ وہ آدمی جو الصلوٰۃ والسلام علیک یا
رسول اللہ پڑھتا ہے اگر اس کی کیفیت درج ذیل ہو جائے۔ بلفظ۔

”ہر کہ از سر حضور ملازمت نماید برکت و صفائی آن مشاہدہ خواہد نمود
واز ولایت ہزار و چہار صد اولیاء کی نصیب یابد“

(ترجمہ) ”فرمایا کہ جو خشوع و خضوع کے ساتھ اس درود شریف کا
پڑھنا اپنے اوپر لازم کر لے تو اس کی برکت و صفائی کا وہ خود مشاہدہ کر لے
گا اور چودہ سوا اولیاء اللہ کی ولایت سے حصہ پائے گا“۔

آگے مزید ارشاد فرماتے ہیں کہ جب حضرت سید علی کبیر ہمدانی قدس
سرہ العزیز بیت المقدس کی زیارت کو گئے تو وہاں حضور پر نور بنی کریم رؤف
ورحیم رحمۃ اللعالمین سلطان الانبیاء والمرسلین باعث تخلیق آدم و بنی آدم صلی اللہ
علیہ وسلم و آلہ واصحابہ و بارک وسلم نے اپنے جمال جہاں آراء سے راحت
بخشی اور خواب میں زیارت اقدس ہوئی آپ نے حکم فرمایا کہ اور ادفتیہ پڑھا
کر۔ یہاں یہ بات ذہن میں رہے کہ تمام سلاسل کے اولیاء اللہ بالخصوص
ہمارے آقا و مولا حضور اعلیٰ حضرت شیر ربانی شریقی قدس سرہ العزیز کے وظا
ئف میں ہمیشہ سے اور ادفتیہ شامل رہے ہیں اور اور ادفتیہ میں الصلوٰۃ والسلام
علیک یا رسول اللہ کئی صیغوں سے درج ہے۔

اس درود شریف پر معتز ضین (دیوبندیوں - وہابیوں)

کے کچھ حوالے

دلیل نمبر ۱۴۔

تمام دیوبندیوں کے پیر و مرشد حاجی امداد اللہ مہاجر مکی علیہ الرحمہ اپنی کتاب ”ضیاء القلوب“ ص ۸۳ پر فرماتے ہیں۔

”جس کو حضور اکرم ﷺ کی زیارت مبارک کا شوق ہو وہ عشاء کی نماز کے بعد پاک و صاف کپڑے پہن کر خوشبو لگائے اور ادب سے مدینہ منورہ کی طرف منہ کر کے بیٹھے اور بارگاہ الہی میں حضور پر نور ﷺ کے جمال مبارک کی زیارت کی التجا کرے اور دل کو تمام خیالات و وساوس سے خالی کر کے یہ تصور کرے کہ حضور پر نور ﷺ بہت ہی سفید کپڑے پہنے اور سبز عمامہ باندھے کرسی پر چودھویں کے چاند کی طرح جلوہ افروز ہیں اور دائیں طرف الصلوٰۃ والسلام علیک یا رسول اللہ اور بائیں طرف الصلوٰۃ والسلام علیک یا حبیب اللہ اور دل پر الصلوٰۃ علیک یا نبی اللہ کی ضربیں لگائے اور جس قدر ہو سکے اس درود شریف کو پے در پے پڑھے انشاء اللہ تعالیٰ حضور علیہ الصلوٰۃ والسلام کی زیارت سے مشرف ہوگا۔“

بلفظ

دلیل نمبر ۱۵۔

حاجی امداد اللہ مہاجر مکی نے ہی ”فیصلہ مفت مسئلہ“ ص ۱۳ پر یہی درود

شریف الصلوٰۃ والسلام علیک یا رسول اللہ بطور وظیفہ لکھا ہے۔

دلیل نمبر ۱۶

مولانا اشرف علی تھانوی کی تحریر

الصلوة والسلام عليك يا رسول الله بصيغة خطاب میں بعض لوگ کلام کرتے ہیں اس کے جواز میں شک نہیں ہے۔ (امداد المشتاق ص ۵۹)
 اشرف علی تھانوی نے ہی اپنی کتاب شکر النعمة میں لکھا۔
 ”یوں جی چاہتا ہے کہ آج درود شریف زیادہ پڑھوں وہ بھی ان الفاظ سے الصلوة والسلام عليك يا رسول الله“
 (شکر النعمة بذکر رحمة الرحمة ص ۱۸)

دلیل نمبر ۱۷

مولانا حسین احمد مدنی کی تحریر

”وہابیہ عرب کی زبان سے بارہا سنا گیا ہے کہ الصلوة والسلام عليك يا رسول الله کو سخت منع کرتے ہیں اور اہل حرمین پر سخت نفرین اس ندا اور خطاب سے پیش کرتے ہیں اور ان کا استہزاء اڑاتے ہیں اور کلمات ناشائستہ استعمال کرتے ہیں حالانکہ ہمارے بزرگان دین اس صورت اور جملہ صورت درود شریف کو اگرچہ بصیغہ ندا ہی کیوں نہ ہوں کو مستحب و مستحسن جانتے ہیں اور اپنے متعلقین کو اس کا امر کرتے ہیں۔“
 (الشہاب الثاقب ص ۶۵)

دلیل نمبر ۱۸

مولانا محمد ذکریا سہارنپوری اپنے تبلیغی نصاب کی کتاب فضائل درود شریف ص ۲۸ پر لکھتے ہیں ”بندہ کے خیال میں اگر ہر جگہ درود و سلام دونوں کو جمع کیا جائے تو زیادہ بہتر ہے یعنی بجائے السلام عليك يا رسول الله کے الصلوة

والسلام عليك يا رسول الله۔ الصلوة والسلام عليك يا نبى الله اور اسی طرح آخر تک السلام کے ساتھ الصلوة کا لفظ بڑھا دیا جائے تو زیادہ بہتر ہے۔

دلیل نمبر ۱۹

غلام اللہ خان آف راو پنڈی کی تحریر

الصلوة والسلام عليك يا رسول الله اگر بطور درود شریف پڑھے اور عقیدہ

درست رکھے تو جائز ہے۔ (تعلیم القرآن ستمبر ۱۹۶۰)

دلیل نمبر ۲۰

غلام اللہ پنڈی والے کے استاد مولوی حسین واں پھرووی کی تحریر

مولوی غلام اللہ خان آف راو پنڈی والے کے استاد مولوی حسین علی

واں پھرووی اپنے پیر کے مبشرات میں ذکر کرتا ہے کہ انہوں نے الصلوة

والسلام عليك يا رسول الله کے الفاظ سے بارگاہِ محبوبی میں سلام عرض کیا۔

(مبشرات بلغۃ الخیر ان ص ۸)

نوٹ۔ ان درج بالا حوالہ نمبر ۱۴ تا نمبر ۲۰ کو پڑھ کر تمام دیوبندی مکتبہ

فکر سے ہماری مخلصانہ گزارش ہے کہ دیوبندی اکابر کی یہ تحریریں اپنی تفسیر آپ

ہیں۔ ان میں کسی قسم کا ابہام نہیں۔ اپنی عبارت اور اپنی مراد میں یہ ہر لحاظ سے

واضح ہیں۔ لہذا ان عبارات کو پڑھنے والا خود بھی اور دوسرے ہم مکتب فکر

بھائیوں کو بھی دعوت عمل دے کہ وہ کثرت سے الصلوة والسلام عليك يا رسول

الله پڑھا کریں تاکہ حضور پر نور ﷺ کی زیارت نصیب ہو۔ اور جن کی قسمت

میں حضور پر نور نبی کریم روؤف و رحیم ﷺ کی زیارت کی خواہش ہی نہیں ہمارا

ان کی طرف روئے سخن ہے ہی نہیں۔ ہمارا کام تو تبلیغ و ترویج درود شریف مخالفین

کی اپنی کتب سے کرنے سے مقصود صرف اتمام حجت کرنا ہے۔

دلیل نمبر ۲۱

اگرچہ یہ حوالہ پہلے بھی درج ہو چکا ہے لیکن غیر مقلدین کے لیے اسے دوبارہ درج کر رہے ہیں۔

سرخیل و ہابیہ ماہنامہ ”حریم جہلم جنوری ۱۹۹۲ ص ۲۰ پر رقمطراز ہے کہ ”حضرت عبداللہ بن عمر رضی اللہ عنہما بارگاہ رسالت مآب ﷺ میں الصلوٰۃ والسلام علیک یا رسول اللہ پڑھا کرتے“

دلیل نمبر ۲۲

وہابی جو پاکستان میں سادہ لوح لوگوں کو دھوکہ دینے کے لیے خود کو اہلحدیث کہلاتے ہیں۔ ان کے عوام یا کم علم نیم حکیم یا یک چشم جہلاء کا نہیں بلکہ اس فرقے کے جو علماء ہیں ان کا تو اب اس بات پر اتفاق اور تقریباً اجماع ہو چکا ہے کہ الصلوٰۃ والسلام علیک یا رسول اللہ کے الفاظ درود شریف ہی ہیں اس کی دلیل یہ ہے کہ وہابی اہل حدیثوں کے عظیم عالم اور فقیہ مولوی ابوالحسنات علی محمد سعیدی مہتمم جامعہ سعیدیہ خانیوال نے کئی جلدوں میں ”فتاویٰ علماء اہلحدیث“ مرتب کیا ہے جس کے ورق اول پر پاکستان بھر کے ایک سو چھتیس وہابی علماء نے اس کی تصدیق و تائید کی ہے اس فتاویٰ علماء اہلحدیث ”جلد ۹ ص ۱۵ پر پہلے ہی سوال کے جواب میں الصلوٰۃ والسلام علیک یا رسول اللہ کو درود شریف لکھا گیا ہے اور ان الفاظ سے انہوں نے روضہ انور حضور پر نور نبی کریم ﷺ پر صلوٰۃ و سلام عرض کرنے کا فتویٰ دیا ہے۔ وہ لکھتے ہیں۔

”آنحضرت ﷺ کے روضے پر اس طرح درود پڑھنے میں کوئی حرج نہیں“

اس عبارت سے تین باتیں ثابت ہوئیں۔

۱۔ یہ کہ الصلوٰۃ والسلام علیک یا رسول اللہ کے الفاظ کو وہابی علماء نے درود تسلیم کر لیا۔ تب ہی لکھا کہ ”روضے پر اس طرح درود پڑھنے میں۔۔۔ الخ

۲۔ روضہ انور خاص مقام قرب پر حضور پر نور ﷺ کی بارگاہ اقدس میں الصلوٰۃ والسلام علیک یا رسول اللہ پڑھنے کی وہابی علماء نے اپنے ماننے والوں کو ”کوئی حرج نہیں“ کے الفاظ کے ساتھ اجازت عام دی۔

۳۔ ”اس طرح درود پڑھنے میں کوئی حرج نہیں“ کی عبارت سے الصلوٰۃ والسلام علیک یا رسول اللہ کافی نفسہ درود ہونا اور پڑھنا ثابت ہو گیا تو بدعت اور نیا درود ہونے کا الزام خود بخود ختم ہو گیا۔

اندازہ کریں کہ یہ وہ عبارت ہے کہ جس پر ملک کے نامور ایک سو چھتیس علماء اہل حدیث متفق ہیں اور یہ ان کی زبانی نہیں بلکہ سوچی سمجھی اور تحریری رائے ہے جو انہوں نے اہل حدیثوں کے لیے لکھی ہے۔ لہذا قارئین سے میری گزارش ہے کہ وہ اہل حدیث کہلانے والوں کو حرمین جنوری ۱۹۹۲ ص ۲۰ اور ”فتاویٰ علماء اہل حدیث“ جلد ۹ ص ۱۵ والے یہ دو حوالے ضرور دکھائیں اور اگر کوئی اہل حدیث کہلانے والا یہ حوالے پڑھے تو آج کے بعد اس درود مبارک جو کہ صحابہ والا درود ہے پر زبان طعن دراز نہ کرے ورنہ حجت تمام ہونے کے بعد حق قبول نہ کرنے والا روز قیامت خود جواب دہ ہوگا۔

اذان کے بعد درود و سلام کا ثبوت

اذان کے فوراً بعد درود و سلام پڑھنے پر صحیح مسلم شریف میں حدیث پاک موجود ہے جس میں اذان کے بعد درود شریف پڑھ کر پھر مروجہ دعا

marfat.com

Marfat.com

”اللهم رب هذه الدعوة“..... الخ پڑھنے کا حکم ہے۔ اس کے بعد اس پر اعتراض کی گنجائش ہرگز ہرگز نہیں ہونی چاہیے۔ جمیع اہل اسلام کا قبل و بعد اذان درود و سلام پڑھنا اپنے آقا سے محبت کی دلیل ہے۔ آئیں اس کا تاریخی نقطہ نظر سے بھی جائزہ لیں تاکہ اس درود و سلام پر بدعت کا لیبل چسپاں کرنے والوں کو کم از کم معلوم ہو جائے کہ ان کے فتویٰ کی زد میں کتنے اہل اسلام آتے ہیں۔ مزید یہ کہ اس تاریخی جائزے کے بعد ہم خود مودودی اور دیوبندی علماء کی بدعت کے متعلق گفتگو درج کریں گے جس سے پتہ چلے گا کہ اہل سنت و جماعت ہی حق پر ہیں۔

علامہ سخاوی لکھتے ہیں یاد رہے علامہ سخاوی نے ۹۰۲ھ میں وصال فرمایا۔
 ”موزنوں نے جمعہ اور مغرب کے علاوہ فرائض کی تمام اذانوں کے بعد صلی اللہ علیہ وسلم پر صلوٰۃ و سلام پڑھنا شروع کر دیا ہے۔ وہ ان نمازوں میں صلوٰۃ و سلام کو اذان سے پہلے پڑھتے ہیں اور مغرب کی اذان میں صلوٰۃ و سلام بالکل نہیں پڑھتے کیونکہ اس کا وقت تنگ ہوتا ہے۔ اس کی ابتدا سلطان ناصر الدین ابوالمظفر یوسف بن ایوب کے زمانہ میں ہوئی اس سے پہلے جب حاکم ابن العزیز کو قتل کیا گیا تھا تو ابن العزیز کی بہن جو بادشاہ کی بیٹی تھی اس نے حکم دیا کہ اذان کے بعد اس کے بیٹے ظاہر پر سلام پڑھا جائے جس کی یہ صورت تھی۔
 ”السلام علی الامام الظاہر“ پھر اس کے بعد یہ طریقہ اس کے خلفاء میں جاری رہا تا آنکہ سلطان صلاح الدین نے اس کو ختم کیا۔ اللہ تعالیٰ اس کو جزائے خیر دے گا۔ اذان کے بعد صلوٰۃ و سلام پڑھنے میں اب سوال یہ ہے کہ یہ مستحب ہے؟

مکروہ ہے؟ بدعت ہے؟ یا جائز ہے؟ تو اس کے استنباب پر اللہ تعالیٰ کے اس قول سے استدلال کیا گیا ہے۔

(ترجمہ) ”نیکی کے کام کرو۔“ اور بات واضح ہے کہ صلوٰۃ و سلام عبادت کے قصد سے پڑھا جاتا ہے۔ خصوصاً جب اس کی ترغیب میں کثیر احادیث وارد ہیں۔ علاوہ ازیں اذان کے بعد دُعا کرنے اور تہائی رات کے اخیر میں دُعا کرنے کی فضیلت میں بھی احادیث ہیں اور صحیح یہ ہے کہ یہ بدعت حسنہ ہے اور اس کے فاعل کو حسن نیت کی وجہ سے اجر ملے گا۔

(القول البدیع ص ۱۹۲ ص ۱۹۳ از حافظ الحدیث علامہ شمس الدین سخاوی)

”جادو وہ جو سر چڑھ کے بولے۔“

حضرت امام سخاوی متوفی ۹۰۲ ہجری نے آج سے پانچ سو سال قبل اذان کے بعد صلوٰۃ و سلام کو بدعت حسنہ قرار دیا ہے۔ ہم بدعت حسنہ کی تائید خود معترضین کی عبارات سے پیش کر رہے ہیں۔

بدعت اور بدعت حسنہ کا تجزیہ مودودی کے قلم سے

غلاف کعبہ کی نمائش کے سلسلے میں مودودی موصوف بانی امیر جماعت اسلامی (جو درحقیقت جماعت مودودی ہے کیونکہ اس جماعت کے نزدیک اسلام کی ہر وہ تعبیر ہی درست ہے جو ان کے بانی مودودی نے کی ہے) پر اعتراض کیا گیا کہ غلاف کعبہ کی نمائش و زیارت اور اسے جلوس کے ساتھ روانہ کرنا ایک بدعت ہے کیونکہ حضور پر نور نبی پاک ﷺ اور خلافت راشدہ کے دور میں کبھی ایسا نہیں کیا گیا۔ حالانکہ غلاف اس زمانے میں بھی چڑھایا جاتا تھا۔ تو مودودی اس کا جواب یوں لکھتے ہیں۔

(ملاحظہ ہو ایشیالاہور جلد ۲۷ شماره ۱۸، مئی ۱۹۸۰)

”کسی فعل کو بدعت مذمومہ قرار دینے کے لیے صرف یہی بات کافی نہیں ہے۔ کہ وہ نبی ﷺ کے زمانے میں نہ ہوا تھا۔ لغت کے اعتبار سے تو ضرور ہر نیا کام بدعت ہے مگر شریعت کی اصطلاح میں جس بدعت کو ضلالت قرار دیا گیا ہے۔ اس سے مراد وہ نیا کام ہے جس کے لیے شرع میں کوئی دلیل نہ ہو جو شریعت کے کسی حکم یا قاعدے سے متصادم ہو۔ جس سے کوئی ایسا فائدہ حاصل کرنا یا کوئی ایسی مضرت دفع کرنا متصور نہ ہو جس کا شریعت میں اعتبار کیا گیا ہے جس کا نکلنے والا اسے خود اپنے اوپر یا دوسروں پر اس ادعا کے ساتھ لازم کر لے کہ اس کا التزام نہ کرنا گناہ اور کرنا فرض ہے۔ یہ صورت اگر نہ ہو تو مجرد اس دلیل کی بنا پر کہ فلان کام حضور کے زمانے میں نہیں ہوا۔ اسے ”بدعت“ یعنی ضلالت نہیں کہا جاسکتا۔ بخاری نے کتاب الجمعة میں چار حدیثیں نقل کی ہیں جن میں بتایا گیا ہے کہ عہد رسالت اور عہد شیخین میں جمعہ کی صرف ایک اذان ہوتی تھی۔ حضرت عثمان نے اپنے دور میں ایک اذان کا اور اضافہ کر دیا لیکن اسے بدعت ضلالت کسی نے بھی قرار نہیں دیا۔ بلکہ تمام امت نے اسی نئی بات کو قبول کر لیا۔ بخلاف اس کے انہی حضرت عثمان نے منیٰ میں قصر کرنے کی بجائے پوری نماز پڑھی تو اس پر اعتراض کیا گیا۔ حضرت عبداللہ بن عمر صلوة ضحیٰ (نماز چاشت) کے لیے خود بدعت اور احداث کا لفظ استعمال کرتے ہیں اور پھر کہتے ہیں کہ ”احسن ما احدثوا“ (یہ ان بہترین نئے کاموں میں سے ہے جو لوگوں نے نکالا لیے ہیں)۔

”بدعت و نعمت البدعة“

یعنی بدعت ہے اور اچھی بدعت ہے۔

ما احدث الناس شیئا احبالی منها

یعنی لوگوں نے کوئی ایسا نیا کام نہیں کیا ہے جو مجھے اس سے زیادہ پسند

ہو۔ حضرت عمر رضی اللہ عنہ نے تراویح کے بارے میں وہ طریقہ جاری کیا جو نبی ﷺ اور حضرت ابو بکر رضی اللہ عنہ کے عہد میں نہ تھا۔ وہ خود اسے نیا کام کہتے ہیں اور پھر فرماتے ہیں۔

”نِعْمَتِ الْبِدْعَةُ هَذِهِ“

یہ اچھا نیا کام ہے اس سے معلوم ہوا کہ مجرد نیا کام ہونے سے کوئی فعل بدعت مذمومہ نہیں بن جاتا بلکہ اسے بدعت مذمومہ بنانے کے لیے کچھ شرائط ہیں۔ امام نووی شرح مسلم کتاب الجمعة ”میں کل بدعت ضلالہ“ کی تشریح کرتے ہوئے لکھتے ہیں۔ علماء نے کہا کہ بدعت (یعنی باعتبار لغت نئے کام) کی پانچ قسمیں ہیں۔ ایک بدعت واجب۔ دوسری بدعت مندوب ہے (یعنی پسندیدہ) ہے جسے کرنا شریعت میں مطلوب ہے۔ تیسری بدعت حرام ہے، چوتھی مکروہ ہے اور پانچویں مباح ہے اور ہمارے اس قول کی تائید حضرت عمر کے اس ارشاد سے ہوتی ہے۔ جو انہوں نے نماز تراویح کے بارے میں فرمایا۔

علامہ عینی عمدۃ القاری (کتاب الجمعة) میں عبد بن حمید کی یہ روایت نقل کرتے ہیں کہ ”جب مدینہ شریف کی آبادی بڑھ گئی اور دور دور مکان بن گئے تو حضرت عثمان نے دوسری اذان کا یعنی جو اب جمعہ کے روز سب سے پہلے دی جاتی ہے کا حکم دیا اور اس پر کسی نے اعتراض نہ کیا مگر منیٰ میں پوری نماز پڑھنے پر اعتراض کیا گیا۔“

علامہ ابن حجر فتح الباری کتاب التراویح میں حضرت عمر کے قول ”نعمت البدعة هذه“ کی تشریح کرتے ہوئے فرماتے ہیں ”بدعت ہر اس نئے کام کو کہتے ہیں جو کسی مثال سابق کے بغیر کیا گیا ہو۔ مگر شریعت میں یہ لفظ سنت کے مقابلہ میں بولا جاتا ہے اور اس بنا پر بدعت کو مذموم کہا گیا ہے اور تحقیق یہ ہے کہ جو نیا کام شرعاً مستحسن کی تعریف میں آتا ہو وہ اچھا ہے اور جو شرعاً برے

کام کی تعریف میں آتا ہو۔ وہ برا ہے۔ ورنہ پھر مباح کی قسم سے ہے۔“
(ایشیالاہور جلد ۲۷ شماره ۱۸، مئی ۱۹۸۰ بمطابق ۱۷ جمادی الاول ۱۴۰۰ ہجری)

دیوبندیوں کے پیشواؤں کی عبارات، فتاویٰ رشیدیہ میں دلچسپ سوال و جواب

مولانا رشید احمد گنگوہی کی تصنیف فتاویٰ رشیدیہ حصہ اول کتاب
البدعات ص ۸۲ سے یہ دلچسپ سوال و جواب ملاحظہ ہو جو بدعت حسنہ پر
ہمارے موقف کی پر زور تائید ہے۔

سوال۔ کسی مصیبت کے وقت بخاری شریف کا ختم کرنا قرونِ ثلاثہ سے
ثابت ہے یا نہیں اور بدعت ہے یا نہیں؟

الجواب۔ قرونِ ثلاثہ میں بخاری تالیف نہیں ہوئی تھی مگر اس کا ختم درست ہے
کیونکہ ذکر خیر کے بعد دعا قبول ہوتی ہے۔ اس کی اصل شرع سے ثابت ہے
بدعت نہیں (فقط رشید احمد عفی عنہ)

مولوی رشید احمد گنگوہی لکھتے ہیں کہ بخاری شریف کے ختم کا ثبوت گو
قرونِ ثلاثہ میں نہیں ملتا۔ مگر اس کا ختم درست ہے کیونکہ ذکر خیر کے بعد دعا
قبول ہوتی ہے اور ذکر خیر کے بعد دعا کا قبول ہونا شرع سے ثابت ہے۔

اسی طرح تمام اختلافی مسائل آن واحد میں حل ہو سکتے ہیں۔ مثلاً
گیارہویں شریف ختم ایصالِ ثواب بزرگانِ دین کے عرس کی محافل درود و سلام
اور قبل و بعد اذان صلوٰۃ و سلام کا موجودہ ہیئت سے ثبوت گو قرونِ ثلاثہ میں نہیں
ملتا۔ مگر ان کا انعقاد درست ہے کیوں کہ ان سب کی اصل ذکر خیر ہے جو عند
الشرع مطلوب ہے بلکہ گنگوہی کے نزدیک تو یہ بدعت بھی نہیں کیونکہ ان کی

اصل ذکر خیر ہے جو شرع سے ثابت ہے۔

اشرف علی تھانوی کی واشگاف تحریر

جو دیوبندی بصد ہوں کہ ہر بدعت گمراہی ہے بدعت کی کوئی قسم نہیں اور کوئی بدعت اچھی نہیں ہوتی تو وہ مولوی اشرف علی تھانوی کی آخری تالیف ”بوادرا النواذر“ ص ۷۷۷ ملاحظہ کریں۔ جہاں اشرف علی تھانوی سنت کی اقسام بیان کرتے ہوئے بدعت حسنہ کو بھی سنت کی ایک قسم قرار دیتے ہیں۔ کیونکہ حدیث رسول بھی ہے ”مَنْ سَنَّ سُنَّةً الْحَسَنَةَ... الخ“ یعنی جس نے کوئی نیا اچھا کام جاری کیا یعنی سنت حسنہ جاری کی جب تک وہ کام کیا جاتا رہے گا اسے اس کا ثواب ملتا رہے گا۔

مولانا عبدالرحمن اشرفی دیوبندی کے فتوے

مولانا عبدالرحمن سالہا سال سے روزنامہ جنگ لاہور میں دینی مسائل کے کالم میں سوالوں کے جواب لکھتے ہیں۔ لیجئے ختم و درود رسم قتل و رسم چہلم کے جائز ہونے کا فتویٰ۔

(۱) روزنامہ جنگ لاہور (میگزین) ۷ تا ۱۳ اپریل ۱۹۸۹ء

سوال نمبر ۱۔ ہم لوگ ختم اور درود کی مجالس کروا کر مرحومین کو ایصالِ ثواب بخشتے ہیں کیا یہ جائز ہے؟ اور کیا یہ ثواب ان کو پہنچتا ہے؟
الجواب: میت کو ثواب پہنچتا ہے۔

سوال نمبر ۲۔ رسم چہلم وغیرہ اللہ تعالیٰ کے واضح احکامات اور سنت نبوی کے ہوتے ہوئے ان رسومات کو مذہب اسلام میں کیا اہمیت حاصل ہے؟ کیا حضور

صلی اللہ علیہ وسلم اور خلفائے راشدین کے عہد میں بھی یہ رسومات ادا کی جاتی تھیں؟
 الجواب: اگر ان کو شریعت میں ضروری نہ سمجھا جائے بلکہ انتظام کے
 طور پر آسانی سے لوگوں کو جمع کرنے کے لیے دنوں کو مقرر کر لیا گیا تو اس میں
 گنجائش ہے اس لیے ان کو رسم کہا جاتا ہے سنت نہیں کہا جاتا اس میں تو شک نہیں
 کہ قرآن پاک پڑھ کر یا ذکر کر کے یا کلمہ کا ثواب میت کو پہنچانا باعث ثواب
 ہے اگر یہ سمجھا جائے کہ بغیر تیسرے دن کے ثواب ہی نہیں پہنچتا تو ناجائز
 ہوگا۔ مگر ایسا کوئی مسلمان بھی نہیں سمجھ سکتا۔ اللہ تعالیٰ ہمارے دلوں میں وسعت
 پیدا فرمائے۔

(روزنامہ جنگ جمعہ میگزین ۱۸ اگست ۱۹۸۸ء)

باب ششم

تمام دکھوں، بیماریوں، پریشانیوں کا درود شریف سے علاج
ہر جائز مقصد کیلئے ”درود فتح“ کا استعمال

تفسیر روح البیان ایک معرکہ آراء تفسیر قرآن مجید ہے۔ یہ شمس الائمہ
زبدۃ المحققین حضرت علامہ سید اسماعیل حقی رحمۃ اللہ علیہ نے لکھی ہے۔
صاحب روح البیان نے اپنی تفسیر مبارک جلد ۷ ص ۲۳۶ جز نمبر ۲۲ پر
الصلوة والسلام علیک یا رسول اللہ۔ والادروود شریف چالیس مختلف صیغوں کے
ساتھ بیان فرمایا ہے۔ ساتھ ہی یہ بھی ارشاد فرمایا ہے کہ یہ درود فتح ہے۔
ہر جائز مقصد کے لیے اس درود فتح یعنی الصلوة والسلام علیک یا رسول
اللہ کا طریقہ استعمال بھی آپ نے درج فرمایا ہے۔ آپ فرماتے ہیں۔
”علماء نے لکھا ہے کہ یہ درود شریف حضور پر نور نبی کریم رؤف ورحیم
صلی اللہ علیہ وسلم کو اپنے سامنے تشریف فرما سمجھ کر اور خود کو آپ کی بارگاہ اقدس میں حاضر سمجھ
کر نہایت ادب و احترام سے پیش کرنا چاہیے۔ اور اگر کسی جائز مقصد کے لیے
فرض نماز کے بعد چالیس مرتبہ نہایت خشوع و خضوع کے ساتھ پڑھ کر دعا کرے تو
انشاء اللہ مراد حاصل ہوگی۔“

(تفسیر روح البیان جلد ۷ ص ۲۳۶ جز ۲۲)

امام الانبیاء جس درود پر خوش ہو گئے

حافظ ابن تیمیہ کا شاگرد ابن قیم جوزی جلاء الافہام میں رقمطراز ہے

marfat.com

Marfat.com

”حضرت ابو بکر بن مجاہد کے پاس حضرت شبلی تشریف لائے تو آپ نے انکو سینے سے لگایا اور آنکھوں کے درمیان بوسہ دیا۔ کسی نے کہا آپ نے شبلی کے ساتھ ایسا سلوک کیوں کیا؟ حالانکہ سارے بغداد والے اسے دیوانہ خیال کرتے ہیں۔ آپ نے فرمایا۔ میں نے خواب میں دیکھا ہے کہ حضرت شبلی آئے اور حضور سید عالم ﷺ ان کے لیے کھڑے ہو گئے اور ان کی دونوں آنکھوں کے درمیان بوسہ دیا تو میں نے عرض کیا یا رسول اللہ۔ آپ نے شبلی کے ساتھ ایسا سلوک کیوں کیا ہے؟ آپ نے فرمایا یہ شبلی ہر نماز کے بعد پڑھتا ہے۔

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ٥

اور پھر تین مرتبہ کہتا ہے ”صَلَّى اللَّهُ عَلَيْكَ يَا مُحَمَّدُ“ اس وجہ سے ہم نے اس پر یہ شفقت فرمائی۔ (جلاء الافہام مطبوعہ امرتسر ص ۳۶۰)

یہی واقعہ تبلیغی جماعت کے مولوی ذکریا سہارنپوری نے فضائل درود شریف میں بھی نقل کیا ہے۔

پریشانی میں بے اختیار ہو کر حضور اقدس کو پکاریں

تو آپ ضرور کرم فرماتے ہیں

حضرت سیدنا عمر فاروق رضی اللہ تعالیٰ عنہ کے زمانہ مبارک میں قحط پڑا یہ سال ”عام الرمادہ“ کے نام سے مشہور ہے۔ انسان تو انسان جانوروں کے لیے چارہ تک ملنا محال ہو گیا۔ نتیجہ یہ ہوا کہ جانوروں پر بھی گوشت نام کی کوئی چیز باقی نہ رہی بھلا کوئی چیز ملے تو جزو بدن بنے۔ ایک صحابی رسول حضرت سیدنا بلال ابن حارث المزنی رضی اللہ تعالیٰ عنہ نے ایک روز بکری ذبح

کی۔ کھال اتاری تو حیرت کی کوئی انتہا نہ رہی کہ بکری میں گوشت نام کی کوئی چیز نہ تھی۔ صرف ہڈیاں ہیں ہڈیاں تھیں۔ تو صحابی رسول چلائے بے اختیار اپنے آقا کو پکارا ”یا محمد اہ“ کہ یا رسول اللہ ﷺ امت پر کیسے دن آگئے کہ جانوروں میں بھی ہڈیوں کے سوا کچھ باقی نہ رہا؟

صحابی رسول نے بے اختیار پریشانی میں اپنے آقا کو پکارا تھا۔ وہ رحیم و کریم آقا اپنے غلاموں کی فریاد پر کیوں نہ پہنچتے؟ کیسے ممکن ہے کہ جن کا لقب ہی قرآن میں رحمۃ اللعالمین اور حَرِيصٌ عَلَيْكُمْ بِالْمُؤْمِنِينَ رَءُوفٌ رَحِيمٌ ہو وہ پکار پر نہ پہنچیں۔ حضور پر نور نبی کریم رَءُوفٌ رَحِيمٌ ﷺ اسی رات اپنے اس پیارے صحابی کو خواب میں ملے اور خوشخبری عطا فرمائی کہ قحط دور ہو جائے گا۔

(البدایہ والنہایہ جلد ۷ ص ۹۱ طبع بیروت، جذب القلوب مترجم ص ۲۳۸ فتح

الباری ج ۲ ص ۴۹۵)

پھر کیوں نہ کہیں۔

اگر ہو جذبہء کامل تو اکثر ہم نے دیکھا ہے
وہ خود تشریف لاتے ہیں تڑپایا نہیں کرتے
محمد مصطفیٰ کے باغ کے سب پھول ایسے ہیں
جو بن پانی بھی تر رہتے ہیں مرجھایا نہیں کرتے

غیر مقلدین سے حرف ”یا“ کے ساتھ ندا کا ثبوت

چونکہ ”صَلَّى اللّٰهُ عَلَيْكَ يَا مُحَمَّدٌ“ اور حضرت بلال بن حارث المزنی رضی اللہ عنہ کے اس واقعہ میں ندائے ”یا محمد“ موجود ہے اور یہ دونوں واقعات معتبر ترین کتب سے مکمل احتیاط کے ساتھ نقل کیے گئے ہیں اور یہ بات طے شدہ ہے

کہ صاحب مطالعہ اور عالم آدمی گفتگو میں نہ صرف احتیاط برتا ہے بلکہ زیادہ صحیح یہ ہے۔ کہ اگر حقائق اور دلائل ناقابل تردید اور مسلم ہوں تو مخالف بھی بے اختیار اس کا اقرار کر جاتا ہے۔ کچھ یہی صورت حال ندائے ”یا محمد“ یا دیگر مواقع پر حرف ”یا“ سے ندا کے موقع پر غیر مقلد صاحب مطالعہ عالم علامہ وحید الزمان سے پیش آئی ہے وہ کھل کر انبیاء اولیاء کو پکارنے اور ندا دینے کے متعلق لکھتے ہیں۔

۱۔ انبیاء و صلحاء کو مدد کے لیے **يَا عِبَادَ اللَّهِ اَعِينُونِي** کہہ کر پکارنا شرک نہیں ہے۔ (ہدیۃ المہدی ص ۲۷)

۲۔ انبیاء اور اولیا کی ارواح بت کی طرح نہیں ہیں بلکہ یہ ارواح ملائکہ کی جنس سے ہوتی ہیں اور بت تو ناپاک ہوتے ہیں۔ (ہدیۃ المہدی ص ۲۸)

۳۔ اگر کوئی کہے ”یا نبی اللہ یا کہے ”یا ولی اللہ“ آپ اللہ تعالیٰ سے میری مشکل کشائی کے لیے دعا فرمائیں اگر اللہ تعالیٰ میری مشکل آسان فرمادے گا تو میں فلاں صدقہ کا ثواب آپ کو بخشوں گا تو یہ جائز ہے۔ (ہدیۃ المہدی ص ۴۱)

بغیر حساب کے جنت والا درود

یہ درود شریف وہ ہے جس کی سند خود حضور پر نور نبی کریم رؤف رحیم ﷺ نے عطا فرمائی ہے۔ یہ درود شریف اور ادفتیہ میں بھی درج ہے جو کہ تمام سلاسل کے اولیاء اللہ کا معمول ہے اور ان کے اور ادو وظائف میں شامل ہوتا ہے یہ درود شریف کچھ اس طرح سے ہے۔

صَلَّى اللّٰهُ عَلٰى مُحَمَّدٍ كُلَّمَا ذَكَرَهُ الذَّاكِرُونَ وَ كُلَّمَا غَفَلَ

عَنْ ذِكْرِهِ الْغَافِلُونَ ۝

marfat.com

Marfat.com

تفصیلی واقعہ بابت درود شریف مذا

امام بیہقی علیہ الرحمۃ نے حضرت ابوالحسن شافعی علیہ الرحمۃ سے ان کا اپنا خواب نقل کیا ہے وہ کہتے ہیں کہ میں نے حضور اقدس ﷺ کی خواب میں زیارت کی تو میں نے حضور پر نور صلی اللہ علیہ وآلہ واصحابہ وبارک وسلم سے دریافت کیا کہ یا رسول اللہ ﷺ حضرت امام شافعی نے جو اپنے رسالہ میں درود لکھا ہے۔

صَلَّى اللهُ عَلَى مُحَمَّدٍ كُلَّمَا ذَكَرَهُ الذَّاكِرُونَ وَ كُلَّمَا غَفَلَ
عَنْ ذِكْرِهِ الْغَافِلُونَ

آپ جناب اقدس کی طرف سے ان کو کیا بدلہ دیا گیا ہے؟ تو حضور انور ﷺ نے ارشاد فرمایا کہ میری طرف سے یہ بدلہ دیا گیا ہے کہ وہ بغیر حساب جنت میں داخل کر دیئے جائیں گے۔

(فضائل درود ذکر یا سہارنپوری ص ۱۲۳ رحمت کائنات ص ۲۲۱)

دوسری طرف حضرت امام شافعی بھی اپنے کئی تعلق والوں کو خواب میں ملتے ہیں اور اس درود شریف کی برکتوں کا اظہار کرتے ہیں۔ ظاہر ہے آپ کی زندگی بھر کی نیکیاں اور بھی ہیں اور بے شمار ہیں۔ آپ اہلسنت کے مجتہدین ائمہ اربعہ میں سے ہیں۔ آپ کا زہد اور ریاضت ضرب المثل حد تک ہے لیکن

۱۔ امام اسماعیل بن ابراہیم مدنی نے امام شافعی رضی اللہ تعالیٰ عنہ کو خواب میں دیکھا اور پوچھا کہ اللہ پاک نے آپ سے کیا معاملہ کیا تو انہوں نے فرمایا۔ اس درود شریف کی برکت سے مجھے تعظیم واحترام کے ساتھ بہشت میں لے جایا گیا۔

۲۔ حضرت عبداللہ بن حکم علیہ الرحمۃ فرماتے ہیں کہ میں نے خواب میں حضرت امام شافعی رحمۃ اللہ تعالیٰ علیہ کو دیکھا پوچھا فرمائیے۔ اللہ تعالیٰ نے آپ کے ساتھ کیا سلوک کیا؟ آپ نے فرمایا۔

رَحِمَنِي وَ غَفَرَلِي وَ زَفَّنِي إِلَى الْجَنَّةِ كَمَا تُزَفُّ الْعُرُوسُ وَ
نُشْرَعَلَى كَمَا يُشْرَعَلَى عَلَى الْعُرُوسِ

(ترجمہ) ”فرمایا میرے رب نے مجھ پر رحم فرمایا۔ مجھے بخش دیا۔ مجھے دلہن کی طرح آراستہ کر کے جنت میں بھیجا گیا اور مجھ پر جنت کے پھول نچھاور کیے گئے جس طرح دلہن پر درہم و دینار نچھاور کیے جاتے ہیں۔ فرمایا میری عزت افزائی کی وجہ وہ خاص درود پاک

صَلَّى اللهُ عَلَى مُحَمَّدٍ كُلَّمَا ذَكَرَهُ الذَّاكِرُونَ وَ كُلَّمَا غَفَلَ
عَنْ ذِكْرِهِ الْغَافِلُونَ هُوَ

جو میں نے اپنی کتاب ”الرسالہ“ میں لکھا ہے۔

حضرت عبداللہ بن حکم فرماتے ہیں میں بیدار ہوا تو کتاب ”الرسالہ“ میں بعینہ اسی طرح درود شریف لکھا ہوا پایا۔ (تفسیر ضیاء القرآن)

سلطان محمود غزنوی تیری قسمت پر قربان اور

تیرے ہدیہء درود و سلام پر قربان

سلطان محمود غزنوی رحمۃ اللہ علیہ کثرت سے اپنے آقا حضور پر نور نبی

کریم رؤف و رحیم ﷺ پر یہ درود شریف روزانہ پڑھتے تھے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ مَا
اِخْتَلَفَ الْمَلَوَانِ وَتَعَاقَبَ الْعُصْرَانِ وَكَرَّ الْجَدِيدَانِ
وَاسْتَقَلَّ الْفَرَقْدَانِ وَبَلَغَ رُوحَهُ وَأَرْوَاحَ أَهْلِ بَيْتِهِ مِنَّا
التَّحِيَّةَ وَالسَّلَامَ وَبَارَكَ وَسَلِّمْ عَلَيْهِ كَثِيرًا

حضرت سلطان محمود غزنوی رحمۃ اللہ علیہ کے زمانہ میں ایک عالم دین
متقی اور پرہیزگار کافی مقروض اور تنگ دست ہو گئے تو خواب میں حضور پر نور
نبی کریم رؤف و رحیم ﷺ کی زیارت سے مشرف ہوئے تو حضور اقدس امام
الانبياء والمرسلین بالمؤمنین رؤف و رحیم سچے نبی پاک صلی اللہ علیہ وآلہ واصحابہ و
بارک وسلم نے اس کو ارشاد فرمایا کہ وہ سلطان محمود کے پاس چل کر یہ کہے کہ
اس کو جناب رسول کریم علیہ التحیۃ والتسلیم تمہارا کملہا نے اس کے پاس مالی
اعانت اور امداد کے لیے بھیجا ہے فرمایا اگر سلطان تجھے سچا نہ سمجھے تو اس سے یہ
کہہ دینا کہ تو سید عالم جان عالم ﷺ پر مندرجہ ذیل درود شریف پڑھتا ہے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ مَا
اِخْتَلَفَ الْمَلَوَانِ وَتَعَاقَبَ الْعُصْرَانِ وَكَرَّ الْجَدِيدَانِ
وَاسْتَقَلَّ الْفَرَقْدَانِ وَبَلَغَ رُوحَهُ وَأَرْوَاحَ أَهْلِ بَيْتِهِ مِنَّا
التَّحِيَّةَ وَالسَّلَامَ وَبَارَكَ وَسَلِّمْ عَلَيْهِ كَثِيرًا

اور اس کا علم صرف تجھے اور سید دو عالم ﷺ کو ہی ہے چنانچہ سلطان

محمود غزنوی نے اس کا بہت احترام کیا اور اس کی بیش بہا مالی امداد کی۔
(تفسیر روح البیان ج ۷ ص ۲۳۴)

حضرت غوث علی شاہ پانی پتی کے فرمودہ الفاظ درود شریف مشکلات میں امدادِ نبوی صلی اللہ علیہ وسلم کا سبب بن گئے

واقف اسرار معرفت حضرت السید غوث علی شاہ صاحب قلندر پانی پتی
رحمۃ اللہ تعالیٰ علیہ کی خدمت اقدس میں حضرت شاہ گل حسن حاضر ہوئے جو
بعد ازاں آپ کے خلیفہ مجاز ہوئے۔ آپ نے فرمایا تمہارے دل پر گرمی ہے۔
یہ درود شریف پڑھا کرو۔

اللَّهُمَّ صَلِّ عَلَي سَيِّدِنَا وَمَوْلَانَا مُحَمَّدٍ مَعْدِنِ الْجُودِ وَ
الْكَرَمِ وَعَلَىٰ آلِهِ وَصَحْبِهِ وَسَلَّمَ

پیر کامل کے حکم سے عاشق صادق نے جب یہ درود شریف پڑھا تو پہلی
ہی رات میں زیارت حضور پر نبی کریم رؤف و رحیم ﷺ اور آپ کی جماعت
میں حاضری کا شرف پایا۔ قدم بوسی کی توجہ سے کار اقدس ﷺ نے قرآن پاک کا
آخری پارہ بھی عطا فرمایا۔ پیر و مرشد کی بارگاہ میں صبح سب کچھ عرض کیا تو فرمایا
آج پھر پڑھنا۔ پھر یہی درود شریف پڑھا۔ رات کو پھر زیارت اقدس نصیب
ہوئی اور اب مکمل قرآن شریف عطا فرمایا گیا۔ صبح پیر و مرشد کی بارگاہ سے حکم ہوا
'پھر یہی درود شریف پڑھنا فرماتے ہیں جب پڑھ کر سویا تو دیکھتا ہوں کہ
حضور پر نور نبی کریم رؤف و رحیم ﷺ کے فراق میں دریا صحرا کوہ و بیابان طے

کرتا ایک ریگستان میں تڑپ رہا ہوں کہ اچانک محبوب کردگار نبی مختار احمد مجتبیٰ حضرت سیدنا و مولا محمد مصطفیٰ رحیم و کریم آقا ﷺ ایک کثیر جماعت کے ساتھ تشریف لاتے ہیں میرا سراپے مبارک زانوؤں پر رکھ کر عاشق صادق کا غبار صاف فرماتے ہیں میری چہرہ عواضحیٰ ﷺ پر نظر پڑی تو عرض کیا حضور میری فریاد رسی فرمائیے۔ رحیم و کریم آقا رحمتوں والے نبی پاک ﷺ کے لب مبارک ہلے فرمایا خاطر جمع رکھو۔ تھوڑے ہی عرصہ میں منزل مقصود پر پہنچ جاؤ گے۔

حضرت شاہ گل حسن نے سارا حال سرکار قلندر میں عرض کیا فرمایا مبارک ہو یہ حال تو ہم پر بھی نہیں گزرا۔ تم کوچ بھی نصیب ہوگا۔ اور مدینہ منورہ کی زیارت کو جاتے ہوئے صاحب مدینہ منورہ ﷺ کی زیارت حالت بیداری میں ہوگی۔ سرکار تمہاری فریاد رسی بھی فرمائیں گے۔ لیکن تم پہچانو گے نہیں پھر وہ وقت بھی آیا کہ عاشق صادق حضرت شاہ گل حسن کوچ بیت اللہ کا شرف نصیب ہوا۔ بیت اللہ شریف کی زیارت اور ارکان حج سے فارغ ہو کر مدینہ طیبہ منورہ مقدسہ کو چلے تو خیال آیا بارگاہ سلطان الانبیاء والمرسلین میں سوار ہو کر جانا بے ادبی ہے۔ چنانچہ پیدل روانہ ہوئے۔ دوران سفر ایک دنبل پاؤں میں نکل آیا۔ تمام ٹانگ سوچ گئی اور درد کی شدت نے بے ہوش کر دیا کچھ ہوش آیا تو زندگی سے مایوس لیکن فراق محبوب کریم ﷺ میں درد اور چنگیرا ہو گیا۔ فرماتے ہیں پس کیا دیکھتا ہوں زرق برق لباسوں والی ہستیاں گھوڑوں پر سوار تشریف فرما ہیں۔ سالار قافلہ نے میرے سر کو اپنے زانو مبارک پر رکھ کر ایک رومال سے گرد و غبار صاف فرمایا اور حکم دیا اے شیخ اٹھو قافلہ جا رہا ہے عرض کی آقا سخت بیمار ہوں اور دنبل کی طرف اشارہ کر کے عرض کیا ”میرے آقا مرض شدید ہے“ تو آقا و مولا صلی اللہ علیٰ جیبہ محمد وآلہ وسلم کے دست مبارک مجھے مس ہوئے تو مرض غائب ہو گیا۔ ایک ناقہ سوار کو حکم دیا کہ انہیں با آرام مدینہ منورہ پہنچا دو۔

جنہوں نے مطابق حکم مجھے مدینہ منورہ باہر قافلے کے ساتھ ملا دیا اور غائب ہو گیا۔ پھر مجھے خیال آیا کہ پیر و مرشد قدس سرہ العزیز نے تو یہ سب کچھ سرکار کی آمد اقدس کے متعلق پہلے بتا دیا تھا کہ مدینہ منورہ کی راہ میں تم انہیں حالت بیداری میں دیکھو گے لیکن پہچان نہ سکو گے۔ واہ رے قسمت یہ تو مدینے والے آقا کی فریادری اور دستگیری تھی اور وہ بھی بلا واسطہ خود کرنا "الْحَمْدُ لِلَّهِ عَلَىٰ ذٰلِكَ"

جمعرات کو سو بار درود شریف پڑھنے والا کبھی محتاج نہ ہوگا

امام محمد بن وضاح علیہ الرحمۃ نے یہ روایت بحوالہ "مفاخر الاسلام" نقل کی ہے

مَنْ صَلَّى عَلَيَّ يَوْمَ الْخَمِيسِ مِائَةً مَرَّةً لَمْ يَفْتَقِرْ أَبَدًا

(ترجمہ) "جو شخص جمعرات کو سو بار درود شریف پڑھے گا وہ کبھی محتاج نہ ہوگا"

امام محمد المہدی فاسی مطالع المسرات لجلاء دلائل الخیرات میں ارشاد

فرماتے ہیں۔

"جو شخص جمعرات کو بعد نماز عصر اسی جگہ بیٹھ کر یہ درود شریف پڑھے

رب کریم جل جلالہ سبحانہ تعالیٰ و اعظم شانہ اس کو اپنے پیارے محبوب کریم و رحیم صلی اللہ علیہ وآلہ واصحابہ و بارک وسلم کی زیارت عطا فرماتے ہے جو تمام اجر و ثواب سے عظیم تر ہے درود شریف یہ ہے"

اللَّهُمَّ رَبَّ الْحَلِّ وَالْحَرَامِ وَرَبَّ الْمَشْعَرِ الْحَرَامِ وَرَبَّ

الْبَيْتِ الْحَرَامِ وَرَبَّ الرُّكْنِ وَالْمَقَامِ اَبْلِغْ لِسَيِّدِنَا مُحَمَّدٍ

مِنَّا الصَّلَاةُ وَالسَّلَامُ

یہ درود شریف تین مرتبہ پڑھے اور تیسری مرتبہ یہ کہے۔

وَعَلَىٰ آلِهِ وَصَحْبِهِ وَبَارِكْ وَسَلِّمْ

درود فضیلت بالخصوص جمعہ شریف کو پڑھنے کیلئے

درج ذیل درود درود فضیلت ہے، امام محی السنۃ ابو شامہ نووی علیہ الرحمۃ نے اسے اذکار میں ذکر کیا۔ اس کی فضیلت کی ایک وجہ صحیحین بخاری و مسلم کی روایت کی وجہ سے بھی ہے اور یہ خصوصاً جمعہ المبارک کے لیے ہے۔
ابوداؤد نسائی، ابن ماجہ، دارمی، بیہقی اور صاحب مشکوٰۃ نے صحیح حدیث مبارک درج فرمائی کہ فرمایا رسول پاک ﷺ نے۔

إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ

(ترجمہ) ”فرمایا بے شک تمہارے سب ایام میں سے افضل دن جمعہ

شریف کا ہے“

پھر فرمایا

فَاكثِرُوا عَلَيَّ مِنَ الصَّلَاةِ فِيهِ

(ترجمہ) ”پس اس روز مجھ پر درود پاک زیادہ سے زیادہ پڑھا کرو“

فرمایا یہ یوم مشہود ہے پھر فرمایا درود پڑھنے والے کے درود پڑھنے سے فارغ ہونے سے پہلے اس کا درود مبارک میری بارگاہ میں پیش کر دیا جاتا

(ابن ماجہ ص ۱۱۹)

ہے۔

سبحان اللہ جمعہ شریف کا دن ہو جس دن خود سرکار اقدس ﷺ زیادہ سے زیادہ درود شریف پڑھنے کا حکم فرما رہے ہیں۔ اور پھر منقول درود فضیلت ہو۔ ہم یہ درود شریف تحفۃ الصلوٰۃ الی النبی المختار ص ۵۳۳ سے درج کر رہے ہیں۔ یہ درود شریف بے شمار فوائد و برکات کا حامل ہے۔

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَرَسُولِكَ النَّبِيِّ
الْأُمِّيِّ وَعَلَىٰ آلِ سَيِّدِنَا مُحَمَّدٍ أَزْوَاجِهِ أُمَّهَاتِ الْمُؤْمِنِينَ
وَذُرِّيَّاتِهِ وَأَهْلِ بَيْتِهِ وَعِترته وَصَحْبِهِ وَبَارِكْ وَسَلِّمْ

درود شفاعت جو خود نبی کریم صلی اللہ علیہ وسلم نے تعلیم فرمایا

درج ذیل درود پاک ”درود شفاعت“ کے نام سے موسوم ہے حضور پر نور نبی کریم رؤف و رحیم ﷺ نے امت کو خود یہ درود شریف تعلیم فرمایا اور پڑھنے والے کی اپنے اوپر شفاعت واجب ہو جانے تک کی خوشخبری سنائی۔

وَعَنْ رُوَيْفِعَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ
صَلَّىٰ عَلَيَّ مُحَمَّدٍ وَقَالَ اللَّهُمَّ أَنْزِلْهُ الْمَقْعَدَ الْمُقَرَّبَ
عِنْدَكَ يَوْمَ الْقِيَامَةِ وَجَبَتْ لَهُ شَفَاعَتِي

(مشکوٰۃ شریف مترجم جلد اول ص ۱۹۹)

(ترجمہ) ”حضرت رويفع رضی اللہ تعالیٰ عنہ روایت کرتے ہیں تحقیق رسول

اللہ ﷺ نے فرمایا جس نے مجھ محمد رسول اللہ ﷺ پر درود پڑھا اور کہا اے اللہ انہیں قیامت میں اپنا قرب عطا فرما تو اس درود خوان کے لیے میری شفاعت واجب ہوگئی۔

چونکہ فرمان اقدس میں لفظ ہیں مَنْ صَلَّى عَلَيَّ مُحَمَّدٍ وَقَالَ
جس نے درود شریف پڑھا اور پھر یہ کہا

اللَّهُمَّ أَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَمَةِ

لہذا چاہیے کہ اس حکم اقدس کے مطابق جب بھی درود شریف سے فارغ ہوں تو یہ الفاظ فرمودہ نبوی ﷺ پڑھے جائیں اور جلدی ہو تو یہ درود شریف ایسے بھی پڑھا جاسکتا ہے اور اکثر کتابوں میں درود شفاعت ایسے ہی لکھا ہوا پایا ہے۔

اللَّهُمَّ صَلِّ عَلَيَّ سَيِّدِنَا وَمَوْلَانَا مُحَمَّدٍ وَآلِهِ
الْمَقْعَدَ الْمُقَرَّبَ عِنْدَكَ يَوْمَ الْقِيَمَةِ

اس درود شریف کی خاص تاثیر و جبت له شفاعتی ہے یعنی درود شریف کے بعد حضور اقدس ﷺ کے فرمودہ دعائیہ الفاظ پڑھنے سے آپ کی شفاعت واجب ہو جاتی ہے۔ اللہ کریم ہم سب کو اپنے پیارے محبوب کریم رحمۃ اللعالمین شفیع المذنبین امام المرسلین حضور پر نور نبی کریم رؤف و رحیم ﷺ کی شفاعت نصیب فرمائے۔ آمین ثم آمین

حدیث ابوداؤد سے پیمانے بھر بھر کر ثواب دینے والا درود

ابوداؤد شریف میں حضرت سیدنا ابوہریرہ رضی اللہ عنہ سے روایت ہے کہ فرمایا رسول اللہ ﷺ نے جس کو اس بات سے خوشی ہو کہ اس کو درود

شریف پڑھنے کی وجہ سے ناپ تول کر اور مکمل پیمانے بھر بھر کر ثواب دیا جائے تو اس کو چاہیے کہ درجہ ذیل درود شریف پڑھے۔ اس سے اس مغالطے اور وہم کی بھی تردید ہوگی کہ درود شریف صرف درود ابراہیمی ہے بلکہ صحاح ستہ سے ہی اور حدیث ابو داؤد سے ثابت ہو گیا کہ اور بھی درود شریف ہیں اور ان کی فضیلتیں بھی زبان نبوت علیہ التحسینۃ والثناء اتمہا واکملہا سے منقول ہیں۔

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَأَزْوَاجِهِ
 أُمَّهَاتِ الْمُؤْمِنِينَ وَذُرِّيَّاتِهِ وَأَهْلِ بَيْتِهِ كَمَا صَلَّيْتَ عَلَى
 إِبْرَاهِيمَ إِنَّكَ حَمِيدٌ مُجِيدٌ

(رواہ ابو داؤد)

(بحوالہ مشکوٰۃ شریف جلد اول ص ۱۹۹ مترجم مطبوعہ فرید بک سٹال لاہور)

حضور اقدس صلی اللہ علیہ وسلم کا امت کی طرف سے ہدایا پیش
 کرنے پر اجر و بدلہ عطا فرمانا

قرآن کریم فرقان حمید میں ارشاد ربانی ہے۔

هَلْ جَزَاءُ الْإِحْسَانِ إِلَّا الْإِحْسَانُ

”یعنی احسان (نیکی کا کم از کم بدلہ یہ ہے کہ اسی طرح کا بدلہ جو اباً
 احسان یعنی نیکی سے دیا جائے حضور پر نور ﷺ تو کئی گنا اس سے زیادہ اجر و
 بدلہ عطا فرماتے ہیں مثلاً ملاحظہ ہو۔“

۱۔ حضرت علامہ شامی رحمۃ اللہ علیہ ارشاد فرماتے ہیں۔

marfat.com

Marfat.com

”حضرت عبداللہ بن عمر رضی اللہ عنہما حضور سید دو عالم ﷺ کی طرف سے عمرہ شریف کرتے رہتے تھے۔ مشہور محقق عالم دین ابن السراج سید دو عالم ﷺ کی طرف سے قربانی دیا کرتے تھے۔ مزید یہ کہ انہوں نے حضور پر نور نبی کریم رؤف ورحیم ﷺ کے حضور پیش کرنے کے لیے دس ہزار قرآن مجید ختم کیے تھے۔ بہت ہی بڑے ولی کامل ابن الموفق رحمۃ اللہ تعالیٰ علیہ نے حضور پر نور ﷺ کی طرف سے ستر حج کیے اور ہرج کے احرام پر یوں کہتے لبیک من محمد ﷺ۔ (شامی جلد اول ص ۶۶۶)

”ابن الموفق کہتے ہیں کہ میں نے حضور پر نور نبی کریم ﷺ کی خواب میں زیارت کی تو لچپال اور رحیم و کریم آقا حضور پر نور ﷺ نے ارشاد فرمایا کہ ابن الموفق! تو نے میری طرف سے حج کیے؟ میں نے عرض کیا حضور! جی۔ پھر فرمایا تو نے میری طرف سے لبیک کہا؟ عرض کیا جی۔ تو حضور پر نور ﷺ نے ارشاد فرمایا کہ میں قیامت کے دن اس کا بدلہ دوں گا کہ حشر کے میدان میں تیرا ہاتھ پکڑ کر جنت میں داخل کر دوں گا اور لوگ اپنا حساب کتاب کرتے رہ جائیں گے“ (فضائل حج از مولانا ذکریا سہارنپوری ص ۵۱ مطبوعہ کراچی)

۲۔ احادیث مبارکہ میں اسی قبیل سے آیا ہے مولا مشکل کشا مظہر العجائب و الغرائب مولائے کائنات شہنشاہ ولایت حضرت مولا علی کرم اللہ وجہہ الکریم حضور پر نور نبی کریم رؤف ورحیم ﷺ کی طرف سے ہر سال قربانی کا ہدیہ پیش کرتے رہتے تھے اور جس طرح کہ اوپر شامی جلد اول ص ۶۶۶ کے حوالے سے ذکر کیا گیا ہے کہ صحابہ کرام اور علماء اسلام کا معمول رہا ہے اور آج تک ہے کہ وہ حضور پر نور نبی کریم رؤف ورحیم ﷺ کی بارگاہِ انور میں اپنی عبادت بطور ہدیہ پیش کرتے رہتے ہیں۔

۳۔ حضور اقدس سلطان الانبیاء والمرسلین بالمؤمنین رؤف ورحیم حضور پر نور ﷺ

نے اذان کے بعد درود شریف پڑھنے اور پھر آپ کے لیے وسیلہ کی دعا کرنے کی خود ترغیب فرمائی ہے اور فضیلت کے طور پر اور اجر عطا کرنے کے حوالے سے دونوں مواقع پر دریائے رحمت جوش میں نظر آتا ہے۔ دونوں مواقع پر فرمایا اس کی شفاعت میرے ذمہ لازم ہوگی ملاحظہ فرمائیں دونوں احادیث مبارکہ مشکوٰۃ شریف سے۔

اذان کے بعد درود شریف پڑھنا اور آپ کے وسیلہ کیلئے دعا مانگنا

عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَمِعْتُمُ الْمُؤَذِّنَ فَقُولُوا امِثْلَ مَا يَقُولُ ثُمَّ صَلُّوا عَلَيَّ فَإِنَّهُ مَنْ صَلَّى عَلَيَّ صَلَاةً صَلَّى اللَّهُ عَلَيْهِ بِهَا عَشْرًا ثُمَّ سَلُوا اللَّهَ لِي الْوَسِيلَةَ فَإِنَّهَا مَنْزِلَةٌ فِي الْجَنَّةِ لَا تَنْبَغِي إِلَّا لِعَبْدٍ مِّنْ عِبَادِ اللَّهِ وَأَرْجُوا أَنِ أَكُونَ أَنَا هُوَ فَمَنْ سَأَلَ لِي الْوَسِيلَةَ حَلَّتْ عَلَيْهِ الشَّفَاعَةُ (رواه مسلم)

(ترجمہ) ”حضرت عبداللہ بن عمرو بن عاص رضی اللہ تعالیٰ عنہ سے روایت ہے کہ رسول خدا ﷺ نے ارشاد فرمایا۔ جب تم اذان سنو تو ان کلمات کو ادا کرو جو مؤذن نے کہے ہیں۔ پھر اذان کے بعد مجھ پر درود پاک پڑھو کیونکہ جو شخص میری بارگاہ میں ایک مرتبہ ہدیہ درود پیش کرتا ہے۔ اللہ تعالیٰ اس پر دس رحمتیں نازل فرماتا ہے۔ پھر اللہ تعالیٰ سے میرے لیے وسیلہ طلب کرو۔ کیونکہ وسیلہ جنت میں ایک مقام ہے جو اور کسی کو نہیں ملے گا سوائے اللہ کے بندوں میں سے صرف ایک کو اور میں امید کرتا ہوں کہ وہ میں ہوں۔ پس جس

نے میرے لیے وسیلہ طلب کیا اس کے لیے میری شفاعت لازم ہوگئی۔“
(اسے مسلم شریف نے روایت کیا) (مشکوٰۃ شریف باب فضل الاذان

واجابة المودن ج ۱ ص ۱۲۳)

(۲) مشکوٰۃ شریف کی حدیث مبارک ہے فرمایا

قَالَ مَنْ صَلَّى عَلَيَّ مُحَمَّدٍ وَقَانَ اللَّهُمَّ أَنْزِلْهُ الْمَقْعَدَ
الْمُقَرَّبَ عِنْدَكَ يَوْمَ الْقِيَمَةِ وَجَبَتْ لَهُ شَفَاعَتِي

(ترجمہ) ”جس نے مجھ پر درود پڑھا اور کہا اے رب حضور پر نور صلی
اللہ علیہ وآلہ وسلم کو روز قیامت اپنا قرب خاص عطا فرما تو ایسے آدمی کے لیے
میری شفاعت واجب ہوگئی۔“ (مشکوٰۃ شریف ج ۱ ص ۱۹۹)

ان دونوں احادیث مبارکہ کو بغور مطالعہ کرنے سے معلوم ہوتا ہے کہ
اذان کے بعد درود شریف پڑھنے کا حکم اور اس کے بعد مقام وسیلہ کے لیے دعا
اور درود شریف کے بعد مقام خاص کے لیے جناب کے لئے دعا کرنے کی ترغیب
دینا محض سرکار کا غلاموں پر کرم ہے۔ ورنہ نعوذ باللہ مقام وسیلہ روز قیامت آپ
کو اپنے اللہ کریم کے ہاں قرب خاص ملنا اور مقام محمود ملنا کچھ ہماری دعاؤں پر
تو منحصر نہیں؟ ان چیزوں کے تعلق تو وعدہ ہو چکا۔ قرآن فرماتا ہے۔

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

پھر فرمایا

وَالْآخِرَةُ خَيْرٌ لَّكَ مِنَ الْأُولَىٰ وَلَسَوْفَ يُعْطِيكَ

رَبُّكَ فَتَرْضَىٰ

marfat.com

Marfat.com

ان آیات مبارکہ کی نص قطعی کے باوجود حضور پر نور ﷺ کا ارشاد فرمانا کہ میرے لیے مقام وسیلہ اور قرب خاص کی دعا کرو تو یہ صفت رحمت اللعالمین کی رو سے غلاموں کو جنت عطا کرنے کا بہانہ ہے کہ جو ایسا کرے گا فرمایا۔

”وَجَبَتْ لَهُ شَفَاعَتِي“

ترجمہ ”اس کے لیے میری شفاعت واجب ہوگئی۔“

درحقیقت آپ کے وسیلے سے ہمیں جنت مل رہی ہے۔ درمیان میں واسطہ اللہ رحیم و کریم کی بارگاہ میں اس کے پیارے محبوب مدنی ﷺ کا ہے رب دیکھتا ہے کہ میرے محبوب اقدس کے لئے بندے کی زبان ہل رہی ہے۔ تو ہر چیز معاف فرما دیتا ہے اور حضور مصطفیٰ کریم ﷺ دیکھتے ہیں کتنا ہی گناہگار ہے عقیدت اور خلوص سے اس کے لب تو میرے لیے ہل رہے ہیں۔ بس دریائے رحمت جوش میں آجاتا ہے۔ اور حکم ہوتا ہے قیامت کو اس کی شفاعت مجھ پر واجب ہوگئی۔ لہذا بخشش کا آسان ترین طریقہ درود شریف اور اذان کے بعد درود شریف کے ساتھ منقول دعائے وسیلہ مانگنا اور جملہ ہدایا حضور اقدس ﷺ کی بارگاہ میں پیش کرنا ہیں۔

حناب راغب نے کیا خوب کہا ہے۔

یہ نام مبارک تو ہر آنکھ کا تارا ہے
اس نام پہ مرثنا ایمان ہمارا ہے
کیا خوب مدینے میں جنت کا نظارا ہے
دن رات درودوں پر جب اپنا گزارا ہے

ہو نام محمد کا کیا وصف بیاں ہم سے
ہے عشق نبی زینہ ایوان تقرب کا
انوار برستے ہیں ساجد ہیں فرشتے بھی
کیا خوف ہو محشر میں پرشش کا ہمیں راغب

اس درود شریف کو لکھتے ہوئے بے اختیار زبان پر یہ شعر آ گیا ہے۔
ہر کہ باشد حاملِ صلواتِ مدام آتشِ دوزخ بود بروے حرام

اس درود شریف کے متعلق قطب الکبیر بدرالاساتذہ بحر معارف الہیہ حضرت محمد البکری نور اللہ مرقدہ ارشاد فرمایا کرتے کہ جو شخص اس درود شریف کو زندگی بھر میں صرف ایک مرتبہ پڑھے گا اگر وہ دوزخ میں ڈالا جائے تو مجھے قیامت کے روز اللہ کی جناب میں پکڑ لے۔ ایک مرتبہ آپ کو خبر دی گئی کہ بلوا میں آپ کا مرید مارا گیا ہے۔ آپ فوراً مراقب ہوئے فرمایا نہیں میرا مرید زندہ ہے کیونکہ میں نے ساری جنتیں دیکھی ہیں اسے کہیں نہیں پایا عرض کیا گیا۔ حضور دوزخ میں دیکھنا تھا؟ فرمایا میرا مرید دوزخ میں نہیں جا سکتا۔ کیونکہ میرے سب مرید درود شریف پڑھتے ہیں۔ پھر چند روز بعد وہ غلام اور مرید حاضر خدمت بھی ہو گیا۔ برکت کے لیے آپ کا ایک فرمان بھی لکھ دیتے ہیں آپ فرماتے ہیں۔

۱۔ جسم کی سلامتی قلت طعام میں

۲۔ روح کی سلامتی ترک آثام یعنی گناہ ترک کرنے میں اور

۳۔ فرمایا تیرے دین کی سلامتی صلوة بر خیر الانام یعنی حضور نبی پاک پر درود شریف پڑھنے میں ہے۔

آپ کا آزمودہ درود مفتاح الجنة یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ الْفَاتِحِ لِمَا أُغْلِقَ الْخَاتِمِ لِمَا
سَبَقَ النَّاصِرِ الْحَقِّ الْهَادِي إِلَى صِرَاطِكَ الْمُسْتَقِيمِ

صَلَّى اللَّهُ عَلَيْهِ وَسَلَّمَ وَعَلَى إِلِهِ وَأَصْحَابِهِ حَقَّ مِقْدَارِهِ
الْعَظِيمِ ۝

۸۰ برس کے گناہ بخشوانے والا درود

حضرت سہل بن عبداللہ رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا کہ جو شخص جمعہ کے دن بعد نماز عصر اتنی مرتبہ یہ درود شریف پڑھے تو اس کے ۸۰ سالوں کے گناہ معاف ہو جائیں گے۔
درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَى آلِهِ وَسَلَّمَ
(دلائل الخیرات شریف)

شدت کی گرمی میں پیاس سے کفایت کرنے والا درود

حضرت امام عاف باللہ حضرت الشیخ عبدالغنی النابلسی رحمۃ اللہ علیہ نے پانی کی عدم موجودگی میں حج کے راستہ میں اس درود شریف کو آزمایا۔ اگر قیامت کی گرمی ہو تو پھر بھی پیاس سے یہ کفایت کرے گا۔ درود شریف یہ ہے۔

الصَّلَاةُ وَالسَّلَامُ عَلَى سَيِّدِنَا مُحَمَّدٍ خَيْرٌ أَلَّا نَامَ الصَّلَاةُ
وَالسَّلَامُ عَلَى سَيِّدِنَا مُحَمَّدٍ الْمَبْعُوثِ إِلَيْنَا بِالْحَقِّ الْمُبِينِ
الصَّلَاةُ وَالسَّلَامُ عَلَى سَيِّدِنَا مُحَمَّدٍ الْأُمِّيِّ الْأَمِينِ أَفْضَلُ

الصَّلَوَاتِ وَأَشْرَفِ التَّسْلِيمَاتِ عَلَى النَّبِيِّ الصَّادِقِ
وَالرَّسُولِ الْمُؤَيَّدِ بِأَسْرَارِ الْحَقَائِقِ

(منقول از الطلعة البدرية على القصيدة البدرية)

تمام مصیبتیں رفع کرنے والا درود

بزرگان دین ارشاد فرماتے ہیں کہ اگر پہاڑ جتنی مصیبت بھی ہوگی تو
روئی کی طرح اڑ جائے گی۔

یہ درود شریف سلسلہ عالیہ قادر یہ کافر مودہ اور آزمودہ ہے۔

صَلَّى اللهُ عَلَى النَّبِيِّ الْأُمِّيِّ وَعَلَى آلِهِ صَلَّى اللهُ عَلَيْهِ وَسَلَّمَ

صَلْوَةٌ وَسَلَامًا عَلَيْكَ يَا رَسُولَ اللهِ

گیارہ بار پڑھنے کے بعد پھر یہ پڑھے

قَدْ ضَاقَتْ حِيلَتِي يَا سَيِّدِي يَا مُسْتَدِي يَا مُعْتَمِدِي

أَدْرِكْنِي يَا رَسُولَ اللهِ (منقول از پنج گنج صغیر)

درود کوثر

یہ درود شریف حضرت خوابہ حسن بصری قدس سرہ العزیز کا فرمودہ ہے۔

آپ کوئی معمولی ہستی نہیں کیونکہ آپ وہ ہیں جو کا شانہ نبوت سے براہ راست
فیضیاب ہوئے۔ وہ اس طرح کہ آپ نے ام المومنین سیدہ ام سلمہ رضی اللہ

تعالیٰ عنہا کا دودھ مبارک پیا ہے۔ علماء امت کا اس بات میں کوئی اختلاف نہیں کہ آپ نے ایک سو تیس صحابہ کرام رضوان اللہ علیہم اجمعین کی زیارت کی بلکہ بعض نے یہ تعداد تین سو صحابہ تک بھی لکھی ہے۔ آپ کا زہد و تقویٰ امامت، جلالت، محدث کبیر ہونا، فقیہہ اور معلم امت ہونا امت کے نزدیک مسلم ہے۔ حضرت خواجہ حسن بصری رضی اللہ تعالیٰ عنہ کا فرمان مبارک ہے کہ جو شخص یہ چاہتا ہے کہ حضور پر نور نبی کریم رؤف و رحیم ﷺ کے حوض کوثر سے لبالب پیالے بھر کر پیئے تو وہ یہ درود شریف پڑھا کرے خصوصاً عالم نزع میں بھی پیاس سے محفوظ رہے گا۔

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَرَسُولِكَ النَّبِيِّ
الْأُمِّيِّ وَعَلَى آلِهِ وَأَزْوَاجِهِ وَذُرِّيَّاتِهِ بَعْدَ دِيْنِكَ وَرِضَا
نَفْسِكَ وَزِينَةِ عَرْشِكَ وَمِدَادِ كَلِمَاتِكَ

میں بہک سکوں یہ مجال کیا۔

میرا رہنما کوئی اور ہے (درود تریاق)

مفتی دمشق حضرت علامہ حامد قنوجی رحمۃ اللہ علیہ نے ارشاد فرمایا کہ حضور پر نور نبی کریم رؤف و رحیم رحمۃ اللعالمین ﷺ نے مجھے خواب میں شرف زیارت بخش کر یہ درود شریف عطا فرمایا جو مصیبتیں بکھیرتا۔ پریشانیاں ختم کرتا۔ جمعیت قلب کو قائم کرتا اور دنیا میں موجود ہر قسم کے فتنوں، آزمائشوں اور آلائشوں سے نجات عطا کرتا ہے۔ اسی لیے اسے درود تریاق کہتے ہیں درود شریف یہ ہے۔

الصَّلَاةُ وَاسْلَامٌ عَلَيْكَ يَا سَيِّدِي يَا رَسُولَ اللَّهِ قَدْ ضَاقتْ
حِيلَتِي اذْرِكْنِي

دفع نسیان کا مجرب نسخہ

دفع نسیان کے لیے یہ درود شریف مغرب اور عشا کے درمیان کسی
عدد معین کے بغیر پڑھیں اور معمول بنالیں انشاء اللہ نسیان ختم ہو جائے گا۔

اللَّهُمَّ صَلِّ عَلَيَّ مُحَمَّدٍ وَآلِهِ كَمَا لَا نِهَايَةَ لِكَمَا لَكَ
وَعَدَدَ كَمَا لَكَ

درود شریف برائے کشادگی رزق

حضرت ابو سعید رضی اللہ عنہ نے فرمایا کہ رسول اللہ ﷺ کا ارشاد
مبارک ہے کہ جس شخص کو منظور ہو کہ میرا مال بڑھ جائے تو وہ یوں کہا
کرے۔ او كما قال رسول الله صلى الله عليه وسلم

اللَّهُمَّ صَلِّ عَلَيَّ سَيِّدِنَا مُحَمَّدٍ عَبْدِكَ وَرَسُولِكَ وَصَلِّ
عَلَى الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ

دینی و دنیاوی کامیابیاں قدم چو میں

یہ درود شریف تین مرتبہ صبح و شام پڑھنے سے زبردست ذینی و دنیاوی

کامیابیاں ملتی ہیں ہیں اسے درود قرآنی کہتے ہیں۔

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَأَصْحَابِهِ بَعْدَ مَا فِي
جَمِيعِ الْقُرْآنِ حَرْفًا حَرْفًا وَبَعْدَ دِكْلِ حَرْفِ الْفَاءِ

بدامنی، راہزنی، حادثات اور چوری سے محفوظ

رہنے کا علاج درود شریف سے

صلوٰۃ ناصری میں لکھا ہے کہ درود شریف پڑھنے والا بدامنی،
راہزنی، خوف، حادثات اور چوری وغیرہ سے محفوظ رہتا ہے سچ کہتے ہیں فائدہ
تو اس کے لیے ہے جو آزما کر دیکھے جنہوں نے آزمایا جو کچھ فوائد ملاحظہ کیے وہ
لکھ دیئے اسے درود اعلیٰ بھی کہتے ہیں درود شریف یہ ہے

اللَّهُمَّ صَلِّ عَلَى سَيِّدِنَا مُحَمَّدٍ كَمَا يَنْبَغِي الصَّلَاةَ عَلَيْهِ

مشکل جو آپڑی کبھی تیرے ہی نام سے ٹلی

درود شریف سے غموں، دکھوں اور پریشانیوں کا علاج پڑھتے ہوئے یہ
حسین واقعہ ضرور یاد رکھیے جسے صاحب معارج النبوة نے درج کیا ہے۔
ایک غریب شخص تھا جس پر پانچ سو درہم کا قرضہ تھا۔ ایک رات
سرکار مدینہ ﷺ کی خواب میں زیارت نصیب ہوئی۔ اس نے سرکار اقدس ﷺ
میں اپنی پریشانی عرض کی۔ حضور پر نور ﷺ نے ارشاد فرمایا تم ابوالحسن کیسانی
کے پاس جاؤ اور میری طرف سے اسے کہو کہ وہ تمہیں پانچ سو درہم دے۔ وہ

نیشاپور میں ایک مرد سخی ہے۔ ہر سال دس ہزار غریبوں کو کپڑے دیتا ہے۔ وہ اگر تم سے کوئی نشانی طلب کرے تو کہہ دینا۔ ”تم ہر روز دربار رسالت ﷺ میں سو بار درود شریف کا تحفہ پیش کرتے ہو مگر کل تم نے درود پاک نہیں پڑھا۔“ وہ شخص بیدار ہوا اور ابوالحسن کیسانی کے پاس پہنچ گیا اور اپنا حال زار بیان کیا ساتھ ہی سرکار اقدس ﷺ کا پیغام سنایا۔ تو ابوالحسن سنتے ہی وجد میں آگئے۔ اور تخت سے اتر کر دربار الہی میں سجدہ شکر ادا کیا۔ پھر کہا اے بھائی یہ میرے اور اللہ عزوجل جلالہ کے درمیان ایک راز تھا۔ دوسرا کوئی اس راز سے واقف نہ تھا۔ واقعی کل میں درود پاک پڑھنے سے محروم رہا تھا۔

پھر ابوالحسن کیسانی رحمۃ اللہ علیہ نے اپنے غلام کو حکم دیا کہ اس کو پانچ سو کے بجائے دو ہزار پانچ سو درہم دے دو پھر کہا اے بھائی پانچ سو درہم حضور پر نور نبی کریم رؤف ورحیم ﷺ کی طرف سے پیغام اور بشارت لانے کا شکرانہ ہے اور ایک ہزار درہم آپ کے یہاں قدم رنجہ فرمانے کا نذرانہ ہے مزید کہا کہ آپ کو آئندہ جب کبھی کوئی ضرورت پیش ہو میرے پاس ضرور تشریف لایا کریں پھر کیوں نہ کہیں۔

مشکل جو آ پڑی کبھی تیرے ہی نام سے ٹلی
مشکل کشا ہے تیرا نام نبیوں کے سرور و امام

تاجدار مدینہ صلی اللہ علیہ وآلہ وسلم نے درود خوان

کی عید کرا دی

حضرت شیخ ابوالحسن بن حارث لیشی رحمۃ اللہ علیہ جو کہ پابند شریعت اور تابع سنت اور درود کی کثرت کرنے والے بزرگ تھے۔ فرماتے ہیں مجھ پر

گردش کے دن آگے۔ فقر و تنگدستی یہاں تک بڑھی کہ فاقہ کی نوبت آگئی اسی عالم فاقہ مستی میں عید کی رات آگئی۔ میں بے حد پریشان تھا کہ صبح عید کا دن ہے بچوں کے لیے نہ کوئی نئے کپڑے ہیں اور اور نہ ہی کھانے پینے کی چیزیں۔ ابھی رات کی چند گھڑیاں گزری تھیں کہ کسی نے دروازے پر دستک دی۔ جب میں نے دروازہ کھولا تو ہاتھوں میں قندیلیں اٹھائے کچھ لوگ دروازے پر کھڑے ہیں۔ میں بے حد پریشان تھا کہ اس وقت نہ جانے یہ لوگ کیوں کھڑے ہیں کہ ان میں سے ایک خوش پوش شخص جو اس علاقہ کا رئیس تھا آگے بڑھا اور اس نے بتایا الحمد للہ میں ابھی ابھی سو رہا تھا کہ میری قسمت کا ستارا چمک اٹھا کیا دیکھتا ہوں کہ شہنشاہ کونین صلی اللہ علیہ وسلم غریب خانے پر تشریف لاتے ہیں اور مجھ سے فرما رہے ہیں ”ابوالحسن اور اس کے بچے بڑی تنگ دستی اور فقر و فاقہ کے دن گزار رہے ہیں تجھے اللہ عزوجل نے بہت کچھ دے رکھا ہے۔ جا اور جا کر ان کی خدمت کر۔ اس کے بچوں کے لیے کپڑے بھی ساتھ لیتا جا اور کچھ خرچہ بھی دے آ۔ تاکہ وہ اچھے طریقے سے عید کر سکیں اور خوش ہو جائیں یہ کچھ سامان عید قبول فرمائیں اور میں درزی کو بھی ساتھ لیتا آیا ہوں۔ آپ بچوں کو بلا لیں تاکہ ان کے لباس کا ناپ لے کر ان کے کپڑے تیار کر دیئے جائیں۔ پھر اس رئیس نے درزیوں کو حکم دیا کہ پہلے بچوں کے کپڑے تیار کرو اور بعد میں بڑوں کے۔ لہذا صبح ہونے سے پہلے سب کچھ تیار ہو گیا۔ اور صبح گھر والوں نے خوشی خوشی عید منائی۔ (سعادة الدارين)

تیرے کرم سے اے کریم ہمیں کون سی شے ملی نہیں
جھولی ہماری تنگ ہے تیرے یہاں کمی نہیں

فضیلتِ درود شریف نقش کرنے کے لیے چند احادیث مبارکہ

غموں، دکھوں اور پریشانیوں سے بذریعہ درود شریف نجات حاصل کرنے کے جو واقعات و حقائق بیان کیے جا رہے ہیں۔ ان میں ہر وقت فضیلتِ درود شریف ضرور ذہن میں رہنی چاہیے۔ لہذا مزید واقعات اور درود شریف ذکر کرنے سے پہلے یہ چند احادیث مبارکہ ”افضل الصلوات علی سید السادات“ سے نقل کی جا رہی ہیں۔

- ۱۔ حضور پر نور نبی کریم رؤف و رحیم ﷺ نے ارشاد فرمایا۔ جسے یہ بات پسند ہو کہ اللہ عزوجل سے اس حال میں ملے کہ اللہ تعالیٰ اس سے راضی ہو تو اسے چاہیے کہ مجھ پر بکثرت درود شریف پڑھا کرے۔
- ۲۔ تاجدار مدینہ صلی اللہ علیہ وسلم نے ارشاد فرمایا جسے کوئی سخت حاجت درپیش ہو تو اسے چاہیے کہ مجھ پر کثرت سے درود شریف پڑھے کیونکہ یہ مصائب و آلام کو دور کر دیتا ہے اور روزی میں برکت اور حاجات کو پورا کرتا ہے۔
- ۳۔ فرمایا سرکار مدینہ ﷺ نے جس پر کوئی تنگی آجائے اسے چاہیے کہ مجھ پر کثرت سے درود شریف پڑھے کیونکہ یہ عقدے حل کرتا ہے اور پریشانیاں دور کرتا ہے۔
- ۴۔ فرمایا وہ شخص تم میں سے سب سے زیادہ روز قیامت کی ہولناکیوں سے نجات یافتہ ہوگا جو دنیا میں مجھ پر سب سے زیادہ درود شریف پڑھنے والا ہوگا۔
- ۵۔ حضور پر نور نبی کریم رؤف و رحیم ﷺ نے ارشاد فرمایا ”حوض کوثر پر مجھے ایسے گروہ ملیں گے جنہیں میں کثرت درود ہی کے سبب پہچانوں گا“

۶۲۔ نیز فرمایا قیامت کے روز میرے سب سے زیادہ قریب وہ شخص ہوگا جو مجھ پر کثرت سے درود شریف پڑھے گا۔

درود سعادت

حافظ الحدیث حضرت علامہ جلال الدین سیوطی رحمۃ اللہ تعالیٰ علیہ ارشاد فرماتے ہیں کہ یہ ایک درود شریف چھ لاکھ کے برابر ہے اور سعادت مندی کی علامت ہے۔

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَوةً
وَسَلَامًا بِدَوَامِ مُلْكِ اللَّهِ

منہ کی بدبو زائل کرنے کا نسخہ

کچھ لوگوں کو منہ کی بدبو کی بیماری ہوتی ہے قریب بھی دوسرا انسان نہیں بیٹھ سکتا۔ یہ درود پاک ایک ہی سانس میں گیارہ مرتبہ پڑھنے سے بدبو دار چیزیں کھانے سے منہ میں پیدا ہونے والی بدبو بھی دور ہو جاتی ہے

اللَّهُمَّ صَلِّ عَلَى النَّبِيِّ الطَّاهِرِ

درود شریف میں حسن و جمال محبوب کا تذکرہ سب غم بھلا دیگا

حضرت سیدنا و مولانا امام حسن مجتبیٰ رضی اللہ تعالیٰ عنہ کا ارشاد گرامی ہے کہ جو شخص کسی مہم یا پریشانی یا مصیبت میں ہو وہ اس درود پاک کو ہزار مرتبہ

محبت و شوق سے پڑھے اور اللہ تعالیٰ سے دعا کرے تو اللہ تعالیٰ اس کی مصیبت کو ٹال دے گا اور ان کو اپنی مراد میں کامیاب کر دے گا، کیونکہ اس درود شریف میں حضور پر نور ﷺ کے حسن و جمال کا تذکرہ کیا گیا ہے۔ اگر حسنِ یوسف کو دیکھ کر انگلیاں کٹیں تو تکلیف محسوس نہ ہو اور قحط زدہ مصری حسنِ یوسف کی زیارت کر لیں تو بھوک محسوس نہ ہو تو عاشقِ صادق جب اپنے محبوبِ کریم ﷺ کے حسن و جمال پر مشتمل درود شریف پڑھے گا تو کیوں نہ غم دور ہو گا درود شریف یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِهِ بِقَدْرِ حُسْنِهِ وَجَمَالِهِ

حضرت شیخ سعدی رحمۃ اللہ علیہ نے کیا خوب ارشاد فرمایا
 وَ صَلَّى اللَّهُ عَلَىٰ نُورٍ كَزَوْشِدِ نُورِهَا پيدا
 ز میں از حُبِّ او ساکن فلک در عشقِ او شیدا

ثرا عرژ و لولاک تمکین بس است ثنائے توطہ و یسّ بس است
 چہ و صفت کندی سعدیٰ نا تمام علیک السلام اے نبی والسلام

دردخوان پر مرتے وقت جنت کا پروانہ گرا

حضرت سید محمد کردی رحمۃ اللہ تعالیٰ علیہ نے ”باقیات صالحات“ میں لکھا ہے۔

”میری والدہ نے خبر دی کہ میرے والد ماجد جن کا نام محمد تھا نے مجھے وصیت کی تھی کہ جب میرا انتقال ہو جائے گا اور مجھے دفن کرنے لگو تو چھت سے

میرے کفن پر ایک سبز رنگ کا رقعہ گرے گا۔ فرمایا اسے دھیان سے سنبھال لینا۔ چنانچہ غسل کے بعد رقعہ گرا۔ اور اس پر جنت کی بشارت اور جہنم سے چھٹکارے کی نوید لکھی ہوئی تھی۔ اس رقعے میں ایک خاص بات یہ تھی کہ جس طرف سے بھی اسے پڑھا جائے سیدھا ہی نظر آتا تھا میں نے اپنی والدہ ماجدہ سے پوچھا کہ میرے نانا جان کا عمل کیا تھا؟ تو امی جان نے فرمایا ”ان کا عمل تھا ہمیشہ کثرت ذکر و کثرت درود شریف“۔

کثرت درود نے ہلاکت سے بچا لیا

حضرت شیخ حسین بن احمد بسطامی رحمۃ اللہ علیہ نے فرمایا میں نے اللہ عزوجل کی بارگاہ میں دعا کی یا اللہ عزوجل میں خواب میں ابوصالح موزن کو دیکھنا چاہتا ہوں۔ چنانچہ میری دعا قبول ہوئی اور میں نے خواب میں موزن صاحب کو دیکھا کہ بہت ہی شاندار حالت میں ہیں۔ میں نے سوال کیا ابوصالح۔ ذرا مجھے اپنے یہاں کے حالات تو بتاؤ اس پر انہوں نے کہا۔

”اگر میں نے تاجدار مدینہ صلی اللہ علیہ وسلم کی ذات گرامی پر درود پاک کی کثرت نہ کی ہوتی تو میں ہلاک ہو گیا ہوتا۔“ (سعادة الدارين)

درود پاک کی فضیلت پر کتاب لکھنے والے کو انعام

حضرت شیخ احمد بن ثابت مغربی رحمۃ اللہ علیہ نے درود پاک کی فضیلت پر ایک کتاب لکھی ہے آپ فرماتے ہیں۔

”میں نے جو درود پاک کی برکتیں دیکھی ہیں ان سے ایک یہ بھی ہے

کہ میں نے خواب میں دیکھا کہ میں گویا دوزخ میں ہوں اور وہاں درود پاک پڑھ رہا ہوں۔ دوزخ کی آگ مجھ پر کسی قسم کا اثر نہیں کرتی۔ میں نے وہاں ایک عورت کو دیکھا جس کا خاوند میرا دوست تھا۔ مجھے دیکھ کر اس عورت نے کہا ”اے شیخ احمد کیا آپ کو معلوم نہیں کہ آپ کا دوست اور اس کی بیوی دوزخ میں ہیں۔“

یہ سن کر مجھے بڑا صدمہ ہوا۔ میں اس کے گھر یعنی دوزخی ٹھکانے اور مقام پر داخل ہوا اور دیکھا ایک ہنڈیا میں کھولتا ہوا گندھک ہے اس عورت نے بتایا یہ آپ کے دوست کے پینے کے لیے ہے۔ میں نے پوچھا کہ اسے یہ سزا کیسے ملی۔ حالانکہ وہ بظاہر نیک آدمی تھا۔ تو اس کی بیوی نے جواب دیا اس نے مال جمع کیا تھا اور اس میں حرام حلال کی تمیز نہیں کرتا تھا۔“

پھر میں نے دوزخ میں بڑی بڑی آگ کی خندقیں دیکھیں اللہ ہمیں اپنی اور اپنے محبوب کریم ﷺ کی پناہ میں رکھے پھر میں نے ہوا میں آسمان کی طرف پرواز کی حتیٰ کہ آسمان کی بلندی تک پہنچ گیا۔ میں نے فرشتوں کو سنا وہ اللہ عزوجل کی تسبیح و تقدیس اور تحمید بیان کر رہے ہیں۔ پھر میں نے کسی کہنے والے کو سنا۔

”اے شیخ۔ تجھے مبارک ہو تو اہل خیر سے ہے“

پھر میں نیچے اتر آیا۔ اور اسی جگہ پہنچ گیا جہاں پرواز کی تھی اور وہی عورت کھڑی ہے پھر دروازہ کھلا تو اس کا شوہر نکلا اور کہنے لگا۔

”ہمیں اللہ تعالیٰ نے درود پاک کی برکت سے اور تیرے سبب سے دوزخ سے نجات عطا فرمادی ہے۔“

پھر وہاں سے چلا تو ایسی جگہ پہنچا کہ ایسی بہترین جگہ کسی دیکھنے والی آنکھ نے نہ دیکھی ہو۔

شفاعت کے سوائی کو سرکار کا خواب میں حکم

حضرت ابراہیم بن علی بن عطیہ رحمۃ اللہ علیہ نے فرمایا ”میں نے خواب میں سرکار مدینہ صلی اللہ علیہ وسلم کی زیارت کی تو میں نے عرض کیا یا رسول اللہ صلی اللہ علیہ وسلم میں آپ کی شفاعت کا سوائی ہوں تو حضور اقدس صلی اللہ علیہ وسلم نے ارشاد فرمایا۔
 أَكْثَرُ مِنَ الصَّلَاةِ عَلَيَّ۔ ”مجھ پر کثرت سے درود پاک پڑھا کرو“

درود شریف کی کثرت کرنے والا مالدار ہو گیا

صاحب تحفۃ الاخیار نے یہ حدیث پاک نقل کی ہے۔
 ”جو مجھ پر روزانہ پانچ سو بار درود شریف بھیجے وہ کبھی محتاج نہ ہوگا“
 پھر حدیث شریف کو نقل کرنے کے بعد یہ واقعہ بیان فرمایا۔
 ایک نیک آدمی تھا۔ اس نے یہ حدیث مبارک سنی تو عالم شوق کے ساتھ پانچ سو بار درود شریف کا روزانہ ورد شروع کر دیا۔ اس کی برکت سے اللہ عزوجل نے اس کو غنی کر دیا اور ایسی جگہ سے اسے رزق عطا فرمایا کہ اسے پتہ بھی نہ چل سکا، حالانکہ اس سے پہلے وہ مفلس اور حاجتمند تھا۔
 پیارے بھائیو! اگر کوئی شخص مذکورہ تعداد میں درود پاک کا ورد کرے پھر بھی اس کا فقر یعنی محتاجی دور نہ ہو تو اس کی نیت کا فتور اور قصور ہے اور اس کے باطن میں خرابی کی وجہ سے کام نہیں بن سکا۔ دراصل درود پاک پڑھنے میں نیت اللہ عزوجل اور اس کے پیارے حبیب صلی اللہ علیہ وسلم کا قرب حاصل کرنے کی ہو۔ پھر انشاء اللہ محتاجی ضرور دور ہو جائیگی۔ اور یاد رکھیے محتاجی صرف مال کی کمی کا نام نہیں بلکہ بسا اوقات مال کی کثرت کے باوجود انسان محتاجی کا شکوہ کرتا ہے
 marfat.com

اور یہ مذموم فعل ہے لہذا درود شریف کی برکت سے قناعت کی دولت نصیب ہو گی اور قناعت ہی اصل میں غنا اور دولت مندی ہے۔ قناعت یہ ہے کہ جو مل جائے اس پر راضی رہنا۔

اے ہمارے مہربان رحیم و کریم اللہ عز و جل ہمیں درود پاک کی برکت سے مال دنیا کی محبت سے نجات عطا فرما کر قناعت کی لازوال نعمت نصیب فرما اور اتنا عطا کر کہ کسی کے آگے ہاتھ نہ پھیلا نا پڑے۔ آمین بجاہ سید المرسلین ﷺ

شہد کی مکھیوں کا درود شریف پڑھنا اور اس کی برکت

روایت ہے کہ حضور پر نور نبی کریم ﷺ کی بارگاہ میں شہد کی مکھیاں حاضر ہوئیں حضور اقدس علیہ التحیۃ والثناء اتمہا واكملہا صلی اللہ علی حبیبہ حمد وآلہ وسلم اللہم انزلہ المقعد المقرب عندک یوم القیامۃ پیارے آقا و مولا ﷺ نے فرمایا شہد کیسے بناتی ہو؟ انہوں نے عرض کیا یا حبیب اللہ ﷺ ہم چمن میں جا کر ہر قسم کے پھولوں کا رس چوستی ہیں پھر وہ رس اپنے منہ میں لیے ہوئے اپنے چھتوں میں آجاتی ہیں اور وہاں اگل دیتی ہیں وہی شہد بن جاتا ہے۔ ارشاد فرمایا کہ پھولوں کے رس تو پھیکے ہوتے ہیں اور شہد میٹھا یہ تو بتاؤ کہ شہد میں مٹھاس کہاں سے آتا ہے؟ مکھیوں نے عرض کیا۔

گفت چوں خوانیم براحمہ ﷺ درودشے شود شیریں و تلخی رار بود

”یعنی ہمیں قدرت نے سکھا دیا ہے کہ چمن سے چھتے تک راستے بھر

آپ پر درود شریف پڑھتے ہوئے آتی ہیں اور شہد کی یہ لذت و مٹھاس درود پاک ہی کی برکت سے ہے۔“ (مقاصد السالکین ص ۵۳)

سبحان اللہ! درود شریف کی برکت سے پھولوں کے پھیکے اور تلخ رس مل کر

ایک ہو گئے اور سب کا نام شہد ہو گیا۔ ایسے ہی سرکارِ مدینہ ﷺ کی غلامی کی برکت سے سارے عربی اور عجمی انسان ایک ہو گئے اور ان کا نام مسلمان ہو گیا۔ جس طرح درود شریف کی برکت سے پھیکارس میٹھا ہو گیا۔ انشاء اللہ ہم درود شریف پڑھتے رہیں گے تو ہماری پھیکلی عبادتوں میں بھی درود پاک کی برکت سے قبولیت کی مٹھاس پیدا ہو جائے گی۔ جس طرح درود شریف کی برکت سے شہد شفا بن گیا اسی طرح ہر دعا درود شریف کی برکت سے مرض گناہ کی دوا ہے۔

”دو عالم میں بٹتا ہے صدقہ یہاں کا“ سرکار کی مدد سے قرض اتر گیا

حضرت شیخ عبدالحق محدث دہلوی رحمۃ اللہ علیہ ”جذب القلوب“ میں

فرماتے ہیں۔

”بعض صلحاء سے منقول ہے کہ ایک مرد صالح پر تین ہزار کا قرض ہو گیا قرض خواہ نے قاضی کے ہاں مقدمہ دائر کر دیا۔ قاضی نے مہینہ بھر کی مہلت دے دی وہ غریب بڑا پریشان تھا۔ عدالت سے لوٹ کر اللہ عزوجل کی بارگاہ میں تضرع اور زاری کی اور مدنی آقا حضور پر نور نبی کریم ﷺ پر درودوں کی کثرت شروع کر دی چھبیس دن اسی طرح گزر گئے۔ ستائیسویں رات خواب میں دیکھا کہ کوئی کہنے والا کہہ رہا ہے کہ اللہ تعالیٰ تیرا قرض ادا کر دے گا تو علی بن عیسیٰ وزیر کے پاس جا اور اس سے کہہ دے کہ نبی کریم ﷺ فرماتے ہیں کہ میرے قرض کی ادائیگی میں تین ہزار دینار ادا کر دے۔ وہ مرد صالح کہتے ہیں کہ میں خواب سے بیدار ہوا تو اپنے وجود کے اندر کافی خوشحالی پائی۔ مگر دل میں یہ بات آئی کہ اگر وزیر نے مجھ پر اعتبار نہ کیا تو دلیل کیا دوں گا۔ اسی وجہ سے وزیر کے پاس نہ جاسکا۔ دوسری رات پھر قسمت

جاگ اٹھی میں سرکارِ مدینہ ﷺ کی زیارت سے فیضیاب ہوا۔ حضور پر نور نبی کریم رؤف ورحیم ﷺ نے مجھ سے وزیر کے پاس نہ جانے کا سبب دریافت فرمایا۔ میں نے عرض کیا یا رسول اللہ ﷺ میں اسے اپنی صداقت کی کیا دلیل پیش کروں گا؟ سرکارِ اقدس ﷺ نے میری اس بات کو پسند فرمایا اور فرمایا کہ اگر وزیر دلیل مانگے تو کہہ دینا کہ تم روزانہ بعد نماز صبح مجھ پر پانچ ہزار درود شریف کا نذرانہ پیش کرتے ہو۔ اور پھر اس کے بعد کسی سے بات چیت کرتے ہو۔ اور تمہارے اس عمل کو سوائے اللہ عزوجل اور کرانا کا تبین کے اور کوئی نہیں جانتا۔ مرد صالح کہتے ہیں جب میں وزیر علی بن عیسیٰ کے پاس گیا اور اس کو اپنا خواب سنایا اور آپ کی ارشاد کردہ دلیل بھی سنائی تو وہ بہت خوش ہوا اور کہنا مرحبا برسول اللہ حقاً، خوش آمدید! اللہ کے رسول برحق اور سچے ہیں پھر اس نے تین ہزار دینار مجھے دیئے اور کہا جاؤ اس سے اپنا قرض ادا کر دو۔ تین ہزار مزید اخراجات کے لئے اور تین ہزار کاروبار شروع کرنے کے لیے مجھے دیئے اور مجھے قسم دی کہ مجھ سے دوستی کا تعلق نہ توڑنا اور جب کبھی کوئی حاجت ہو بلا تکلف میرے پاس آ جانا۔ چنانچہ میں تین ہزار دینار لے کر قاضی کے پاس عدالت میں پہنچا تا کہ قرض خواہ کو قرض ادا کر دوں۔ قرض خواہ کو بڑی حیرت ہوئی کہ اتنی رقم کہاں سے آئی۔ میں نے سارا ماجرا قاضی کے سامنے بیان کر دیا۔ قاضی نے کہا سارا ثواب وزیر علی بن عیسیٰ ہی کو کیوں جائے۔ قرض کی رقم میں خود اپنی طرف سے ادا کرتا ہوں۔ قرض خواہ نے کہا واہ میں یہ نعمت کیوں چھوڑ دوں۔ میں نے اپنا سارا قرض معاف کیا۔ اللہ ورسولہ ﷺ قاضی نے کہا میں نے جو کچھ اللہ تعالیٰ اور اس کے پیارے حبیب ﷺ کے لئے دینے کی نیت کی تھی وہ تیرے حوالے کرتا ہوں۔ میں اس تمام مال (بارہ ہزار دینار) کو لے کر اپنے گھر آیا اور اللہ عزوجل کا شکر بجالایا۔

حضرت غلام حسین واصف کنجاہی مدفون درقد میں اعلیٰ حضرت رحمۃ
اللہ علیہ حضرت کیلیا نوالہ شریف ضلع گوجرانوالہ نے کیا خوب کہا۔
نہ عطاءے حق کی حد ہے نہ سخائے مصطفیٰ کی
مختار کل ہیں مولا دیں جس کو جتنا چاہیں

نور انیت مصطفیٰ صلی اللہ علیہ وآلہ وسلم کے ذکر مبارک

والے درود شریف

کسی کے القاب سے اس پر سلام بھیجنا سنت نبوی ہے۔ حضرت جعفر طیار رضی اللہ عنہ کے بازو جہاد میں شہید کر دیے گئے۔ آپ کی شہادت پر امام الانبیاء والمرسلین ﷺ نے ارشاد فرمایا۔ اللہ کریم نے حضرت جعفر رضی اللہ تعالیٰ عنہ کو جنت میں دو پر عطا فرمائے ہیں آپ جب بھی حضرت جعفر رضی اللہ عنہ کے بیٹے کو سلام کہتے تو ارشاد فرماتے السَّلَامُ عَلَيْكَ يَا ابْنَ ذِي الْجَنَاحَيْنِ پوری حدیث پاک اس طرح ہے۔

وَعَنِ ابْنِ عُمَرَ أَنَّهُ كَانَ إِذَا سَلَّمَ عَلَى ابْنِ جَعْفَرٍ قَالَ
السَّلَامُ عَلَيْكَ يَا ابْنَ ذِي الْجَنَاحَيْنِ (بخاری شریف)

(ترجمہ) ”حضرت ابن عمر رضی اللہ عنہما سے روایت ہے کہ آپ ﷺ جب بھی حضرت جعفر کے بیٹے کو سلام کہتے تو یوں ارشاد فرماتے ”اے دو پروں والے کے بیٹے تم پر سلام ہو۔“

(بحوالہ مترجم مشکوٰۃ شریف کتاب الفتن باب مناقب اہل بیت نبی فصل اول جلد سوم ص ۵)

بخاری شریف کی اس حدیث مبارک سے صراحت سے ثابت ہوا کہ کسی کے القاب سے اس کو سلام کہنا اور سلام میں القاب کا اضافہ کرنا حضور پر نور نبی کریم رؤف ورحیم ﷺ کی سنت مبارک ہے۔

ہمارے آقا و مولا کا ”نور“ ہونا اور قرآن پاک میں آپ کے اس وصف کا تذکرہ کسی دلیل کا محتاج نہیں پھر بھی بطور برکت اور قرآن و اصف رسول ہونے کی حیثیت سے ان آیات مبارکہ کا تذکرہ ضروری ہے جن میں آقا کی نورانیت روز روشن کی طرح واضح ہے۔

۱۔ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا
وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا ۝ وَبَشِّرِ الْمُؤْمِنِينَ يَا
لَهُمْ مِنَ اللَّهِ فَضْلًا كَبِيرًا ۝

اس آیت کریمہ میں اللہ کریم نے اپنے محبوب کو سراجاً مُنیراً فرمایا ہے۔ میرے آقا و مولا میرے قبلہ کونین میرے کعبہ دارین منبع جو دو سخا، مظہر انوار کبریا، غوث الاغیاء قطب الاقطاب مراد اعلیٰ حضرت قبلہ شیر ربانی شرقپوری قدس سرہ العزیز، شمس العارفین سراج السالکین سیدی و مولائی حضرت اعلیٰ صاحب، حضرت سید نور الحسن شاہ صاحب بخاری رحمۃ اللہ علیہ و قدس سرہ العزیز تاجدار حضرت کیلیا نوالہ شریف اپنی مشہور زمانہ تفسیر قرآن بالقرآن ”الانسان فی القرآن“ ص ۱۶۸ پر ارشاد فرماتے ہیں:

”بعض مفسرین نے سراج کے معنی چراغ کے لیے ہیں اور اس امر کو مد نظر رکھتے ہوئے کہ چراغ سے دوسرا چراغ بلکہ لا انتہا چراغ روشن ہو سکتے ہیں اور آفتاب سے ایسا فعل سرزد ہونا ناممکن سمجھ کر مفاد کو ملحوظ رکھا ہے۔ لیکن تطبیق قرآن شریف کی رو سے سِرَاجًا وَهَاجًا کے معنی شمس یعنی سورج کے ہیں۔ گو سراج کے معنی چراغ کے بھی ہو سکتے ہیں لیکن آفتاب کے معنی زیادہ موزوں ہیں کیونکہ جو حقیقت اور مفاد آفتاب

سے عیاں ہے چراغ ان کے مقابلے میں کوئی حیثیت نہیں رکھتا۔ اور وہ اس لیے کہ چراغ نے بھی آفتاب ہی سے روشنی حاصل کی ہے کیونکہ چراغ کی روشنی کا اصل سرمایہ کوئی روغن ہے اور ہر روغن کی جس سے روغن "تیل" حاصل کرنا ممکن ہے۔ وہ بھی اپنی نشوونما کے میدان میں آفتاب کی محتاج ہے۔"

حضور آقا و مولا حضرتنا و مرشدنا نے یہاں سراج کا معنی سورج اور آفتاب کیا ہے۔ اس کی مزید تائید میں سورہ فرقان آیت ۶۱ ملاحظہ فرمائیں جس میں "سراج" سورج کے لیے متعین فرما دیا گیا ہے۔

تَبْرُكَ الَّذِي جَعَلَ فِي السَّمَاءِ بُرُوجًا وَ جَعَلَ فِيهَا
سِرَاجًا وَقَمَرًا مُنِيرًا ۝ (پ ۱۹ ر ۳ فرقان ۶۱)

(ترجمہ) "وہی برکت والا ہے جس نے آسمانوں میں برج بنائے اور کیے بیچ اس کے سورج اور چاند نور بھرے۔"

میں اپنے قارئین کو دعوت دیتا ہوں کہ "شاید"۔ "بیشے"۔ اور داعیاء الی اللہ۔ "سراجا وھاجا" اور "رَحْمَةُ الْعَالَمِينَ" اور حضور سید المرسلین کے ہم مبارک کے عنوانات کے تحت "الانسان فی القرآن" کے ایمان افروز اور بارگاہ مصطفیٰ ﷺ میں حضور کی عطا کرنے والے یہ مقالے ضرور پڑھیں۔ ان کے مطالعہ سے ایمان کو تازگی اور روحانیت کو براہ راست حضور پر نور مصطفیٰ کریم علیہ التحیۃ والسلام اتبھا واملبا کے نور مبارک سے انوار و تجلیات حاصل ہوتے ہیں۔

میرے آقا و مولا حضور رحمۃ اللہ علیہ و قدس سرہ العزیز مزید آگے

ارشاد فرماتے ہیں۔

”واضح ہو کہ الشَّمْسُ ضِيَاءٌ کی صفت آفتاب کے لیے ہے لیکن حضور اکرم ﷺ کو سِرَاجًا مُنِيرًا فرمایا ہے۔ یعنی خورشید ضیاء سے متصف ہے اور حضور نور پر ﷺ سراپا نور۔ سورج دنیا کی تاریکی کو روشنی سے بدلنے والا ہے اور حضور ﷺ روحانیت کی ظلمات کو مٹا کر نور سے منور کرنے والے سورج موجودات کی نشوونما کا رہنما اور حضور ﷺ روحانیت کے پودوں کے ہادی پیشوا، سورج ہر بار آدر کو شمر تک پہنچانے والا اور آپ ﷺ ہر مومن تابع کو کعبہ مقصود تک لے جانے والے ہیں“

آپ مزید ارشاد فرماتے ہیں۔

”زیادہ تحریر بھی سوء ادبی ہے صرف یہ سمجھ لینا کافی ہے کہ جس طرح عالم موجودات کا سب نظام مولیٰ کریم نے آفتاب پر رکھا ہے اور اس کو رہنما فرمایا ہے۔ اسی طرح عالم روحانیت کا سارا نظام حضور پر نور ﷺ پر رکھا ہے۔“
(الانسان فی القرآن ص ۱۷۲)

یہ نورانیت مصطفیٰ ﷺ اور سراجاً منیراً کے متعلق سلطان الاولیاء کا مبارک بیان تھا، آئیں اب سلطان العلماء کا ارشاد بھی سن لیں۔
(۲) سلطان العلماء حضرت علامہ ملا علی قاری جمع المسائل شرح شمائل ص ۳۲۳ پر ارشاد فرماتے ہیں۔

قَالَ الزَّرْكَشِيُّ بَأْنَهُ صَلَّى اللَّهُ عَلَيْهِ وَسَلَّمَ سِرَاجًا وَنُورًا
الشَّمْسُ فِي هَذَا الْعَالَمِ مِثَالُ نُورِهِ فِي الْعَوَالِمِ كُلِّهَا فَكَمَا أَنَّ
الشَّمْسَ يَرَاهَا كُلُّ فِي الْمَشْرِقِ وَالْمَغْرِبِ فِي سَاعَةٍ وَاحِدَةٍ
وَصِفَاتٌ مُخْتَلِفَةٌ كَذَلِكَ هُوَ صَلَّى اللَّهُ عَلَيْهِ وَسَلَّمَ

(ترجمہ) ”زرکشی نے فرمایا ہے کہ حضور پر نور ﷺ سراج ہیں اور سورج کا نور اس عالم میں آپ کے نور کی مثال ہے کہ آپ کا نور بھی جملہ عوالم (یعنی تمام جہانوں) میں ہے جیسے سورج کو ہر کوئی مشرق اور مغرب میں دیکھتا ہے ایک ہی گھڑی میں اور مختلف صفات میں بالکل اسی طرح حضور ﷺ کو بھی سمجھئے۔ (۳) ارشاد ربانی ہے۔

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ (القرآن)

حضرت ابن عباس رضی اللہ عنہما سمیت جمیع مفسرین نے اس آئیہ کریمہ میں نور سے مراد حضور پر نور ﷺ اور کتاب مبین سے قرآن مجید فرقان حمید مراد لیا ہے۔ امام اہلسنت حضرت علامہ سید احمد سعید کاظمی کے مقالات اس وقت میرے سامنے ہیں۔ آپ فرماتے ہیں کہ کسی مفسر قرآن نے اس کے خلاف نہیں لکھا۔ حضرت علامہ کاظمی جو کہ غزالی و زماں اور ایک محقق شخصیت ہیں آپ کے یہ الفاظ حضور اقدس کو نور نہ مانے والوں کے لئے لمحہ فکر یہ کی حیثیت رکھتے ہیں۔ جن میں آپ فرماتے ہیں۔ اس آیت کریمہ میں ”نور“ سے مراد حضور پر نور ﷺ ہیں اور اس پر اجماع مفسرین متقدمین نقل کرنا حقیقت سے بعید نہ ہوگا۔“ (مقالات کاظمی)

تفسیر صحابہ اور متقدمین مفسرین عظام کی تفسیر کے مطابق بلکہ تفسیری اجماع کے مطابق ”قَدْ جَاءَكُمْ مِنَ اللَّهِ نُورٌ“ میں نور سے ہمارے آقا نبی پاک ﷺ مراد ہیں تو جو لوگ نئے دور کی پرفتن تحریروں میں اس کے خلاف معنی کرتے ہیں۔ انہیں اپنے متعلق خود ہی سوچنا چاہیے ورنہ قرآن کے معنی تو وہی صحیح ہیں جو صحابہ کرام کریں اور جمیع متقدمین مفسرین جن پر متفق ہوں۔

نور انبیت مصطفیٰ ﷺ پر بخاری شریف کی تین احادیث

عَنْ كَعْبِ بْنِ مَالِكٍ قَالَ فَلَمَّا سَلَّمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَبْرِقُ فِي وَجْهِهِ مِنَ السُّرُورِ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَرَّ اسْتَنَارَ وَجْهُهُ كَأَنَّهُ قِطْعَةٌ مِنَ الْقَمَرِ

(ترجمہ) ”حضرت کعب بن مالک رضی اللہ تعالیٰ عنہ فرماتے ہیں کہ جب میں نے حضور پر نور ﷺ پر سلام عرض کیا تو چہرہ انور فرحت و سرور سے چمک رہا تھا اور حضور ﷺ جب خوش ہوتے تھے تو چہرہ انور ایسے چمکنے لگتا تھا گویا کہ وہ چاند کا ٹکڑا ہے۔ (بخاری شریف جلد اول ۵۰۳)

۲- عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَخَلَ عَلَيْهَا مَسْرُورًا تَبْرِقُ اسَارِيدَ وَجْهِهِ

(ترجمہ) ”حضرت عائشہ رضی اللہ تعالیٰ عنہا سے روایت ہے وہ فرماتی ہیں کہ حضور ﷺ خوش اور مسرور ہو کر میرے پاس تشریف لائے درآن حالیکہ حضور پر نور ﷺ کی پیشانی اقدس کے خطوط نور چمک رہے تھے۔

(بخاری ج ۱ ص ۵۰۲)

۳- عَنِ أَبِي إِسْحَاقَ قَالَ سَأَلَ رَجُلٌ الْبَرَاءَ بْنَ عَازِبٍ

اَكَانَ وَجْهَهُ رَسُولِ اللَّهِ صَلَّى اللَّهُ عَلَيْهِ وَسَلَّمَ مِثْلَ السَّيْفِ ؟
قَالَ لَا بَلْ مِثْلَ الْقَمَرِ ۝

(ترجمہ) "ابو اسحاق سے روایت ہے کہ حضرت براء بن عازب رضی اللہ تعالیٰ عنہ سے ایک شخص نے سوال کیا کہ کیا حضور پر نور ﷺ کا چہرہ مبارک تلواری کی طرح تھا؟ انہوں نے فرمایا بلکہ نہیں آپ کا چہرہ مبارک چاند کی طرح تھا۔
(بخاری شریف جلد اول ص ۵۰۳ شامل ترمذی ص ۳)

علامہ یوسف نبھانی نے فرمایا
اولیاء شاذلیہ کا محبوب و خلیفہ یہ درود شریف ہے جسے درود نور کہتے ہیں
اللَّهُمَّ صَلِّ عَلَي سَيِّدِنَا مُحَمَّدٍ نُورِ الْأَنْوَارِ وَسِرِّ الْأَسْرَارِ وَ
سَيِّدِ الْأَبْرَارِ وَآلِهِ وَصَحْبِهِ وَسَلَّمَ

صحیح مسلم کی حدیث سے حضور اقدس کا نور ہونا صریحاً

ثابت ہے۔

حضور پر نور صلی اللہ علیہ وآلہ وسلم دعا مانگا کرتے تھے۔

اللَّهُمَّ اجْعَلْ لِي نُورًا

(ترجمہ) "اے اللہ مجھے سراپا نور کر دے۔"

(مسلم شریف جلد اول ص ۲۶۱ مطبوعہ نولکشور لکھنؤ)

marfat.com

Marfat.com

نعوذ باللہ! اعتراض ہو سکتا ہے کہ اس دعا سے ثابت ہوتا ہے کہ آپ ﷺ پہلے نور نہ تھے تو گذراش ہے کہ یہ اعتراض محض جہالت پر مبنی ہے۔ دیکھئے نماز میں قیام کے دوران پہلے تکبیر تحریمہ پھر ثناء پھر تعوذ پھر تسمیہ پھر سورۃ فاتحہ کی تین آیات پڑھنے کے بعد کہتے ہیں۔

إِيَّاكَ نَعْبُدُ -

(ترجمہ) ”اے اللہ ہم خاص تیری ہی عبادت کرتے ہیں“۔

کیا اِيَّاكَ نَعْبُدُ کہنے سے پہلے تکبیر تحریمہ، ثناء، تعوذ، تسمیہ اور سورہ فاتحہ کی پہلی تین آیات تک کسی غیر خدا کی عبادت کر رہے تھے؟ ہرگز نہیں ہرگز نہیں بلکہ خدا کی عبادت ہی کر رہے تھے یہاں محض اظہار شخصیت عبادت ہے۔ مسلم شریف کی درج بالا دعا میں بھی اسی طرح نور بنانے کے ذکر کا اظہار ہے جس طرح اِيَّاكَ نَعْبُدُ سے پہلے خدا کی عبادت تھی۔ اسی طرح حضور اقدس اول و آخر سراپا دعا سے پہلے بھی نور ازیلی ہیں۔

لیکن اس دعا اور حدیث صحیحہ کے بعد بھی حضور اقدس ﷺ کو نور نہیں مانتے انہیں ضرور سوچنا چاہیے۔ ان دلائل سے ہمارا مقصود محض حجت تمام کرنا ہے۔

جہاز اور دیگر سوار یوں کے حادثات سے بچنے کیلئے

درود شریف

مناجح الحسنات شرح دلائل الخیرات میں لکھا ہے کہ ابن فاکہانی نے اپنی کتاب ”فجر منیر“ میں ذکر کیا ہے کہ ایک بزرگ شیخ صالح موسیٰ نابینا تھے

انہوں نے اپنا قصہ مجھ سے نقل کیا کہ ایک جہاز ڈوبنے لگا میں اس میں تھا۔ اس وقت مجھ کو غنودگی سی معلوم ہوئی۔ اسی وقت جناب فخر موجودات حضرت رسالت مآب صلی اللہ علیہ وآلہ وسلم نے مجھ کو یہ درود شریف تعلیم فرمایا کہ ہزار بار اس کو جہاز والے پڑھیں ابھی تین سو پر نوبت نہیں پہنچی تھی کہ جہاز نے ڈوبنے سے نجات پائی اور ساحل مقصود پر پہنچ گیا۔ وہ درود نجات یہ ہے۔

درود تَجِنَا

اللَّهُمَّ صَلِّ عَلَي سَيِّدِنَا مُحَمَّدٍ صَلَوةً تُنَجِّينَا بِهَا مِنْ
جَمِيعِ الْأَحْوَالِ وَالْأَفَاتِ وَتَقْضِي لَنَا بِهَا جَمِيعَ الْحَاجَاتِ
وَتُطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا عِنْدَكَ
أَعْلَى الدَّرَجَاتِ وَتُبَلِّغُنَا بِهَا أَقْصَى الْغَايَاتِ مِنْ جَمِيعِ
الْخَيْرَاتِ فِي الْحَيَاةِ وَبَعْدَ الْمَمَاتِ إِنَّكَ عَلَي كُلِّ
شَيْءٍ قَدِيرٌ

تمام جسمانی اور روحانی بیماریوں سے شفا

تمام جسمانی اور روحانی بیماریوں سے شفا کے لیے درج ذیل درود شریف خصوصی تاثیر کا حامل ہے جو جو اہل بیمار جلد ۳ ص ۴۰ پر درج فرمایا گیا

اللَّهُمَّ صَلِّ عَلَي سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي

الْقَدْرِ الْعَظِيمِ الْجَاهِ وَعَلَىٰ إِلِهِ وَصَحْبِهِ وَسَلَّمَ

(ترجمہ) ”یا اللہ درود بھیج ہمارے سردار حضرت سیدنا و مولانا محمد صلی اللہ علیہ وآلہ وسلم پر جو نبی امی ہیں تیرے حبیب ہیں، عالی قدر اور بڑے مرتبے والے ہیں ان کی آل اور اصحاب پر بھی درود و سلام ہو۔“

مؤلف دلائل الخیرات کی قبر سے مشک کی خوشبو

حضرت ابو عبد اللہ محمد بن سلیمان الجزولی رحمۃ اللہ علیہ نے درود شریف کی بہت ہی جامع کتاب ”دلائل الخیرات“ کے نام سے تحریر فرمائی۔ جو اولیاء اللہ کے وظائف میں شامل رہی ہے۔ اہل عشق و محبت میں کافی مقبول ہے چنانچہ صاحب ”مطالع المسرات“ لکھتے ہیں۔

”یہی وہ حضرت شیخ جزولی ہیں جن کے متعلق یہ بات پایہ ثبوت کو پہنچ چکی ہے کہ آپ کی قبر انور سے کستوری (مشک) کی خوشبو مہکتی تھی کیونکہ آپ اپنی زندگی میں بہت زیادہ درود شریف پڑھا کرتے تھے۔“

صاحب دلائل الخیرات کی لاش بھی محفوظ رہی

صاحب دلائل الخیرات حضرت شیخ سلیمان جزولی رحمۃ اللہ علیہ کے وصال مبارک کے ستر (۷۷) سال بعد آپ کے جسد مبارک کو مقام ”سوس“ سے مراکش منتقل کرنے کے لیے قبر انور سے نکالا گیا تو آپ کا کفن مبارک بھی بوسیدہ نہ ہوا تھا۔ وصال مبارک سے قبل آپ نے داڑھی مبارک کا

خط بنوایا تھا۔ ایسا لگتا تھا جیسے آج ہی خط بنوا کر لیٹے ہیں۔ کسی نے آزمانے کے لیے آپ کے رخسار مبارک پر انگلی رکھ دی۔ جب انگلی اٹھائی تو اس جگہ سے خون ہٹ گیا۔ اور وہ جگہ سفید ہو گئی۔ پھر زندوں کی طرح تھوڑی دیر بعد وہ جگہ سرخ ہو گئی اور یہ ساری بہاریں درود پاک کی برکت سے ہیں۔ (مطالع المسرات)

تصویر کا دوسرا رخ

تصویر کا ایک رخ یہ ہے کہ عشق والوں نے درود و سلام کی بے مثل کتاب ”دلائل الخیرات“ تصنیف فرمائی اور پھر انعام یہ ملا کہ وصال مبارک کے بعد بھی ان کی لاش ستر سال تک محفوظ رہی بلکہ ہمیشہ ہی محفوظ رہے گی۔ جہاں بھی ان کا جسد اطہر دفن ہوا خوشبوئیں وہاں سے آتی رہیں۔ لیکن تصویر کا دوسرا رخ بھی ملاحظہ ہو۔ کلمہ گو کہلانے والے کچھ وہ بھی تھے۔ جنہوں نے اس کتاب مبارک کو جلا دیا اور غضب الہی کو دعوت دی یہ تاریخی حقائق ہیں جنہیں اب چھپایا نہیں جاسکتا۔

۱۔ ابن سعود کے حکم سے جو کتاب چھپی اور مفت تقسیم ہوئی اس کا نام ”الھدیۃ السدیۃ“ ہے۔ اللہ کرے موجودہ آل سعود اس عبارت اور فعل سے بریت کا اعلان کر دے اس کتاب کی عبارت کچھ یوں ہے۔

ولا نأمر بالتلاف شیء من المؤلفات اصلاً الا ما اشتمل
على ما یوقع الناس فی الشریک کروض الریاحین وما
یحصل بسببہ خلل فی العقائد کعلم المنطق فانہ قد
حرمہ جمع من العلماء علی ان لا نفحص عن مثل ذلک

وکالد لائل الخیرات (الهدیۃ السنیہ ص ۴۵، ص ۴۶)

اس عبارت کے مطالب کا خلاصہ یہ ہے کہ ”ہم کسی کتاب کے تلف کرنے کا ہرگز حکم نہیں دیتے مگر ہاں ہم اُس کتاب کو تلف کر دیتے ہیں جس میں ایسے مضامین ہوں جو لوگوں کو شرک میں مبتلا کریں۔ یا ان کے سبب سے عقائد میں خلل آتا ہو ایسی کتابوں میں روض الریاحین کتب منطق اور ”دلائل الخیرات“ ہیں ان سب کو تلف کر دیا جاتا ہے۔“

علامہ زین احمد دھلان مکی علیہ الرحمۃ نے تحریر فرمایا ہے۔ ترجمہ بلفظہ ”ابن عبدالوہاب مسجد درعیہ میں خطبہ پڑھا کرتا تھا۔ اور کہتا تھا کہ جو شخص نبی پاک صلی اللہ علیہ وآلہ وسلم سے توسل کرے وہ کافر ہے۔“

(الدرر السنیہ ص ۳۹ مطبوعہ استنبول)

الْعِبَادُ بِاللَّهِ نَقَلَ كَفْرًا كَفَرْنَا شَدَّ يَاسْتَانِي وَهَابِيَه كَا يَهِي بَرَا عَقِيدَه دَرُود شَرِيف كِي بِي مِثْل كِتَاب ”دلائل الخیرات“ كِي بَارِي فِي كِهْل كِرَاب تُو سَامِنِي آ كِيَا هِي وَهَابِيَه نَجْدِيَه كَا اَحْمَد عَبْد الْغَفُور لَكِهْتَا هِي۔

”کتاب دلائل الخیرات“ آ نَحْضَرْتُمْ لِي كِي مِتَعَلِق غَلُوسِي پُرِي هِي۔“

(حاشیہ کتاب محمد بن عبدالوہاب ص ۶۷ از عبدالغفور عطار)

اللہ کریم سے دعا ہے کہ مولا کریم درود و سلام سے روکنے کی بجائے پڑھنے کی توفیق عطا فرمائیں۔

دوائیوں کے سبب مغفرت ہوگئی

حضرت ابو الفضل الکندی رحمۃ اللہ علیہ کو انتقال کے بعد عیسیٰ بن

عباد رحمۃ اللہ علیہ نے خواب میں دیکھ کر دریافت کیا کہ حق تعالیٰ نے کیا سلوک کیا؟ انہوں نے جواب دیا میرے ہاتھ کی دو انگلیوں نے مجھے نجات دلائی ہے۔ حضرت عیسیٰ بن عباد علیہ الرحمۃ نے تعجب و حیرانی سے پوچھا کہ اس کا کیا مطلب ہے؟ انہوں نے فرمایا 'بات یہ ہے کہ جب نبی اکرم ﷺ کا نام نامی اسم گرامی لکھتا تھا۔ تو آپ ﷺ کے اسم گرامی کے بعد "صلی اللہ علیہ وآلہ وسلم" لکھا کرتا تھا۔

معلوم ہوا کہ درود پاک لکھنے اور پڑھنے کا بڑا مقام ہے اور ادب کا تقاضا بھی یہی ہے کہ ہر بار سرکارِ مدینہ ﷺ کے نام اقدس کے ساتھ درود شریف ﷺ ضرور لکھے اور صرف لکھنے پر اکتفا نہ کرے بلکہ زبان سے بھی درود شریف پڑھے۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَسَلَامٌ عَلَيْكَ وَعَلَى
الِإِكِّ وَأَصْحَابِكَ يَا حَبِيبَ اللَّهِ

درود شریف لکھنا واجب ہے

بہار شریعت تیسرے حصے میں "در مختار اور" "رد مختار" کے حوالے سے مسئلہ لکھا ہے کہ جب سرکارِ مدینہ ﷺ کا نام اقدس لکھے تو درود پاک ضرور لکھے کہ بعض علماء کے نزدیک اس وقت درود شریف لکھنا واجب ہے فتاویٰ افریقہ میں اعلیٰ حضرت فاضل بریلوی مولانا الشاہ احمد رضا خاں بریلوی فرماتے ہیں۔

”چودھویں صدی کے بڑے بڑے اکابر کہلانے والوں میں بھی یہ وبا پھیلی ہوئی کہ کوئی صلعم لکھتا ہے۔ کوئی فقط ”ص“ کوئی علیہ الصلوٰۃ والسلام کے بجائے صرف ” “ ” ایک ذرا سیاہی یا ایک انگل کا غذ بچانے کیلئے یا ایک سیکنڈ وقت بچانے کے لیے کیسی کیسی عظیم برکات سے دور پڑتے اور محرومی و بے یقینی کا شکار ہو جاتے ہیں۔“ اسی طرح کئی لوگ اپنے ناموں میں جب محمد کا لفظ مبارک استعمال کرتے ہیں تو اس کے اوپر ” “ ” وغیرہ ڈال لیتے ہیں یہ بھی سخت ممنوع ہے کہ اس مقام پر سرکار کی ذات گرامی مراد نہیں ہے۔ اس پر درود شریف کے اشارہ کا کیا معنی؟ لہذا بہار شریعت میں بحوالہ طحاوی وغیرہ لکھا ہے۔ ”اللہ تعالیٰ عزوجل کے نام مبارک کے ساتھ بھی جل جلالہ پورا لکھیں آدھے ”ج“ پر اکتفا نہ کریں“

مقام حیرت ہے کیسا نازک دور ہے فضول مضامین میں تو ہزار ہا صفحات سیاہ کر دیئے جاتے ہیں لیکن جب بیٹھے من ٹھارا آقا کا اسم گرامی آتا ہے تو درود شریف صلی اللہ علیہ وسلم لکھنے میں کنجوسی کی جاتی ہے۔ جب کہ روز قیامت یہی درود شریف پرچی کی صورت میں جب آقا جیب سے نکالیں گے اور ہمارے نامہ اعمال والے پڑے میں رکھیں گے تو وہ اتنا بھاری ہو جائے گا کہ گناہوں کا پلڑا خود بخود ہلکا ہو کر اوپر اٹھ جائے گا۔

درود شریف لکھنے کے عادی کا مقام

ابوزرعہ کو بعد موت جعفر بن عبد اللہ نے خواب میں دیکھا کہ آسمان پر فرشتوں کی امامت کرتا ہے۔ میں نے پوچھا اے ابوزرعہ تو نے یہ درجہ کیسے حاصل کر لیا؟

جواب دیا کہ میں نے اپنے ہاتھ سے دس لاکھ احادیث لکھی ہیں اور ہر بار یوں لکھا کہ عن النبی صلی اللہ تعالیٰ علیہ وآلہ وسلم یعنی ہر مرتبہ درود شریف لکھا اور حضور پر نور نبی کریم ﷺ کا ارشاد گرامی ہے جس نے مجھ پر ایک مرتبہ درود پاک پڑھا اللہ تعالیٰ اس پر دس بار رحمت نازل کرتا ہے۔

(شرح الصدور ص ۱۲۳ سعادت الدارین ص ۱۲۸)

ایک خوش کن پہلو

اس کتاب کی تصنیف کے دوران مواد کی تلاش اور تحقیق کے لیے مجھے مختلف کتب خانوں اور لائبریریوں اور کتب فروشوں کے پاس جانا پڑا۔ تو ایک خوش کن پہلو یہ سامنے آیا کہ درود شریف لکھنے کی بجائے نام اقدس کے ساتھ ”یا“ یا ”صلعم“ لکھنے کو وہابیوں اور دیوبندیوں نے بھی سختی سے منع کیا ہے۔ حتیٰ کہ عبدالغفور اثری جہلمی نے بھی اس سے سختی سے منع کرنا نقل کیا ہے۔ آئیے اسلاف کے اس موضوع پر ایمان افروز فتاویٰ ملاحظہ فرمائیں۔

علامہ نووی لکھتے ہیں۔

جب لفظ نبی لکھے تو اس کے ساتھ صلی اللہ علیہ وآلہ وسلم مکمل لکھے اس کو مخفف کر کے صلعم یا ص نہ لکھے نہ صلوٰۃ اور سلام میں سے کسی ایک پر اختصار کرے نبی علیہ السلام یا نبی علیہ الصلوٰۃ نہ لکھے بلکہ مکمل علیہ الصلوٰۃ والسلام لکھے“

(علامہ یحییٰ بن شرف نووی متوفی ۶۷۶ھ شرح مسلم ج ۱ ص ۲۰ مطبوعہ نور محمد اصح المطابع کراچی ۱۳۷۵ھ)

علامہ طحاوی لکھتے ہیں۔

”جنہ اللہ کا نام لکھا جائے تو تعظیم سے عزوجل لکھا جائے اسی طرح

رسول اللہ ﷺ کے ساتھ علیہ الصلوٰۃ والسلام لکھا جائے۔ اور بار بار لکھنے سے اکتاہٹ نہ کی جائے خواہ اصل کتاب میں صلوٰۃ و سلام نہ لکھا ہو اور زبان سے بھی صلوٰۃ و سلام کہے۔ صلوٰۃ و سلام میں سے کسی ایک پر اختصار کر کے دوسرے کو نہ لکھنا مکروہ ہے اور علیہ ﷺ اور رضی اللہ عنہ کو مخفف کر کے لکھنا مکروہ تحریمی ہے بلکہ ان کو پورا پورا مکمل لکھنا چاہیے۔

فتاویٰ تاتارخانیہ کے بعض مقامات میں لکھا ہے کہ جس نے علیہ السلام کو مخفف کر کے، م لکھا وہ کافر ہو جائے گا۔ کیونکہ یہ تخفیف ہے اور انبیاء علیہم الصلوٰۃ والسلام کی تخفیف بلاشبہ کفر ہے اور اگر یہ نقل صحیح ہو تو اس میں یہ قید ہے کہ جو شخص انبیاء علیہم الصلوٰۃ والسلام کی تخفیف کے قصد سے علیہ الصلوٰۃ والسلام کو مختصر کر کے، م لکھے تو وہ کافر ہو جائے گا۔ ورنہ بظاہر یہ کفر نہیں ہے۔ اور لازم کفر کا ہونا اگر تسلیم کر لیا جائے تو وہ لازم بیّن پر محمول ہے۔ وہاں کفر کے شبہ سے احتراز کرنا اور احتیاط کرنا لازم ہے۔

(علامہ احمد بن محمد الطحاوی متوفی ۱۲۳۱ھ حاشیہ الطحاوی علی الدر

المختار ج ۱ ص ۶، مطبوعہ دار المعرفۃ بیروت ۱۳۹۵ھ)

اونچی آواز سے درود شریف پڑھنے والے کیلئے جنت ہے

علامہ صفوری نے نزہۃ المجالس میں فرمایا کہ ایک بزرگ نے جنت میں اپنے گنہگار ہمسائے کو دیکھا تو ان سے جنت ملنے کا سبب پوچھا؟ اس نے کہا میں ایک محدث کی مجلس میں حاضر ہوا تو ان کو یہ بیان کرتے سنا کہ جو کوئی رسول معظم محمد مصطفیٰ ﷺ پر بلند آواز سے درود پاک پڑھے اس کے لیے جنت واجب ہو جاتی ہے۔ یہ سن کر میں نے اور تمام حاضرین نے بلند آواز سے درود پاک پڑھا تو اللہ تعالیٰ نے ہم سب کو بخش دیا اور جنت عطا کر دی۔“

(نزہۃ المجالس ج ۲ ص ۱۱۲)

یہ لکھ کر علامہ صفوری رحمۃ اللہ تعالیٰ علیہ فرماتے ہیں کہ میں نے ”المودر العذاب“ میں حدیث پاک دیکھی ہے کہ حضور پر نور نبی کریم روؤف و رحیم ﷺ نے فرمایا جو دنیا میں مجھ پر درود پاک پڑھتے وقت آواز بلند کرتا ہے۔ آسمانوں میں فرشتے اس پر صلوٰۃ کے لیے آواز بلند کرتے ہیں۔

نمازوں کے بعد بلند آواز سے درود شریف پڑھنے کی تحقیق

درود شریف ایک عبادت ہے۔ درود شریف ایک ذکر ہے اور ایک بے مثل ذکر ہے اور ذکر بعد از نماز بالاتفاق جائز ہے جیسا کہ صحیح بخاری و مسلم میں ذکر بعد نماز کے زیر عنوان مذکور ہے۔

إِنَّ رَفَعَ الصَّوْتِ بِالذِّكْرِ حِينَ يَنْصَرِفُ النَّاسُ مِنَ
الْمَكْتُوبَةِ كَانَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَقَالَ
ابْنُ عَبَّاسٍ رَضِيَ اللَّهُ تَعَالَى عَنْهُ كُنْتُ أَعْلَمُ إِذَا نَصَرَفُوا
بِذَلِكَ إِذَا سَمِعْتُهُ

(ترجمہ) ”حضور ﷺ کے ظاہری زمانہ میں فرض نماز کے بعد بلند آواز سے ذکر ہوتا تھا۔ حضرت ابن عباس رضی اللہ عنہ نے فرمایا جب میں اس ذکر کو سنتا تھا تو معلوم کر لیتا تھا کہ لوگ نماز سے فارغ ہو گئے ہیں۔“

حضرت ابن عباس رضی اللہ تعالیٰ عنہما اپنے بچپن کی وجہ سے چونکہ گھر میں ہوتے تھے۔ اس لیے ذکر پاک کی آواز اپنے گھر میں سن لیتے تھے۔ اور

معلوم کر لیتے تھے کہ اب نماز ختم ہوئی ہے۔ چنانچہ حضرت علامہ ابن حجر نے فتح الباری شرح صحیح بخاری میں اس حدیث کے تحت نقل فرمایا ہے۔

”فیہ دلیل علی جواز الجہر بالذکر عقب الصلوۃ“

یعنی اس حدیث میں دلیل ہے کہ نماز کے بعد بلند آواز سے ذکر کرنا جائز ہے۔ امام نووی نے شرح مسلم میں اسی حدیث مبارکہ کے تحت اسلاف سے نماز کے بعد بلند آواز سے ذکر کرنا مستحب نقل فرمایا ہے۔

اس کے علاوہ امام جلال الدین سیوطی نے ”نتیجہ الفکر فی الجہر بالذکر“ حضرت شیخ عبدالحق محدث دہلوی نے تو صیل المرید الی المراد بہ بیان احکام الاحزاب والاورد“ اور مولانا عبدالحی لکھنوی نے سباحۃ الفکر فی الجہر بالذکر“ کے نام سے ذکر جہر کے جواز میں مستقل رسائل تصنیف فرمائے ہیں۔ اگر کہیں ذکر جہر کیخلاف اقوال موجود ہوں تو اس سے مراد حد سے تجاوز کر کے یا چیخ کر پڑھنے اور ریاضت کاری کے لیے ذکر جہر کرنا مراد ہوگا جسے اصطلاح میں جہر مفطرط، جہر فاحش یا جہر مضر کہا جاتا ہے۔ ایسے جہر سے منع کرنے کی وجہ کسی قاری یا نمازی یا ناظم کو تشویش میں مبتلا کرنا ہے اور اس بات کو خود ذکر جہر کے مخالفین بھی بانگ دہل تسلیم کرتے ہیں ان کی رائے کچھ یوں ہے۔

”حلقہ باندھ کو ذکر کی یہ کیفیت مخصوصہ قرآن اور حدیث سے

(صراحتاً) ثابت نہیں ہے مگر جب جہر مفطرط (حد سے زیادہ) نہ ہو اور ریاء سے پاک ہو اور نمازیوں کیلئے پریشانی نہ ہو تو اس کو منع نہیں کرنا چاہیے۔ مطلقاً حرمت کی نسبت امام ابوحنیفہ کی طرف درست نہیں ہے اور شامی نے رد المحتار جلد اول میں نقل فرمایا ہے کہ سب اہل علم متقدمین اور متاخرین کا اس پر اجماع ہے کہ مل کر ذکر کرنا خواہ مساجد میں ہو پسندیدہ ہے۔

(ماہنامہ تعلیم القرآن مولوی غلام خان راولپنڈی جولائی ۱۹۴۷ء)

ایک ضروری گزارش

جب بھی نام نامی اسم گرامی لینا مقصود ہو تو باادب ہو کر محبت اور عقیدت سے کم از کم اتنے الفاظ ضرور عرض کر لیے جائیں۔

”حضور پر نور نبی کریم رؤف و رحیم سیدنا و مولانا حضرت محمد صلی اللہ علیہ وآلہ وسلم“ بلکہ صاحب جواہر البحار نے تصریح فرمائی ہے کہ

”اکثر علماء کرام نے تشہد میں بھی سیدنا کا کلمہ زیادہ کرنے کو بہتر فرمایا ہے۔

(جواہر البحار ج ۳ ص ۸۳۰)

یہی عبارت دیوبندی مکتبہ فکر نے رحمت کائنات ص ۶۵ پر درج فرمائی ہے۔ اہلسنت و جماعت کی مسائل شرعیہ پر مشتمل کتاب بہار شریعت میں ہر جگہ حضرت مولانا امجد علی اعظمی خلیفہ اعلیٰ حضرت بریلوی رحمۃ اللہ علیہ نے التزام کے ساتھ طریقہ نماز اور مندرجات نماز میں ہر جگہ درود ابراہیمی میں اسم پاک کے ساتھ سیدنا کا لفظ لکھا ہے۔ اور یہی نماز میں پڑھنے کے لیے کہا ہے۔ ردالمحتار میں بھی یہی فتویٰ موجود ہے۔

درود شریف الشفاء

یہ وہ درود شریف ہی جسے گیارہ بار پڑھ کر دم کریں تو ہر بیماری دور ہوگی۔

افضل الصلوٰۃ علی السید السادات میں لکھا ہے کہ درج ذیل درود شریف گیارہ بار پڑھ کر جس مریض پر دم کریں شفا ہوگی۔ مریض کتنا ہی شدید بیمار کیوں نہ ہو شفا روحانی و جسمانی، قلبی بلکہ ہر لا علاج مرض کے لیے اس درود شریف کا دم تجربہ شدہ ہے درود شریف یہ ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ طَيِّبِ
الْقُلُوبِ وَدَوَائِهَا وَعَافِيَةِ الْأَبْدَانِ وَشِفَائِهَا وَنُورِ
الْأَبْصَارِ وَضِيَّائِهَا وَاللَّهِ وَصَحْبِهِ دَائِمًا أَبَدًا أَبَدًا

کاروبار اور رزق میں برکت کیلئے درود و ودی

میرے حضور غوث الاغیث قطب الاقطاب سرتاج الاولیاء یہ درود شریف و ودی کاروبار اور رزق میں برکت کے لیے ارشاد فرماتے ہیں۔ ہر غم اور پریشانی بھی اس سے دور ہو جاتی ہے۔ حضور غوث الاغیث کا ارشاد گرامی ہے اس درود شریف کے پڑھنے کی مثال ایسی ہے جیسے ہر قسم کے رزق والے دسترخوان پر بیٹھے ہوں اور اس درود شریف کے پڑھنے سے اب یہ آپ کی ہمت ہے کہ جتنا مرضی ہے رزق اس دسترخوان سے اکٹھا کر لیں۔ اس کے آداب سے یہ ہے کہ آپ با وضو ہوں۔ قبلہ رخ ہوں۔ بغیر کسی وقت کی قید کے ہر وقت اسے کثرت سے پڑھ سکتے ہیں اگر آپ حالت سفر میں ہوں تو بھی یہ درود شریف پڑھ سکتے ہیں۔ لیکن با وضو ہوں اور جوتے اتار لیں۔ اس درود شریف کا کثرت سے پڑھنا دینی و دنیاوی مشکلات و دیگر حاجات کے لیے زیادہ مفید ہے۔

يَا وَدُودُ صَلِّ عَلَى مُحَمَّدٍ وَآلِهِ وَأَصْحَابِهِ إِنَّكَ رَحِيمٌ وَدُودٌ

خزانوں کی کنجی۔ درود تفریحیہ

احسن الكلام في فضائل الصلوة والسلام میں حضرت شیخ عارف محمد حنفی

marfat.com

Marfat.com

آفندی نازی قدس سرہ العزیز فرماتے ہیں کہ اس درود شریف کا ذکر خزانوں کی کنجی ہے اور ہر قسم کے غم و اندوہ اور دکھ بے چینی کو دور کرتا ہے۔ دنیا میں رزق اور قبر کی کشادگی نصیب ہوگی۔ یہ کامل مکمل مجرب اور تریاق ہے۔

اللَّهُمَّ صَلِّ صَلَاةً كَامِلَةً وَسَلِّمْ سَلَامًا تَامًا عَلَى سَيِّدِنَا
مُحَمَّدِ بْنِ عَبْدِ اللَّهِ تَنْحَلُّ بِهِ الْعُقَدُ وَتَنْفَرُجُ بِهِ الْكُرْبُ وَ
تُقْضَى بِهِ الْحَوَائِجُ وَتَنَالُ بِهِ الرِّغَائِبُ وَحُسْنُ الْخَوَاتِيمِ
وَيُسْتَسْقَى الْغَمَائِمُ بِوَجْهِهِ الْكَرِيمِ وَعَلَى آلِهِ وَصَحْبِهِ فِي
كُلِّ لَمْحَةٍ وَنَفْسٍ بَعْدَ دِكْلٍ مَعْلُومٍ لَكَ ۝

درود شریف کے مختلف صیغے اور ان کی توجہیہ

القول البدیع میں محدث و امام حضرت شمس الدین سخاوی علیہ الرحمۃ نے درود شریف کے چالیس مختلف صیغے بیان کیے ہیں۔ بعض ان میں وہ درود شریف ہیں جو حضور پر نور نبی کریم روؤف و رحیم ﷺ نے اپنے مقبولان بارگاہ کو خود ارشاد فرمائے۔ ان میں سے کئی ایک اس کتاب میں درج بھی کیے گئے ہیں۔ بعض دیگر درود شریف مختلف صیغوں سے اولیاء اللہ نے بحالت حضوری حضور اقدس ﷺ میں عرض کیے اور آپ ﷺ نے انہیں پسند فرمایا۔ حضرت الشیخ عاف محمد حنفی آفندی علیہ الرحمۃ نے ”خزینۃ الاسرار“ میں درود شریف چار ہزار اقسام پر مشتمل کہا ہے۔ ان میں سے ہر ایک کسی نہ کسی جماعت کا درود شریف حضور پر نور نبی کریم روؤف و رحیم ﷺ کے سبب اور واسطہ سے پسندیدہ ہے اور اپنے اندر خاص تاثیر رکھتا ہے۔ مختلف ادوار میں مختلف انداز

میں مختلف صیغوں سے اور مختلف الفاظ سے درود شریف احسن سے احسن انداز میں بارگاہ حضور پر نور ﷺ میں عرض کیے گئے۔ درحقیقت بات یہ ہے جیسے کسی عربی شاعر نے بڑا خوب کہا ہے۔

عِبَارَاتُنَا شَتَّى وَ حُسْنُكَ وَاحِدٌ
فَكُلُّ إِلَى ذَلِكِ الْجَمَالِ يَشِيرُ

یعنی ہمارے درود شریف کی عبارتیں مختلف ہیں اور سب کا احسن ایک ہے۔ تمام اسی کے جمال با کمال کی طرف اشارہ کرتے ہیں۔
اولیاء اللہ کے لیے اور صاحب حال کیلئے روزانہ وظیفہ تعداد و مقدار میں بتوفیقہ تعالیٰ ایک لاکھ درود شریف تک ثابت ہے۔

حضرت سلطان محمود غزنوی رحمۃ اللہ تعالیٰ علیہ کے متعلق منقول ہے کہ آپ روزانہ ایک لاکھ مرتبہ درود شریف پڑھا کرتے۔ سارا وقت درود شریف میں ہی مشغول رہتے جس سے نظام سلطنت میں خلل آنے لگا تو حضور پر نور نبی کریم رؤف و رحیم سیدنا و مولانا حضرت محمد رسول اللہ ﷺ کو یہ خلل گوارا نہ ہوا تو سلطان کو اپنے جمال جہاں آرا کی زیارت سے مشرف کر دیا۔ درود لکھی کے متعلق ارشاد فرمایا کہ یہ بعد نماز فجر ایک مرتبہ پڑھ لیا کرو تو ایک لاکھ درود شریف پڑھنے کا ثواب ملے گا۔ اس طرح درود تاج حضرت الشیخ السید ابوالحسن شاذلی قدس سرہ العزیز نے تاجدار اقلیم نبوت و رسالت ﷺ کی حضوری میں مرتب کر کے پیش کیا اور عرض کیا اس درود شریف کی منظوری عطا فرمائیے۔ تاکہ یہ اولیاء اللہ کے ایصال ثواب کے وقت پڑھا جائے تو حضور اقدس شفیع معظم سلطان الانبیاء والمرسلین صلی اللہ علیہ وسلم نے اسے منظور فرمایا اور ارشاد فرمایا اے ابوالحسن تجھے قیامت کے روز ایک لاکھ میرے امتی کی

شفاعت کا اختیار دیا جائے گا۔

قاضی محمد زاہد حسینی اپنی کتاب ”رحمت کائنات“ صفحہ ۲۱۹-۲۲۰ پر لکھتے ہیں۔
 ”درویش شریف اس محبت ایمانی اور روحانی عقیدت کا اظہار ہے جو
 ایک خوش بخت مسلمان سید دو عالم ﷺ کے حضور پیش کرتا ہے اس لیے جن
 کلمات میں بھی نثر یا نظم کی طرز پر پیش کر لے جائے اور درست ہے صرف اتنا
 خیال رہے کہ حدود ادب سے تجاوز نہ ہو اور نہ ہی شان خداوندی کا تقابل پیدا
 ہو دربار نبوت میں علامہ بو صیری رحمۃ اللہ علیہ عرض کرتے ہیں۔

دَعُ مَا اِدَّعَتِ النَّصَارَىٰ فِي نَبِيِّهِمْ
 وَاَحْكُمْ بِمَا شِئْتَ فِيهِ مَدْحًا وَاَحْتِكُم

(ترجمہ) ”عیسائیوں کی طرح سید دو عالم ﷺ کو شریک خداوند قدوس نہ
 بنانا باقی جو چاہے اپنے نبی کی شان میں بلا خوف کہتا رہے۔

شاہ عبدالحق محدث دہلوی رحمۃ اللہ علیہ نے ارشاد فرمایا۔

مخوان اورا خدا از بہر امر شرع و حفظ دیں
 دگر ہر وصف کش میخو ای اندر مدحش انشا کن

(ترجمہ) ”حضور انور ﷺ کو خدائی صفات سے موصوف نہ کر کہ شریعت کا

یہی حکم ہے“

”اس کے علاوہ جو وصف اور نعت حضور اقدس کی شان میں کہہ سکتا ہے کہتا رہے“

چنانچہ صحابہ کرام رضوان اللہ علیہم اجمعین نے سید دو عالم ﷺ کے حضور فد اک ابسی
 و افسی اور فداک رومی جیسے عشق و محبت میں ڈوبے ہوئے کلمات سے اپنی تسکین قلبی کا
 کچھ سامان مہیا کیا۔ اگرچہ اکثر روایات میں قال النبی ﷺ طرز ادبیان ہو
 ہے مگر بعض روایات میں۔ اوصافی خلیلی سے بھی حب نبوی سے مزین کلمات کو

بیان فرمایا گیا ہے اس لیے حضور پر نور ﷺ کی بارگاہ میں درود پاک عرض کرتے وقت محبت ایمانی اور عقیدت روحانی کی بنا پر بہترین پیرایہ اختیار کرے۔
حضرت عبداللہ بن مسعود رضی اللہ عنہ نے ارشاد فرمایا ہے۔

”اپنے نبی پر بہترین طرز اور اچھے پیرائے میں درود بھیجو“

(جواہر البحار ج ۳ ص ۸۳۰)

چنانچہ عشاق اور خدام نے مقدور بھر جس انداز اور طرز اور کلمہ کو تلاش کر سکے۔ اسے بیان کرنے کا شرف حاصل کیا۔ حضور انور ﷺ کے حضور شاعر دربار نبوت مؤید بہ روح القدس حضرت حسان بن ثابت رضی اللہ عنہ نے جو عقیدت کے پھول نچھاور کیے ہیں ان ہی میں یہ بھی ہے۔

وَ أَحْسَنُ مِنْكَ لَمْ تَرَ قَطُّ عَيْنِي وَأَجْمَلُ مِنْكَ لَمْ تَلِدِ النِّسَاءُ
خُلِقْتَ مُبْرَأً مِنْ كُلِّ عَيْبٍ كَأَنَّكَ قَدْ خُلِقْتَ كَمَا تَشَاءُ

(ترجمہ) ”اور آپ سے زیادہ حسین آج تک میری آنکھ نے نہیں

دیکھا اور آپ سے زیادہ خوبصورت آج تک پیدا نہ ہوا۔

آپ ہر عیب سے پاک پیدا کیے گئے گویا کہ جس طرح آپ نے پسند

فرمایا اسی طرح آپ کو پیدا کیا گیا۔“

چنانچہ درود و سلام کے کئی کلمات ہزاروں کی تعداد میں امت نے

تالیف کیے ہیں بعض ایسے بھی ہیں جن کی پسندیدگی کی سند سید دو عالم ﷺ نے

خواب میں فرمائی ہے۔

مفسر قرآن حضرت علامہ صاوی کا فیصلہ

مفسر قرآن حضرت علامہ صاوی مالکی رحمۃ اللہ علیہ تفسیر صاوی میں فرماتے ہیں۔
 ”درود شریف پڑھنے میں الصلوٰۃ والسلام دونوں کو جمع کیا جائے اور
 اکٹھا پڑھا جائے۔ اور حضور پر نور نبی کریم رؤف و رحیم ﷺ کی ذات بابرکات
 پر درود و سلام عرض کرنے کے صیغے کثرت سے ہیں ان کا شمار ممکن نہیں۔ لیکن
 افضل درود شریف وہ ہے جس درود شریف میں آپ کی آل پاک اور اصحاب
 پاک رضوان اللہ علیہم اجمعین کا بھی ذکر کیا جائے لیکن جس کسی نے درود شریف
 کے جن صیغوں اور جن الفاظ سے بھی تمسک کیا اور درود شریف پڑھا اس کو خیر
 عظیم ہی حاصل ہوئی“

یہ آپ کی اس ایمان افروز عبارت کا ترجمہ ہے۔

أَيُّ جَمَعُوا بَيْنَ الصَّلَاةِ وَالسَّلَامِ وَصِيغَ السَّلَامِ عَلَى النَّبِيِّ
 صَلَّى اللَّهُ عَلَيْهِ وَسَلَّمَ كَثِيرَةٌ لَا تُحْصَى وَأَفْضَلُهَا مَا ذُكِرَ
 فِيهِ لَفْظُ الْأُلِّ وَالصَّحْبُ فَمَنْ تَمَسَّكَ بِأَيِّ صِيغَةٍ مِنْهَا
 حَصَلَ لَهُ الْخَيْرُ الْعَظِيمُ
 (تفسیر صاوی)

آپ کی اس ایمان افروز عبارت سے درج ذیل مسائل کا استنباط ہو رہا ہے۔

۱۔ جب بھی درود شریف پڑھا جائے اس میں الصلوٰۃ والسلام دونوں کو جمع
 کیا جائے۔

۲۔ حضرت علامہ صاوی مالکی کا تجزیہ مشاہدہ اور نظریہ یہ ہے کہ درود شریف

کے صیغے احسن سے احسن انداز میں عالم اسلام میں کثرت سے مستعمل ہیں اور وہ اتنے زیادہ ہیں کہ ان کا شمار ممکن نہیں اور سبھی خیر و برکت اور ثواب کا ذریعہ ہیں۔

۳۔ حضرت علامہ صاوی فرماتے ہیں افضل درود شریف وہ ہے کہ جس میں امام الانبیاء والمرسلین حضور پر نور نبی کریم رؤف ورحیم صلی اللہ علیہ وآلہ واصحابہ وبارک وسلم کی آل پاک اور اصحاب پاک رضوان اللہ علیہم اجمعین کا بھی ذکر مبارک کیا جائے۔

۴۔ آخر پر آپ اپنا فتویٰ ارشاد فرماتے ہیں۔

فَمَنْ تَمَسَّكَ بِأَيِّ صِيغَةٍ مِنْهَا حَصَلَ لَهُ خَيْرٌ الْعَظِيمِ .

(ترجمہ) ” جس کسی نے درود شریف کے جس صیغہ سے بھی درود

شریف پڑھا اس کو خیر عظیم یعنی اس کو بہت ہی زیادہ ثواب حاصل ہوا“

دم کٹا درود نہ پڑھو

حدیث مبارک ہے

لَا تُصَلُّوا عَلَيَّ الصَّلَاةُ الْبَتْرَاءُ فَقَالُوا وَمَا الصَّلَاةُ الْبَتْرَاءُ

قَالَ تَقُولُونَ اللَّهُمَّ صَلِّ عَلَيَّ مُحَمَّدٍ تَمْسِكُونَ بِلُقْوِي

اللَّهُمَّ صَلِّ عَلَيَّ مُحَمَّدٍ وَعَلَى آلِ مُحَمَّدٍ..... الخ.

فرمایا ”مجھ پر دم کٹا درود نہ پڑھو۔ عرض کیا گیا یا رسول اللہ صلی اللہ علیک وعلی

الک واصحابک وسلم یا حبیب اللہ وہ دم کٹا درود شریف کون سا ہے؟ تو ارشاد فرمایا۔ کہ

تمہارا صرف اتنا درود بھیجنا ”اللهم صل علی محمد“ اور اس پر بس کر جانا دم کٹا درود ہے

پورا درود شریف پڑھا کرو۔ اللهم صل علی محمد وعلی آل محمد..... آخر

تک“

(صواعق محرقہ ص ۱۶)

اس حدیث مبارک سے پتہ چلا کہ آل پاک کو بھی درود پاک میں شامل کیا جائے۔

درود خضریٰ یہ ہے:-

صَلَّى اللهُ عَلَى حَبِيْبِهِ مُحَمَّدٍ وَّآلِهِ وَسَلَّمَ

بخاری شریف کی ایک حدیث مبارکہ ہے:-

(ترجمہ) حضرت ابو ہریرہ رضی اللہ تعالیٰ عنہ روایت کرتے ہیں کہ نبی پاک

ﷺ نے فرمایا خضر کا نام اس لیے خضر رکھا گیا کہ وہ ایک خشک سفید زمین پر بیٹھے تھے کہ

یہاں سبزہ پیدا ہو گیا اور لہلہانے لگا۔ (بخاری شریف)

یہ درود خضریٰ ہے حضرت سیدنا خضر علیہ السلام کا وظیفہ اور درود شریف کے یہ الفاظ ہیں۔ اس کی برکتیں بے تحاشا ہیں۔ حضرت خضر علیہ السلام کی وجہ تسمیہ میں یہ بات خصوصیت سے قابل ذکر ہے کہ وہ جس جگہ بھی تشریف فرما ہوں۔ وہاں سبزہ اور ہریالی اور رونقیں آ جاتی ہیں۔ ملاحظہ ہو بخاری شریف کی حدیث مبارک جو اوپر درج ہے۔

سلسلہ عالیہ نقشبند یہ مجدد یہ کا وظیفہ یہی درود شریف ہے۔ حضور امام ربانی سیدنا مجدد الف ثانی اعلیٰ حضرت سیدنا امام علی شاہ صاحب مکان شریفی اور اعلیٰ حضرت و مرشدنا حضور قبلہ عالم حضرت میاں شیر محمد شرقپوری رحمۃ اللہ علیہم اجمعین اور آپ کے خلفاء کہ جن کی شان مبارکہ اپنی اپنی جگہ بے مثل ہے۔ خصوصاً آپ کے خلیفہ اعظم و مراد حضور شیر ربانی حضرت پیر کیلانی رحمۃ اللہ علیہ سب کا وظیفہ عالیہ یہی درود شریف ہے اس سے ہی اندازہ لگایا جا سکتا ہے کہ اس درود شریف کی کتنی برکتیں ہیں۔

حضرت حسن بصری رحمۃ اللہ تعالیٰ علیہ

یہ درود شریف پڑھتے تھے۔

اَللّٰهُمَّ صَلِّ عَلٰى مُحَمَّدٍ وَعَلٰى اٰلِهِ وَاَصْحَابِهِ وَاَزْوَاجِهِ وَ
ذُرِّيَّاتِهِ وَاَهْلِ بَيْتِهِ وَاَصْهَارِهِ وَاَنْصَارِهِ وَاَشْيَاعِهِ وَ مُحِبِّيهِ وَ
اُمَّتِهِ وَعَلَيْنَا مَعَهُمْ اَجْمَعِينَ يَا اَرْحَمَ الرَّحِمِيْنَ

(شفالغاضی عیاشی ص ۵۷)

(ترجمہ) ”اے اللہ رحمت کاملہ نازل فرما حضرت محمد ﷺ پر اور آپ کے آل
واصحاب پر اور آپ کی ازوج مطہرات اور اولاد پاک اور آپ کے اہل بیت پاک پر اور
آپ کے سرال وانصار پر اور آپ کے اتباع اور محبین پر اور آپ کی امت پر ہم پر بھی
ان سب کے ساتھ اے سب سے زیادہ رحم کرنے والے۔“

حضرت شیخ عبدالقدوس گنگوہی جو درود شریف پڑھتے تھے

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ

(تذکرۃ الرشید ج ۲ ص ۱۸)

بَعْدَ كُلِّ ذَرَّةٍ اَلْفَ مَرَّةٍ

فقر وفاقہ دور کرنے کے لیے خود زبان نبوت

سے فرمایا گیا درود شریف

القول البدیع ص ۱۲۹ اور سعادت الدارین ص ۶۳ پر یہ حدیث مبارک درج

ہے جس کا لفظی ترجمہ پیش خدمت ہے امید ہے ہر قاری اپنے آقا و مولا حضور اقدس شفیع المعظم سید المرسلین صلی اللہ علیہ وآلہ واصحابہ وبارک وسلم کا ارشاد فرمایا گیا یہ درود شریف فقر و فاقہ دور کرنے کے لیے ضرور وظیفہ حیات بنائیگا۔

ایک شخص نے دربار نبوت میں حاضر ہو کر فقر و فاقہ اور تنگی و معاش کی شکایت کی تو اس کو رسول اکرم نور مجسم ﷺ نے ارشاد فرمایا جب تو اپنے گھر میں داخل ہو تو السلام علیکم کہہ چاہے کوئی گھر میں ہو یا نہ ہو۔ پھر مجھ پر یوں سلام عرض کرو۔ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ اور ایک مرتبہ قل هو الله احد پڑھ لیا کرو۔ اس شخص نے ایسا ہی کیا تو اللہ تعالیٰ نے اس پر رزق کے دروازے کھول دیئے حتیٰ کہ اس کے رشتہ داروں اور ہمسایوں کو بھی اس رزق سے حصہ پہنچا (الحديث)

(القول البدیع ص ۱۲۹ سعاده الدارین ص ۶۳)

اللہ کریم صدقہ اپنے محبوب کریم ﷺ یہ کاوش قبول فرمائیں اور روز قیامت اپنے محبوب کی شفاعت نصیب فرمائے۔ آمین۔ بجاہ نبیک الکریم صلی اللہ علیٰ جیبہ محمد وآلہ وسلم برحمتک یا ارحم الراحمین۔

راقم الحروف

خادم حضور پر کیلانی محمد رفیق کیلانی، دربار شریف حضرت کیلانیوالہ شریف



در بار عالیہ اعلیٰ حضرت شیر ربانی میاں شیر محمد شرقپوری رحمۃ اللہ علیہ



در بار عالیہ مراد شیر ربانی قدوة السالکین، ذبذبة العارفين سند الواصلين
حضرت پیر السید نور الحسن شاہ بخاری نقشبندی مجددی